

**THE BOOK WAS  
DRENCHED**

UNIVERSAL  
LIBRARY

OU\_192818

UNIVERSAL  
LIBRARY







# जग कुठे आहे ?

लेखक — ना. वि. कुलकर्णी

जग कुठे आहे ?

आवृत्ति १ ली

—○—

ऑगस्ट १९४१

—○—

किंमत १॥ रुपया.



जग कुठे आहे ?



लेखनारंभ १० ऑक्टोबर १९४१

लेखनसमाप्ती ११ एप्रिल १९४१

छापण्यास आरंभ ११ एप्रिल १९४१

प्रसिद्ध दिन, ता. १७ ऑगस्ट १९४१

# नमस्ते ! नमस्ते !

~~~~~

आमचे कांहीं श्रीमान् मित्र, आमच्या पुस्तकारंभींचीं कळकळीचीं नेहर्मींचीं निवेदने वाचून, थोड्या चेष्टेने पण पुष्कळशा उपहास बुद्धीने आम्हांला म्हणत असतात, कीं तुमचे जेव्हां तेव्हां हें असे आश्रयदात्यांच्यापुढे, नी आम्हां श्रीमंतांच्यासमोर रडगाणे कां असते ? व हें असेच आणखी किती काळपर्यंत आपले रडगाणे आम्हांला ऐकविणार ?

धनिकांपुढे आम्हीं रडगाणे गात आलों ही गोष्ट अगदीं खरी आहे ! तसेच धनिक आम्हांला त्यावद्वाल विचारून उपहास करतात, हें त्यांचे करणे-ही फारसे चूक नाही. परंतु आम्हीं रडगाणीं कां गात आलों, याकडे मात्र कोणीही धनिकांनी डोळे उघड्हून पाहिले नाही. ही गोष्ट तितकीच खरी आहे!

असो; झाले तें गेले. वाहिली ती गंगा आणि उरले तें तीर्थ समजून व तेंच 'माले'च्या नव्या वर्षाच्या आरंभी प्राशन करून आम्हीं आमचे रडगाणे आजच संयमपूर्वक आंवरते घेतों. आणि यापुढे आम्हांला कधीही रडगाणे गाप्याची वेळ येऊ नये म्हणून, किंवा सहाय्य करू इच्छिणाऱ्या धनिकांना तें कर्णकटू रडगाणे ऐकायला येऊ नये म्हणून, 'माले'च्या उत्कर्षासाठी आवश्यक असणाऱ्या भांडवलाकरितां त्याच धनिक—जनतेपुढे एक योजना ठेवीत आहोत ! आम्हीं आमच्या मित्रांच्या विचारे आंखलेली योजना पुढील-प्रमाणे आहे.

## आमची नवी योजना

- ( १ ) दहा हजार रुपयांची एक ठोकळ रक्कम जमविणे.
- ( २ ) प्रत्येकीं दोनशे रुपये एक रकमीं देणाऱ्या पन्नास व्यक्तींनीं वरील-प्रमाणे रकमेचा भरणा करणे.
- ( ३ ) सदर सदृश्यथांस पांच वर्षे मालेचीं निघणारीं पुस्तके विनामूल्य देण्यांत यावी.
- ( ४ ) पांच वर्षांअखेर सवडीसवडीने मालेचे ग्रंथ खपून साहजिकच जी

रक्कम गोळा होईल तिच्यांतून वरील सद्गृहस्थांची रक्कम फेडप्याचा कसोशीने प्रयत्न केला जाईल.

( ५ ) सदर दहा हजारांची रक्कम ऑगस्ट १९४१ पासून डिसेंबर १९४१ मध्ये हार्ती आस्यानंतर जानेवारी १९४२ पासून मालेचे कार्य जोमाने, नियमित, उत्कर्षांच्या मार्गाला निश्चित लावतां येईलच येईल.

ही थोडक्यांत अशी योजना असून, ती आम्हीं धारवाड, हुबळी, बेळगांव, पुणे, कोर्हापूर, सांगली, मुंबई, हैद्राबाद, नाशिक येथील अनेक मित्रांच्या व हितचितकांच्या सल्ल्यानेच तयार केलेली आहे.

आमचे रडगाणे संपवून, हंसत, आनंदाने, मालेला वैभवाच्या शिखरावर नेण्याचे बळ व उत्साह, आमच्यांत आणणे हे महाराष्ट्रांतील थोर धनिकां-कडे आहे. वरील योजनेला तावडतोव सर्वांनी हातभार लावला, तरच सर्व कांहीं सर्वांच्याच मनाजोगते होणार आहे.

### जुन्या नव्या आश्रयदात्यांनो !

मालेचे धनिक हितचितक अमर्चीं रडगाणीं लवकरच वंद करतील असा भरंवसा असला, तरी तोंपर्यंत आमची खरी भिस्त आपल्यावरच आहे. आपण दहा रुपये अगाऊ देऊन तीन वर्षे माला चालूं राखलीत यावद्दल मालेचे आपल्याला शतशः धन्यवाद आहेत. आपल्यासाठीं पूर्वीचीच सवलतीच्या आगाऊ वर्गणीची योजना कालमानानुसार थोडाफार केर करून चालूं ठेवण्यांत येत आहे. त्या सवलतीचा फायदा उभयतांनीही अवश्य द्यावा ध्यावा अशी आग्रहाची सूचना आहे.

( १ ) तीन वर्षांची वर्गणी महागाईमुळे १५ रुपये होते. तीच सवलतीने १२ रुपये करण्यांत आली आहे.

( २ ) ज्यांना तीन वर्षांची वर्गणी १२ रुपये भरतां येणे अवघड वाटेल त्यांच्याकरितां दोन वर्षांच्या १० रुपयांऐवजीं सवलतीची वर्गणी ८ रुपये आहे. पुष्कळांना दोन वर्षांचे अगाऊ वर्गणीचे ८ रुपये भरणे सुकर जाईल व तें मालेलाही सोयीचे खचित होईल.

( ३ ) महागाई संपून पूर्ववत् स्वस्तता होईपर्यंत वार्षिक वर्गणी ट. ह. सह ५ रुपये ठेवणे भाग पडले आहे.

तरी वरील तीन कलमांपैकीं ज्यांना जें सोयीचे जाईल त्यांनी त्याप्रमाणे अवश्य कळवावें व वर्गी अगाऊ मनिझार्डीने धाढण्याची त्वरित कृपा करावी. अशी विनंती आहे.

### रसिक वाचकांनो

व्यावहारिक हष्टथा सर्वोप्रमाणे आम्हांला कठीण काळ तर कंठणे भाग आहेच. तरीही आम्हीं धडाडीने आज नव्या वर्षाला आरंभ करीत आहोत. आपले आवडते कादंवरीकार श्री. नारायणराव कुलकर्णी यांच्या “ग्रहणापूर्वी मुटका” या अत्यंत लोकप्रिय कादंवरीचा तिसरा भाग “जग कुठे आहे?” आपख्याला सादर करीत आहोत. हा भाग पहिल्या दोन भागांप्रमाणेच नव्हे, तर त्याहीपेक्षां जास्त आपख्याला आवडेल ही आम्हीं आपख्याला खाही देतों.

### सहाय्यकांचे आभार !

मालेच्या हितचिंतकांनी मालेच्या कठीण काळांतही आम्हांला चांगला अनुभव दिला आहे ! आजच्या अत्यंत कठिण काळांतही मुंबईच्या रा. रमाकांतांनी कागदाची सोय स्वतः संकटांत पडून केली नसती, शींवचे रा. डी. डी. देशपांडे, आर्थिक साहाय्य द्यायला ऐन वेळी धावले नसते, आणि हनुमान प्रेसचे श्री. कोकाटे यांनी कसलीही वाच्यता न करतां मालेचा प्रवाह चालू ठेवण्यांत सहानुभूतीने मन धातले नसते, तर आजचे पुण्य रसिकांच्या हातीं आम्हांस कसें काय देतां आले असते, हा प्रश्नच होता ! म्हणून सर्वांचे मनःपूर्वक आभार मानलेच पाहिजेत ! ज्यांनी साहा केले त्यांचे आभार मानतो. ज्यांनी अजून सहाय्य दिलें नाहीं, त्यांनी याच वेळी त्वरित साहा करावें, अशी त्यांना विनंती करतो. ज्यांनी आपली मागील तीन वर्षांची वर्गी अजून भरली नाहीं, ती त्यांनी भरावी असें स्मरण करतो. नवव्या वर्षीत ‘माले’ची नाव उसळणाऱ्या तुफान सागरांत तर लोटली. आतां ती परतीराला सुखरूप नेण्याची जबाबदारी जनता-जनार्दनावर ! म्हणूनच तिला आरंभीच नमस्ते म्हणें आमचे पवित्र कर्तव्यच आहे.

महाराष्ट्र-कुटुंब-माला कचेरी      {      सर्वोचा नम्र,  
३९२ नारायण पेठ, पुणे २.      }      वि. रा. खाडिलकर

गुणलुब्धाः स्वयमेव संपदः ।  
महाराष्ट्र-कुडंब-माला, कचेरी

३९२ नारायण पेठ, पुणे २.

पुण्य ३३ वै

ग्रहणापूर्वीं सुटका – भाग ३ रा.  
जग कुठें आहे ?

लेखक व संपादक  
नारायण विनायक कुलकर्णी


प्रकाशक  
विट्ठल रामचंद्र खाडिलकर

मुद्रक  
लक्ष्मण भाऊराघ कोकाटे  
३०० सदाशिव पेठ, हनुमान प्रिंटिंग प्रेस, पुणे २

चित्रकार  
नाडगौडा – पुणे.  
ब्लॉकमेकर व कव्हरप्रिंटर  
वालोद्यान प्रेस, पुणे.  
प्रमुख एजेंट  
मेसर्स-परचुरे पुराणिक आणि मंडळी, मुंबई.

प्रमुख प्रचारक  
वि. बा. मोडक, शाहुमुरी-कोल्हापूर.

विक्रीचे मुख्य ठिकाण  
श्रीदत्त पजन्सी, बुधवार चौक, पुणे २.



## समर्पण

रावसाहेब लक्ष्मण नीलिंकंठराव ऊर्फ नानासाहेब देशपांडे  
अँडव्होकेट

प्रिय नानासाहेब !

राजवाड्यांतील उत्कृष्ट – उंची पंचपद्धानांचे यथेच्छसेवन करून तृत झालेला आत्मा गरिवाच्या झोंपडींतील साधी – शिळी मीठभाकर आनंदानें नी प्रेमानें खाताना आढळतो. कै० राम गणेश गडकरी यांचे अमोल मोलांचे वाढ्य आपण आकंठ सेवन केल्यानें सदासंतृत असतांही माझ्या साध्या वाढ्याची चव चांखतांना आपल्याला आनंद होतो ! श्रेष्ठप्रतीच्या खन्या रसिकाचा हा थोर गुण आहे. तो क्वचित् ठिकाणी सांपडतो !

दुर्मिळ गुणांचे क्वचित् पण खचित ठिकाण निदान माझ्या बाबतींत आपण आहांत; हें मी हेरले. ( याची आपल्याला मात्र खात्रीनें दखल नसेल ! ) आणि म्हणूनच आपल्यामध्ये वास करीत असलेल्या त्या थोर गुणाचा अल्पस्वल्प गौरव, माझ्या हातून व्हावा म्हणून, आपल्या परवानगीनेंच नव्हे. तर परवानगीवांचूनही माझी ही मीठभाकर आपल्याला सद्भावानें समर्पण करीत आहें !

स्नेहाकांक्षी सुहृद्  
ना. वि. कुलकर्णी



॥ श्रीराम ॥

# ग्रहणापूर्वी सुटका

( भाग तिसरा )

## जग कुठे आहे ?

### उपोद्घात

ट्यंहा ! ट्यंहा ! ! ट्यंहा ! ! !

एक कोंवळे अर्भक - एक दिवसाचें होतें कीं दोन दिवसाचें होतें हरी जाणें ! बाळंत्यांत गुंडाळलेले, इवलेसेसे तें अर्भक कोणी केव्हां आणि कसें रस्त्याच्या कडेला गटारांत आणून टाकलेले होतें.

किती गोजिरवाणे, किती गोरेपेन, कपाळपट्टी कशी भव्य, डोळे पण कसे टपेरे ! निरुदं जिवणी, चिंचोळी हनुवटी, किती छान छान होतें तें !

तें टथंहा, टथंहा करीत होतें, दमून थांबत होतें; लगेच अकारण हंसतही होतें. लहान मुलांना, सटवी गुदगुल्या करून, मागल्या जन्मांतल्या गोड गम-तींची आठवण देऊन हंसविते; व चिमटे वेऊन मागल्या दुःखांचे स्मरण देऊन रडावला लावते, असें म्हणतात ! गटारांत पडलेल्या त्या अभागी अर्भकाला कसल्या आनंदाच्या व कोणत्या दुःखांच्या आठवणी देऊन सटवी हंसवीत रडधीत होती हैं कोणाला सांगता वेणार !

उपजत्या तान्हुस्याच्या टथंहा टथंहाने, जन्म देणाऱ्या मातेला त्रिभुवनांत न सामावणारा आनंद होत असतो. उपजतांच, आपल्याला काय शाले

आहे हें जन्मदात्रीला कुतूहलाने, उत्सुकतेने, आनंदाने केव्हा पाहिनसे आलेले असते. त्याने टथंहा टथंहा केले तरी तिला सौख्य होते. ते इसलें तरी परमावधीचे गोड समाधान वाटत असते ! आपल्या तान्हुल्याबद्दल त्या मातेला निसर्गनिर्मीत पान्हा कुटतो, अपत्यवात्सत्य त्या क्षणीच जन्म घेते !

पण गटारांत पडलेस्या त्या दुर्दैवी बालकाच्या टथंहाने पापाण-हृदयाला पाक्षर कुटत होता. त्याच्या हंसण्यानेही सारें ब्रह्मांड आठवत होते ! नगरणालिकेची एक यःकथित् नोकर म्हातारी झाडवाली रस्ता झाडायला आली, तिने त्या अर्भेकाला पाहिले ! तिच्याशिवाय इतक्या सकाठी रस्त्याला फिरकणार कोण ? झाडवालीने पाहिले. कळवळला तिचा जीव ! कोण कोणाची ती ! पण तिचे स्नीहृदय इळहळले. डोळ्यांतून पाण्याच्या धारा वाहूं लागल्या. हातांतला झाड हातांतच राहिला. काम विसरली ती ! त्या अर्भेकाकडे च पहात राहिली !

“ अस्थाई ! किती ग बया देवावाणी खाढ हाय ! आनंदंच्या रांडने र बाबा तुझी अशी गत करूनशान् टाकलीया ! तुझी तिला माया कशी नहायी आली. लाव व्हती का काय जनूं ? तिचे हात धजलं कसं तुला टाकायापार्यी !...”

किती आणि कसले कसले विचार त्या झाडवालीच्या डोक्यांत ऐमान घालीत असतील ते तिचे तिलाही कळणे शक्य नव्हते ! तिच्या तोंडांतून एक शब्द त्या चिमुकल्या अर्भेकाबद्दल कळवळ्याचा तर दुसरा त्याला जन्म देऊन वेवारशी करून रस्त्याला टाकणाऱ्या चांडाळणीला उद्देशून संतापात्रिकाचा बाहेर पडत होता !

हातांतला झाड खालीं गळून पडला होता त्याकडे लक्ष जातांच तिला आपल्या चाकरीची आठवण झाली. आपल्या वरचा मुकादम आला आणि त्याने आपण काम सोडून उभी राहिलो हे पाहिले तर तो शैलक्या शिव्यांची लाखोली वाहील आपस्याला; एक दिवसाच्या आपल्या रोजमुन्यावरदेखील तो उटेल, हे लक्षांत येऊन ती झाड उच्चलून कामाला लागण्याकरितां वांकली; तेवढ्यांत, काव काव करीत एकदोन कावळे त्या अर्भेकाच्या रोखानें धावलेले तिला दिसले. तसे, कावळे, घारी झाडप घालून आपल्या चौंचीने त्या बालाच्या ताज्या मांसाच्या गोळ्याला दुखवतील; रस्त्यावरचीं कुर्तीं,

आधाशासारखी धावून फाडतील; एकादें मांजर, नखांनी त्याला ओरवळून टाकील असें ज्ञाहवालीला वाटले. पुन्हां ती थांबली. तिचा कामाला, त्या पोराला सोडून, हातच उचलेना.

शेजान्यापाजान्याच्या घरांतील आयावाया, घरांतली ज्ञाडलोट करून, केर-मुणीवर घेतलेला केर, कचन्याच्या पेटीत टाकण्याकरितां रोजच्यासारख्या लगवगीनें यायला लागल्या; कांहीं जर्णीनी त्या बाठाला पाहिले – कांहीना त्या ज्ञाहवालीने ‘वहिनीवाई, बघा व हें !’ म्हणून दाखविले. कांहीं चक्रचक्र करीत जरा पहात उभ्या राहिल्या तर कांहीं जर्णी धावरून, भिऊन, धड न पाहतांच पळाल्या !

हदारी सुरु ज्ञाली रस्त्याला ! वध्यांची गर्दी होऊं लागली. कोणी उमे राहिल्यासारखें करी पाहिले न पाहिलेंसे करी आणि आपल्या कामाच्या ओढीने चालते होई. रिकामटेकडे उमे राहत. बाह्यतः कोणी हळ्डळे, रागवे; कांहीं तरी बडवडे ! तें तान्हुले कोणाचे असेल ? कोणत्या आळीतले असावे ? कुमारिकेचे पाप असावें कीं एकाद्या विधवेच्या वांग्याला आलेला हा भोग असावा, या वरच, तेयेच उमे राहून चर्चा करण्यांत, आपसांत विचारपूस करण्यांत कोणालाच कांहीं वाटत नसे.

“ वायका विघडत्या म्हणजे असे प्रकार हमेशा होणार ! अंधेरांत पापं करतात आणि मग समाजाच्या भीतीनें असें आपले पाप चव्हाटथावर आणून टाकतात ! ”

“ पाप होऊं नये ज्ञालं. शेण खाऊं नये खालं. इतका पळा पौचत्यावर पंढरपूरला जायला काय ज्ञालं होतं ? तिथं नसती व्यवस्था ज्ञाली ? गटारांत पोटच्या पोराला टाकून काय मिळवलं ? ”

“ पण माझं म्हणणं असं कीं, हर्छीचं जगच असं ज्ञालं आहे; मुली मोळ्या दोतात – मुलांत मिसळल्याखेरीज त्यांना सोय नसते. शरीरधर्म कोणाला सुटत न दीत; ज्या वयात जै व्हावयाचें तें व्हावयाचेंच ! नाहीं कोण म्हणतो ? या लोकांच्या करितां ‘राइट एजन्सी’ आहे ना ? त्यांनी पिशव्यांची, टोप्यांची व्यवस्था केली आहे ना ! त्यांचा फायदा कां घेत नाहीत हे लोक ? मग इतकी पाळी तरी न येती ! आपली हानी आणि जगाची निंदा असें कां ज्ञाले असते ? ”

“ आपण राहट एजन्सीचे फिरते प्रचारक आहांत वाटते ? ” मराठी भाषेचे मोठमोठे पुरस्कर्ते जसे आपल्या ‘ टांकाच्या केकी ’ ची करामत करून स्वतःचे कौशल्य प्रकट करून लोकांची करमणूक करण्याचे श्रेय मिळवितात; त्या प्रमाणे गटाराच्या कडेला, त्या अर्भकाला पाहण्याकरितां गोळा झालेस्या गर्दीतील कित्येक जण स्वतःला महाराष्ट्रांतील महान विभूति समजारे, आपल्या तोंडांतून ‘ शब्दांच्या केकी ’ नीं स्वतःची करमणूक आणि ज्यांच्यावर त्यांचा मारा चालला होता, त्यांच्या हृदयाच्या अगोदरच झालेस्या निंधडथावर मिठाच्या पाण्याचे हवके मारावेत असा प्रकार करीत होते !

“ कुणासारखे हें पोर दिसते ? तोंडावळा आईचा दिसतो का बापाचा ? ”

“ या आळींतीलच कोणाचें हें आहे काय ? ”

“ ठरल्यावेळी या आळींतून ती एक नटारंगी पोरगी जात असे – तिला बघितले म्हणजे वाटे कीं, ही केव्हांतरी कोणाला तरी फशी पाडल्याशिवाय राहाणार नाही— ”

“ वरोवर ! बाकी वरेच दिवसांत ती दिसली नाहीं खरी ! ”

“ अशी वेळ येऊन टेपल्यावर कशी दिसणार ? ”

“ पलिकडच्या वाड्यांत एक विन्हाड आहे, त्यांतल्या त्या विघवेची ही करामत असावी ”

“ छे : हो ! ती विघवा नव्हे ! कुमारी आहे ती ! – परवां काहीं दिवसापूर्वीं संशयावरून त्या वाड्याभौवर्तीं पोलिसांच्या घिरटथा चालूं होत्या त्वच्या ! म्हटलं आहे काय इथे ? लक्षांतर येईना ! शेवटीं हें – हें प्रकरण असे होतं म्हणायचे ! ”

“ अहो, पण त्या वाड्यांतले हें असां शक्य नाहीं. तें विन्हाड ती जागा सोळून केव्हांच निघून गेले हें मला माहित आहे ! आणि त्यांतले हें असलें तरी, हें इथल्या इथं आणून कोण टाकील ? चोर ज्या ठिकाणी राहतात, त्या पासून कमीत कमी बारा कोसावर जाऊन चोरी करीत असतात ! तत्वच आहे हें मुळी !— ”

“ वरोवर ! कुठल्या तरी दुसऱ्याच पेठेतले हें दिसतंय ! ”

“ शहामत आहे या लोकांची ! करून संवरून नामानिराक्ष्या या काटर्था कशा होतात पहा ! ”

एक का दोन ? हजारांच्या हजार जिभा ! वाटेल तसा वळवळत होत्या. एक कुमारीच्या वर्तनावर प्रहार करीत होती तर एक अज्ञान विघ्वेच्या करणीवर आपली धारदार करवत घाशीत होती ! आणि त्या सर्वांचा वाक्-प्रवाह सर्वशक्तीनीशीं एकट्या स्त्रीवर्गावर जोरजोरानें आदलत होता, हें विशेष !

त्या अर्भकाकडे बोलणारांची दृष्टि वळत होती, हें खरें; पण त्याचें पुढे काय ? त्याच्या करितां कांहीं करावें, त्याचा प्राण वांचवावा, संगोपन पोषण करण्याची पुढे होऊन हमी घ्यावी, सहृदयता प्रकट करावी, घरीं न्यावें, वाळ-गावें, आपलें म्हणून वागवावें, असें कोणा एकाच्या ध्यांनीमनीं येईल तर मात्र शपथ ! परदुःख शीतल म्हणतात तें यालाच !

वांकडे पाऊल पडणाऱ्या किंवा टाकणाऱ्या स्त्रियांचा वाटेल तसा आणि वाटेल तितका उद्धार करण्यांतच सगळ्यांचा सगळा पुरुषार्थ ! आणि तोही; जेवढे हजर असतील, त्यांच्या तेवढ्या स्त्रिया महान पतिव्रता आणि गैरहजर असणाऱ्या साऱ्या जगाच्या स्त्रिया अर्वाच्य वर्तन करून आपलें पोर जन्मतांच गटारांत टाकणाऱ्यांच्या कोटीतल्या समजप्यांत !

कर्से कोण जाणें, त्यावेळीं त्याच वाटेने प्रसाद क्षीरसागर आणि निशिंगंध लाड आपापसांत कांहीं बोलत चालले होते. निशिंगंध लाड प्रसादची समजूत घालण्याच्या आवेशाने साविर्भाव बोलत होता. प्रसाद केव्हां हूँ म्हणे, तर केव्हां त्याच्याकडे नुसताच पाही. त्याच्या डोक्यांत विचार – विकारांचे हजार प्रकारांचे तुंबळ युद्ध माजले होतें; असें त्याच्याकडे सहज ओळखरते कोणी पाहिले असतें, तरीमुद्दां त्याच्या चटकन् लक्षांत आले असतें. तोंडावर तुफान वाढल थेयमान घालीत असले तरी, त्याच्या आंत निश्चय, कृत-संकल्प, याचे ठाणे भरभक्षम असावें, तसाच प्रसादचा उमदा चेहरा सांगत होता, हें मात्र सत्य होतें !

निशिंगंध लाड नव्या शब्दांचे सुरुंग दर वेळी प्रसादच्या हृद-याच्या फक्तरावर लाबून, ते फोइन, आपल्या मनासारखी जागा निर्माण करण्याचा मोठथा उमेदीने आणि दमदारपणाने चिकाटीचा प्रयत्न करीत होता. पण अजून एकादी छोटीशी कपारीही त्याला हलली आहे असें दिसून येत नव्हते !

तेवढ्यांत, घोळक्यांतील निशिंगंधांच्या ओळखीच्या कोणा घृस्थाचें

त्याच्याकडे लक्ष गेले; त्यानें त्याना मोठयांदा हाक मारून म्हटले, “ अहो, निशिंगंध, अहो संपादक ! हे पहा तुमच्या वर्तमानपत्राला नव्या वातमीचे खाद्य ! तदून नवी वार्ता ! — ”

निशिंगंध आणि प्रसाद थांवले. त्या घोळक्यांत शुसले. त्यांनी त्या गटारांत पडलेल्या अनाथ अर्भकाला पाहिले. ओळखीच्या गृहस्थानें निशिंगंधाला वर्तमानपत्रांत घालण्याची वातमी म्हणून सांगितले. आणखीही त्यांतील चार दोन मंडळी प्रसादला ओळखीत होती. त्यांनी प्रसादकडे मिसकील दृष्टीने पाहिले. तोंडांतल्या तोंडांत ती मंडळी हंसलीही.

“ कां, कसं काय आहे प्रसाद ! मुंबईहून केव्हां आलांत ? लग्याविग्राचे कुठवर आणलंत ? चालूं मोसमांत आम्हांला जिलब्या—लाडू घालणार की नाहीं ? सोडणार नाहीं अं राजेश्वी ! नाहीं तर ऐनेलीं आम्हांला जाल विसरून ! ”

गटारांतल्या अनाथ अर्भकावर प्रसादची दृष्टी गेली; त्याच्यावद्दल निशिंगंधांच्या ओळखीच्या गृहस्थानें जें सांगितलें, त्यांतील कांहीं शब्द त्याच्या कानीं पडले. त्यावरोवर त्याला जवरदस्त विजेना धक्का वसावा तसें झाले ! त्याच्या डोळ्यांपुढे अधेरी आली. हृदय क्षणभर बंद पडल्यासारखेच झाले ! पण लटलट कापू लागले. तो तेथेच एकदम भोवळ येऊन पडायचाच ! पण तितक्यात, त्याचें त्यानेच स्वतःला कसेवेसे सोवरले !

त्याच्या आंतरदृष्टिपुढे त्याची असहाय्य, अगतिक शहाणी सावडेंकरची कहण मूर्ति उभी राहिली ! क्षणमात्र तो स्थळा—स्थळांतलें अंतर अजिवात विसरला ! आपल्या शहाणीनें आपल्या अर्भकाचीच तर कठोरपणानें ही गत केली नाहीं ना ! हा निखान्यासारखा रखरखणारा प्रश्न त्याच्या मनापुढे उभा राहिला ! त्यानें सान्या शक्ति एकवटून रक्ताळलेल्या डोळ्यांनीं, गटारांतील तें अर्भक आपले तर नाहीं ना ? या विचारानें त्याच्याकडे पाहिले. आपुलकीच्या, रक्ताच्या, प्रेमाच्या, अपत्यस्नेहाच्या, सर्व विश्वांतल्या सर्व भावना त्याच्या चिमुकल्या हृदयांत दाटल्या ! हजार भैलांच्या वेगानें धांवणान्या तुफान वेगानें त्या अर्भकावर झडप घालून, त्याला हृदयाशीं धरून तेथून धांवत सुटावें, असेच प्रसादच्या मनांत आल्याशिवाय राहिले नाहीं. त्यानें पाऊल उचलले. पण त्याचा एक हात निशिंगंधांच्या हातांत होतो. त्याच्या उसळल्या तापल्या रक्ताचा अनिवार्य वेग निशिंगंधांच्या हाताला जाणवला. त्यावरोवर त्यानें आपला

हात घट आवळला ! त्याचें प्रसादकडे लक्ष गेले, तो काय विचारांत आहे, काय करणार, हें त्याने ओळखले. वेडा खबळला—वेकाम झाला म्हणजे ददा—ददा—पंधरा—पंधरा, शक्तीवानांच्या हातांतून निसटतो ! भावनेच्या अतिरेकाने तुफान बनलेख्या प्रसादला आवरणे निशिंगंधाला सर्वथा अशक्य होते. त्याला सहज बाजूस होलपून, प्रसाद त्या अर्भकाला उचलावयाला त्याच्या हातावर तुरी देऊन निसटला असता—निसटत होतांच पण कोणाकडून तरी पोलीसठाण्यावर वर्दी गेली होती, तेथून दोन पोलीस त्या जागी उपस्थित झाले. त्यांनी दाखल होतांच, 'चलो, हटो,' करीत, कमरेचे दंडुके सांवरीत, गर्जना करून, तमासगिरांना पिटाळून लावण्यास सुरवात केली ! तमासगीरच ते ! पोलीस पाहतांच चारी दिशाना हां हां म्हणतां पांगले !

'चल, प्रसाद' म्हणत प्रसादाला निशिंगंधाने तेथून काढता पाय घेण्याचा इगारा दिला ! प्रसाद किंचित भानावर आला ! पोलीसने केस हाती घेतल्यानंतर मध्यामध्ये आपल्या अविवेकी भावनेचे प्रदर्शन करण्यांत अर्थ नाहीं, असेच प्रसादला तेवढ्यांत वाटले असावे. त्याचा पहिला आवेश मावळा तो निशिंगंधावरोवर मुकाब्याने चालू लागला.

वोलावै असें मनांत येऊन निशिंगंधाने प्रसादकडे पाहिले. प्रसादनेही त्याच्याकडे पाहिले. त्यावरोवर, निशिंगंधाच्या डोक्यांतले प्रसादला पटवावयाचे विचार पार कोठच्या कोटें पळाले. आपल्या उपदेशरूपी सुरुंग पेरणीचा काडिमात्र उपयोग होणार नाहीं, हें त्याने पाहिले. प्रसाद बोलला नाहीं. फक्त त्यांने निशिंगंधाकडे पाहिले. पण त्या नुसत्या निःशब्द पाहण्यांत, त्यांने आपले एकदम सर्वभाव प्रकट केले.

"माझी आई, माझे वडिल, माझ्या आणि शहाणीच्या लग्नाला अजून परवानगी देत नाहींत. तुम्हीं त्यांनाच सामील झालां आहांत. त्यांच्या वर्तनीं तुम्हींही मला तसाच उपदेश करतां आहांत ! मी शहाणीशीं लग्न केले नाहीं, तर उद्यां शहाणी आपल्या गर्भाची अशीच वासलात लावील. तिच्या आणि माझ्या बाळाची अशीच अवस्था झालेली तुम्हां सगळ्यांना खपेल — चालेल — आवेळ — लोक गोळा होतेल, फिरीफिदी हंसतील. शहाणीच्या वर्तनावर हिडीस कोट्या करतील — छी : थूः करतील ! आणि मी तुम्हां सगळ्यांचा उपदेश ऐकून, नामर्द होऊन शहाणीचा नाद सोडून देऊ ?

तिला विसरूं ! हें होणे शक्य नाही, काळत्रयीं शक्य नाही ! मी, आमच्या —  
माझ्या आणि शाहाणीच्या — बाळाला असें दीनवारें गटारांत टाकायला  
कधीही तयार होणार नाही ! ”

हे प्रसादच्या मस्तकांतले विचार — निशिगंधाला स्पष्ट वाचावयाला येत  
होते. मग तो त्याला काय पटवणार ?



## प्रकरण पहिले

**नि**शिगंध आज कित्येक वर्षांनीं आपल्या आईला आणि पितृवर्‌त प्रेम करणाऱ्या आपल्या मामांना भेटावयाला आला होता ! न्येळकर, खोडकर, दंगामस्ती करण्यांत प्रविण, हुशार पण अभ्यासाकडे लक्ष नसलेला, लहानापासून थोरापर्यंत, वाटेल तेव्हां, वाटेल तशी टिंगल टवाळी करणारा, असा निशिगंध कांहीं तरी कारणावरून घराच्या वाहेर एकटाच पडला होता ! आईला वाईट वाटेल, ती आपल्याकरितां रडत राहील, याची पर्वा त्यानें त्या वेळीं केली नव्हती ! निशिगंधाकरितां त्याच्या मामांनीं, आपल्या मुलाच्या वरोवरीनें त्याला वागविण्यांत, त्याच्या शिक्षणास पाण्यासारखा पैसा खर्च करण्यांत, कसलीच कधीं कसूर केली नव्हती ! पण त्याचीदी पर्वा न करतां निशिगंध सर्वांच्याच रोषांस पात्र होऊन त्याला घराच्या वाहेर पडण्याचा योग दाळतां आला नव्हता !

त्याची आई आणि त्याचे मामा त्याच्या बाबर्तीत निराश-दुःखी झाले होते ! हातांतून मुलगा गेला, त्याच्या आयुष्याचें मातेरें झालें, त्याचा ना धड आपल्याला ना धड त्याला उरयोग असेंच खरोखर सर्वांनीं त्याच्यावद्दल म्हणावें असेंच त्यानें केले होते !

निशिगंध अंतःकरणाचा सहृदय, मनाचा मायाकू खरा पण बाल्याची शीब ओलांडून तारुण्याच्या प्रांतांत पाऊल ठेवण्याच्या वेळीं, आपल्या मावेच्या माणसांना, आपले सहृदयत्व, आपला मायाकूपणा त्याला दाखवितां येणे शक्यच नव्हते ! आपण पितृविहिन आहोत, आपली अनाथ आई व आपण आपल्या मामाच्या कृपाछत्राखालीं आहोत-तसें परक्याच्या घरीच आहोत-

या जाणीवीने सावधानपणानें वागलें पाहिजे हें त्याला कळतच नव्हते ! तो बेफामपणानें, स्वतंत्रतेनै वागे-तसाच तो वागला आणि वरावाहेर पडला होता !

त्याचा बाह्य हूऱपणा त्याच्या वडील मंडळीना दिसला. त्यामुळे ते त्याला वेळी अवेळी दटावीत, बोलत. त्याचा आंतला प्रेमळ मायाकू स्वभाव त्याना समजला नाहीं आणि त्याला त्या दृष्टीनै कोणाला वागवितांच आले नव्हते ! म्हणूनही तो वाहेर पडला असेल. त्याच्या आईनै, त्याची चौकशी करण्याचा लकडा—आपल्या भावाच्या मार्गे वेळी अवेळी लावून, आपल्याला दुःखांत आणि भावाला त्रासांत कधीं घातले नाहीं. प्रेमळ विचारी माऊळी ! तिला वाटे, आपला ‘वावू’ हूऱ आहे. त्याला कळत नाहीं. आज ना उद्यां, केव्हां तरी शुद्धीवर येईल. नीट कळेल. मग त्याला आपली आटवण होईल. आपल्याला सुखाने दिवस दाखवली तोंपर्यंत नशीवीं असेल तें भोगलें पाहिजे.

आमच्या आईचीं अंतःकरणे अशीच थोर-थोर असतात !—त्याच्या आईच्या उनाड वाबूनें-म्हणजे आपल्या वाबू निशिंगधानें अविचारानें कां होईना अल्य वयांत घरावाहेर पडून याहेऱ्यें अनेक भलेबुरे प्रसंग अगदीं अस्य काळांत खूऱच अनुभवले ! उपास काढले. वस्त्राशिवाय थंडीताच्या—उन्हांत दिवस काढले ! विकट प्रसंगांत सांपडला ! एकशं तर अगतिक होऊन त्यानें आत्म-हस्याही करण्याचा जागून उमजून, उबड्या डोळ्यांनी प्रवन केला ! पण नशिवाची दोरी वढकट त्यामुळे आत्महस्येच्या संकटांतूनही तो यांचला !

त्यानंतर मात्र त्याने एकदांन मनाशीं निश्चय करून टाकला कीं, आपल्या कपाळीं ‘आत्महस्ये’चे यश नाहीं. इतउत्तर असा गाढवणा फिरून, आपण आयुष्यांत कधींही करावयाचा नाहीं ! आपल्या हातून आयुष्यांत कांहींतरी लोकोक्तर—लोकोपयोगी सत्कार्य व्हावयाचे ! आपण आपल्याकरितां नसलों तरी दुसऱ्याकरितां आहोंत ! होईल तेवढे दुसऱ्याकरितां यथाशक्ति यथापति करीत राहावयाचे. दुसऱ्याच्या उपयोगो पडावयाचे ! परमेश्वरानें आपल्याला दिलेले हें अमोळ आयुष्य केवळ आत्महस्या करण्याकरितां नाहीं, झंगडण्याकरितां आहे ! हालांतून—कप्रांतून, संकटांतून जाण्याकरितां, त्यांतून जात असतां, परोपकार करण्यांत आनंद मानण्याकरितां आहे ! चंदन स्वतः क्षिजतो पण जगाला सुगंध आणि शीतळता देऊन आराम अर्पण करतो. तसेंच मानवप्राण्यांन कां

न करावे ? आपण निशिगंध आहोत. त्या नावाला उचित असें आपले आयुष्य आपण कां न वेंचावे ?

हा संकल्प निशिगंधाने केला आणि आपल्या आयुष्याचा मार्ग आंखला ! काहीं तरी विशेष हातून घडल्याशिवाय आपल्या मायेच्या माणसांना तोऱ्ही दाखवावयाचै नाहीं, असेच जणुं काय त्याने ठरवून टाकले ! जगाचा कदु अनुभव जो—जितका मिळणे शक्य होते, तो—तितका त्याने घेतला ! त्यामुळे जगाशी झुंज खेळण्याला जितके निर्ढावयाला पाहिजे असते, तितका तो आप-सुखच निर्ढावला; कांटक, कणखर वनला ! आत्महत्येच्या प्रयत्नामुळे त्याला आतां मृत्युनी भीति वागूलवोवा असें मानण्याचीही गरज उरली नाहीं.

हाच निशिगंध अनेक ठिकाणी अनेक उद्योग करून-घरून, त्यांत अनेक प्रकारच्या यशाप्रयशाचै चढ-उतार चढत-उतरत, अनुभव घेत घेत, शेवटी घक्के देत घेत पंडितांना येऊन मिळाचा होता. त्याच्या वाजत्या गाजत्या ‘प्रफुल्ल’ वर्तमानपत्रांत काम करूं लागून, आपले स्थान, त्याने तेथेच कायम भरमक्कम केले. पंडिल ‘प्रफुल्ल’ पत्राचे मालक-चालक-संपादक तर खरेच. त्यांच्या नांवाची व कार्याची छाप आणि त्या पत्राच्या भरभराटीचा मोठा वांटा त्यांचा हेही खरेच ! पण ‘प्रफुल्ल’च्या लोकप्रियतेला निशिगंधाची तल्लख, चुरचुरीत, चतुर लेखणी तितकीच कारणीभूत झाली होती, हेही तितकेच सत्य होते !

सांसारिक आयुष्यांत एक सद्गृस्थ म्हणून, निशिगंध पंडितांच्या घरांत, अगदीं त्यांच्याजवळेचा एक वनला होता. त्यांचा जिवलग हेही झाला होता ! तसाच त्यांच्या ‘प्रफुल्ल’ या ख्यातनाम वर्तमानपत्राची-पंडित वाह्य जगांत एक उत्सवमूर्ति गाजत होती तर निशिगंध त्याच पत्राची संजीवनी देणारी—जगाला न दिसणारी कर्तव्याची साक्षात् मूर्ति होती !

मूर्ति लहान पण कीर्ति फार थोर ! लाडाच्या घराण्यात निशिगंधाचै रोपटे बाढले. पण त्याच्या कार्याचीं, कृतीचीं सुगंधी फुले पंडितांना, त्यांच्या घरात पडून सुगंध, आराम, शांतता देत होती ! परिजात वृक्ष सत्यभाषेच्या घरी आणि त्याचीं फुले रुकिमणीच्या दारीं ! असा प्रकार जगांत सदैवच काय थोडा असतो ?

पंडितांचा निस्सीम लोभ आणि भरंवसा निशिगंधावर ! पंडीत पत्नी—गृह-

देवता—चाश्चीला हिचा बंधुवत् विश्वास निशिगंधावर ! आणि त्यांची मुळे प्रसाद आणि मंदा, ही निशिगंधाच्या कटींखांद्यावर खेळलीं, बागडलीं, म्हणून त्यांचाही निशिगंध ऊर्फ 'बाबूकाका' म्हणजे जीव कीं प्राण ! असें असस्यास नवल काय ? निशिगंधानें 'प्रफुल्ल'चा प्रचंड व्याप संभावून एकदोन नाटके, एकदोन कादंवन्या, एकदोन वोलपटाचीं कथानके लिहिलीं आणि त्यांत अलौकिक असें यशाही मिळविले ! सर्वंत्र अफाट खळबळाट करणाऱ्या त्याच्या लेखनाची कीर्ति त्याच्या मामांच्या कानीं गेलीं तेहां, त्यांना किती धन्यता वाटली ! त्यांनी त्याला आपण होऊन पत्र पाठवून, अतः करणपूर्वक अनेक शुभादिर्वाद देऊन लिहिले कीं, "तू नादान—नालायख निश्वशील अर्दी आम्हांस तुझ्या लहानपणीं भीति आणि काळजी वाटे ! पण तू जगांत फार मोठें नांव कमावेलेस हें पाहून तुझ्या आईला आणि मला अतिशय आनंद झाला ! मी तुझ्या शिक्षणाकरितां जो पैसा खर्च केला, तो तू अशा रीतीने जगांत नांव कमवून, माझा मला चक्रवाढव्याजासह परत केलास, असें मी मान्य करतो ! तुझा उत्तरोत्तर असाच विजय होत जावो ! तू रुखी होवोस ! " मामांच्या ह्या पत्रानें निशिगंधाला कोण धन्यता—आयुष्याची किती सार्थकता वाटली असेल, याची खरी कळपना तशा आयुष्याचा ज्याने जरा तरी अनुभव घेतला असेल, त्यालाच यथार्थ येईल, इतरांना शक्य नाहीं। विश्वविद्यालयाची पदवी निशिगंधला मिळवितां आली नाहीं, पण तो त्याकरितां खंत करीत वसला नाहीं. वाचन—लेखनाचा अफाट अभ्यास करून, त्याने कीर्तिदेवीला आपल्या पायाशीं खेंचून आणले. आपले आयुष्य पदवी-शिवाय वांया गेले असेही त्याने मानले नाहीं. हरीभाऊ आपटे, गडकरी, वरेरकर आदि थोर थोर साहित्यिक पदवीशिवाय अमूनही त्यांनी, त्यांच्याकडून 'पदव्या' मिळविष्याची हांव धरावी, इतके अत्युच्च पद मिळविले. त्यांतच निशिगंधानें आपल्या कर्तवगारीने आपला समावेश करून घेतला होता !

पदवी नसलेल्या मंडळींनी नुसते हळहळत, रडत बसण्याचे आणि निष्क्रिय वनण्याचे कारण नाहीं, हाच आदर्श निशिगंधानें आपल्या कृतीने ताज्या तरुणांपुढे टेवला असें म्हणण्यास काय हरकत आहे ?



न राहवून आपल्या पराक्रमी भाऊयाला — निशिगंधाला — आर्वजून त्याचे

मामा भेटायला गेले त्या वेळीं ती बदु—वामनमूर्ति ‘प्रफुल्लच्या’ कचेरींतल्या ऐसैपैस असलेल्या भव्य टेबलाजबळील वसक्या खुर्चीवर विराजित झाली होती. कामाच्या कागदांचा भलामोठा ठिगारा टेबलावर पडलेला, त्यांत त्याने डोके खुपसले होते !

त्याने सहज वर पाहिले, तों टेबलाच्या दुसऱ्या बाजूला समोर त्याचे मामा त्याच्याकडे साभिमान सादरतेने पहात उभे असलेले ! तो चटकन् लाजून उभा राहिला नम्रपणे त्याने त्यांना नमस्कार केला. मामांना बसावयास खुर्ची होतीच, तीवर त्याने त्यांना बसण्यास सुचविले.

नोकरचाकरावर प्रेमळ हुकमत चालवितांना किंवा स्वतः पंडित तेऱ्य येऊन त्याला ज्या रीतीने वागवीत होते, तें पाहून मामांना आपल्या दृष्टीचे चांगले पारणे फिटख्यासारखेच झाले !

निशिंगंधाने आपल्या मामांचीं पंडितांना ओळख करून दिली. त्या वेळीं यांच्याच आधारावर, आपण अनेकदां ‘प्रफुल्ल’ पत्रावर गंडातरे आली असतां, आपण निभावून जाऊं, असें आपण म्हणत होतो, हेही विशाद केले ! हे मःमा पूर्वी श्रीमंत होते, पण आता त्याच्या धर्मावतार स्वभावदोषामुळे गरीवीला आले आहेत. हेही त्याने सांगून टाकले.

पंडितानींही निशिंगंधावद्दल मामांजवळ यथोचित शब्दांत खन्या अंतःकरणाने गौरवपर सांगितले. त्याचा आपला समसमासंयोग झाला आहे, आपण त्याला आपला पाठचा भाऊ लेखतो. तो आमच्या घरांतला आणि कचेरींतला आमच्यावर हुकमत गाजविणारा प्रेमळ अधिकारीच नेमला आहे, ‘प्रफुल्ल’ पत्राच्या सांप्रतच्या कमाल भरभराटीचा मोठा वांटा आपल्या भाच्याच्याच पराक्रमाकडे जातो ! इत्यादि निःसंकोचपणाने सदल शब्दांत पंडितांनी मामांना सांगितले. मामांना धन्यता वाटली ! निशिंगंधाला कृतकृत्य वाटले !

मामानीं त्याला परत निष्ठतांना, “अरे, तुझी एक आई आहे. आतां तरी तिला एकदां येऊन भेट ! मायेच्या माणसाचा प्रेमळ हात पाठीवरून फिरला आणि त्यांचा संतुष्ट मनाचा आशिर्वाद मिळविला, तर आणखी नाहीं कां चांगले होणार ?” असें म्हणून अत्याग्रहाने निशिंगंधाला घरी चार दिवस तरी ये असें बजावले.

त्यानेही कबूल केले ! चुकार पोर-घरातून बाहेर पडले म्हणजे पुढे तें

कितीही याहेर मोठे झाले असले तरी, आपल्या अपराधाच्या जाणीवीने आपल्या मायेच्या माणसांत जायला भिटे. टाळाटाळी करत. तसेच निशिंगंधाचे झाले होते. वटील मंडळीर्नीच मारील विसरून व चालूं परिस्थितीचा गैरव करून परत योलावले म्हणजे तें विचकृत पण जाते. निशिंगंधाने घरी येण्याचे मान्य केले ते यांच अर्थाने !

आणि म्हटल्याप्रमाणे तो घरी गेला एकदांचा ! त्याच्या आईला, मामाना, मामीला, अग्या त्यांच्या लेंकावाळाना निशिंगंधाच्या आगमनाने किती आनंद झाला असेल, हे लिहून व्यक्त करतां येणे अशक्य आहे ! मुलांना तर आजच 'दिवाळी' आली असे होऊन गेले !

तो याच्या पूर्वीच खरे म्हटले तर घरी जायचा. गेलाही असता. पण मध्येच पंडिताच्या चिरंजीवीर्नी-प्रसाददेने मुंबईस भलताच प्रसंग आपल्या प्राणावर ओढवून घेतस्याने तो वरा होऊन सुखरूप परत आणीपर्यंत, त्याला कोठे हलतांच येणे शक्य नव्हते !

पंडिताचा मुलगा मुंबईस शिकत असतां शहाणी सावंडकरच्या प्रेमाच्या लव्हाळ्यांत कसा अडकला, तिला दिवस गेल्याचे कळल्यावर, तिच्या आईचापांनी त्याची गत काय केली, त्याने अगतिक होऊन, अफूची गोळी खाऊन आत्महत्येचा अवशस्वी प्रथत्न कसा केला, तो त्यांतून डॉक्टराच्या दक्षतेने कसा वांचला, त्याने पंडितांना व चार्शीलेला-आपल्या आईचापांना, शहाणी सावंडकराला, तशा परिस्थितींत, आपली सून करून घेण्याविषयीचा कसा बिकट पंचप्रसंग टाकला, हे आतां अगदी जगजाहीर झाले होते !

प्रसादला घरी आणण्यांत आस्यानंतर पंडितांची, चार्शीलेची व त्यांच्याहीपेक्षां खुद प्रसादची मनःस्थिती ताळ्यावर येईपर्यंत निशिंगंधाला दाय याहेर काढतां आला नव्हता !

तें यातावरण जरा निवळले. प्रसाद मोकळेपणाने हिंदू किंव लागला पंडित आपल्या कामाकडे लक्ष घालू लागले. चार्शीला घरकामांत गदूं लागली, तेद्वां पंडितांची अनुमती घेऊन स्वस्थ चित्ताने निशिंगंध घरी जायला तयार झाला !

निशिंगंधाचे मामा, मामी, त्यांचा मुलगा जगन्नाथ, जगन्नाथाचा

मित्र गोपीनाथ, मामांची अठरा एकोणीस वर्षीची मुलगी विजया उर्फ विजू किंवा विज, आणि तिची भैत्रिण कुंदाराणी, निशिंगंधाची जराजर्जर आहे, ही घरांतील सर्वच लहान थोर मंडळी वाहेर एकत्र जमली होती. मामा बैठकीनर तक्याला टेकून, पान तंबाखुचा जामानिमा पुढे वेऊन बसले होते. दारांच्या उंवरल्यावर अर्धी मांडी टेकून-आपल्याच वाजूला निशिंगंधाची आहे, आणि तिच्याच मार्गे मामी असून दोघीही मानेला ताण देऊन वाहेर पहात होत्या. कळत की न कळत कीण जाणे, पण जगन्नाथ सहज शेजारी असेल, अशा बेतानें कुंदाराणीने आपली ऐटदार बैठक ठोकली होती, तर विजू गोपीनाथाशी सलगी दिसेल, इतकी त्याला चिकटली होती.

ही मंडळी अशी एकत्र जमण्याचे विशेष कारण म्हणजे, मामांच्या एका वृद्ध शेजारी स्नेह्यानें, त्यांच्याकडे अनंतशास्त्री नामक एक दरवारी ज्योतिषी आणले होते !

तरुण मंडळी त्या ज्योतिषीमहाराजांकडे, विनोदाच्या, कुचेष्टेच्या दृष्टीने पहात होती. त्यांची आपआपसांत करपलवी आणि नेत्रपलवी अनंत-शास्त्रींची टिंगळ-टवाळी करप्याकरितां चालली होती. मामा त्यांच्याकडे संभावितपणानें पण आसावल्या नजरेने पहात होते. आई-मामी, हे, ज्योतिषी-महाराज काय-कोणाचे भविष्य वर्तवितात, या भाविक भावनेने आणि श्रद्धाळू अंतःकरणानेच दृष्टि देऊन होत्या.

ज्यांनी अनंतशास्त्रीना आणले होते, त्यांनी, मामांच्या जवळ, त्यांच्या शास्त्रानेपुण्यावद्दल मुक्तकंटाने स्तुती केली होती. ते कुंडलीवरून पाहतात. रमल जाणतात. प्रश्नकुंडलीवरून भविष्य सांगणे त्यांच्या हातचा मळ आहे. सामुद्रिकाचा त्यांचा व्यासंग गाढा आहे. तोंड पाहून तात्काळ कुंडली मांडतात-भविष्य झटपट-आणि अचूक सांगतात, इत्यादि सांगण्यात मुर्ढीच कसूर केली नव्हती !

अनंतशास्त्री ज्योतिषी मात्र एक अजब वही होती ! त्यांचा वेपच मोठा विचित्र होता ! कळकट धोतर, मळकट कोट, तोही पाठीवर संबंध निरलेला. हातोप्याच्या धसाडथा बन्याच निवालेल्या. अनवाणी; ढोकवांस बाधलेला तांबडथा रंगाचा जुनाट रुमाल-इतका किटला होता की, तो धुरकटला होता की, त्याचा मूळचा रंग कोणत्या असाऱ्या, याच्या करितां संशोधन

मंडळच नेमावें लागले असते ! छपरी--रांठ केसांच्या मिशा, दाढी बरीच वाढलेली, हात लागला असता, तर चांगलोच आग झाली असती ! भिवया केवढया जाड-आणि भरभरीत ! आणि त्या चांगल्या मुद्दाम चिकटवित्या असाव्यात अशा दिसत होत्या. आविर्भाव युक्त बोलतांना, त्यांची एक भिंवई बरीच वर चढे, पण एक ठिकाणीच शांत राहत असे ! नेहमी बोलतांना डोळ्यावर चाळीशी. पण कुंडली हातांत घेऊन पाहतांना—वाचतांना मात्र चाळीशी एकदम कपाळ रड्डीचा प्रांत सहजगत्या काशीज करी !

बाब्य बावळटपणा पाहून तरुण बाबा लोक आपली करमणूक करून घेत होतेच. त्यानंतर त्यांच्या 'भविष्या'चे तीन तेरा कसे करतां येईल आणि त्या योगे आपली करमणूक आणखी किती होईल या विचारांत होते ! पण अनंतशास्त्री ही कांहीं कमी वस्ताद नव्हते ! बारा गांवचे पाणी प्यालेले ते ! अशा कच्च्यांच्या टवाळीला भीक घालणार थोडीच ते ? त्यांच्या हालचाली न्याहाळीत होते. चावीत चावीत बोलत, मामांच्याकडे आपला लगा कितपत लागतो, याचा कयास बांधण्यांत गढले होते ज्योतिषीमहाराज !

त्रुद्ध गृहस्थानीं सूतोवाच करून दिले. ज्योतिषीबोवाना कांहीं विचारा असे मामांना सुचविले. सुरवात झाली !

मामा श्रीमंतींतून गरीबीला आलेले, कर्जांने गांजलेले, ते दुसरे काय विचारणार ? आणि विचारावें कसे ? याचाच विचार त्यांना पडला ! त्यांचा जगन्नाथ बेकार होता. त्याला कोठे नोकरी मिळेल काय ? हें त्यांना विचारावयाचे हेते. तसेच त्यांची विजू आतां अगदी त्यांच्या दृष्टीने गळ्याला आलेली — लग्नाला झालेली. तिला स्थळ चांगले कसे मिळेल, आपल्या परिस्थितीला कसे झेपेल ? लम केव्हा होईल ? हें त्यांना — त्यांच्यापेक्षा विजूच्या आईला ऐकावयाची आतुरता होती !

मामा कांहीं बोलेनात. त्यांची अडचण अनंतशास्त्रीनीं ओळखली ते होऊनच पुढे सरकले. त्यांनी एकेकाचा हात पहायला सुरुवात करून ते लगोच बोलायलाच लागले.

"गेली दहा वर्ष आपल्याला अत्यंत ब्राह्माचीं गेलीं. पुढील दीड वर्षांत आपणांला बराच पैसा मिळेल. नक्की किती हें सांगत नाहीं. पण आपण

कर्जमुक्त तर व्हालच. पण त्याशिवाय बरीच पुंजी करून ठेवाल. निष्काळजी व्हाल ! ”

अनंतशास्त्रीनीं मामाचे भविष्य कथन केले !

मामा चकितच झाले ! त्यांचा चेहरा प्रफुल्लित झाला ! न विचारता नेमका तोंच प्रश्न ज्योतिषांनी कसा हाताळला, याचे त्यांना आश्र्वय वाटले. त्यांनी आपल्या वृद्ध शेजान्याकडे पाहिले !

त्याने “ द्या टाळी महाराज ! कसे आहेत आमचे ज्योतिषी ! मी उगाच नाही म्हटले ! अहो, मला त्यांनी असेच सांगितले “ तुम्ही शंभर वर्षे पुरी करणार ! हिंदुस्थानाला संपूर्ण स्वातंत्र्य मिळालेले तुम्ही आपल्या डोळ्यांनी पाहणार ! आणि खरोखरी माझी इच्छा तीच आहे ! ”

“ मी त्यांना हिंदुस्थान स्वतंत्र झालेला मला पाहावयाला मिळेल काय ! हेच विचारणार होतों ! – आता बोला ! ” त्या वृद्धानें अगत्यानें टाळी वाजवीत मामांना म्हटले !

ज्योतिषी महाराजांनी चिरंजीव जगन्नाथचा हात मागिला – तो पुढे सरकला. आपल्या सैन्यांकडे पाहून मिस्कीलपणाने हंसत, आपला हात ज्योतिषीबुवापुढे केला. डोळ्यावरचा चष्मा कपाळावर एका हाताने नेऊन दुसऱ्या हाताने जगन्नाथाचा हात उलथा पालथा करण्याचे चालविले. हात पाहिला. ‘ हं ! ’ असें स्वतःर्दीच केले. आणि वर कोणाकडेच न पाहता तें आतां जगन्नाथाचे भविष्य वर्तवू लागले –

“ ठीक आहे. वावगं नाही. कीर्तिही आहे – आणि मनपंत कांताही मिळेल – पण – ”

ऐकतांच जगन्नाथाच्या हाताला कसला तरी शटकाच बसला ! कुंदाराणीची तर विलक्षणच तारंबळ उडाली. त्यांच्यांत झालेली चुळबुळ, गोपीनाथ आणि बिजूच्या पण ध्यानांत आली. त्या दोघांनी कुंदाराणीकडे पाहिले. “ नोकरी मिळेल – पण स्वतंत्र उद्योगाचा योग जास्त आहे. सध्यां मनाचे हेलकावे आहेत ! – ” तेंही खरेच हेतै. किंवा ते ऐकत्यावर तशी मनाची अवस्था जगन्नाथांची झाली खरी ! –

आता शास्त्रीमहाशय – बिजूकडे वळले, “ आपला हात पाहू ! – पण नको. दहा अंकांतील एका आंकडथाचे नांवच ध्या ना ! – ”

लाजत — मुरकत, सगळ्यांकडे पाहिले न पाहिलेंसे करीत, बिजूने तोंडाला हातरुमालाचा बोला लावीत — “ नऊ ” म्हणून म्हटले !

“ ठीक आहे ! नववा गुरु — तुम्हांला अविवाहित ठेवीत नाही खास ! पण — ” ज्योतिषी महाराजांची वाचा वदली “ तुमची इच्छा जो प्रियकर व्हावा — ”

बिजूला विजेन्चा धक्काच बसला, ती एकदम ओरडली, “ मुर्झीच नाही ! कुणी सांगितलं तुम्हांला हें ? ”

“ ग्रह सांगतात ! ते माझ्याशी बोलतात, मी पदरचें काय सांगणार ? ” शास्त्रीबोवा शांतपणे म्हणाले.

पण बिजू खवळली ती खवळलीच; तिनें त्यांना पुढे बोलून दिले नाही !

“ तुम्हांला कांही विचारायचं आहे ?

गोपिनाथाकडे मोर्चा वळवून ज्योतिषीबोवांनी विचारले —

आपले गुपीत घरांतस्या मोठथा माणसांदेखत हे भटजीमहाराज फोडणार, ही बिजूला खात्रीच वाटली. ती तडकाफडकीं उठून घरांत चालती झाली. गोपिनाथाने आपली चारचौधांत शोभा नको, म्हणून आपल्याला कांही विचारावयाचेंच नाही असें स्वच्छ सांगितले.

पण त्यामुळे त्यांचे भविष्य न सांगतांच त्यांनी कृतीने ‘ खरें ’ आहे असें कबूल केल्या सारखें झाले !

ज्यांची टिंगल करण्याची तरणांची इच्छा, त्यांचीच ज्योतिषीमहाशयांनी रेवडी उडविली ! मामामामी वैरे सर्व आपापस्या विचारांत असल्यामुळे त्यांचे तश्णतश्णी मंडळाच्या नाजूक हालचालीकडे लक्षच गेले नाही !

पण इतके खरें की ज्योतिषीबोवांनी प्रत्येकाचे वर्तीविलेले भविष्य ज्याचे त्वाला पटले. आवडले आणि त्यांना मनांत बरेही वाटले ! कर्ज फिटणार व पुंजी होणार म्हणून मामाना त्यांचे भविष्य पटले. जगन्नाथाची तर खात्रीच पटली. कुंदारणीचा चेहरा पाहूनच शास्त्री बोवांनी मध्येंच त्यांना उद्देश्यन म्हटले, “ तुमचं मनोबांछित पूर्ण होणार आहे. पण अवकाश आहे ! भावी पतीला नोकरी तरी लागली पाहिजे — नाहीं तर उद्योग तरी मिळाला पाहिजे ! तो उद्योगी झास्याशिवाय तुमचें जुळत नाहीं तुमचें पक्के

शास्त्राशिवाय त्याला उत्थोग मिळत नाहीं असं त्रांगडं तुमचे ग्रह करून बसले आहेत ! इत्यर्थ इतकाच कीं उशीरा कां होईना पण ग्रह तुमच्या मनाजोगतं करणार आहेत ! ” हे ऐकून कुंराराणीची काय त्रेधातिरपीट उडाली ! गोरीमोरी शाली ती ! तिला मोठया माणसांकडेच काय, पण जगन्नाथाकडे, विजुकडे किंवा गोपीनाथाकडेही पाहण्याची छाती होईना ! मनांत मात्र तिला आनंद शाला ! “ हा वावळट बराच कीं आहे ! ” असें मनांत मात्र म्हटलें.

नंतर ज्योतिषीबोवा मामांकडे वळून म्हणाले, “ आणखी आपल्याला कांहीं विशेष विचारायचं असेल तर विचारा खुशाल, मला सहजासहजीं सांगता आले तेवढे मी सागितलें. ज्योतिषशास्त्र गहन आहे. अभ्यासपूर्वक खोल विचार केल्या शिवाय तत्काळ यापेक्षां जास्त काय सांगतां येणार ? ”

आतां कोण काय विचारणार ? मामांनें लक्ष आपल्या वहीणीकडे गेलें. तिनें हलकेंच सुचिविलें, “ बाबूची पत्रिका असली तर दाखव कीं !

त्यानीं आपल्या संग्रही असलेली निशिगंधाची कुंडली काढून ती शास्त्री-बोवांच्या हातीं दिली.


चष्मा पुन्हां कपाळावर नेत शास्त्रीबोवांनी कुंडलीवरून दृष्टि फिरविली. निशिगंधांची कुंडली पाहताशर्कीन्च शास्त्रीबोवांनी निशिगंधाच्या गतायुष्यांतील वारीकशारिक गोष्ठीमुद्दां खडानखडा भराभर सांगून टाकल्या !

निशिगंधाच्या आईला ज्योतिषीबोवा देवावतार वाढू लागले. तिला त्या गोष्ठी पटल्या. मामांनां खण्या वाटल्या. कारण दोघांनाही त्या माहितच होत्या !

शास्त्रीबोवा जाण्याच्या तयारीला लागले ! त्यांना आपला हात ओला होईल ही आशा दिसेना ! त्यांनी सहेतुक बरोबरच्या वृद्धांकडे पाहिलें, लगेच वृद्धानें मामांकडे पाहिलें. मामांनी ओळखलें. मामा गरीबीला आले होते खेर; पण चास्दत्त किंतीही गरीब शाला तरी तो आपला जन्मजात दानशूर पणा कसा सोडणार ? त्यांनी शास्त्रीबोवांची संभावना केली. त्यांना ती कमीच वाटली. पण शास्त्रीबोवांनी जन्मांत इतकी मोठी संभावना पाहिली नव्हती इतकी ती खास होती ! अती लवून नमस्कार करून शास्त्रीबोवांनी मामांचा निरोप घेतला !

ते गेल्यावर, मामा आपल्या वहिणीशीं-व पत्नीशीं शास्त्रीबोवांच्या अगाध

ज्ञानावद्दल तारीफ करू लागले ! तरुणवर्ग आपापसांत एकीकडे बसून त्यावरचा चर्चा करून, त्याच्या अचूक भविष्यावद्दल प्रांजल कुली देऊ लागला !



त्यानंतर दोनच दिवसांनी निशिगंध घरीं आला. एकदोन दिवस त्याच्या आगमनाच्या आनंदात, आईकडून कौतुक करून घेण्यांत, मामाशीं मनमुराद बोलण्यात गेले. नंतर तो मुलांत मिसळला ! तो वयानें, ज्ञानानें, अनुभवानें थोर खरा ! पण बदुवालमूर्ति ती ! मुलांतच शोभायची. मनानेही तरुण ! मुलांत मिसळण्याची हौसही तशीच ! मुलांना ‘बाबूदादा’ आपल्या बरोबरचाच आहे, असेच वाढू लागले !

त्याचें आणि त्याच्या मासेवहिणीचें-विजूचें-मेतकूट फार लवकर जमले. तो बोलका ! ती एक नंबरची बोलभांड आणि चौकस ! बोलतांना-चालतांना वागतांना खरोखरच विजू नांवाप्रमाणे विजलीच होती ! सारखी चमचम करी ! त्यामुळे निशिगंधाची ती फार आवडती झाली. ती त्याला वाटेल तें विचारी. तोही तिला तितकाच मोकळ्या मतानें विस्तार-करून तत्तर देई !

एक दिवस तिनें त्याला, “बाबूदादा, ज्योतिष्यावद्दल-भविष्यावद्दल तुझें मत काय ?” म्हणून विचारले !

“ सबू इरु आहे ! ” त्यानें लगेच सांगितले, “ कां ? वर्तमानपत्रांतील आठवड्याचें भविष्य वाचतेस कीं काय !—कां ? कशाकरितां ? ”

“ तुम्हीं आपल्या वर्तमानपत्रांत भविष्य छापतां म्हणून आम्हीं वाचतो ! ” विजूने उत्तर दिले.

“ मूर्ख आहेस ! आमचा तो धंदा आहे ! आळशी, निश्चोगी, ऐता पैसा मिळविष्याची इच्छा करणारे, त्यांना बनविष्यापेक्षां त्यांत काय असते ? ” त्यांच्यांत वर्तमानपत्रे खपतात, म्हणून आम्हीं तें देतों ! त्या आळशी, निश्चोग्यापैकीं तूंही एक असशील असं मला नव्हतं वाटलं ? ”

“ मग वर्तमानपत्रांतील भविष्ये लोक वाचतात तीं कां ? पटतें म्हणतात तें कसें ? ”

“ साराच मूर्खांचा बाजार असतो ! तें वाचण्याचे एक व्यसन असतो ! आणि मनाला जसें आवडतें तसेच लिहिलेले असले म्हणजे बरै वाटते ! खरें वाटते ! म्हणून लोक वाचतात ! आतां तुला त्याची एक गंमत

सांगतों,” निशिंगंध विजूला वर्तमानपत्रांतस्या आठवड्याच्या भविष्याची अंतरकी वात सांगू लागला, “आमचा ज्योतिषी जेव्हां भविष्य पाठवीत नाही, तेव्हां आम्ही जुन्या अंकांतले भविष्याचे कात्रण काढून तेच नवे म्हणून छापतो. आणि तेही मूरख लोकांना वेधडक पटते ! आतां सांग तूच !”

ऐकून विजूला जै काय हंसू आले ते पुसू नका ! आणखी छेडण्यासाठी व निशिंगंधाला कुठीत कराऱ्ये म्हणून विजूने, आपल्या घरी ज्योतिषीबोवा आल्या वेळची इत्थंभूत हकीकत सांगितली आणि त्याला विचारले, “शोजारच्या आजोवांना, आमच्या आवांना (त्याच्या मामांना), जगूदादाला त्या ज्योतिष्यानें तंतोतंत भविष्य पटेल असें कसें सांगितले ? (आपल्यालाही भविष्य ऐकून कशा गुदगुल्या झाल्या, हे एवढे तिने आवर्जून टाळले.) तसेच तुझेही भविष्य कुंडली पाहतांच सर्व कसें सांगितले ? तुझ्या बाळपणाची हकीकत खडानखडा, आल्यावाईना नी आवांना बोवर पटणारी कशी सांगितली ?”

आपली बाळपणासूनची हकीकत सांगितल्याचे ऐकल्यावर निशिंगंध जरा चकरला. पण त्याला लगेच शंका आली. त्याने विजूला ज्योतिष्याबद्दल विचारले. तिने ज्योतिषीमहाराज कसे होते, याबद्दल आपल्या यथार्थ शब्दांनी, त्याच्यापुढे त्यांचे हुबेहुब चिल उम्हे केले. तेव्हां त्याची त्याच क्षणीं शंका निरसन झाली ! तो खो-खो करून हंसला आणि म्हणाला, “हातेच्या ! तो का तो कुडकुड्या जोशी ! अग, तो माझा चांगला माहितीचा आहे ! त्याचेच तर ज्योतिष-भविष्य-आम्ही आमच्या ‘प्रफुल्ला’त छापीत असतो ! मीच त्याला माझी बाळपणासूनची सारी कथा अनेक वेळा सांगितली आहे ! सीच त्याने जशीची तशी तुम्हां सर्वीना भविष्य म्हणून सांगितली, दुसरे काय ?”

जगज्ञाथ, गोपीनाथ आणि कुंदाराणी त्याचवेळीं निशिंगंध आणि विजू होती, तेथे आली. विजूने त्याना निशिंगंधाने ज्योतिषीबोवा आणि त्यांनी सांगितलेल्या भविष्याची रेवडी उडविल्याचे वर्णन, करून त्यांची करमणूक केली. पण सगळ्यांना अजून त्या ज्योतिषी महाराजांचे भविष्य मोठ्या मंडळीना कसें पटले हा प्रश्न होताच ! त्यावर निशिंगंध काय मळीनाथी करतो हे ऐकावेसे वाटले. म्हणून त्या सर्वीनीच त्याला त्याबद्दल विचारले. ते व्यवहारशास्त्र असते. ज्योतिषशास्त्र नसते, ते कसें, हे निशिंगंधाने वैचक

शब्दांत अचूक असें तरुण—तरुणींना सहज पटवून दिले. तो म्हणाला,

“ सर्व वयाच्या मंडळींना काय पाहिजे असते, हे सुमारबुद्धीचा व्यवहारक शब्दांत अनुष्ठान जाणतो. कसें तें पहा— ”

अविवाहित तरुणींना प्रेमाची भूक फार लागलेली असते. त्यांना प्रेम अणि प्रेमाचे माणूस यावद्दलच एकायची उत्कंठा असते. त्यावद्दल नुसत्या अनुमानाने, इकडे-तिकडे-पुढे-मार्गे पहात ज्योतिषी सांगतो. तें एकणाऱ्या तरुणींना आवडतच असते म्हणून एकले कीं पटते.

विजू-कुंदाराणी यांची गत अशीच झाली होती. त्या तें ऐकून बन्याच हंसल्या ! “ दुसरे, तरुणांना, नोकरी, धंदा, कीर्ति आणि त्यावरोबर मनांत भरलेली, शोजारी वावरणारी, गुलगुल गोष्टी करण्याकरितां जवळ येणारी-हवीशी वाटत असते. ज्योतिषी तेंच जरा सांदिग्ध शब्दांत सांगतों कीं, तरुण तें एकदम पटवून घेऊन उडथा मारूं लागतात ! ”

जगन्नाथ, गोपीनाथ, विजू-कुंदाराणी, यांनी एकमेकांकडे पाहिले. त्यांना कसेसेच झाले. त्यांच्याकडे पाहून निशिगंध हंसून म्हणाला, “ हे पहा ! तुमच्या या चाळ्याकडे पाहून मीच तुमच्यावद्दल भविष्य वर्तवितो ! त्याला तो कुडकुडथा जोशीच कशाला पाहिजे ? ” असा भविष्याचा वोजवारा ऐकून त्या सगळ्यांची चांगलींच त्रेधा उडाली !

“ आतां राहिले आपले शोजारचे आजोवा ! त्यांना काय सांगितले ? ” तुम्हीं हिंदुस्थानला स्वातंत्र्य मिळालेले पाहणार ! म्हणजे, त्यांना अजून आयुष्य आहे. ते इतक्यांत मरत नाहीत. ऐशी वर्षांच्या गृहस्थाला-आणखी जगावेसे वाटते. साहजीकच आहे. मरावेसे कोणाला वाटेल का ? तें त्यांना पटेल असें सांगितले. खरे वाटले. हेंच जर त्यांना, ‘ एकादी तरुण पोरगी तुमच्यावर ‘प्रेम’ करायला येणार आहे, ’ असं सांगितलं असतं तर ? तें त्या आजोवांना पटलेही नसते—आणि तरुणीवद्दल त्यांनी विचारलेही नसते. नाहीं का ? ” निशिगंधाने आणखी भविष्यकथनांतील मजा सांगितली.

“ यानंतर राहिले आपले मासा ! त्यांच्या वयाच्या माणसांना तरुणांचे प्रेम नको असते, आयुष्य नको असते, पैशांच्या अडचणीने ते वैतागलेले असतात ! पैसा हीच त्यांची तरुणी, पैसा हेंच त्यांचे प्रेमाचे स्थान ! तो मिळणार, असें सांगितल्यावर, कोणत्या अडचणींतस्या माणसांला बरे आणि

खरें वाटणार नाहीं ? मामा ज्ञाले तरी माणूसच आहेत ! पैसा मिळेल, कर्जमुक्त व्हाल, मुलाबाळांचें स्वास्थ्य करतां येईल, या कल्पनेने त्यांना त्या कुडकुडथा जोशाचं भविष्य वरें आणि खरें वाटले असेल तर नवल काय ? ”

तें ऐकून साऱ्या मुलांमुलींची हंसून हंसून मुरकुंडी वळली !

निशिगंधाने हंसत, खेळत, मजेने भविष्याचा आणि भविष्यवाद्यांचा यथास्थित वोजवारा उडविला ! एक आवश्यक तें सत्कृत्यच त्याने केले !

आपल्या मामांकडे निशिगंध दहावारा दिवस मजेंत राहिला. त्या अवधींत प्रामुख्याने त्याच्या डोळ्यांत दोन गोष्टी आल्या. विजूची बुद्धिमत्ता, तिचें रूप, तिच्या लग्नाचें वय, तिच्या अभ्यासा इतर्कींच, मार्मीनी यृहकृत्यांत तिला तिला मिळवून दिलेली दक्षता, हीं; आणि मामांना आणि मार्मीना विजूच्या लग्नाविषयीं लागलेली चिंता ! द्रव्याभावी तिला योग्य स्थळ करून मिळेल ही काळजी ! मामांनी त्याबद्दल चारदोनदां बोलूनही दाखविले होते त्याला !

तो आणखी थोडे दिवस राहणार होता. सर्वांचा आग्रहांही होता. आईला तर त्याने जाऊं नये असें वाटत होतें. मुलें तर कोणी सोडायलाच तयार नव्हती त्याला ! पण निघून येण्याबद्दल पंडितांची तांतडींची तार आली. तेव्हां त्याला निघणे भाग पडले. पंडितांची तार येतांच त्याला तिकडची आठवण ज्ञाली. सर्वांवरोवर, पंडितांचा ‘प्रसाद’ त्याच्या डोळ्यापुढे आला—आणि त्याच क्षणीं विजू त्याच्या समोर आली. “ बाबूदादा, तूं जाणार ! आम्हांला तिकडे ने कीं एकदांतरी ! ” विजू म्हणाली. तेव्हां काय ज्ञाले कोण जाणे ! त्याच्या मनांत एकदम कल्पना आली, “ प्रसाद आणि विजूचे जुळविले तर ?—एकपंथ दो काज ! मामा काळजींतून सुटतील. पंडित—चारवहिनींनाही सुटल्यासारखे होईल. ‘प्रसाद’ ला सन्मार्गाला लावतां येईल. विजूचे कस्याण होईल ! ” तो त्या वेळी कोणाला काहींच बोलला नाहीं. त्याने मनांत ठेवले. पण निघण्याच्या वेळी विजू जेव्हां त्याला, “ बाबूदादा, चार दिवस तरी मी येणार अं तुझ्याकडे ? ” असें म्हणाली. तेव्हां तो हंसून तिला म्हणाला, “ ठीक आहे. चार दिवसच कां ? जन्मभर तुला तिकडेच राहतां येईल मजेंत, अशाच वेताने तुला घेऊन जाईन ! काळजी का करतेस ? ”

## प्रकरण दुसरे

**प्र**साद क्षीरसागर आणि शहाणी सावडेकर या प्रणर्थी युगुलाच्या प्रणय नाटकाचा पहिला अंक खूप चढला. चांगलाच रंगला. प्रसादने अफूची गोळी गिळून प्रणवाच्या पार्यां साक्षात् मृत्युला आपण होऊन कवटाळण्यासाठी धांव ठोकली होती. मृत्युच्या कराल कडथावर तो उभा राहिला होता ! त्याच्यामुळे आणि स्वतःमुळेही शहाणी सावडेकर—प्रसादनी प्रणयिनी, स्वतःच्या अब्रूला, घराला, समाजाला, प्रसादप्रियकराला आणि प्रसाद प्रमाणे स्वतःच्याही प्राणाला कायमची पारखी होणार की काय ? अशाही स्थिरीत आपल्या आईबापांच्या बंधनांतून निसदून—प्रसादला गाढ आलिंगन देण्यास, त्याच्याकडे पोंचण्याचा अद्वास करीत होती. प्रसादनी अखेर काय होणार ? शहाणीचा शेवट काय लागणार ?

अशा प्रकारची नायकनार्याकेची जोडी कल्पून एकादा नाटककाराने, आपल्या काळ्यनिक नाटकाच्या पहिल्या अंकाच्या शेवटी, त्या जोडल्याच्या प्रणयाची मजल—प्रसाद शहाणी प्रमाणेच, वरील प्रकारापर्यंत आणून तेंच अंकाच्चा पडदा टाकला असता, तरी प्रेक्षकांच्या चित्तवृत्ति तेवढथानेही विलक्षण थरासून गेल्या असत्या. “त्यांचे याच्यापुढे काय ?” असा संभ्रमात्मक—कुतुहलेत्यादक प्रश्न प्रेक्षकांच्या मनापुढे उभा राहिला असता. एका अंकावरूनच रसिक प्रेक्षकांनी नाटककाराच्या नाटयलेखन कौशल्यावद्दल “उत्कृष्ट !” असे प्रशस्तीपत्र देऊन टाकले असते !

पण प्रसाद—शहाणीच्या जीवननाटकाचा खेळ अनंतकाळाने रचला होता. तो खरा—प्रत्यक्षांतला होता ! आणि अनंतकालरूपी नाटककार काय

सामान्य नाटककाराच्या कोटीतला असणार ? म्हणून तो तेवढाच साधा एक प्रश्न प्रेक्षकापुढे माझून अंक संपवील ?

प्रसाद-शाहाणीच्या जीवननाटक रचणाच्या अनंतकालस्वरूपी नाटककारानें त्या नाटकाच्या प्रयोगाला उपस्थित असणाऱ्या त्यांच्या जिब्हाळ्याच्या, नात्यांच्या, प्रेमांच्या, अशा पंडित, चारूशीला, शाहाणीची आई, या वैचक, सहृदय प्रेक्षकांना, त्या नाटकाचा पहिला अंक संपवितां संपविता-डॉक्टर-कङ्गन प्रसादला पुनर्जन्म देऊन आनंदीत केले, शाहाणीची त्याची तशाही परिस्थितीत भेट करवून, प्रसादला आणि शाहाणीलाही आपल्या भावी सुखमय आयुष्याबद्दल आशा वाटायला लावून किंचित् आराम दिला. त्यांच्याबद्दल प्रेक्षकांना सहानुभूति वाटायला लावली. आणि मग शाहाणीचा हात हातांत घेतलेल्या प्रसादकङ्गन-आपल्या प्रेक्षकांपुढे, “अशा स्थितीत ही सून म्हणून आपण पत्कराल काय ?” असा बिकट पण रोकडा प्रश्न टाकवून पहिल्या अंकाचा पडदा पाडला होता !

प्रश्न सामान्य नव्हता. क्षुलक नव्हता. आणि त्रयस्थ-क्षणभर नाटककाराच्या नाट्यकौशलाच्या वाहवा करावी, अशा-सामान्य-करमणुकीसाठीच आलेल्या प्रेक्षकां करिताही तो नव्हता !

व्यक्ति, कुंदंब, समाज, देश, राष्ट्र, या सर्वीना, ज्या सामाजिक, धार्मिक, नैतिक, इत्यादींच्या, अनेक शतकांच्या बनलेल्या संस्कृतीनें जखङ्गन टाकलें आहे, त्या संस्कृतीचे बंधन सर्व प्रकारच्या, मागच्यापुढच्या गुंतागुंतीच्या अडीअडचणी डोळ्यापुढे ठेऊन, आपल्या एकाचा तात्कालिक सुखसोरीसाठी, ताडकन् तोडण्यास, निदान, तें होईल तितके सैल करण्यासाठी, तें राष्ट्र, तो देश, तो समाज, तें कुंदंब किंवा ती व्यक्ति, आपण अडचणीत सांपडलों असे वाढून, सज होते व त्या करितां अगोदर प्रश्न टाकते, तेव्हां, प्रश्न टाकणारापुढे, कशी बिकट परिस्थिती उभी राहते ?

प्रसादचा तशाच प्रकारचा प्रश्न त्याच्या जिब्हाळ्याच्या मंडळीना, पडला ! ते प्रेक्षक क्षणभर कौतुक करून, प्रसंगी ‘होस-हो’ ठोकून नुसती भलायकी देणारे आणि घेणारेही नव्हते ! ज्याचें जळतें, त्याला कळतें, या कोटीतले ते होते ! हलवायाच्या घरावर तुळशीपत्र ठेवून फुकटांत दानशूरत्वाचा अभिमान बालगणाऱ्यांना त्या बिकट प्रश्नाचें काय होय ?

आणि म्हणूनच काळाच्या खेळांतील एकाद्या घटनेचे थोडे जरी सत्य स्वरूप एकाद्याला दिसले, म्हणजे तो अचंब्याने उद्ग्राततो की, कल्पनेपेक्षाही सत्य फार भव्य, अतीशय भीतिप्रद आणि मनाला गुंग करून दिग्मुऱ्ड करणारे असते !

प्रसादने आपस्या आईबापास केलेल्या प्रश्नाचे सर्वांगीण सत्यस्वरूप त्याचे त्याला पुरे आकलन क्षाले होते की काय कोणास माहित ! पण त्या प्रश्नाने चारशीलेला, पंडितांना चांगलेच भेडसावले, दिग्मुऱ्ड बनविले, “आता पुढे काय होणार ?” याचा त्यांना खरोखरच प्रश्न पडला !

आपस्या प्रश्नाचे अनुकूल उत्तर मिळून आपण सुखी होणार, या कल्पनेने प्रसाद-शहाणी समाधानाचा निश्चास टाकीत आहेत, आपला प्रसाद कालाच्या कराल दाढेतून सहिसलामत सुटून आफला आपल्याला लाभला आहे या एका आनंदांत, तर त्यानेच नवा विचित्र प्रश्न टाकून आपल्याला पैंच-प्रसंगांत घातले आहे, या मनाच्या विलक्षण घोटाळ्यांत घालून प्रसाद-शहाणी-च्या जीवनांतील प्रणयी नाटकाचा अंक काल नाटककाराने संपविला होता ! आतां पुढे काय ? हा प्रश्न सर्वांच्याच पुढे होता !

कोणीं सोडविणार होते तो समाधानकारक प्रश्न ? प्रसाद ? शहाणी ? चारशीलां ? पंडीत ? शहाणीचे आई बाप ? कां समाज ? जग ? पण जग म्हणजे काय ? कुठे आहे जग ? जगाचे प्रातिनिधिक स्वरूप, प्रसाद, शहाणी, पंडित, चारशीला, शहाणीचे आईबाप-हेच नव्हे का ? ते हा प्रश्न सोडविणार ? त्यांच्याकडून हा प्रश्न सुटेल ? सुटला तरी फटेल ? पचेल ? सर्व सम्मत होईल ? कोण सांगणार हैं ?

प्रश्न कालस्वरूपी नाटककाराचा होता. त्याने तो टाकला होता. त्याचे उत्तर चोखरीतीने यायला तोच समर्थ होता. परिस्थितीचे कोडे परिस्थितीच, योग्य काळी, योग्य प्रसंगी, योग्य स्थळी सोडवीत असते, असें म्हणतात, तें याचसाठी ! “बाहुली मनुष्ये केली, त्या अनंतरूपे दिघली !” असें अधिकाराने म्हणणाऱ्या आणि म्हणण्याप्रमाणे वाटेल तरीं सगळ्यांना नाचविणाऱ्या, कालाने आपला खेळ पुढे चालूं केला.

प्रसाद-शहाणीच्या जीवन नाटकाच्या दुसऱ्या अंकाला पुढील प्रमाणे सुखावत क्षाली—



निसर्ग नियमांना अनुसरून जो नाटककार आपल्या नाटकाची रचना करतो, त्याच्या नाटकांत एका प्रसंगांतून दुसरा, पुढच्चा प्रसंग आपोआप उक्कांत तर होत असतोच, पण दोन प्रसंगांची बेमालूम सांघणी साधण्या साठी विष्कंभक म्हणून जो भाग असतो; तोही सफाईदार, थोडक्यांत, सहेतुक, मार्गे काय झाले आहे, त्याची उत्तेजक आठवण न विसरू देणारा, पुढच्या भागाकडे लक्ष वैधण्यासाठी ओढ लावणारा, असाच सुस्पष्ट असतो ! आणि दृष्ट्या नाटककाराच्या कृतींत ते सर्व गुण सहजगत्या दिसून येतातच ! काळाच्या खेळाच्या दुसऱ्या अंकांच्या सुरुवातीचा विष्कंभक भाग असा होता—

पंडितांनी किंवा चारूशीलिने प्रसादच्या त्या प्रश्नाला नाहीं किंवा होय, यापैकी कांहीच उत्तर दिले नाहीं. कारण तशा विकट प्रश्नाचा निर्णय असा तडकाफडकी त्यांना देतांच येणे शक्य नव्हते ! त्यांच्या मतांचा जरी गोंधळ उडाला तरी त्यांनी तो बाहेर दिसू न देतां, नुसत्या सहानुभूतीच्या दृष्टीने, त्या दोघांकडे पाहून ती वेळ मुत्सर्दीगरीने मारून नेली. माधवराव ठेवे, या आपल्या स्नेहांवरोबर चारूशीलेला त्यांनी त्यांच्या घरी अगोदर घाडून दिले. नंतर, ज्या विश्वासाने शाहाणीला, तिच्या वडिलांची सम्मति मिळवून बरोबर अणिले होते, तिला, तिच्या आईसह, तिच्या घरी स्वतः नेऊन पोंचवून दिले. त्या स्थिरींत, त्याच वेळीं, त्यांच्या घरी वसून, पुढल्या कोणत्याही गोष्टी संवेदनाने, शाहाणीच्या वडिलांशी भाषा करणे, पंडितांना अशक्य होते. त्यांना बोलतां आले नसते आणि शाहाणीचे वडिलही बोलण्याच्या किंवा ऐकून घेण्याच्या स्थिरींत ( दारू पिऊन तर्रं असत्यामुळे ) नव्हते ! “ नंतर मी आपल्याकडे येईन. त्या वेळी बोलू. वसू ” असे सभ्यतापूर्वक आश्वासन देऊन ते पुन्हां दवाखान्याकडे परतले. प्रसादला प्राणदान देणाऱ्या ईश्वरतुल्य डॉ. खेरे, यांचे पुन्हां पुन्हां शतशः आभार मानून आणि त्यांची परवानगी घेऊन त्यांनी प्रसादाला आपल्या स्वाधीन करून घेतले.

“ प्रसाद सुखरूप आहे. त्याला बरोबर घेऊन आम्ही सर्व निघतो आहेत. स्टेशनवर घ्यायला या ” अशी त्यांनी निशिंगंधाला तार ठोकली.

पंडित सर्वांसह घरी परत आले !

प्रेगचे भयानक स्वरूप संपून वातावरण शांत झाले म्हणजे जसें लोकांना वाटते, तसेच पंडित, चारूशीला यांना घरी आत्यानंतर वाटत होते !

सर्वोच्ची दैनंदिनी लवकरच यथाक्रम चालू होण्याच्या मार्गाला लागली.

प्रसाद प्राण संकटांतून वांचल्याचें वर्तमान चारूशीलेने आपल्या आपांना लिहून कळविले. पंडित आपल्या बडिलांना तसेच लिहून कळविणार होते, पण लिहून कळविणे न कळविणे, एका दृष्टीने सारखेच होते. त्यांना त्याचे महत्व कितपत वाटले असते हे एक, आणि दुसरे, प्रसादाला त्यांच्या मर्जी प्रमाणे त्यांनी त्यांच्याकडे शेतवाडी करावयाला पाठविले नव्हते म्हणून प्रसाद त्यांच्या मनांतून उतरला असेल अशी कल्पना पडीतांना होतीच. मग उगाच लिहा कशाला ? बसलेल्या गांजिण्या उगाच आपणच उठवून, त्या प्रसादला तशाच आपल्यालाही डसायला येतील अशी व्यवस्था करा कशाला ? या कल्पनेने त्यांनी आपल्या 'प्रफुल्ल' पत्रांत, त्या प्रसंगाला प्रसिद्धीही दिली नाही. ज्या वर्तमानपत्रकारांना दुसऱ्याच्या डोळ्यांतले कुसळ दिसते आणि त्या कुसळाचे मुसळ करून त्याला सार्वजनिक स्तरूप देण्याची घार्डी सुटते, ते वर्तमानपत्रकार आपल्याच घरची घाण आपल्याच पत्रांत कशी पसरवितील ? आपल्या घरच्या मुसळाच कुसळ करून प्रसिद्धी द्यावयाचे म्हटले तरी तें त्यांना खुपणार ही घास्ती वाढून, त्यापासून अलिस राहणारच !

पंडीतांनी आणि चारूशीलेने निशिगंधाला प्रसादने आपल्या प्राणावर अफूची गोळी गिळून वेतविली आणि डॉक्टर खेर यांनी त्याला त्यांतून वाचविले, एवढीच हकीकत प्रथम सांगीतली. ती चारूशीलेने जेव्हां साश्रू-नष्ठांनी सानंद सांगितली, तेव्हां ती ऐकतांना सहृदय निशिगंधाच्या ढोळ्यांना पाणी आल्यावांचून राहिले नाहो !

गंभीरतेने तीच गोष्ट पंडितांनी सांगतांना निशिगंध त्यांच्या इतकाच गंभीर शाला होता.

आठ पंधरा दिवस सर्वोच्ची सहज इकडे तिकडे गेले. पंडितांनी आपल्याला इकडे कां आणले, आपणही कां थाले, याचा विचार प्रथम प्रसादला फारसा आलाच नाही. आईबापांनी आणल, तो आला. शहाणीचा हात आपल्या हातीं धरून, आपल्या आईबापास, “आपण तिच्याशीं लम्ब करणार !” असें त्याने विचारले होते, तो दवाखान्यांतला प्रसंग प्रसादला आठवत होता. आपल्याला त्यांनी मूक सम्मति दिलीच आहे, असें तो समजत

होता. ती वेळ, ती घटका, प्रत्यक्षांत केव्हां उत्तरते हात्र काय तो एक प्रश्न प्रसादच्या हृषीनें त्याच्यापुढे होता.

त्या प्रश्नाला पुन्हां, केव्हां कशी चालना द्यावयाची, त्याचा विचार प्रसादनें घरी आल्याप्रसून फारसा केलाच नाही. त्याची जरुरी आहे, असेही त्याला वाटत नव्हतें. थोडा तसा काळ मध्यंतरी जाणारच, असेच तो मनाशी मानीत असावा ! प्राणाचे मोल पणाला लावल्या नंतर, जी घटना—आपल्या मनाप्रमाणे व्हावयाला पाहिजे, ती होणारच, अशी जवळ जवळ प्रसादला खात्री वाटत असल्यास, त्यांत विशेष असें कांहीच नव्हते.

मध्यंतरी चारदोन दिवस गेल्यानंतर, तो स्वाभाविकच शहाणीच्या पत्राची प्रतीक्षा करूं लागला. तिला आपण पत्र पाठवावें असेही त्याला वाढूं लागले. पण आधीं तिचे पत्र येईल, मग अपण तिला उत्तर पाठवूं, अशा कल्पनेने त्यानें पत्र लिहिण्याची उक्कंठा प्रयासाने आंवरून धरली !

आपल्या वसंत मामाला आणि सुलभा मामीला मात्र त्यानें झालेल्या सर्व—प्रसंगाचे—त्याना जेवढे, जे कळवावेंसे उचित वाटले तेवढे तेच—पत्रांतून कळवून, आपल्या होणाऱ्या विवाहाला, आपली सहानुभूति, सहाय्य आणि आशीर्वाद अगाऊ मिळविण्यची आपली उत्सुकता व्यक्त केली ! आपली योजना, हेतू, कल्पना, आणि सामाजिक सुधारणांत, आपस्यापुढे आपण एक तरी पाऊल पुढे टाकूं शकतों, याची जाणीव प्रसादला वसंतमामाला पत्र लिहित असतांना रिक्षवीत होती. अभिमान वाटवयाला लावीत होती ! वसंतमामाच्या पत्रोत्तराची वाट पाढूं लागला प्रसाद ! योग्य वेळीं तें आले. त्याच्या अपेक्षेप्रमाणेंच त्या उत्तरी मजकूर होता. वसंतानें त्यांचे मनःपूर्वक अभिनंदन केले होते. सुलभेने त्याला शतशः धन्यवाद देऊन त्यांचे आणि शहाणीचे अनेक प्रकारे अभीष्ट चिंतिले होते !

पण शहाणी सावडेकर कडून अपेक्षित—अनपेक्षित असें कसलेच पत्र अनूत्तरी येईना ! प्रसाद दरदिवशीं अधिर होऊं लागला. राग—चिंता—काळजी—आतुरता—या सगळ्यांनीं प्रसादाला बेजार केले. तिचे पत कां येऊं नये, हेच त्याला समजेना. तिच्या आणि तिच्या ओईच्या समक्ष आपल्या विवाहाची निश्चिती झाल्यानंतर, आतां तिला पत्र पाठवावयाला कां अडचण वाटावी, हेच त्याला कळेना ! आतां त्याला धीर निधेना. तिचे अगोदर पत्र.

नाहीं, तर आपणच अगोदर तिला पाठवावें, असें त्यानें ठरविलें. तो लगेच पत्र लिहावयाला सरसावला. पण लेखन सामग्री वैऊन प्रत्यक्ष लिहावयाला बसल्यावर, त्याला उगाच्च एकेक शंका येऊ लागल्या. तेथें काय परिस्थिति आहे कोण जाणे ! अजून शाहाणीच्या वापाचा संतापलेला मेंदू शांत झाला नसला तर ? तिच्या आईचा राग पुन्हां उसळला असला तर ? आपलें पत्र तिच्या हातीं न पडतां तिच्या वापाचे हातीं पट्टन त्यानें तिला दिलेच नाहीं तर ? तो फाडून टाकील. शाहाणीला सतावील. कदाचित् ती अजून आपल्या आईबापांच्या पहिल्यासारखीच कैर्चीत असेल, त्यांच्याच धाकानें, भीतीनें आणि तिच्यावरील त्यांच्या खडथा पहान्यानें तिला आपल्याला पत्र लिहितां आले नसेल ! म्हणून तिचें पत्र नाहीं ! आणि म्हणूनच आपलें पत्र तिला मिळणारही नाहीं ! शंका बळावू लागल्या. मन बेचैन बनलें. त्याची लेखणी, दौर्तीत बुचकळण्यापूर्वी हातांत जशीच राहिली !

प्रसादला पेंच तर पडलाच पण त्याची उत्कंठाही थांवेना. कांहीं वेद्यानें त्याला तोड सुचली. आपल्या प्राध्यापक मित्रामार्फत आपलें पत्र शाहाणीला पोंचतें होऊं शकेल. तो उदारधी महात्मा आपलें हें कार्य करीलच, हा त्याला भरंवसा होता. प्रणयी जनांचा प्रणयपूर्ण पत्र व्यवहार सरळमार्गानें होण्यास नेहमीं अडचणी असायच्याच ! आणि त्यांना त्या अडचणीतून वाट काढण्यास आपल्या विश्वासांतल्या मित्रांशिवाय दुसरा कोण त्राता मिळणार ? ते मित्र ही भले असले म्हणजे, आपल्या प्रणय-प्रधान मित्रांची असली नाजूक काम-गिरी यिनबोभाट, मोठथा तत्परतेने आणि काळजीपूर्वक करीत असतात ! प्रसादनें आपल्या प्राध्यापक स्नेह्यामार्फत शाहाणीला पल पोंचेल, अशा प्रकारची व्यवस्था करून, प्राध्यापकांच्याच पत्त्यावर पत्र पाठविलें.


पण पुढे आठ दिवस गेले, तरी प्राध्यापकांकडून उत्तर नाहीं आणि शाहाणीचे पत्र तर नाहींच नारीं ! हें असें कां झालें, याचा उलगडा कपा कोण करणार ?

प्रत्यक्ष धरणीकंपांतून प्रसाद जीवंत वाहेर आला होता. त्यांत सांपडतांना त्याला कांहीं वाटले नाहीं. निघडथा छातीनें व उघडथा डोळ्यांनीं धरणीकंपांमुळे दुर्भंगणाऱ्या भेगेत, आपण होऊन त्यानें उडी घेतली होती. पण आतं

धरणीकंपाच्या ठिकाणापासून दूर असूनही प्रसादला धके बसताहेत, असें वाटून ते त्याला असह्य होत होते !

पंडितांशीं बोलण्याचा त्याचा विशेष कधीं परिपाठ नव्हताच, पण आपस्या आईशीं तो पुष्कळ बोले. तसें या वेळीही त्याचे चालू होते. चारशीला त्याच्याशीं बोले. मनमोकळेपणानें वागे. मागस्या गोष्टी जशा काहीं कधीं झाल्याच नाहीत, असे समजून त्यावदलचा एक चकारही न काढतां अवांतर त्याला व आपल्याला वऱ्या वाटणाच्या अवांतर पुष्कळ प्रसंगावर आनंद-दायक बोलण्याकडे चारशीलेने आपली प्रवृत्ति बळविली होती.

मंदाकिनीला तर काय ? हेही नाहीं आणि तेही नाहीं. तिला जास्त कळतच होते काय ? मुंबईस दवाखान्यांतील प्रसंग पाहिला, त्याचाही तिला आनंद आणि इथे आपला प्रसाददादा आपल्या वरोवर आला, त्याचाही आनंदच ! तो कां आला, कशाकरितां आला, याचे तिला काय होय ? ती त्याच्याशीं खेळायची; आपल्या वरोवर खेळायला त्याला भाग पाडायची ! तोही पण तिला कधीं नाराज करीत नसे.



त्या दिवशीं प्रसादच्या प्राध्यापक मित्रांचे एकदाचे पत्र आले. पण ते मुंबईहून न येतां मद्रासहून ! तो, प्रसाद आपल्या धरीं आल्यानंतर अचानक आणि एकदमच प्राध्यापकाची नोकरी सोडून, जाहिरात तज्ज म्हणून एका नव्या मोठ्या फीस्म कंपनीला जाऊन मिळाला होता ! मुंबईहून त्याचे पत्र मद्रासला जाऊन मिळून, त्याचे उत्तर यायला मध्यंतरीचा वराच काळ स्वाभाविकच गेला ! पत्र आले खरें; पण त्यांत प्रसादच्या मनासारखे काय होते ? शाहाणीच्या आणि त्याच्या भावी मंगलविवाह विधीवद्दल अगाऊ अभीष्ट चिंतन ! आणि वघु-वरांचे आयुष्य सुखाचे जावो असा कोरडा आर्द्धावाद ! शाहाणीला लिहिलेले पत्रही मद्रासलाच पडले ! प्रसादच्या मनाची अवस्था काय झाली आणि काय नाहीं, सांगण्याची सोय नाहीं. त्याला वाटले, चटकन् उठावे, पटकन् मिळेल ती गाडी गांठावी आणि प्रत्यक्ष स्वतःच शाहाणीला जाऊन भेटावे.

प्रसाद पलंगावर पडला होता. ‘प्रफुल्ल’ कचेरींतून आणलेल्या वर्तमान-

पत्रांचा मोठा ढीग बाजूच्या तिपाईवर :पडला होता ! आंगावर स्वच्छ पातळसें उपरणे चांगले गळ्यापर्यंत त्याने धेतले होते. डोकीवरच्या खुंटीवर त्याचा स्कार्फ लोबकळत होता. वाच्यानें :हलतां हलतां, तो नेमका प्रसादच्या डोक्यावर पडला.

शेजारीन चारुशीला, मंदाकिनीकरितां नव्या फॅशनचा नवा झंपर शिव-प्यांत गढली होती. मंदाकिनी आईच्या कामाकडे पहात जवळच टिवस्या वावस्या करीत खेळत होती. तिचे सहज लक्ष आपल्या प्रसाददादाकडे गेले. स्कार्फ त्याच्या डोक्यावर पडल्याचे पाहून तिला हंसू आले. मोठ्यांदा हंसली. चारुशीलेने तें पहावें व तिनेही आपल्या प्रमाणे हंसावें म्हणून आईचे लक्ष मंदाकिनीने प्रसाददादाकडे वेधभिले. लहान मुलांची कल्पनाशक्ति आणि आठवण मोठी तीव्र असते. प्रसादकडे पाहून, तो दवाखान्यांत कॉटवर असतांना जसा तिला दिसला-तसाच या वेळीं तो तिला भासला.

“आई, प्रसाददादा दवाखान्यांत असल्यासारखा दिसतोय नाहीं !” मंदाकिनी चारुशीलेला हंसून म्हणाली. तें चारुशीलेने ऐकले. प्रसादनेही ऐकले.

वर न पाहतांच चारुशीलेने नुसतें “हं” म्हटले.

प्रसाद तशाही मनःस्थिरींत बहिणीची तरळ कस्पना ऐकून गालांतत्या गालांत हंसला.

तेवढथांत दवाखान्यांतत्या आपल्या दादाजवळ बसलेली एक कोणी मोठी मुलगी होती—शहाणी सावडेंकर—तिची मंदाकिनीला आठवण झाली. आणि तिने आपल्या आईला विचारले,

“पण आई, दादाची ती कुठे आहे ग त्याच्या जवळ ? ”

‘ती’चा उच्चार कांनी पडतांच प्रसादला गोडशा संवेदना झाल्या. चारुशीलेच्या च्येवर बारीकशी तिरस्काराची छटा उमटली. आई मंदाकिनीच्या प्रश्नाला काय उत्तर देते हैं ऐकच्यासाठी प्रसादने आईकडे पाहिले. चारुशीलेची दृष्टि सहज वर झाली. मायलेकरांची दृष्टादृष्ट झाली. प्रसादला आपल्या खन्या भावनांची कल्पना येऊ नये या बुद्धीने चारुशीलेने वळेच आ॒ आ॒ करून एक दीर्घ जांभई दिली. हातानें चुटक्या बाजविल्या :

आईने मंदाकिनीच्या प्रश्नाला कांहीच उत्तर दिले नाही, हैं पाहून प्रसादला.

मुंबईहून आल्यापासून बाह्यात्कारी सर्व कांहीं सुरक्षीत, चालले आहे. पण आपण शाहाणीचे नांव काढीत नाहीं आणि इतर कोणीहि तिचा चुक्रन उच्चार करीत नाहीं. असें त्याला कळून चुकले !

मोठी माणसे अनुभवाने शाहाणी झालेली; काय बोलावे, कसे बोलावे याची जाणीव त्यांना चांगली. मोठया शिताफीने तीं वागतात-वागवितात. पण लहान मुलांचे तसें थोडेंच असते ? मनांत आले कीं, पट्टिदिशी केव्हांही कुठेही, कोणापुढेहि तीं आपले मनोगत बोद्धन टाकतात. मंदाकिनीने या वेळीं तसेंच केले ! शाहाणीच्या विषयाला स्पर्श करून प्रसादला चाळविले. त्याची उत्कंठा वाढविली. अप्रिय विषयाला सगळ्यांनी टाळले होते, तोच विषय पोरबुद्धीने सहजासहजीं उच्चारून चारशीलेला खोडथांत घालण्याची मंदाने पाठी आणली !

आवडतीं मुले मोठया मंडळीना केव्हां केव्हां, द्वाड अशीं वारूं लागतात, तीं अशाच वेळीं !

जांभई देणारी आपल्या आईची मुद्रा शाहाणीच्या स्मरणाने प्रसन्न तर झाली नाहीच; उलट तिला बरे वाटले नाहीं, हे प्रसादच्या दृष्टीतून सुटले नाहीं. असें कां ? प्रसादच्यापुढे प्रचंड प्रश्नचिन्ह उमटले ! त्यावेळीच आई. जवळ आपण शाहाणीची गोष्ट काढून लग्नावद्दल उद्दागेह-करावा असें त्याला वाटले. तो उटून बसला, पण काय झाले कोण जाऱे ! त्याला तो विषय बोलतां येईना !

आईने आपल्या प्रश्नाला उत्तर दिले नाहीं, याचे मंदाकिनीला कांहींच वाटले नाहीं.

ती हलके हलके आपल्या दादाकडे सरकूं लागली. आपल्या देखत पोरगी प्रसादला तेंच तेंच विचारणार कीं काय, असें चारशीलेला वाटले असावे. तिने शिवण्या-टिपण्याचे वारदान गुंडाळले आणि ती तेथून झट्टिदिशी उठलीच !

मानवी मनाची काय ठेवण असेल ती असो. मुले मोठी झालीं म्हणजे लहानपणीं त्यांना दबावणारी मोठी माणसे, मुलांना भिंडे लागतात. बोलायला त्यांच्यापुढे त्यांना धरिच होत नाहीं. आपले तीं ऐकाणार नाहीत, आपला त्यांच्याकडून अपमान होईल असेंच त्यांना वाटत असते. स्वतःचा बोज संभाळण्याकडे त्यांचा कल असतो.

पंडित चारशीलाही या नियमाला अपवाद नव्हती, असेच म्हटले पाहिजे. प्रसाद शहाणीच्या विवाहाल: प्रथम मुग्ध राहून मग ऐनवेळी समति दर्शवून कसाबसा प्रसंग सावरावा या हेतुने पंडितांनी, शहाणीच्या घरी जाऊन, तिच्या वडिलार्ही त्या वावर्तीत काहीं वाटाघाटी करण्याचा ऋजूमनानें व प्रात परिस्थिती ओळखून, प्रयत्न केला होता. पण त्यांत त्यांना यश आले नव्हते. शहाणीच्या दारूबाज बापानें त्यांना भलत्याच भरमसाट गोष्टी सुनविल्या. चार पांच हजार रुपये आपणापुढे आणून मांडा, मग मी पुढे काय तें वोलेन. अशी त्याची विवित्रच मागणी होती. पंडितांचे वोलणेसुद्धां सुध्या मनाने तो ऐकायला तयार नव्हता. मुलगी कोणत्या प्रसंगांत आहे हें ओळखूनही, त्याला तिची फिकीर वाटली नाही. पंडितांकडून मुबलक पैसा उकळण्याकडे त्याचे सारें लक्ष होते. त्यामुळे पंडित मुकाढ्यानें परत फिरले होते.

ही हकीकत एकांती पंडितांनी चारशीलेच्या आणि निशिंगंधाच्या कानावर घालून प्रसादशीं पुढे वागण्याचे धोरण कसें ठेवावयाचे, यावद्वळ आपापसांत त्यांनी निश्चित काहीं केले होते.

स्थळ बदलले, काळ लोटला, निराळ्याच व्यापांत मन गुंतविले म्हणजे एकाद्या वेळी प्रसाद आपण होऊनच बदलूं शकेल, अशी त्यांची कल्पना होती. प्रसादशीं सरळ-मनमोकळे वागावयानें, परंतु त्याच्या लगाची चर्चा करीत वसावयाचे नाहीं. या धोरणानें मोठी माणसे प्रसादशीं वागत होतीं. पण त्याचा बोध प्रसादला झाला नव्हता. तो आपल्याच विचारांत गुरफटला होता. चारशीलेला प्रसादच्या लगाची किती ओढ होती. सून घरांत आणण्याकरितां ती किती उत्सुक होती. त्याच्या मुंजीच्या वेळी तिनें केवढा अद्वाहास केला होता. पंडितांशीं आणि निशिंगंधांशीं भांडभांडून त्याच्या मुंजीचा थाट आपल्या मनासारखा उडवून दिला होता. मुंजीपेक्षांही प्रसादचे लग्न आपण झोकांत करणार अशीं तिला किती किती सुखस्वप्ने पडत असत. पण आतां प्रसादच्या लगाचा प्रसंग आला तो तिला कसासा वाटत होता. आयुष्यांतल्या साऱ्या वेळां सारख्या कोणाच्याच मनासारख्या येत नाहीत हेच खरै.

याच सुमाराला एकूणसे चौदा सालाप्रमाणे पश्चिमेकडे जर्मनीने महायुद्ध पुकारिले. सर्वांचे लक्ष त्याकडे लागले. पंडितांचे तर वर्तमानपत्रकार म्हणून जास्तच लक्ष वेधले. अगोदर ते राष्ट्रीय बाण्याचे. त्यांचे स्वतःचे प्रफुल्ल वर्तमान-

पत्र महायुद्धासंवधानें दुसऱ्या कोणत्याहि वर्तमानपत्रापेक्षां आपल्या पत्रांत सर्व प्रकारची अद्यावत् माहिती देतां आली पाहिजे, असें त्यांना वाटणे अपरिहार्य होतें. आपल्या लोकांना महायुद्धाच्या परिस्थितीचे ज्ञान, त्याबद्दलच्चे आपली कर्तव्याकर्तव्ये काय असलीं पाहिजेत, या विषयांची अद्यावत् माहिती जितकीं स्पष्ट देतां येईल, तितकी देण्यांत कसूर करण्यांत अर्थ नव्हता ! त्यांची लेखणी खणखणीत अशी होती. त्यांच्यापुढे याविषयाबद्दल काकासाहेब खाडिलकर यांचा आदर्श होता ! आपले ‘प्रफुल्ल’ महायुद्धाची माहिती देणारे, प्रभारी प्रचार करणारे, वर्तमानपत्र झाले पाहिजे, असा संकल्प करून, त्यांनी आपली लेखणी सरसावली. महायुद्धाच्या चटकदार वातम्या निशिगंधानें जुळवाव्या, आपण अप्रेलेल लिहावॅ. प्रसाद तृतीं रिकामा आहे, त्याला पुढे आपलेच पत्र चालवाव्याचे आहे, त्या दृष्टीने त्यानें वराच वेळ प्रफुल्लकडे दिला पाहिजे, असे ठरवून त्यांनी त्याला तसें सुचविले. कमाला ऊंपलेही त्याला.

पंडित, चारुशीला, निशिगंध एकत्र जमून सर्वीनी प्रफुल्लच्या भावी धोरणाची निश्चित आंखणी केली. त्यावेळी प्रसाद तेथें इजर होता. महायुद्धाच्या विकराळ वाणव्याचे भावी भयानक स्वरूप कसें असण्याचा संभव आहे. याचे यथातथ्य वर्णन पंडित करीत होते. एकाग्र चित्तानें व भयाकुल हृदयानें प्रत्येकजण तें वर्णन ऐकत होता ! भारतसंरक्षक कायद्याच्या तीक्ष्ण धारेची तरवार शिरावर लटकत आहे. याची जाणीव जागृत ठेवून प्रफुल्ल चालवाव्याचे आहे. हें सर्वच जाणत होते.

आतांपासूनच पंडितांचा पुन्हा एक पाय तुरुंगांत आणि एक पाय घरांत आहे, ही कल्पना येवून चारुशीलेचे सर्वांग थरारले, निशिगंध अतिशय गंभीर दिसूं लागला. प्रसादला सर्व प्रकारची जाणीव झाली ! अन्युच्च डोंगराच्या शिखरावरून पाहिले म्हणजे सपाटीच्या प्रचंड वस्तुही अति लहान दिसतात त्याप्रमाणे महायुद्धामुळे उद्भवणाच्या—आपल्याकडे उठणाच्या झंझावाताची कल्पना येऊन प्रसादचे डोळे फाटण्याची वेळ आली ! महायुद्धाच्या घातकी स्वरूपापुढे शहाणीवरोवर आपल्या होणाच्या लग्नाची मातव्यरी त्याला क्षणकाल कुद्र वाढू लागली. राष्ट्रावरच प्रचंड प्रसंग गुदरला म्हणजे केवळ्याही प्रसंगाचे काहींच व्यक्तिगत महत्व वाटत नाहीं, म्हणतात तें यामुळेच !

पंडितांच्या लेखणीचा प्रभाव दिसून लागला. प्रफुल्लचा खप झपाटथानें वाढू लागला. तो इतका की मागणीइतका पुरवठा करणेही त्यांना अशक्य होऊ लागलै. आनंद आणि अभिमान वाटण्यासारखीच ही गोष्ट. पण त्या गोष्टीनें चारुशीलिला आनंदाबरोबर तितकीच काळजी वाढू लागली. सरकारी गदा केव्हां येईल याची तिला चिंता लागली ! एकच गोष्ट आनंदाला तशी दुःखाला कारणीभूत होते ती अशी ! पंडित अग्रलेख तोंडानें सांगत आणि प्रसाद तो लिहून घेत असे. त्यावेळी आपस्या वडिलांची विशाल विद्वत्ता, तटफ, त्यांच्या भाषेचा, विचारांचा अस्वलित, अथांग ओघ इत्यादि पाहून त्याला विसमय वाटे ! तो वेळोवेळी थक होऊन जाई ! अशा वडिलांच्या उदरीं आपण जन्मलों यावद्दल त्याला धन्यता वाटे ! त्या धीरोदात्त मूर्तिकडे सादरतेनें पाहतांना तो केव्हां केव्हां स्वतःलाही विसरे !

पंडितांची योग्यता—मोटेपणा—तळमळ—कार्याचा उत्साह—आणि हृदयाची थोरवी, जाणतेपणी त्यांचे अशा वेळी प्रत्यक्ष सान्निध्य मिळाल्यामुळे प्रसादला कळू लागली होतीं. त्यांच्यापुढे आपण कोणत्या झाडाचा पाला अर्खेही त्याच्या मनांत येऊन जात असे ! पण पंडितांच्या खन्या थोर—गंभीर—अविचल—हृदयाचें दर्शन प्रसादला अजून पुरतें ब्हावयाचें होतें : तसा प्रसंगच अजून आला नव्हता, त्याला कळू लागल्यापासून !

एक दिवस तोही त्याला पाहावयाचा प्रसंग आला. धरणीकंपाच्या धक्कथानें जमीन दुभंगते. गगनचुंबी वृक्ष व इमारती क्षणांत गडप होतात. ज्ञानाचा आणि अकलेचा साभिमान गर्व बाळगणाच्या केवळ्याही मोळ्या माणसांची मति कुठीत होते. हृदयाच्या ठिकन्या उडतात ! धरणीकंप प्रत्यक्ष न होतां, त्याच्या तोरीचे धक्के आयुष्यांत मानवी प्राण्याला दुसरेही कांहीं कमी ध्यावे लागत नाहीत. त्या धक्कथानें यत्किंचितही चलित न होतां कर्तव्यांत मग्ग राहण्याचें ज्यांचे सामर्थ्य दिसून येते, त्याची योग्यता काय थोड्योडकी असेल ?

असाच भयंकर धक्का पंडितांच्या हृदयावर बसला असता त्यावेळी ते प्रसादला कसे दिसले ?

## प्रकरण तिसरे

तो प्रसंग तसा खरोखर धक्का बहेल असाच होता ! महायुद्धाच्या विषयावरील लेख येरज्जारा घालीत पंडित तोंडानें सांगत होते. प्रसाद तो झारझर लिहून घेत होता. वाक्याच्या शेवटचा शब्द आला कीं त्यानें ‘हं’ म्हणावें. त्याचा इषारा आणि पंडितांच्या पुढील वाक्याच्या आरंभाच्या चारसहा शब्दांचा उच्चार एकदम होत होता. तेवढ्यांत निशिंगंध हळूंच आंत आला. त्यांच्या हातांत कसलेसे पाकिट होते. त्याचा चेहरा उतरला होता. पंडितांचे लक्ष त्याच्याकडे गेले. मजकूर सांगण्याचे थांववून त्यांनी प्रश्नार्थक मुद्रेने निशिंगंधाकडे पाहिले. तसेच महत्वाचे कांहीं असत्यशिवाय निशिंगंध आपल्या कामांत व्यत्यय आणायला यायचा नाहीं, हें पंडितांना माहित होते म्हणूनच लेख सांगतांना त्या वेळी स्वतःर्ही इतके रंगून गेले असतांही मर्ध्येच अंवे वाक्य सोडून ते थांवले.

जड हातानें निशिंगंधानें त्यांच्यापुढे पत्र केले. त्यांनी ते घेतले. वाचले. घडी करून पाकिटांत घालून परत दिले. पंडित पत्र वाचीत असतां निशिंगंध आणि प्रसाद त्यांच्याकडे पहात होते. पत्र वाचून पंडितांच्या मनावर कसलाही फरक झाला नाही. निशिंगंधाला आश्र्य वाटले. पत्रांतल्या मजकुराची प्रसादला कांहींच कल्पना नसल्यानें त्याला कांहींच वाटले नाही. “बं” असे पंडित किंचित् मोठ्याने पुटपुटले. निशिंगंधाला जायला सांगून त्यांच्या येरज्जारा व शब्दांच्या फेकीं सुरु झास्या.

प्रसादने आपली झारणी सरसावली. वाक्य कोठपर्यंत आले होते, हें प्रसाद वाचून दाखविणार होता, पण त्यांच्या अगोदरच पंडितांनी सांगायला सुर-

वातच केली. शब्दापुढचा शब्द विनचूक होता. आर्धीच्या आवाजांत आणि लेख पुरा होईपर्यंत सांगतांनाच्या पंडितांच्या आवाजांत कसलाच फरक नव्हता. आवेशांत, लेखाच्या जडणी-घडणीत अणुमात्र कमीजास्त नव्हते ! लेखाचा विषयच तसा महत्त्वाचा होता. “देशाकरितां महायुद्धाच्या मदतीसाठी प्रत्येकानें तन-मन-धन देऊन, सरकारला सहाय्य करायला पुढे आले पाहिजे.” या सरकारच्या आज्ञातुस्य जाहिरपत्रकाला, विनोड, कायदेशीर साधार आणि सप्रमाण उत्तर देण्यासाठी, “आमचा देश कुठे आहे ?” हे शीर्षक देऊनच पंडित तो लेख लिहावयाला सरसावले होते ! —प्रश्नार्थक वाक्यानें अग्रलेखाचा शेवट झाला. प्रसादनें सर्व कागद जुळविले. त्यावेळी एकदोनदां प्रसादनें पंडिताकडे ओळखरते पाहिले. आपल्या मनासारखा लेख उतरला म्हणजे पंडित मोठे प्रसन्न होत. त्या प्रसन्नतेचा भाव त्यांच्या मुद्रेवर उमटे. तो अनुभव प्रसादनें यापूर्वी अनेक वेळां घेतला होता. आजचा लेख खरोखरच तसाच अप्रतिम ठरला होता. पण प्रसादला पंडिताच्या मुद्रेवर प्रसन्नता झळकलेली दिसली नाही. ते सागरासारखे धीरगंभीर दिसले. त्याची कारण-मीमांसा मात्र प्रसादला त्या वेळेस तरी करता येणे अशक्य झाले.

कोणाचें, कसले पत्र लाडकाकांनी आपल्या वडिलांना दिले होते ? तें रोजच्याप्रमाणे प्रसन्न कां दिसले नाहीत ? यावदल चौकशी करावी असें प्रसादला वाटले. वडिलांचा अग्रलेख लाडकाकांकडे देण्याच्या वेळीच विचाराचें, असें त्यानें ठरविले होते. कांहीं ताजीं वर्तमानपत्रे चाळण्यांत त्याचा कांहीं वेळ गेला. कचेरींतून बाहेर पडतां पडतां सहज त्यानें लाडकाकांच्या बैठकीच्या जागेत डोकावले, तों टेवलाच्या एका बाजूला पंडित उमे आहेत, खुर्ची मार्गे सारून. दुसऱ्या बाजूला लाडकाका पण उमे आहेत, दोघांचे कांहीं बोलणे चालू आहे, असें त्यानें पाहिले. तो क्षणमात्र थवकला. नंतर पटकन आंत जाऊन अग्रलेख लाडकाकांच्या टेवलावर टेवून न बोलतांच तेथून तो निसटला. तेवढ्यांत त्याच्या कांनी जेवढे शदू पडले, त्यावरून त्याला नीठसा अर्थबोध झाला नाही. त्या पत्रानें पंडितांचे वयोवृद्ध वडिल तात्यासाहेब यांच्या आकस्मिक निधनाची दुष्ट वार्ता आणली होती. हे, प्रसाद ज्यावेळी कचेरींतून धरी गेला त्यावेळीं त्याला समजले. तात्यासाहेबांच्या सकवारवाईकडून तें दुःखदायक वातेचे पत्र घेऊन एक माणूस आला होता. मंदाकिनी आपल्या

आईला लगदून बसली आहे. भितीला टेकून एक वृळ कुणबी आपल्या आईच्या समोर बसला आहे. तो तात्यासाहेबांच्या आकस्मिक घडलेल्या मृत्यूची हकीकत चारशीलेला सांगत आहे, असें हें दृश्यच समक्ष प्रसादने पाहिले.

चारशीला मुकाऱ्यानें ऐकत होती. मंदाकिनीला ती कथा म्हणजे एकाच्या भयप्रद गोष्टीसारखीच वाटत होती. सासन्याच्या हाताखालीं चारशीला कर्धी नांदली नव्हती. प्रसादच्या मुंजीच्या वेळी आठवंधरा दिवस तेच तिच्याकडे जे काय राहिले असतील तेवढेच. त्यावेळीही त्यांच्याविषर्णी आदर वाटावा, आपुलकी निर्माण व्हावी, असेंही ते वागले नव्हते. तरीसुदां त्यांच्या मृत्यूच्या वातमीनें चारशीलेला वाईट वाटले. कसे असले तरी आपल्या पतीचे ते वडिल होते. नात्याचा संवंध होता आणि मृत्यू ही गोष्टच अशी आहे कीं, ती ऐकतांक्षणीं एकदम कोणावदल हळहळ वाटल्यावांचून राहात नाही. मग सहवास असो वा नसो ! तात्यासाहेबांना मृत्यू आला, तोही अशा भयंकर रीतीने कीं, त्याचें वर्णन ऐकतांना कोणाही सहृदय जीवाच्या काळजाचें पाणी पाणी व्हावें.

आलेला म्हातारा कुणबी तात्यासाहेबांच्या शेतींत रावणारा असून त्याची अवधी उमर त्यांच्याच जवळ गेलेली होती. त्याला तात्यासाहेबांचे गुणावगुण दृथंभूत माहित होते. त्यांच्यावर त्यांचा विलक्षण लोभ होता. त्यांच्या अन्नावरच त्याचा पिंड पोसला होता; त्यामुळे तात्यासाहेबांच्या मृत्युमुळे कोणालाही वाईट वाटणार नाहीं, इतके त्याला वाईट वाटत होते. चारशीलेला हकीकत सांगत असतांना त्याच्यां डोळ्यांतून कितीदा तरी पाणी घरंगळले. तात्यासाहेबांच्या गुणांचा उच्चार करतांना, त्या म्हातान्याच्या तोंडून “आमचं तात्या लै वाजिद ! म्हातारा रगेल बी तसाच अन् रंगेल बी तसाच !” असे शब्द निघत. निःशंकपणानें चारशीलेला ते ऐकविष्यांत तो अभिमान दाखवीत होता ! “आमच्या तात्यांनी आवा ठ्येवली. पर सकवार बी लै चांगली निवटली. तिनं तात्यांच्या मायदळ्या खस्ता खाल्या. कवा कवा तात्या कावल मंजी सकवारला वदाड वदाड वदायचं ! पर वाई भारी श्यानी ! हुं कां चूं करायची नाहीं ! तिनं खाड बोलावं. तात्यास्नी जीवा आगळं जपावं ! आईचान सांगतों, एकादी लगाची वाईल दिकून सकवारसारखी वागायची नाहीं ! म्हणून तात्यांच इक्त्या वर्स निभलं. सुखांत त्येंचा काळ गेला !”

बोलूनचालून अडाणी कुणबी म्हातारा ! कोणत्या वेळीं आणि कोणाजवळ काय बोलावं याचा तरतमभाव त्यांला कुठला ? तात्यासाहेबांच्या मृत्यूची कथा सांगताना तो जितका गहिवरे तितकाच त्यांचे गुण वर्णन करताना त्याला आवेश येई ! हे चालें असतांनाच प्रसाद तेथे आला. त्यानें आपल्या आजो-यांचे गुणवर्णन एकले. प्रसादला पाहून त्यानें धोरणाने “ हे तात्यांच नातु जनु ! ” असें ओळखून. लगेच त्याच्याकडे वळून धोगन्या आवाजांत “ छोटेसाहेब, लह वंगाळ झालं ! आपलं आजोशा गुमावलं. आन् ही वंगाळ वार्ता घेऊनशानी येण्याचा दुष्ट वकुत माझ्यावर आला वधा ! ” आणि खरोखरच तो म्हातारा ओक्साबोक्सी रडायला लागला ! तात्यासाहेब कालवश झाल्याची बातमी प्रसादला कळली ! त्याच वेळीं अगदीं गूढ संवेदना व्हाव्या त्याप्रमाणे होऊन त्या मृत्यूची चिढी या म्हातान्याने आणलेली आपल्या वडिलांच्या हातीं कचेरीत मिळाली असावी, असें प्रसादच्या मनांत आले ! त्याच्या मनांत यायला आणि त्याचवेळीं चास्फीलेने त्याला उद्देशून “ तिकडे पत्र मिळालं का रे ? ” असें उदास शब्दांनी विचारावयाला एकच गांठ पडली ! त्यानें मानेनेच होय म्हरुले.

“ तात्यांनी पोटच्या पोराचं जलमभर नांव टाकलं. कंदी हाटकलं नाहीं. खरी गोष्ट है. आम्हीं त्येच्याबद्दल त्येना वारूवार लै फैलावर घेत होतो. सकवार बी त्येना सदानकदा टोंचायची ! आमच्यावरच त्ये तावदारायचं-तुम्हास्नी कशापायी ह्या उठाठेवी व्हेव्यात म्हणून ! पर मरतावक्ती त्येस्नी लै वंगाळ वाटलं. पंडितरायांचा आन् ह्या नातवाचा भेटायापायीं त्यांनी मायंदाळा धोस घेतला ! त्यांना आणा, मला भेटवा ! या परीस वायला सबूद नव्हता ! नातवाकडे भारी वढा तात्यांचा ! लै जीव हेंच्यावर ! पर का करावचं ? नशिबापुढं कुणांच चालतया का ? परमीसराची विच्छाच नव्हती ! बापलेकाची-नातवाची गांठ पडतीया कशी मग ?.....”

हे सांगत असतां पंडित आणि निशिगंध तेथे दाखल झाले. पंडितांना पाहतांच म्हातारा अदबीने चटकन् उभा राहिला. दोघांनी एकमेकांना ओळखले.

“ काय राया ! ” पंडितांनी जिव्हाळ्याच्या शब्दांनी म्हातान्याला

पाचारलें, त्यावरोबर म्हातान्याच्या डोळ्यांत पुन्हा गंगांयमुना उभ्या राहिल्या. त्याने “‘लै वंगाळ काम परमीसरानं माझ्या वाट्याला आणलं ह्ये साहेब !’” असे रडत रडत म्हटले.

ना जातीचा ना गोताचा म्हातारा ! अडाणी जीव ! पण किती मायाळू त्याचें हें हृदय ! पंडितांना क्षणमात्र त्याच्याकडे पाहून कसेसेच झाल्याशिवाय कसें राहील ? पण त्यांनो बाझ्यात्कारी गांभीर्य स्वीकारलें होतें ! निशिंगंधाना मात्र त्याचा मोठा अचंवा वाटला ! त्या म्हातान्या रायावदल निशिंगंधाना केवढा आदर वाटला !

“‘किती दिवस तात्यासाहेब आजारी होते ? काय झालं होतं त्यांना ?’” निशिंगंधानीं रायाला विचारले. पंडित त्याच्याकडे नुसते पाहात होते. त्यांच्या पाहाण्याचा भाव निशिंगंधानीं व्यक्त केला होता.

चारशीलिला अगोदर जें सांगितलें होतें, तेंच ह्या दोघांनाही खाकरून खोकरून, डोळे पुसून रायानें सांगायला सुख्वात केलीः —

“‘तात्या आजारी नव्हतं. धरणीवर बी पडलं नव्हतं ! पर वकुतच वंगाळ आला ! शेतामंदि योक मारकट बैल हाय ! त्यो विथरला व्हता ! दावं तोडुनशान शिवारांत उधळत व्हता ! त्येला धरून वांधून आणायापार्यो तात्या म्होरं झालं ! आम्हीं नगु नगु म्हनुतया. पर तात्यांनी ऐकलं नार्ही. त्येला कां ढुतया ! मी त्येचा धनी हाय ! त्येला खायला घातलुया ! त्यो मला का करतुया ! म्होरं गेल्यावर अल्लाची गाय व्हईल !’” असे म्हणत म्हणत तात्या गेलं न् काय धरायला !—’

“‘आणि मग ? — बैलानं त्याला ढोसल का काय ?’” निशिंगंधाने धावन्या धावन्या विचारलं.

“‘हुंडारलेलं मारकं जनावर त्यें ! त्येनं तात्यांच्या पोटांत शिंगं खुपसून त्येंचा कोथळाच बाहीर काढला ! दहा हात दिलं भिरकावून’” रायाने सांगितले. आणि कपाळाला हात लावला !

सर्वांच्याच अंगावर शहरे आले ऐकून ! चारशीलेच्या डोळ्यांत टचकन् पाणी आलें. आई रडते हें पाहून मंदाकिनीला रँडु आलें. ती जास्तच आईला विलगली !

“ अरेरे ! ” निशिंगंध उद्वारला !

“ हं ! ” पंडितांना दीर्घ श्वास सोडला !

प्रसादला काय वाटले असेल नी काय नाही हे सांगता येणेच कठीण ! आजोवाबद्दल त्याला आदर होता. तो आई वडिल आणि लाडकाका यांच्याकडे नुसता पाहात राहिला. पोटांत कालवल्यासारखे झाले त्याला !

रायाच्या आग्रहावरूनच नव्हे तर पवित्र कर्तव्य म्हणूनच वडिलांच्या क्रियाकर्मीतराकरितां आपल्या गांवीं पंडितांना जाणे भागच होते. त्याप्रमाणे रायाची रवानगी करून, नंतर योग्य वेळीं पंडित तिकडे गेले ! निशिंगंधांना आपल्या आईला व मामांना भेटायला जावयाचे होते. त्यांचीं पत्रावर पत्रे खेत होतीं. पंडित त्यांना एकदोन दिवसांत पाठवायला तवारही झाले होते. तों मर्येचे हे निराळेच उपस्थित झाले. निशिंगंधाना आपले जाणे लांबणीवर टाकावै लागले. पंडितांना जावै लागले.

प्रसाद निशिंगंधांच्या हाताखालीं कामकाज पाहूं लागला.

निशिंगंधावरोवर प्रसाद नेहमीं मोकळेपणानें वागत असे. दोघांचे हित-गुजाहि चाले. पंडित नसतांना कचरीत दोघे काम करू लागल्यानंतर कामाव्यतिरिक्त अवांतर बोलायला त्यांना खूप मिळे. पंडित असतांना प्रसादला योडासा संकोच वाटे. पण आतां तेही कांहीं नव्हते. बोलण्याचे विषय हजार असले तरी निशिंगंधाचा आवडता आणि मुख्य विषय म्हणजे पंडित. त्यांचे विद्रृत, कर्तृत्व, घडाडी, संयम, समतोलपणा, दूरदृष्टि; यापैकी प्रत्येकावर बोलायला सुरुवात शाली म्हणजे निशिंगंधांना काय बोलूं आणि किती बोलूं असं होऊन जाई ! आणि त्याच्वरोवर दर वेळीं त्यांच्यापेक्षां आपण किती खालच्या पायरीवर आहोत, हेही सांगून टाकण्यांत त्यांना मुर्लीच कर्मीपणा वाटत नसे. निशिंगंध बोलण्यांत आणि प्रसाद ऐकण्यांत सारखेच रंगून जात !

एक दिवस कसल्याशा शुल्क कारणानें निशिंगंधांचे मन बिथरले होते. त्यांना अग्रलेख लिहावयाचा होता तो कांहीं केल्या जमेना. सांगतांही येईना. आणि स्वतः लिहितांही येईना. त्यांच्या तारंबळीकडे प्रसाद पाहात होता.

“ असं काय झालंय तुम्हाला काका ? लिहायचे जमत का नाही ? ” प्रसादनें त्यांना सहज विचारले.

“ वारेल त्या स्थीरीत शांतपणानें लिहावयास मधी काय लोकमान्य ठिळक लागून गेलो आहे, का तुझ्या बडिलांची करामत माझ्यांत आहे ? ” निशिगंध डोके खाजवीत म्हणाले.

“ म्हणजे ? ” प्रसादनें खुलासा विचारला.

“ बडिल मुलगा प्लेगानें वळी घेतला, त्यावर्णी लोकमान्य ठिळक हिमालयी शांती धारण करून ‘ केसरी ’चा अग्रलेख लिहित वसले होते. आणि परता पंडित, आपल्या बडिलांचा मुत्यू ज्ञात्याचे पत्र वाचून पाहूनही तितक्याच तन्मयतेने ‘ प्रफुल्ल ’चा सुंदर अग्रलेख पुरा करू शकले ! तसें कां माझें आहे ? या महान विभूतीपुढे आम्ही कोणत्या ज्ञाडाचा पाला ! ” निशिगंधांनी वर्णन केले !

त्या दिवसाचा मूर्तीमिंत चित्रपट प्रसादच्या मनःक्षम्पुढे उभा राहिला. त्याच्या मनावर त्याचा खोला ठसा उमटला.

प्रसादला वरें वाटले. त्यानें हंसून म्हटले, “ पण काका, तुम्ही तरी काय कमी कर्तृत्ववान आहांत ? मी आपल्यालाई जाणतो. ”

“ वचा आहेस प्रशाद तू ! अरे बाबा ! ज्याचे त्याला आणि गाढव ओझ्याला ! तशी आमची गत ! आम्ही नुसर्ती ओझ्याचीं गाढव ! ” निशिगंध म्हणाला.

दोघांनाही हसू आल्याशिवाय राहिले नाही.

पुन्हा एकदां बोलण्यावरून बोलणें निघून प्रसादच्या आजोवाचा-तात्यासाहेबांचा विषय निघाला. ते कसे होते, कसे वागले, त्यांनी काय केले, काय करायला नको होते. पंडीतांना त्यांनी कसे वागविले. पंडित त्यांच्याशी कसे वागले, या सर्व प्रकारांची उजळणी ज्ञालीच. बोलण्याच्या भरांत तात्यासाहेबांच्या सकवारबाईचा उद्धार ज्ञालाच !

निशिगंधांनी जरा तिरस्कारयुक्त सकवारचा उहळेख केला, पण प्रसादला त्याच्या उलट वाजू घ्यावीशी वाटली !

त्यानें विचारले, “ जुने कटूर सनातनी आमचे आजोवा असतांना अनैतिक फंदांत कसे पडले असतील हो ? ”

प्रसादचा प्रभ छऱ्या होता. त्याचा हेतु निशिगंधांनी लगेच ताडला. आणि न हंसता म्हटले, “ अरे जुने काय आणि नवे काय ? सामान्य


वृत्तीचीं माणसें सर्व कांळींच जास्त असतात ! पंडितांसारखीं दजारांत एकादी उच्च कोटींतील आदर्शादाखल व्यक्ति आढळणें निराळे ! बाकी जुन्या काळचे तात्या काय त्यानंतरचे आम्ही काय आणि आजच्या काळचा तूं काय ? सरे एकाच माळेचे मणी ! कोणी कोणाला हंसायला नको कीं विचारायला नको ? ”

तें ऐकून प्रसाद एकदम चमकलाच ! निशिगंधाच्या डोळ्याला डोळा भिडविण्याची ताकद त्याक्षणीं त्याला झाली नाहीं. खरकन् त्याचे तोंड उत्स्लें. त्याला शाहाणीची आठवण होऊन कसेलेंच झाले. वोलून गेल्यावरा निशिगंधांनाही आपण भलेंतेच वोलून गेलों हे लक्षांत येऊन त्यांनी आपले जीभ चावली. पण मग त्याचा कांहींच उपयोग नव्हता !

त्यांनी आपला विषय सावरण्याकरितां म्हटले, “ प्रसाद, पंडितांचा तूं सुपुत्र आहेस. आमच्यासारखा तूं सामान्य नाहींस. असामान्य पुरुषांची प्रजा पुष्कळदां सामान्य निपजोते ! पण धूवतान्यावर नजर ठेऊन वाग्याचा निर्धार करणाराला सामान्यांतूनही असामान्य होतां येते. मग असामान्यांच्या पावलावर पाऊल ठेऊन नालणारास तसें बनणे मुर्ठींच अशक्य नाहीं. तूं असामान्य होशील. तसा झालेला तुला आम्ही सर्वांनी पहावं, अशीच सर्वांची इच्छा ! म्हणूनच तुइयाजवळ वोलण्यासारखं नसतांना मी वोललो ! ” इतके वोलून निशिगंधांनी समोरच्या कामांत लक्ष घातले. प्रसाद कांहींच वोलला नाहीं. आपल्या वोलण्यानें, प्रसादचे मन चाळवले, हें निशिगंधाच्या लक्षांत आले नाहीं. पण प्रसादला शाहाणीच्या आठवणीने पछाडले हें मात्र निश्चित !

योग्य वेळी, कैलासवासी तात्यासाहेबांचे क्रियाकर्मीतर यथासांग उरकून शेतवाडीची, घराची योग्य ती व्यवस्था लावून पंडीत परत आले. त्यांनी निशिगंधांना आपल्या आई, मामांना भेटायला जायला मोकळे केले ! प्रसाद पंडितांच्या हाताखालीं फिरून पूर्ववत् काम करूं लागला. त्यांना उसंत नाहीं. त्यालाही इतर विचार घोळवायला फुरसद मिळेना. तरीही शाहाणीची आठवण मधून मधून त्याला डिवचून संत्रस्त करीत असे. चारशीला समजूं लागली कीं, प्रसाद शाहाणीला विसरत चालला. हें समजून तिला बरें वाढूं लागले. मग ती आपण होऊन कशाला पूर्वीच्या दुःखाची खपली उचकटील ? पंडितांना आपल्या अंगीकृत कार्यात दुसरा इतर कसलाच विचार येत नव्हता.

प्रसादला कामाला बरोवर घेऊन ते काम करीत. आज उद्यां प्रसाद आपल्या अंगावर जवाबदारी घेण्यास समर्थ होणार, असें मनांत येऊन समाधानाचा श्वास टाकण्यांतच त्यांना वरें वाटत होते. प्रसादच्या लग्नाची 'वात' च अजीवात घरांत निघण्याचे बंद पडले होते, तो विषय उकऱ्यून काढन रण-धुमाळी माजविण्याचे प्रसादचे धैर्य हळूळू नष्ट होऊ लागले. त्याच्या मनाची कुचंबणा होत होती. लाडकाकांच्या कर्वीं आपला प्रश्न धसास लावावा, असें जोराने प्रसादच्या मनांत वरचेवर येई. पण ते नेमके याच वेळीं परगांवीं गेलेले. आणि त्यांनी एकदां आपल्यापुढे भलतीच जवाबदारी ठेवून अडचणींत घातलेले ! त्यामुळे त्याला तिकडूनही पंचाईतच वाटे. शिवाय शहाणीचे पत्र नाहीं. तिला पत्र पाठवितां येत नाहीं. अशाने एकसारखा तो धायकुतीला येत होता. पण त्याचे मन त्याही स्थिरींत इच्छित प्रासीकरितां मार्ग शोधीत होते. शेवटीं, काय वाटेल तें करून लाडकाकांच्या पाठीशीं पडून मनासारख्ये करावयाचे असें त्याने पके केले.



पंडित परत आस्यानंतर, शेतकीची, घरादाराची, आणि सकवारबाईची व्यवस्था कशी काय लाबली, त्यांना त्या बाईने कसें वागविले, इत्यादि हकी-कत समजून घेण्याची चारूशीलेला इच्छा होती. ती पंडितांनीच एक दिवस जेवणाच्या वेळीं सर्व कथा सविस्तर तिला निवेदन केली. त्यावेळीं प्रसादही तेथें होता.

"आमच्या तात्यांनी अखेर जिकली. खरोखरच ते थोर होते. ऐन तारूप्यांत मला त्यांची खरी कल्पना आली नाही ! " सांगता सांगता पंडित किंचित् थांवले. चारूशीलेने सहेतुक त्यांच्याकडे पाहिले.

ते पुढे म्हणाले, "तात्या गेले. जन्माला आलेख्या प्राण्याला केवळां तरी जायचं असतंच ! त्यावद्दल वाईट वाटून घेण्यांत हंशील नाहीं. उलट जातांना आपल्या थोरपणाचा ठसा जो ठेऊन जातो; त्यामुळे जाणाराचं मंगल होतं. तात्या त्या कोटीतले होते. आणि त्याच्या सकवारबाईबद्दलही मला कसलीच कांहीं कल्पना नव्हती ! तीही वाई फार उच्च कोटीतली आहे. तिच्याबद्दल सगळ्यांनी सांगितले. नी ती जे वोलली त्यावरूनही मला दिसून

आले. माउली आहे विचारी ! जन्मभर जीवापलिकडे तिनें तात्यांची जपणूक केली. त्यांनी ओळखून तिच्या पोटापाण्याची व्यवस्था आपल्या हातांनी करून ठेविली आहे. मी निघतांना मला ती म्हणाली, “ आहे हें सारे तुमचेच आहे. मला काय करायचं आहे ? लाखाचा त्यांचा प्राण गेला. मी रांडरुं जगले त्यांच्या मागें ! जीव आहे तंवर खाईन. माझ्या मागं, आहे तें तुमचेच आहे ! त्यांच्या पोटच्या गोळ्यांना सोडून मी दुसऱ्याला कशी दईन ? ” आणि मरायच्या घटकेला तात्यांनी माझ्यावद्दल त्या माउलीजवळ जे उद्धार काढले, ते तर पृथ्वीमोलाचे आहेत. ते त्यांचे उद्धार ऐकल्यावर आपण त्यांच्यापुढे किती क्षुद्र आहोत, असं वाटण्यावांचून राहात नाही. ”

चारूशीला तें ऐकून चमकलीच. आणि प्रसाद ? तो आजोबा-सकवारबाई, आपण-शहाणी, या जोडप्यांची तुलना त्याच वेळीं मनाशी करीत होता !

“ तात्यांनी माझ्यावद्दल काय उद्धार काढले असतील असं तुला वाटते ? ” पंडितांनी चारूशीलेला प्रश्न टाकला. चारूशीला गोंधळली ! त्यांचा विशेष अनुभवच नव्हता, तर ती काय क्यास करणार ? त्यांच्याकडे नुसते प्रश्नार्थक मुद्रेने तिनें पाहिले.

“ सकवारबाईनीं सांगितले, तात्यांनी प्राण जाण्याच्या पूर्वी जवळ बोलावले आणि तिळा सांगितले, “ माझा पंडित मायभूमीची सेवा करतो आहे. ठीक आहे. त्याच्या प्रमाणे मला कधीं काहीं करतां आलं नाही. पण मी आपल्या संतेच्या जमिनीची या आईची—सेवा मरेपर्यंत यथाशक्ति करण्यांत कसूर केली नाही. नी ही आई भुकजलेली असते. तिला संभाळवं लागतं. रक्त आटवावं लागतं. ज्याला या आईचं रक्षण करतां येतं, या आईची सेवा करतां येते, त्यालाच मायभूमीची सेवा करण्याचा अधिकार पौंचतो. सेवा करतां येते. पंडित् तें करतो आहे, मी हें केलं आहे ! या आईला माझ्या रक्ताची भूक लागली. माझ्या आवडत्या बैलाने माझा कोथळा फोडून माझें रक्त तिळा दिलं. मला वाईट वाटत नाहीं.

“ पंडित आला म्हणजे त्याला सांग, तुलाच मायभूमीची सेवा करण्याचा अधिकार आहे. तं थकलास, भागलास, हातपाय हालेनात, म्हणजे तं इथं ये. तुझ्या नावडत्या— नादान वापाने आपलं रक्त देऊन ही तुझी जमीन, ही

आपली हक्काची आई संभाळली आहे ! ती तुला मीठभाकरी घालील ! आनंदांत, सुखांत ठेविल. काळजी करू नकोस !.....”

बोलता बोलतां पंडित थांवले ! त्यांचा कंठ भरून आला. डोळ्यांत पृथ्वीमोलाचे मोतीकिंदू चमकले ! मोठ्यांच्या डोळ्यांतले अश्रु ब्रह्मांडाला गंधिवर आणतात ! थर्रे करून सोडतात ! तसेच यावेळी झाले ! तात्यासाहेब कालवश झास्याचे ऐकून पंडितांचे चित्त चलित झाले नाही. पण त्यांच्या मूल्याख्येवरील अखेरच्या उद्दारांनी मात्र त्यांना गंधिवर आल्यावाचून राहिला नाही. “आणि म्हणूनच मी म्हटले, आमच्या तात्यांनी अखेर जिंकली ! त्यांच्यापुढे मी कःपदार्थ आहे ! ते खरोखरीच थोर ! मी त्यांच्यापुढे अगदी लहान, सामान्य !” पंडित वडिलांच्या स्मृतीला अशा रीतीची वाक्पुष्टांजली वाहात असतां हातांतला घास हातांत, तोंडातला तोंडांत, वाढायला आलेली चार्शीला वाढायचे विसरून तशीच ऐकत उभी राहिलेली. अशी सर्वांचीच अवस्था पंडितांच्या बोलण्यानें त्यावेळी पंक्तीवर झाली होती !

“सकवारवाई धाय मोकलीत होती. दोन दिवस तिनं अन्नाला स्पर्श केला नाही. शेतमळ्यांतले लोक लहानापासून थोरापर्यंत, आपला ‘पोशिंदा’ गेला म्हणून रडत होते. त्या गरीबगुरुवांनी, अडाण्यांनी तात्यांची खरी योग्यता काय होती हैं ओळखले होते. त्या लोकांनी त्यांना ओळखावें आणि मी त्यांचा मुलगा असतांना मला समजून नये, यावरुच माझी किंमत झाली ! ज्या वैलानें तात्यांना मारले, त्यानें त्यानंतर तोंडांत पाणी घेतले नाही कीं काढी धरली नाही. मग इतरांची गोष्ट कशाला ?”

पंडित तन्मयतेने घडलेख्या हकीकतीचे मूर्तिमंत शद्दन्त्र रेखाटीत होते. पण या प्रसंगाचा ठसा प्रसादच्या मनावर कसा काय ठसला असेल, हें त्याचा तोच जाणे ! नंतर हलके हलके जमिनीची व्यवरथा काय करायची ठरविलें, सकवारवाईला कसले आश्वासन दिलें, या इतर बाबी चार्शीलेला पंडितांनी सविस्तर पण सावकाश सांगून टाकल्या.

निशिंगंध गांवांहून परत आले. कामावर रुजू झाले. दिवसगतीवोबर तात्यासाहेबांविषयीच्या स्मृति कालाच्या पोटात दडू लागल्या. प्रसादचें मन पुन्हा शाहणीकडे ओढ घेऊ लागले. लाडकांजवळ गोष्ट काढायला हरकत नाही असें त्याच्या मनांत येऊ लागले. वडिल आपल्या कार्यात मग आहेत.

म्हणून त्याना आठवण होणे शक्य नाही, हे खरे, पण आपली आई अगदींच कशी आपल्या लग्नाबदल विषय काढीत नाहीं, याचे त्याला गृहच वाढू लागले. कां त्यांनी त्यावेळी वेळ मारून नेली नुसती ? त्याची ही शंका बळावत चालली.

रोज सकाळी प्रसाद द्रवर फिरायला जात असे. निशिगंधी त्याच्या संगति असे. ते गांवाहून येतांच त्या दोघांचा फिरायला जाण्याचा क्रम पूर्ववत् सुरु झालाच. फिरण्याच्या वेळी निशिगंधांना तात्यासाहेवांकडची हकीकत ऐकलेली प्रसादने सागितली ! तेही आपल्या आई-मामांकडील एकेक गंमति खुलवून सागत. दोन दिवसांनी प्रसादने आपल्या लग्नाची गोष्ट त्याच्याजवळ काढलीच ! आजेवांच्या, सकवारवाईच्यासंवंधाने गोष्टी निघाल्या. त्यावरोवरच त्यांनी आपला विषय जोडून दिला. कल्पना नसतां विषय निघाल्यामुळे निशिगंध जरा गोंधळलेच. चास्फीलेला ती गोष्ट मनापासून नको होती, हें त्याना माहीत होते. पंडितांनी त्याकरितां शाहणीच्या वडिलांनी ते त्याच्याकडे बोलायला गेले असतां, त्यांचा पाणउतारा केला होता, आपण मुलगी तर देणार नाहींच, पण तुम्ही दहापांच हजार रुपये अब्रुनुकसानीदाखल दिले पाहिजेत. अशी मागणी— धमकावणी देऊन केली होती. ही गोष्ट पंडितां-कडून त्यांना कळली होती; पण हें सत्य प्रसादला सांगावें कसे ? सागितले तरी त्याला पटेल कितपत ? याची त्यांना चांगलीच पंचाईत पडली. काय उत्तर द्यावै, हें त्यांना कांहींकाळ सुचेना. त्यांनी युक्तिप्रयुक्तीने त्याचे मतपरिवर्तन करतां येईल काय हें पाहण्याचे ठरविले. हा प्रसंग कधीं तरी येणार-आपल्याला त्या दिव्यांतून जावै लागणार, ही अंधुक कल्पना अगोदरपासून त्यांना होतीच. तो क्षण आतांच आला. त्यांनी पंडित-चास्फलिची बाजू आपण घेतों असें न दाखवितां, तो एकदम विथरेल ही जाणीब डेऊन, त्याच्याशीं बोलायचा घाट घातलू. गोड शब्दांनी आणि गुंतागुंतीच्या कोटी-क्रमांनी त्याला घोटाळ्यांत घालायला सुरवात केली. शास्त्र, रुढी, लोकसमज, समाजांतले आपले स्थान, पंडिताचे समाजावरचे आपले वजन, लोकांची त्यांच्याकडे व त्यामुळे त्यांच्या मंडळीकडे पाहण्याची दृष्टि, यावर त्यांनी प्रदीर्घ व्याख्यान सुरु केले. प्रसादचे मन हैलकाके घेण्याच्या टोकाला येते कीं काय असे वाढू लागले. जास्त बोलतां येईना. कांहीं मुद्यांनी तो निरुक्तर

होऊं लागला तो ! पण कांहीं केल्या शहाणीशीं लग करण्याचा त्याचा निश्चय अणूमात्र ढळेना ! कोटीकम करणे त्याला पटतच नव्हते ! त्याचे निक्षून एकच उत्तर, वडिलांना—आईला सांगा कीं, मी आतां लग्नाची गोष्ट लांबणीवर टाकाव्यला तयार नाहीं. निशिंगंधी तितकेच खंबीर ! धिमे धिमे आपण प्रसादचे मतपरिवर्तन करूं, हा त्यांचा दांडगा विश्वास ! ते ‘होय !’ म्हणत, पण पुढां आपलेच प्रवचन सुरू ठेवीत.

कालांतराने निशिंगंधांचा विश्वास, न जाणो फळाला आलाही असता ! नाहीं कोणी म्हणावे ? पण कालाला ते श्रेय निशिंगंधांच्या पदरी टाकाव्याचे नव्हते, असे दिसते. कारण त्यांचा तो प्रयत्न चालूं असतांच, एक दिवस सकाळी ते दोघे फिराव्यला चालले असतां एका रस्त्याच्या कडेला, गटारांत एक अनाथ अर्भक टाकळ्याचे त्यांनी पाहिले ! त्याला पाहतांच प्रसादचे मार्ये भडकले, ते अर्भक शहाणीचे तर नसेल ? हीच भयंकर कल्पना त्याला प्रथम आली. ते अर्भक शहाणीचे नसेले तरी आपण लग्नाने तिळा आपली केली नाहीं तर ती आपल्या अर्भकाची हीच गत करील, या भेसूर कस्यनेने त्याला ग्रासुले ! त्यावरोवर त्याने आपल्या विचाराला क्षणांत झुगारून दिले ! लाड-काकांच्या युक्तिवाज प्रवचनाला धाव्यावर बसविले. आई-वडिलांच्या आठवणीला फाटा दिला. कोणाला विचारले नाहीं. कोण काय म्हणेल याची पर्वाही केली नाहीं. गटारांत पडलेल्या यिनवारशी अर्भकाच्या दर्शनाचा त्याला एवढा जधर धक्का बसला कीं, मागचा पुढचा विचार न करता, सामानाची-कपड्याची गरज न बाळगता, घरीं जाण्याचीही फिकीर न करता, “काका, मी मुंवईला असाच निशालों. शहाणीला भेद्दन, लग उरकून तिच्यासह परत येईन, तेब्हांच सर्वांना भेटेन. घरीं काय वाटेल ते सांगा !” असे कसेवासे बोलत, त्यांच्या हाताला झटका देऊन प्रसाद स्टेशनच्या दिशेने तीरासारखा चालता झाला ! निशिंगंध प्रसादच्या वाटेकडे ‘आ’ वास्तू पहात राहिले !

## प्रकरण चवथें

खुनी मनुष्य ज्या ठिकाणी खून करतो, तें स्थळ त्याला संकटांत घाल-  
गारे असतें. त्या ठिकाणी जाणे धोक्याचें असतें. असें असूनही खुनी  
मनुष्याला त्या ठिकाणी जाण्याचा मोह अनावर होतो; आणि तो तेथें जातोच.  
आपल्याला तापदायक होणारी ती गोष्ट आहे हें त्या विचाऱ्याच्या ध्यानांच्या  
येत नाही. प्रसादच्या वावरीत नेमके तसेच शालें. तो जो निशिंगंधाच्या  
हातास हिसडा देऊन निघाला तों त्याने येट मुबई गाठली. स्टेशनवर उतरून  
त्याने शहाणी सावडेकराच्या बिन्हाडाकडे आपला मोर्चा वळविला. निशिंगंधा-  
पासून निस्टटांना तो जवळ जवळ बेभानच झाला होता. गटारांत पडलेले तें  
बालक आणि शहाणी हीं दोन चित्रे त्याच्या मनांत आणि विचारांत व्यापून  
उरली होती. आपण इतके नादान कसें? मूर्ख कसें? आपल्याला वापर्वीच  
काय करावयाला पाहिजे होतें? काय करीत होतों? इतके दिवस स्वस्थ बस-  
लौंच कां होतों? आई वडिलांनी मूक संमति दिली होती. शहाणीच्या आईला  
आमचें लग्न इष्ट वाटत होतें. असुं असतां आपण गलथानपणाने कां रेंगाळत  
राहिलें? अशा विचारांनी त्याला अगदीं भांबावून सोडलें. तो स्वतःवर  
रागावला. गाडींत त्याच्या डोळ्यांसमोर गटारांतील तें अर्भक आणि शहाणी  
नाचत होती. अर्भकाकडून दुसरीकडे दृष्टी वळवली कीं शहाणी दिसे. ती  
एका क्षणी संतस तर दुसऱ्या क्षणीं कारुण्याची मूर्ति आढळे! संतापातिरेकानें  
ती बोलत आहे, “मित्रट, बावळट, उलट्या काळजाचे! माझ्यासारख्या  
अजाण तरुणीला फर्शीं पाढून नामानिराळे होणारे तुम्हीं पुरुष! पुरुष कसले

कसाब ! ” असे तिचे कठोर वाग्बाण आपल्या हृदयाचा भेद करीत आहेत असा त्याला भास होत होता.

अशा वेळी दोन्ही हातांनी तो आपले हृदय घट धरून वेदना शमविष्याचा विफल प्रबल करी ! तिच्या रागीट डोळ्यांकडे पाहण्याचे घारिष्ठ होत नाहीं, म्हणून डोळे मिटून घ्यावेत तर त्याही स्थिरीत शहाणी अगदी त्याच्या जवळ आली आहे असे त्याला दिसूं लागे !

“ आतां कां डोळे मिटतोस ? माझ्या बाळाला गटारांत टाकायची वेळ माझ्यावर आणलीस. त्याची ती दशा, माझी ही दशा कां केलीस ? असा कसा तूं निष्ठूर झालास प्रसाद ? मी तुझ्याकरिता आईला आळवळ, बापाशीं भांडलै. लग्नाचं वचन दिलं-घेतलंस; अन् काळं केलेस. तूं नाहींस, तुझं पत्र नाहीं. जगाला भ्यालै. मनाला भ्यालै, अब्रूकरितां पेटाचा गोळा गटारांत घातला, मग रङ्ग नको तर काय करूं ? तुला शिव्याशाप देऊं नको तर काय करूं ?.....” प्रसादच्या कानांत शहाणीचा आवाज धुमत होता ! गाडींत इतकी गर्दी, पण प्रसादला, आपण, शहाणी आणि गटारांत पडलेले आपले अभेक इतरेच या अखिल जगांत आहोत ! इतकीच जाणीव राहिली होती. आकाशाच्या पार्श्वभूमीवर, शहाणीची जिवंत प्रतिमा गाडीच्या वेगानें एकसारखी अधांत्रीं चालली आहे, असे त्याला दिसूं लागले ! मुंबईस पोहोचल्यावर जसजसे शहाणीच्या विन्हाडाजवळ तो येऊं लागला, तसतसे त्याचे पहिले विचार पाठीमार्गे पऱ्ह लागले, आणि नवे विचार येऊं लागले. ती आपल्याकरिता आहे, आपण तिच्याकरिता आहोत; आपण न भेटल्यानें ती रागावली असेल, तरी मुद्दा आपल्या चार डोळ्यांचे मीलन होतांच, ती आपला रसवा—चैताग—द्रेष हीं सर्व विसरून जाईल ! तिला स्वर्गाधिक आनंद होईल. आपण खरी हकीकत सांगू, गैरसमज काढून टाकू. शक्णाधीत पूर्वीं सारखी दिलजमाई होऊन जाईल, असे मनाला सुखद वाटणारे विचार त्याला उत्तेजन देऊं लागले.

शहाणीच्या विन्हाडाच्या दारांत तो येऊन ठाकला ! पण, प्रसादची त्या ठिकाणी अकल्पनीय दारून निराशा झाली ! त्या जागेत तींत्याच्या हृषीस पडली नाहीं. ती, तिची आई, तिचा बाप, यापैर्कीं कोणीच नाहीं. तिचे विन्हाडच तेथेनाहीं. तो गोंधळला. आपण जागा तर चुकलों नाहीं ? त्यानें चौकशी केली.

त्याला कळलें कीं, सावडेंकर ही जागा सोडून गेले त्याला पुष्कळ दिवस झाले ! कोठे गेले हें कोणालाच माहित नाहीं ! समुद्रांत सांडलेली सुई शोधणे आणि पत्ता माहित नसलेल्या मंडळींचा मुंबईत शोध करणे सारखेच ! प्रसाद हतबुद्ध आला. त्याच्या शरिरांतील सर्व शक्तिच नष्ट झाली ! सान्या मुंबईत शहाणी, शहाणी, असा तिच्या नांवाचा टाहो फोडीत हिंडप्पाचा वक्त प्रसादवर आला ! मनचे साधेल तर दुःख कां बाधेल ? प्रसादला खात्री होती, शहाणी—आपण एकमेकांकरितां आदोत. पण कोण कोणाकरितां असते, हें ठरविणे मानवाच्या स्वाधीन असते थोडेंच ? त्याचा उत्साह, आशा इच्छा घुळीस मिळाल्या ! जितक्या त्वरेने तो या ठिकाणी धावत आला, तितक्याच मंद गतीने, शून्य मनाने तो तेथून परत फिरला !

त्या चाळीच्या बाहेर पडल्यावर जायचे कोठे व करावयाचे काय ? हा प्रश्न व्होता. पण प्रसाद त्या प्रश्नाचा विचार करण्याहूतका तरी शुद्धीवर होता कोठे ? जड पावलांनी, शून्य मनाने आणि ध्येयविरहीत तो कोठे तरी चालला.

प्रसाद यदृच्छ्या समुद्राच्या बाजूस गेला. वाळवंटांत किती तास तरी सागराच्या विशाल स्वरूपाकडे पहात राहिला; एका भिकान्याची पोर—भिक्षेकरितांच — पण इतके सुरेल स्वर्गीय संगीत गात होती कीं, जशी काय स्वर्गीतील शापभ्रष्ट देवताच ती असावी. त्या संगीताने सुस्वर त्याच्या कार्णी येत होते; रात्र झाली, आकाशात परमेश्वराची अफाट धनदैलत उघडथावर पसरलेली प्रसादला दिसली; पण त्यापैकी कशाचाच उपयोग प्रसादच्या प्रक्षोभाचा उपशम होण्यास झाला नाहीं. प्रेम म्हणा कीं लैंगिक भावना समजा, याचा तडाखाच असा जवरदस्त असतो ! त्याच्या तावडींत प्राणी सांपडला म्हणजे, त्याला आई — बाप—भाऊ, बहिणच काय परंतु सचेतन—अचेतन सुषिंही त्याला आवरु शकत नाहीं. आणि म्हणूनच परमेश्वराहूतकीच सर्व सामर्थ्यवान अशी लैंगिक भावनाही अखिल विश्वाला व्यापून उरली आहे, असे काहीं विद्वान् म्हणतात तें सत्य आहे, असे अशा वेळी म्हणावें लागते. ही अवस्था प्रसाद भोगीत होता !

शहाणीचे संर्व विन्हाड वेपत्ता शाल्यामुळे प्रसादला आपली पथारी कोठे पसरावी यावदल अडचण पडली. नादांत भटकत असतां त्याच्या लक्षांत

ती अडचण आली नाही. दिवसभर वणवण केली. पोटांत भुकेने काहूर केले हे सुद्धां त्याच्या फार उशीरा लक्षांत आले. बेलणकरांच्या स्पेशलमध्ये त्याने कसेबसें चार घास पोटांत लोटले. रात्रीच्या वेळीं शरीर आणि मन थकस्वावर अंग कोठें टाकावें हा विचार त्याला पडला.



फुटपाथवरील कोपन्यावर प्रसाद किती वेळ तरी उभाच होता. त्यावेळी त्याच्या पाठीवर मागून कोणी तरी एकदम जोराने थाप मारली. त्याने दचकून झटकन् मार्गे वळून पाहिले. त्याचे एक वेळचे प्राध्यापक, पण सध्यां सिनेमाच्या जगांत पडलेले मित्र आबूराव आपटे होते ते !

“ प्रसाद ! तूंच तो ! ” आबूराव आपटे म्हणाले, “ इकडे कुठें ? केव्हां आलास ? ”

आबूरावांना पाहून प्रसादला आनंद झाला. अचानक भेटीने तो गोंधळला, त्याला त्यांच्याशी थोडा वेळ बोलायलाही सुचेना.

“ केव्हां आलास ? कॉलेजला जाऊ लागलास वाटतं ? ”

“ आपण मद्रासला गेला होता ना ? मग आपण इथं कसे ? ” प्रसादने त्यांना उलट आतां विचारले.

“ कुठं चालला आहेस तुं ? इथं असा उभा कां ! विशेष गडबडीत नाहीस ना ? मग चलतोस बरोबर माझ्या ? माझ्याच खोलीवर जाऊं पुष्कळ दिवसांनी भेटलास. खूप खूप बोलतां येईल आहे ना तसा तुला वेळ ? ” प्रसादचा हात त्यांनी धरला. त्याच्या वस्तीची अडचण अशी अनायासेच दूर झाली. “ माझी ना नाही, ” असें पुटपुटत त्याने त्यांच्या बरोबर जाण्याची तयारी दाखविली. या अचानक भेटीचा आनंद प्रसादला जास्त झाला. त्याच्या प्रेमकार्योत उत्तेजन देणाऱ्यापैकीं ते एक होते. त्यांच्या सानिध्यांत, आपले इच्छित सफल होणार, असें प्रसादला पहिल्यापासून वाट असे. त्याचें भारावलेले मन किंचित् प्रसन्न झाले ! एकदोन मिनिटांत त्यांच्या पुढेच बस येऊली. ‘ हं चल प्रसाद, ’ आबूरावांनी म्हटले: दोघेही बसमध्ये चढले.

खोलीवर जाईपर्यंत आबूरावांनी, आपण मद्रासहून मुंबईस केव्हां आले, का आले, किती दिवस राहणार बगैर सर्व माहिती प्रसादला दिली. नंतर

प्रसादनेही आपल्या मुंबईस येण्याची सर्व हकीकत सांगून येथे आल्यावर काय चमत्कार घडला त्याचेही साग्र संगीत वर्णन करून तो मोकळा शाला.

प्रसादच्या शिक्षणाची अकारण इतिश्री होत आहे, याबद्दल आबूरावांना जितका खेद शाला तितकेच स्याच्या प्रणयपूर्तीच्या आड अडथले येत आहेत याचेही वाईट वाटले. त्याच्या शिक्षणाविषयांतील त्यांनी उद्भार काढले त्यावेळी प्रसादनेही खुलासा केला की शिक्षणाला आपण कंटाळलू नाही, शहाणीशी लग्न केल्यानंतर आपल्या आई-वडिलांनी धरी राहण्यास नाखुवी दाखविली, शिक्षणाकरितां खर्चाची व्यवस्था केली नाही, तरी आपण चिंता करणार नाही. मुंबईतच राहू. खाजगी शिकवण्या मिळवू. कुठल्याही दैनिकाच्या कचेरीत ‘पार्ट टाईम’ काम मिळवू. त्यावर बिन्हाड चालवून शिक्षणाचीही तड लावू ! पण शहाणीसंबंधीं काय तो सोक्षमोक्ष लागल्याखेरीज आपल्याला काहीच सुचत नाही. आबूरावांना तें पटले. प्रसादची उमेद आणि विचार त्यांना आवडल्याशिवाय राहिले नाही. प्रोत्साहनपूर्वक त्याला, आपल्याकडे रहा, तूं शहाणीचा शोध कर, आपल्या ओळखीच्या मंडळीमार्फत मी पत्ता काढतो, असें वचन देऊन प्रसादला प्राध्यापकांनी निश्चित केले. आबू-रावाच्या आश्वासनाचा तसा प्रोत्साहनाचा हात आपल्या पाठीवर पडला त्या अर्थी आतां सर्व कांहीं ठाकसेंटीक होणार ही प्रसादला खात्रीच वाटली !

त्याला त्या रात्रीं गाढ झोपही लागली. झोपेत स्वप्ने पडली. शहाणी त्याच्या स्वप्नसृष्टीत बावरत होती, हे उघडच होते.

दुसऱ्या दिवसापासून दोघांनीहि आपापल्या चालीने चालावयाचे, रात्री परत आल्यावर शाल्या दिवसाची हकीकत एकमेकांना सांगावयाची, नवे मार्ग सुचतील त्याप्रमाणे पुढे शोधाच्या पाठीस लागावयाचे, असें ठरून त्याप्रमाणे दोघांच्याही उद्योगाला सुरुवातही शाली.

दोन तीन दिवस गेले. शहाणीचा शोध लागला नाही. एक दिवस आबू-रावांना त्याच्या एका दोस्ताकडून खात्रीलायक कळले की, शहाणीचे लग्न एका तरुण पदवीधरारीं लागले. तें जोडपें लग्न होतांच आकोला-उमरावतीकडे निघून गेले. शहाणीच्या नवज्याला त्या बाजूकडे एक चांगली सरकारी नोकरी भिळाली आहे. तिचे आई-बाप कोंकणात चालते शाले ! अशी बातमी ऐकून प्रसादाला किती यातना होतील, ही आबूरावांना कल्पना असल्याने

त्याला ती कशी सांगावी, याचा त्यांना पेंच पडला. शिवाय ती बातमी अजून त्यांना विधासाईंही वाट नव्हती. शाहाणीशीं लग्न करणारा तरुण कोण ? आपल्या परिचयांतला तो आहे काय ? शाहाणीची खरी हकीकत समजावून घेऊन त्यांने लग्न केले आहे की कसें ? न कळतां त्यांने तै पाप पदरीं बांधून घेतले असेल का ? आपलीच पुरी खात्री शाल्याशिवाय हें अर्धवट सत्य सांगून आपल्याबरोबर प्रसादलाई कां काळजीत टाकावें ? असेही त्यांना वाटत होतें. म्हणून त्यांनी ही ऐकलेली बातमी गुलदस्तांत ठेऊन प्रसादला शोध करण्यात प्रोत्साहित केले होते !

पण शेवटी जै कळावयाचें होतें तें नक्की कळलें. शाहाणीचें लग्न झालें. त्याच्या कॉलेजांतला दुसरा एक ओळखीचाच विद्यार्थी होता. त्याचें लक्ष शाहाणीवर होतें. तिच्या घरी अधूनमधून जाणारा, देखणा, तसाच हुशार ! शाहाणीच्या बापानें, प्रसादच्या पंडितांना घुडकावून दिलें होतें, ते त्याच्याच आधारावर ! त्याच्याकडून त्या दारुळ्यानें पैसेही उकळले. शाहाणीची ‘अवस्था’ छपविलीही ! त्या ‘पागल’ तशणालाहि तितका पौंच आणि धोरण असण्याचें काय कारण ? बापानें त्याच्या जवळ विषय काढला. आपली सांपत्तिक अडचण रडगाण्यांनी गायली. त्याला तें पाहिजेच होतें. त्यांने कबुली आणि संपत्ति देऊन शाहाणीला आपलीशीं केली. त्याला स्वर्ग सौख्य मिळालें. शाहाणीच्या आई वडिलांनी सुटकेचा निश्चास टाकला ! अडलेली गाय-अगातिक झालेली शाहाणी, मुकाटयानें नव्या नवन्याच्या मार्गे गेली !

आपस्या अब्रूना बचाव झाला. असें शाहाणीला वाटले असेल कीं काय ? प्रसादला आपण पारखे झालें, याचें तिला वाईट वाटले असेल का ? हें सांगणे कठीण आहे. कदाचित् आई-वडिलांच्या गळ्याचा फास सोडविला, याचें समाधान तिला झाले असेल. प्रसादला प्रवत्नपूर्वक विसरावयाचें, नव्या नवन्याची मर्जी संभाळून त्याच्याबरोबर स्वतःला सुखी बनविण्याची शिकस्त करावयाची, असा संकल्प मात्र शाहाणीने केला असणे शक्य आहे.

“ मनोहर देशमाने ” या तशणाने शाहाणीशीं लग्न केले, हें संशयातीत ठरले. तें दांपत्य आतो पूर्ण आनंदात असून नुकतेंच दूरन्या प्रवासाला गेले आहे, मनोहर देशमान्याने आपल्या संगती सकुटुंब चलण्याबहुल मुंबईतील एका स्नेहाला रसभरीत पाठविलेले पत्रच आबूरावांना अचानक पहावयाला

मिळाले ! इकडे प्रसादलाहि तुटक-विपर्यस्त पण तसेच काहीसें कळलेच. मनोहर देशमान्याचें नांवही त्याला समजले. ती मूर्ति आणि त्यावरोवर अधून-मधून तो शहाणीकडे येऊन तिची आपल्यापरी अबोलवृत्तीनें करीत असे ती आराधना, हीं प्रसादच्या डोळ्यापुढून सरकून गेली. बातमी कळस्यानें त्याच्या हृदयाच्या ठिकन्या ठिकन्या होतात कीं काय, असे मात्र त्याला होऊन गेले. आपण ऐकलेस्या वारेंपेक्षा उलट आबूराव आनंदाची वार्ता ऐकवतील अशी अजूनही त्याला दुबळी आशा वाटतच होती. रात्री दोघांचीही खोली-वर ठराविक वेळी भेट झाली. रडक्या पण आशाळभूत वृत्तीनें प्रसाद आबूराव काय सांगतात, तें ऐकायला अधीर झाला होता. आबूरावावर तो प्रसंगच होता. सावकाश, वेचक शब्दांत, प्रसादच्या हळव्या मनाची पुरती जाणीव ठेऊन, आबूरावांनी प्रसादला शहाणीच्या झालेस्या लग्माची हकीकत अखेर सांगितली. वाईट वार्ता सहसा खोटथा ठरत नसतात. आबूराव यांनी कितीही निर्विकार राहून, 'झाले तें वरेच झाले तुला काय त्याचें. ती तुझी नव्हतीच.' असे ठसविष्याच्या शब्दांनी जरी प्रसादला कळलेली हकीकत निवेदिली, तरी प्रसादच्या हृदयावर त्या बातमीचा वज्राधात झास्याशिवाय कसा राहील ? अप्रिय वार्ता कानीं येतांच प्रसादला आपले आयुष्य भकास झालेसे वाटले !

एक पत्नी निवर्तली की तिच्या अशौच्याच्या अमंगल काळांतच दुसरी वधु शोधण्याच्या मार्गाला लागण्याच्या निर्ढावलेस्या व्यवहारज्ञाच्या कोटीतील लोक पुष्कळ असतात. त्या वर्गीत प्रसाद मोडण्यासारखा खासच नव्हता ! मनोहर देशमान्यानें शहाणीला पटकावून आपल्यावर मात केली, ही विषारी कङ्गु गोळी त्याला मुकाटथानें गिळणे भाग असलें तरी ती त्याला सहजासहजीं पचवितां येणे अशक्य होते. प्रसादच्या या वेळच्या मनाच्या अवस्थेचे अगदीं मोजक्या वाक्यांत वर्णन करावयाचें झाले तर असे करितां येईल कीं, त्यानें शहाणीच्या विवाहाची वार्ता ऐकल्यानंतर, श्री. के. क्षीरसागर. यांच्या "राक्षसविवाह" या पुस्तकातील नायकाप्रमाणेंच अक्षरशः प्रसादची गत झाली ! आपण जिचे प्रियकर, जी आपली प्रेयसी, ती कायमची दुसऱ्याची झाली ! ती स्वेच्छेने दुसऱ्याची झाली असेल, असे त्याचे मन त्याला मुर्लींच वाही दर्हना ! हा तिचा राक्षसविवाहच नव्हे काय ? आपल्यामुळे

नाहीं तरी मनोहर देशमान्यामुळे शहाणीची वेअब्रू झाली नाहीं, तिचे शील चवाठथावर आले नाहीं, या कल्पनेने समाधान करून त्यांवें असें त्यांच्या मनांतच वेईना ! भावनाप्रधान कोणाही तश्णाचें असेंच होते. मुंबईच आतां प्रसादला राहावें असें वाटेना आणि वाहेर जावें असेंही सुचेना. तो चडफडला किती, रडला किती, हें एक त्याचें त्याला आणि परमेश्वरालाच माहित ! आबूराव आपट्यांनी मिळालेल्या वेळांत हळूवारपणे त्यांच्या विचारांना मुरडा देण्याचे प्रयत्न चालविले ! अशा वेळीं कोणाला झाले तरी त्वरीत यश कसें मिळणार ? कालच त्यावर यशस्वी उपाय योजना करीत असतो.

— शहाणी मनोहराजवळ उमी आहे, त्यानें तिचे हात आपल्या हातीं घेतले आहेत, तिच्या औंठावर आपले औंठ ठेवण्याकरितां त्यानें पुढे तोंड नेले आहे. ती हंसते आहे, लाजते आहे, लटकीच मान वळवते आहे....

— प्रसादची इच्छा नसतांनाही हीं अर्शी दृश्यें त्यांचे मन त्यांचा दृष्टी-पुढे नाचवून त्याला डागण्या देत होते. आपली आई, आपले बडिल, आपली बहीण, लाडकाका या सर्वोना तो पार विसरून गेला होता. खोली-बाहेर प्रसाद पडेनासा झाला ! जेवले तर जेवले नाहीतर उपाशीही राहावें, पङ्कज पङ्कज कंटाळा आला म्हणजे गॅलरीत जाऊन रस्यांतील रहदारीकडे अर्थशून्य दृष्टीनें पहात राहावें, असा क्रम प्रसादनें कांहीं दिवस चालविला होता.

— सकाळच्या ताज्या वर्तमानपत्रांतील आबूरावांनी आपल्या सिनेमा कंपनीच्या आगामी बोलपटाची आकर्षक जाहिरातबाजी केलेली पाहण्यात प्रसाद आपले लक्ष गुंतविष्णाचा प्रयत्न करीत होता. वाचतां वाचतां इतर मजकुरावरूनही त्यांचे डोळे अहेतुकपणे फिरत होते. पहात असतां एका प्रतिष्ठित सासाहिकांत प्रसादच्या पूर्वपरिचित ताईसाहेबांचा फोटो त्याला दिसला ! किंचित् कुतु-हल वाढले, फोटोशेजारीच मोठ्या खिळयांनी छापलेके शीर्षक होते. त्या खालीं वराच मजकूर होता. ताईसाहेबांचा आणि त्यांनी महिलाविषयक चळवळीत प्रमुख असा भाग घेतल्याचा गौरवपूर्ण उल्लेख असून त्यावद्दूर ताईसाहेबांचे हार्दिक अभिनंदन, व त्यावरोबर त्यांच्या सत्कार्यांचे अभीष्टवित्तन होते.

— प्रसादला ताईसाहेबांचे व त्यावरोबर त्यांच्या सहवासांत गेलेल्या दिवसांचे

स्मरण शालें. मारील एकेक करवना येऊ लागल्या, त्या काहीं दुखवूळ लागल्या, काहीं सुखवूळ लागल्या. पूर्वसृतींची गोष्ट मोठी मजेदार असते. त्या गोष्टी मनुष्याला रिक्षावितात, चालू परिस्थिरींतून दूर नेऊन आपल्या मनाप्रमाणे खेळवितात. एकावरून दुसरी, दुसरीवरून तिसरी कल्पना येते, मन त्यावरोवर हेलखावे घेऊ लागते. जवळ जवळ स्वप्नासारखीच ती अवस्था !

प्रसाद ताईसाहेबांच्या छायाचित्राकडे दृष्टि स्थिर करून राहिला; पण त्या चित्रावर त्याच्या कल्पनेने काहीं वेळानें कुसुमदेशमुखाची छवी चितारली ! – ती छवी, पुन्हा ताईसाहेबांची मूर्ति, त्या हलतातसे वाढून मध्येच एकदम आणखी शहाणी सावर्डेकर ! त्याच्या त्याच्या सहवासांतील त्या त्या वेळच्या आठवणी ! त्या आठवणीनीं आपल्याला आनंद होतो आहे कीं त्रास होत आहे, हें प्रसादला कळेनासे शालें !

“चित्रांतील ताईसाहेबांच्या दृष्टीला त्याने दृष्टि भिडविली; प्रसादच्या कानांत ताईसाहेबांचे शब्द घुमलेसे वाटले, “आतां भलत्या नजरेने कां पाहातोस ? ती वेळ गेली. आतां मला तुझी गरज नाहीं ! पतीच्या संगर्तीत मी सुखी आहे ! सामाजिक कार्यात माझे सुख वाढीस लागले आहे ! तुला मी पूर्णपणे विसरूनही गेले आहे !” प्रसादने डोक्यावरून व डोळ्यावरून हात फिरविला.

ताईसाहेबांचे चित्र जाऊन त्या जारीं शहाणी दिसूळ लागली. त्यावरून प्रसादला आपली दृष्टी बाजूस करतां येईना. ती रडत नव्हती. तशी हंसतही नव्हती ! अतिशय गंभीर – प्रशांत – तिची दृष्टि होती. ती म्हणत होती, “आतां अशा कामुक नजरेने कशाला पाहातोस माझ्याकडे ? मी दुसऱ्याची शाले ! तुझे – माझे नाते बदलले ! सामाजिक रुढीच्या शृंखला तूं तोळूं शकला नाहीस, त्याला मी काय करूं ! मला माझी सोय पहावी लागली. आपला शृणानुवंध संपला !” आणि हा हा म्हणतां, शहाणीची छाया अदृश्य शाली ! प्रसादचे डोळे पाण्याने डबडबले !

त्याच वेळी, कुसुम देशमूख आपल्याकडे पहात आहे, खूप मोठथांदा हंसत आहे; हंसन आपली हेटाळणी करीत आहे, असे त्याला दिसूळ लागले. प्रसाद रडत होता, कुसुम देशमूख खदखदां हंसत होती. त्याने तिच्याकडून दृष्टि बाजूला केली; पण तिचे हेटाळणीचे शब्द त्याच्या कानांत धुसू लागले.—

—“तुझ्या उच्छृंखलपणाला आला धालण्याकरितां मी तुझ्या श्रीमुखांत

भडकावली खरी, पण माझा हेतु तुला उमगला नाही; तुं माझ्यापासून दूर होऊन शाहाणीला कवटाळलेस ! तुला चांगले प्रायश्चित मिळाले. आतां का रडतोस ! खन्या प्रेमाची पायमळी केली, म्हणजे हें असं रडणं नशीर्वी याथचेंच ! ” प्रसादला असहा झाले. समोरचें वर्तमानपत्र त्याने वाजूला भिरकावले; पण कसुम देशमुखचा विचार मात्र त्याला वाजूला करतां येईना ! त्याला आतां वाटू लागले, कुसुम देशमुखचे म्हणणे खरें होतें, खरें आहे. तिच्याकडे त्या वेळी मी पाठ फिरविली नसती, तर आतां आपल्याकडे सुखानें अशी पाठ फिरविली नसती ! मनांत विचार आला, तसा प्रसाद ताडकन् उठला, त्याने कपडे केले आणि वेडथासारखा कुसुम देशमुखला भेटायला जायला तयार झाला ! त्याला वाटले, शाहाणी दुसऱ्याची झाली. आतां ती सुखी होईल. आपल्यावरची जबाबदारी संपली. खरी हकीकत सांगून क्षमा याचना केली, कुसुमच्या कायमच्या प्रेमाची मागणी केली तर ती, ती मान्य कील. कुसुम आपली होईल. आपण—कुसुम एक होऊं. सुखी होऊं ! वेडा विचार !

जिना उतरून तो खाली गेला. त्याचे त्यालाच काय वाटले कोण जाणे ! विचार बदलला त्याने. तो तसाच परत फिरला ! “ आपण भावनेच्या भरांत कुसुमकडे गेले तर पुन्हां तेथें तिच्याकडून श्रीमुखांत बसण्याची पुनरावृत्ति होणार नाही कशावरून ? जगांत कोण कोणाकरितां असते ? हें समजप्याची पात्रता मानवांत नाही हेच खरें ! शाहाणी आपल्यासाठी आहे, अशी खात्री वाटत असतां, ती आपली झाली नाही. मग कुसुम देशमुख तरी आपल्याकरितां आहे अशी खात्री आणि तीहि इतक्या दिवसानंतर, कशी बाळगतां येईल आपल्याला ? ” असे काहीसे सुसंगत विचार प्रसादला आले !

त्याच दिवशी रात्री दहा साडेदहाच्या सुमाराची गोष्ट. प्रसाद हॉटेलमध्ये जेवायला गेला. रोजऱ्यापेक्षां आज तो बऱ्याच उशीरा गेला होता. रोज रात्री त्याच्यावरोबर आबूराव आपटे असत. आज ते लवकर परत आले नाहीत. त्यांची वाट पाहून तो एकटाच बाहेर पडला होता. स्वतंत्र जागेत बसला. नोकर आला. ‘एक ताट’ म्हणून त्याने फर्मावले. आपल्याच कसल्या तरी विचाराच्या तंद्रेत होता तो ! त्याच्या लगतच्या स्वतंत्र जागेत कोणी तरी होते. एक ढी असावी, दुसरा पुरुष. त्यांच्यांत हंसणे, बोलणे चालू होते. ढी हंसली. काही बोलली, हंसणे ओळखीचे वाटले.

शब्द परिचित भासले. प्रसादचे लक्ष साहजिकच तिकडे वेधले. तो विचारांत पडला. कोण असावी ती ? त्याने कान टवकारले. विचाराच्या भरांत त्याने मान वर केली. समोर बिलोरी आरसा. पलिकडील व्यक्तींचे स्पष्ट प्रतिविव त्वा आरशांत पडलेले प्रसादला स्वच्छ दिसले !

नेसण, पदर उलट्या पद्धतीचा वाटला ! साहजिक होते ते. आरशांत उलटेच प्रतिविव दिसणार ! पण त्यावरूनसुद्धां ओळख पटल्याशीवाय कशी राहिल ? ती स्त्री-कुसुम देशमुख होती ! तिच्या जोडीदाराला त्याने ओळखले नाही. कुसुम देशमुखाला तेथे-तशा स्थिरीत पाहून चपापलाच प्रसाद ! ती जोडी खुशीत-गमरीत होती. जेवतांना बोलणे चालू होते ! बोलतांना जेवण चालू होते. जोडीदार कुसुमचा अनुनय फार चांगला करीत होता ! केव्हां केव्हां तर साग्रह आपल्या ताटांतला घास तो तिला भरविण्या-सही प्रेमाने कसुर करीत नव्हता ! ती मुरडत होती. मान वेळीत होती, “हे काय हे ?” असे लटक्या रागाने म्हणत होती ! पण जोडीदाराच्या घासाचा ती स्वीकारही करीत होती !

नोकराने त्याचे ताट आणले. प्रसादचे जेवणावरून लक्ष उठले. ताटांत हांत आणि आरशावर दृष्टि !

आपल्या शयनमंदिरांत-खास एकांतात प्रेमाने समरस झालेले दोन जीव जसें वर्तू शकतात, ज्या ज्या नाना क्रीडा-कौतुके करतात, त्यांतील बन्याच्चशा क्रीडा, कुसुम आणि तिचा जोडीदार यांच्यात त्या ठिकारीं चालल्या आहेत. हे समोरचा प्रामाणिक आरसा प्रसादला भरपूर पुराव्यानिशी पटवीत होता; जोडीदार कुसुमच्या नांवाचा उच्चार करीत होता. कुसुमने एकदांही आपल्या जोडीदाराला नांवाने संबोधल्याचे प्रसादने ऐकले नाही. त्यांच्या प्रणयचेष्टेत कुठली, कसली कमतरताही दिसली नाही !

प्रसादची खात्री पटली. की, ही, कुसुमने आपल्या श्रीमुखांत अद्वा रीतीने पगऱ्यरच भडकावली आहे ! शहाणीप्रमाणे कुसुमही आपल्याकरितां नव्हतीच, हे असे अचानक सिद्ध झाले ! कसकसत्या विचारांत प्रसादने तेथेच किती वेळ बालविला कोण जाणे ! कुसुम आपल्या जोडीदारासह तेथून केव्हां गेली हेही त्याला विचाराच्या भरांत कवळे नाही !

“ काय पाहिजे सोहेब ? ” दार उघड्हन नोकरानें येऊन त्याला विचारलें, तेव्हां तो अर्धवट भानावर आला. “ कांहीं नको. घेऊन जा हे ! ” त्यांने सांगितलें आणि रिकाम्या आरशाकडे एक दृष्टिपात करून तो तेथून उठला.

“ कुणाकरितां कुणीतरी असते ! पण आपल्याकरितां कोण ? कोणाकरितां आपण ? ” असेच कांहीं विचार त्यावेळीं प्रसादच्या डोक्यात थैमान घालीत नसतील का ?



## प्रकरण पांचवें

**महायुद्धाच्या ज्वाळा प्रतिदिनी भडकत चालूस्था.** आपल्या सरकारला आपल्या सहाय्याची नड भासू लागली. अशा वेळी सुदूरं सर्वोदयाकरिता धडपडणाऱ्या महात्म्याच्या उजू विनंतीचा— मागणीचा सरकार विचार करीना. देशाला एकदिलाने सत्याग्रहाचे शस्त्र उचलावें लागणार, अर्ही चिन्हे दिसू लागलीं. लहानापासून थोरापर्यंत जो तो आपल्याला मगदुराप्रमाणे आगामी सत्याग्रहाच्या गोष्टी बोलू लागला.

पंडितांच्या ‘प्रफुल्ल’ कचेरीत अटीतटीने सत्याग्रहाच्या विषयावर रणावर रणे पऱ्डू लागलीं. महायुद्धासारख्या आणि सत्याग्रहासारख्या सर्वकर्तव्य विषयावर, पंडित, निशिगंध आणि चार्शीला यांची मने केंद्रीत झाल्यावर, त्यांना प्रसादच्या न कळवितां घरांतून जाण्याकडे लक्ष देण्यास आणि त्यावर विचार करून असंतोष किंवा राग व्यक्त करण्यास वेळ तरी कसा मिळाणार? आणि फुरसद तरी कशी संपडणार? फक्त निशिगंधांनी प्रसाद मुंबईस गेला त्या दिवशी पंडितांना आणि चार्शीलेला, त्याच्या जाण्याची कारणासह जेव्हां बातमी दिली, तेव्हां त्याच्याबद्दल जे काय थोडेंफार बोलणे झाले असेल तेवढेंच!

“प्रसाद द्वेषटी वेडेपणा करणारच. मला वाटतच होतं तसं! अलीकडची मुले! ती कां विचाराने वागायची आहेत!” चार्शीला वैतागूनच उद्दारली हीती हे!

— “एकंदरीत पाणीदारपणा दाखविला प्रसादनं! आमी आपल्याच उद्योगात गुंतलों, त्याच्या मनःस्थितिकडे आमचं लक्ष गेलं नाही. ही आमची

चूक ! ” हे पंडितांचे उद्घार होते, “ वास्तविक याच्या पूर्वीच तो जायचा ! पण त्यालाही तशाच प्रसंगाने धक्का दिला, तेव्हांच तो जागा झाला. ठीक आहे. त्याला वडिलकीने उपदेश करावा इतका काहीं तो आतां लहान नाही. त्याच्या चार्लोंत तो चालतो आहे, त्यांत आम्हाला बोलण्याचं प्रयोजन नाही.....”

निशंगंधानीं आपलै मत दिलेंच नाही. कारण त्यापूर्वी त्यांनी अनेकदां प्रसादला वळविण्याचे प्रयत्न केलेही होते. ज्या स्थिरीत तो गेला, तो प्रसंग त्याच्याही डोळ्यापुढे होतांच. मग ते तरी काय बोलणार ? त्याच्या जाण्याने आणि जाण्यापाठीमागील विचाराने त्यांचे मन काहींसे खड्ड झाले होते. हे मात्र खरे ! आपला प्रसाददादा कुठे गेला ! कां गेला ? तो आतां केव्हां येणार आहे ? येतांना खाऊ-खेळणी आणील कीं नाहीं ? अशा प्रश्नांचा भंडिमार करून मंदाकिनीने दोन दिवस चारशीलेला चांगलेंच भंडावून सोडले. मंदाकिनीला शाळेत घातलेंच होते. शाळेत तिना जो वेळ जाई, तेवढाच काय तो चारशीलेला शांतपणा मिळे. शाळेत जायच्या अगोदर आणि शाळेतून आस्यावर चारशीलेले तिला खाऊ देऊन गप्प करीपर्यंत “ आला कां दादा ? आणला कां त्याने मला खाऊ ? कुठे आहे तो ? ” असें तिनें विचारले नाहीं, असें होतच नसे.

चारशीलेच्या पाठीमागें अशा कितीतरी वैदा लागल्या होत्या. तेवढ्यांत तिच्या आप्पांचे पत्र आले. त्याच्या कुटुंबियापैकीच अशी वाटणारी म्हातारी-सुद्धां-सरशीची आई—इहलोक सोडून गेली असें समजले. सुंद्राच्या मृत्यूची बातमी वाचून चारशीलेच्या डोळ्यांत पाणी आस्याशिवाय राहिले नाहीं. संबंध एक दिवस ती सुन झाली होती. तसेच आप्पांच्या दुसऱ्या एका पत्रांत आले “ नाग्याने देशी दारू गाळण्याची आपल्या शेतांत चोरून भट्टी लावली. अबकारीखात्यांत ती बातमी कठली. अधिकांयांनी अकलित छापा घालून नाग्याला मुहेमालासुद्धां पकडला. त्याला बराच मोठा दंड झाला आपला गाण्याव तो निष्कांचन म्हणून त्याला सोडविण्याकरितां त्याचा दंड आपणच भरला ! शेतीच्या कामांत नाग्यासारख्याचा उपयोग होण्याएवजी उलट त्रासच होतो. दारूने शरीर पोखरलेले, चहाच्या व्यसनाने उन्हातान्हांत रावण्याची शक्ति नष्ट झालेली, त्यामुळे नाग्यासारख्यांचा शेतकामाला काहींच उपयोग होत

नाही. अशा लोकांची मदत शेतीचे उत्पन्न वाढविण्यापार्या कशी होणार ? हा नवा अनुभव घेत आहे. अनुभव घेण्यांतच शेती आणि आयुष्य खलास होणार ! ” आप्पासाहेवांच्या अशा निराश उद्धारानीं चारशीलेला काय वाटावें हें तसा अगुभव घेणाऱ्यालाच कळणार !

वसंताच्या छांदिष्ट वागणुकीबद्दल आणि सुलभेच्या स्वच्छंद चालीबद्दल आप्पा स्पष्टपणे कधीं लिहित नसत. पण एकंदर त्यांच्यासंबंधीचा उल्लेख निराशेच्या सुरांतलाच असावयाचा ! ज्यांच्या आयुष्यांतील ऐन उमेदीचा काळ खुशालचेंडू—ऐप्रारामांत गेला आहे, त्यांना जबाबदारीची कसलीच कामे आंगावर घेऊन पार पाडतां येत नाहीत. पंख उपटलेल्या पांखराप्रमाणे ते लोद होतात. असून अडचण नसून खोल्याचा; अशी त्यांची अवस्था होते.

वसंतरावांच्या वागणुकीला अनुलक्षून आप्पांनी आपल्या पत्रांत वरील सारखे विचार प्रगट केलेले चारशीलेने वाचले म्हणजे तिला कसेसेच होऊन जाई ! आप्पाप्रमाणे आपल्या चिरंजीवाबद्दल हरघडी असेच निराशेचे उद्धार किती तरी वडिलांना काढण्याचे नशिवी येत असेल ? आपल्या मुनेसंबंधी, सुलभेसंबंधी, आप्पा चारशीलेला कांहींच कळवीत नसत. ती खिळांची उन्नति करण्याच्या मार्गे आहे. महिला मंडळ तिने काढले आहे. साक्षरता प्रसाराचे कार्य तिने अंगिकारले आहे, ठीक चालले आहे. असे मधून मधून ते कळवीत. पण ते अगदी हात राखून लिहितात, असेच चारशीलेला वाटे. सुलभेच्या वागण्याने आपल्या आप्पांना खरे समाधान होत नाही, अशी शंका तिला येई आणि तेवढ्यानेहि ती वेचैन होऊन जाई.

तशांत, आपल्या एकाद्या पत्रांत वसंत-सुलभा यांच्यांत उडत असलेल्या खटक्यांचा तापदायक उल्लेख आढळला म्हणजे चारशीलेला जै काय होऊन जाई, त्याचे वर्णन करणेच अशक्य ! आप्पा उघड कांहींच लिहित नसत. पण “ अलीकडची तरुण मंडळी मोळ्या दिमाखाने आपण प्रीतीविवाह केला आहे असे सांगतात. पण अशांचे वर्तन पाहिले म्हणजे हे प्रीतीविवाह का राक्षसविवाह ? असाच प्रश्न पहाणाऱ्यास गुंग करतो ! ”

आप्पांचे लिहिणे असे सूचक असलें तरी तेवढ्यावरून जै काय समजावयाचे ते चारशीला समजून जाई ! घरचे झाले थोडे आणि व्याहाराने पाठविले घोडे असे होऊ नये, म्हणून चारशीला बरीक आपल्याकडील त्रास-

दायक हकीकती आपांना मुर्द्दीच कलवीत नसे. तशा तिकडच्या कथा पंडितांच्याही कानांवर जाऊ देत नसे.

पण इतके असूनही जात्याच चारशीलेचे मन जितके व्यक्तिनिष्ठ तितकेचे पंडितांच्या संगर्तीत पूर्ण प्रगल्भ झालेले देशकार्यनिष्ठ बनस्यानें देशकार्याच्या— राष्ट्राच्या चळवळीच्या गोष्टी निघाल्यामुळे व्यक्तिनिष्ठ तापदायक गोष्टी झट्टदिशी चारशीला दडपून टाकून देशकार्यनिष्ठ बावतीत उत्साहानें भाग ध्यायला पुढे सरे !

—राष्ट्रसभा लवकरच सत्याग्रह पुकारणार अशीं चिन्हे स्पष्ट दिसून लागलीं. सत्याग्रहाचें कुंड पेटतांच त्यांत पहिली उडी पंडित टाकणार हा प्रश्न बादातीतच होता ! निशिंगंधाचें मन उसळ्या मारू लागले. त्यांनी पुकारा केला, “ आपण यावेळी मार्गे राहाऱे शक्य नाहीं. सत्याग्रहांत मला भाग घेतलाच पाहिजे.” चारशीलेने तर उत्साहातिरेकांया भरांत पंडित आणि निशिंगंध यांच्या समोर आपली प्रतिज्ञाच जाहीर केली, “ १९३० सालच्या प्रचंड सत्याग्रहांत असंख्य महिलांनी आपली पाळण्यांतलीं लहान मुळे पाळण्यातच ठेवून उडी घेतली होती. माझी स्थिति तशी असती तरी मी पाय मार्गे घेतला नसता. आतां तर माझ्यामार्गे कसलीच ओढ नाहीं. आपली परवानगी असो नसो, आगामी सत्याग्रहाच्या लढ्यांत आपली आहुति आपण स्वखुषीनें आणि आनंदानें देणार ! ” पन्तीच्या विचारानें पांडित आनंदानें वेहोष झाले !

निशिंगंधांनी मात्र आपले विरुद्ध मत प्रकट केले. ते म्हणाले, “ पंडितांचा पिंडच देशकार्यासाठी आहे. मी तर बोलून चालून आजन्म ब्रह्मचारी. ना बायको ना पोर ! कसलाच पाश नाहीं. तेव्हां माझा प्रश्नच उरत नाहीं. पण वहिनींचे तसें नाहीं. शिवाय १९३० च्या सत्याग्रहाच्या लढ्यांत सबंध कुटुंबेच्या कुटुंबें पडलीं आणि ती चळवळ ओसरस्यावर, घर ना दार झालेस्या तसेस्या कुटुंबांची काय दैना झाली, याचें वर्णन प्रेमा कंटकनीं आपल्या सत्याग्रही महाराष्ट्र या पुस्तकांत केले आहे, तें वहिनींने वाचावें आणि मग काय तो विचार पक्का करावा, एवढेच मी सुचवीन ! ”

प्रश्न विचार करण्यासारखा होता व तो सक्रीय सोडविष्याची वेळही अजून आली नव्हती ! पण सर्वोपुढे सत्याग्रहाचा लढा दिसत होता इत्यर्थ हा !



शहरवासी मंडळी 'खेड्याकडे चला' असें कितीही तोंडानें म्हणत असली तरी स्वतः तिकडे जायला खरी उत्सुक नसतात. राहावयाला तर जातच नाहीत. खेड्यातल्यांचीं तोंडे नेहमीच शहराकडे वळलेलीं असतात. ऐतिहासिक काळांत सर्वांचे डोळे जसे दिलीवर खिळलेले असत, तसेच आजकाल खेडी-तालुक्यासारखीं शहरजा मोठीं खेडींसुद्धां - पुण्या-मुंबईत केव्हां पडतां येईल, हें पहात असतात. तरुण जीवांची तर अशी धडपड फारच चालूं असते.

निशिगंधांची मामेवहिण विजू हिच्या मनाची अशीच अवस्था झाली होती. निशिगंध आपल्या मामाकडे व आईकडे गेले होते. घरून परत निघताना विजूला त्यांनी आपल्याकडे नेण्याचें आश्वासन दिलें होतें. त्या वेळेपासून आपल्या 'बाबूदादा' चें आपल्याला पत्र येते केव्हां आणि आपणांला त्या मोठ्या शहरांत जायला मिळतें केव्हां, असें तिला होऊन गेलें होतें. ती रोज बाबूदादाच्या पत्राची वाट चातकासारखी पहायची. आई, आत्या, वडिल आणि मित्रमैत्रीजवळ "मी आतां लवकरच बाबूदादाकडे राहायला जाणार आहें !" असें ती मोठ्या ऐटीनें व डौलानें सांगायची.

पण निशिगंधांनी अजून तिकडे पत्र टाकले नव्हते. त्यांना आपल्या कामाच्या गर्दीत वेळच मिळाला नव्हता ! विजूला लवकरच बोल्यवण्याची वेळ येईल - नव्हे, आणतां येईल असें त्यांना वाटत होते. पण प्रसादच्या वर्तनाची गाडी निराळ्याच रुळावरून पंजाबमेलच्या वेगाने एकाएकी धावूं लागल्याने निशिगंधाना विजूला आतां आपल्याकडे बोल्यवण्यांत अर्थ नाहीं, असें दिसून आले. नी मग पत्र पाठविणेही, तसेच राहूनच गेले ते गेलेच !

ही अशी खरी वस्तुस्थिति; पण शहरवासियांच्याकडे पाहाण्याचा खेड्यांतल्या माणसांचा दृष्टिकोनच निराळा असतो. त्यांना, शहरांतील माणसे म्हणजे मोठीं, चांगलीं वाटतात. त्यांनी आपल्याकडे यावें, रहावें, आपण त्यांचा खूप पाहुणचार करावा, असेही वाटत असते. त्याप्रमाणे तीं तरीं वागतातही. शहरवांसियुंना तशा वागविण्याने आनंदही होतो. ते बोलून दाखवितात. अभिनंदन करतात, परतभेट यायला आप्रहाचें नी कळकळीचें निमंत्रणही देतात; पण ती मंडळी परत भेटीसाठी शहरांत त्याच पाहुण्यांकडे गेली म्हणजे त्यांचा त्यांच्याकडे अपेक्षाभंग झाल्याचें अनुभवाला येते. आपल्याला जसें वागविले जाईल अशी त्यांची कल्पना असते; तसेच वागविले जात नाहीं असें

वाटते. त्यांना राग येतो. मग हर्वीं तर्शीं नांवें ठेवण्यासही ती कमी करीत नाहीत. हा अनुभव कोणाला नाहीं ?

बाबूदादानें बोलावणे येईना; तेव्हां विजूला त्याचा राग येऊ लागला. तिची आईच काय पण वडिलसुद्धां म्हणून लागले की, शहरांत राहाणारी माणसे अर्शीच थापाडीं असतात ! आपण त्यांची कितीहि सरबराई केली आणि त्यांनी, समक्ष कितीहि गोड भाषणे केली, तरी पाठ फिरली की त्यांना मागचा विसर पडलाच. वस्तुस्थितीचा विपर्यास पुष्कळदां असाऱ्ह होत असतो.

पण बाबूदादाकडे जाण्याचा लागलेला छंद विजूला स्वस्थ राहूं देईना. तिनें हट्ट घेतला. तिच्या आईने आणि आतेनै तिची कड घेतली. तिच्या वडिलांना भरीस घातले. शेवटीं सगळ्यांचाच आग्रह पडला म्हणून विजूसह तिचे वडिल निशिगंधाकडे जायला तयार झाले एकदाचे ! मुलीला मनासारखे स्थळ शहरांत सांपडेल असा विजूच्या आईचा पोटांतला हेतू; तर निशिगंधाचे कसें काय चालले आहे, हे आपल्या भावाने पाहून यावें, तो आतां तरी लग्न करायला तयार होतो काय हे त्यांनी बघावें. त्यांनी आग्रह करावा त्याला. आपले डोळे मिटण्यापूर्वी आपल्याला सूनमुख पाहायला मिळावें, अशी म्हातारीची मोठी इच्छा नी तळमळ !

आपल्या बाबूदादाकडे विजू दाखल झाली एकदांची ! मामांना आणि विजूला अचानक आत्याचे पाहून निशिगंधांना अति आनंद झाला. त्यांचे उत्तम स्वागत झाले. मामांनी आपल्या भाचाचा उद्योग पाहिला. ऐश्वर्य अवलोकन केले, पंडित—चारशीलेनेही त्यांना बढुमानाने वागविष्णांत कसूर केली नाही. मामांचे शहरवासियांच्यावद्दलचे गद्दल मन स्वच्छ झाले. चार दोन दिवस राहून ते सर्वांचा निरोप घेऊन परत गेले. त्यांनी विजूला तेथेच ठेवून दिले. जायच्या वेळीं निशिगंधांना वाजूला घेऊन त्यांच्याशी एकांतात काहीं महत्वाच्या बाबीसंबंधीं मामांनी हितगुजही केले.

चारशीलेची कल्पना होती निशिगंधांचे मामा जातांना विजूला वरोऱर घेऊन जाणार. म्हणून त्यांनी त्यांना विजूला चार दिवस आपल्याकडे राहूंच्या, असे आस्थेने सुचविले ! त्यामुळे त्यांना फारच आनंद झाला. विजूचारशीलेजवळच राहिली.

चारशीला, पंडित, बाबूदादा, यांच्यावद्दलच काय पण छोटी मंदाकिनी

हिच्याबद्दलमुद्धां विजूला काय काय नी कसें कसें वाटायला लागलें, हें तिचें तिलाच कळेना ! विजू चुणचुणीत, हुशार, देखणी नी शहाणी खरी ! नद्वा पद्धाही तिचा कांहीं कमी नसे. पण येथे आस्यावर, ती स्वतःकडे आणि सभोवतालच्या परिस्थितीकडे पाहून तिला लाजल्यासारखें झालें. नागर आणि नांगर संस्कृतीत किती तफावत असते हें तिला दिसूं लागलें. आपण देखण्या असून कळकट, शहाण्या असून अडाणी, असेंच तिचें तिला ओळखूं लागलें. चारदोन दिवसांच्या सहवासांत विजूचे गुण, काम करण्याची चपळाई, चौकस बुद्धि, हीं सर्व चारशीलेच्या दृष्टींतून कशी सुटरणार ? निशिंगंधाजवळ ती, “ तुमची विजू फार हुशार आहे हो ! ” असें वरचेवर उद्घारूं लागली.

विजूची आणि मंदाची फार लवकर गट्टी जमली ! जमवून ध्यायचे म्हटलें म्हणजे वायका आपापस्यांत कशा छान जमवून घेतात ! मग वय सारखें असो नसो. दिक्षण असो कीं नसो; गरीबी असो कीं श्रीमंती असो; कुणी कांहीं आड आणीत नाहीं. चारशीला विजूला आंजारुंगोजारुं लागली. वाखाणूं लागली. मंदाकिनी तर तिला क्षणभर सोडायला तयार होईना. कोण नी काय ? विजूने तिला हांसन्या चेहेन्यानें जवळ बोलावले. मंदानें क्षणभर कांकूं केले. नी लगेच तिच्याजवळ गेली. जमली गट्टी दोर्धींची. आपल्या मुळीचैं कौतुक करणारी, म्हणून विजू चारशीलेला जास्तच आवडायला लागली. शिवाय खेड्यांत आपस्या आईच्या हाताखालीं गृहकृत्यांत दक्ष झालेली विजू, इथेही चारशीलेला हरकामांत हातभार लावूं लागल्यानें, चारशीलेला तिच्याबद्दल जास्तच आपुलकी वाढूं लागलीं.

—एकाद्या वेळीं जेवणावर चारशीला निशिंगंधांना मोळ्या अभिमानानें म्हणें, “ तुमच्या या बहिणीला छान स्थळ मिळायला हवं ! किती सुंदर संसार करून दाखवील म्हणतां आपस्या नवन्याचा ! नाहीं ? ”

“ अर्थात् ! कशी झाली तरी माझी बहिण आहे ती ! वांया जाणार नाहीं; पण—हा पण कांहीं आमच्या पोरीच्यां पाठीमागचा नाहीसा होत नाहीं, त्याला काय करणार ! विजूच्या भावी सुंदर संसाराची टोलेजंग इमारत मीसुद्धां एका वेळीं मनापुढे उभारीत होतो—उभारलीही होती—पण !—मलाही तो ‘ पण ’ पुन्हां आड आलाच माझ्या ! ”

अशा भाषणांत पंडित सहसा कर्धींच भाग घेत नसत. त्यांचें लक्ष्मी नसे-

“ विजूची जबाबदारी मामानीं माझ्यावर टाकली आहे. मला काय करावं हें कळत नाही. मागल्या पिढींतली अडाणी तरी कां ही पोर आहे ? नाहीतर कुठस्याही वैलाच्या दावणीला केव्हांच बांधली असती नेऊन ! पण या सुशिक्षित पोरी ! उषेसारखी यांची गत ! ती आपल्या अनिश्चाचें चित्र स्वप्रात रंगवी; या पोरी त्या उषेचा कित्ता गिरवितात ! आतां विजूचा अनिश्च कोण आहे तें मला करें कळणार ? आणि समजा, एकाचा वेळीं समजलै, तरी तोच तिचा मी तिला मिळवून देऊ शकेन कसा ? ”

असा विषय निघाला म्हणजे विजूसमक्ष अशी चर्चा निशिगंध खुशाल करीत ! या चर्चेने विजूला जसा आनंद होई तशी लाजही वाटे ! उषादेवीप्रमाणे विजू आपल्या न पाहिलेल्या अनिश्चाचें चित्र मनोमन चितारूं लागली होती का ? तिचे तिला तरी सांगता आले असतें का ? कोण जाणे ! पण ज्याचा मुगावा तिला अद्याप लागला नव्हता, त्याचें तिला स्पष्टीकरण करतां आले नसतें, तरी पण असा एक मैजेचा चमत्कार अगदीं सहजगत्या घडून आला होता. त्याचें असें ज्ञाले होते —

—एक दिवस सकाळीं मंदाकिनीला विजूने गोष्ट सांगितली. थोडे शिकवले. नंतर ती कंटाळली. विजू उगीच्च उठली. दिवाणखान्यांत टांगलेल्या अनेक तसविरा होत्या. एकेक तसवीर ती उभी राहून पाहूं लागली. मंदाकिनी तिचे बोट धरून आपला शहाणपणा व्यक्त करण्याची संधि कशी टाळील ? एकेका तसविरीची माहिती मंदाकिनी मोठाया ऐटीने विजूला देऊं लागली. शहरांतल्या एवढ्याशा चिमुरडशा मुलीदेखील खेडथांतस्या घोडमुलीपेक्षां किती चाणाक्ष नी तरतरीत असतात ! या कस्यनेने विजूला हंसू आले ! मंदाकिनीने एकूणएक तजविरी नी फोटो दाखविण्याचा सपाठा लावला. दिवाणखान्यांतस्या तसविरी पाहून ज्ञास्या. मंदाकिनीने विजूला ओढीत म्हटले, “ त्या खोलींत आणखीं किती नित्रै आहेत. चल दाखविते तुला ! ” ती खोलीं प्रसादच्या वैठकीची ! दोघी आंत गेल्या. मंदाकिनी दिमाखाने खोलीची आणि आपल्या प्रसाददादांची माहिती विजूला स्वयंप्रेरणेने देऊं लागली ! “ अग, ही आमच्या प्रसाददादांची खोली आहे ! तो आतां गांवाला गेला आहे. इथं असला म्हणजे या खुर्ची-वर बसून लिहितो. पुस्तक वाचतो. तो फार चांगला आहे. त्याला पाहिल आहेस तू ? ओळख आहे का तुझी ? आतां तो लवकर येणार आहे. मला

खाऊ, खेळणी, पुस्तके, पातळ, ब्लाऊजला कापड आणणार आहे ! तुला आणायला सांगू या अं ! कळवळ म्हणजे आणील तो ! आईला सांगू या वर कां ? ”

मंदाकिनी सांगत होती. विजू त्या खोलींतल्या तजबिरी पहात होती. आतां ती प्रसादच्याच छायाचित्रापुढे होती. “ अग, हाच माझा प्रसाददादा ! कसा एटीत दिसतो आहे ! आपल्याकडे बघतो आहे नाहीं ? आवडला का तुला ? मला किती आवडतो ! मी पण त्याला आवडतें. तुं पण त्याला आवडशील बरं का ! ” मंदाकिनी विजूला आश्वासन भरीत होती. त्याकडे विजूचे लक्ष किती होतें कोण जाणे ! पण तिचे अवधें लक्ष प्रसादच्या फोटो-वर खिळले होतें इतके खरें ! ”

“ प्रसाददादा आला ! प्रसाददादा आला ! ”



प्रसाद आलेला पहातांच मंदाकिनी आनंदानें घरभर आनंदाची वार्ता ज्याच्यात्याच्या पुढे जाऊन सांगत सुटली ! भावाला जाऊन विलगली. किती वेळानें तिला विजूची आठवण झाली. तिच्याकडे धावत जाऊन, तिच्या दोन्हीं हाताला घरून, तिनें तिला आपला आवडता प्रसाददादा दाखवायला त्याच्यापर्यंत दरदर ओढीतच नेले.

“ हे बघ दादा, आपल्या घरी कोण आलं आहे तें ! तुला कुंठ ठाऊक आहे ! हा बघ माझा दादा ! मी तुला सांगत नव्हतें, आमचा दादा किती चांगला आहे म्हणून ? आवडला का माझा दादा तुला ? ” मंदाकिनीनें प्रसादला आणि विजूला एकमेकासमोर आणून म्हटले !

प्रसादकडे पाहिले न पाहिले असें करून नी मंदाकिनीच्या हातून सोडवणूक करून घेऊन विजू चपळाईनें तेथून नाहीशी झाली ! प्रसाद तिच्याकडे पहात राहिला ! जाणुं काय आकाशांत डोळे दिपवणारी विजली चमकन् चमकून अदृश्य व्हावी, असेंच त्याला झाले ! कोण हीं विजली ! कुणाची कोणी ? आपल्या इथें कशी आली ? प्रसादच्या पुढे अनेक प्रश्नचिन्हे उर्भी राहात होतीं; त्याच वेळीं त्याच्याशीं दांडगाई करणारी मंदाकिनी, “ विजूताई, चांगली आहे ना रे ? तुला आवडली ना रे ? मला काय आणलंस ? विजू-ताईला काय आणलंस ? ती मला खेळवते, शिकवते.... ” असे एकसारखे प्रसादला सगळे विचारीत होती. सांगत होती.

प्रसाद घरी परत आला. एकटाच आला. शाहाणीशी त्याचें लग्न झाले नाही, हे घरांतल्या मंडळीना समजले. विजू. कोण, कोणाची हे प्रसादला कळले. प्रसादचे मन अजून अस्थिर होते. दृष्टीस पडेल तेव्हां विजूकडे निरखून पहावे, असें त्याच्या मनांत आले नव्हते. तो पहातही नव्हता ! त्याचें मन अजून शाहाणी, कुसुम, यांच्यामेंवरीं घोटाळण्यांत बरेचसे गुंग होते.

पड्यावरील बोलपटांतील नायक पाहावा, त्याच्याबद्दल कुतुहल निर्माण व्हावे आणि तोच नायक नाटकांत काम करतांना प्रत्यक्ष पहावा आणि त्याच्या बद्दलचे कौतुक, प्रेम, आपुलकी, ही असंख्य पटीने वाढीस लागावीं; तसें विजूला, प्रसादचा फोटो आणि प्रत्यक्ष प्रसाद पाहून झाले ! तिला तो एकदम आवडला. त्याचें बोलणे, चालणे, मंदाची लडिवाळ थऱ्या करणे, यांनी विजूला, कशा गोड गुदगुल्या होत. एकदोन दिवसांतच तिची भीड चेपली. मंदाकिनीचे गोडवे गाय्याच्या निमित्तानेंच अतिशय थोड्या काळांत ती प्रसादशी मन मोकळेपणाने बोलू लागली.

आपले मन दरक्षणी प्रसादकडे अधिकाधिक आकर्षिले जात आहे, हे तिला कळत नसले तरी तसें घडत होते. ती बोलू लागली म्हणजे प्रसादला उत्तर देणे भाग पडे ! विजूचे, स्वतंत्र, आगळे असें वैशिष्ट्य आहे, हे प्रसादच्या प्रत्ययाला आले. पण त्याचें मन अजून मात्र तिच्याकडे आकर्षिले जात नव्हते. “यां चितयामि मयि सा विरक्ता” अशा सारखी अजून तरी त्याची अवस्था होती. विजूलाडकाकाची वहिण आहे, असें समजल्यानंतर तिच्याशी बोलायला त्याला कसलाच संकोच वाटत नव्हता एवढे मात्र खरे !

महात्माजींनी सत्याग्रहाचें युद्ध जाहीर करून विनोबा भावे यांना आघाडी-वर धाडले होते. आणि त्यावरोबर जी निवडक वीरांची यादी जाहीर होणेकार होती, त्यांत आपले नांव गोवले जावे म्हणून पंडितांनी स्वयंप्रेरणेने आपले नांव कळविले होते. आपलेही नांव धालवै असा हट चारूशीलेने चालविला होता. निशिगंधांचा प्रश्न वादग्रस्त होता. त्यावर चाललेस्या वादविवादापुढे प्रसाद-विजू यांच्या विषयाकडे वळणार कोण ? हो ना करतां करतां चांसर्शीलेने सत्याग्रहांत भाग ध्यावा अशी पंडितांनी सम्मति दिली. ठरले. पण निदान या वेळी तरी चारूशीलेला सत्याग्रहांत शिरण्याचा योग नव्हता. कारण नांव कळविष्याच्या वेळीच वसंताचे एक पत्र चारूशीलेला आले. आप्पा अत्यवस्थ

असून त्यांनी चारशीलेला भेटप्याविषयीं एकसारखा हट्ठ चालविला आहे, अशा तन्हेचा मजकूर वसंताच्या त्या पत्रांत होता !

इकडे आड तिकडे विहीर असे चारशीलेला झाले. सत्याग्रहांत जातां येत नाहीं, यामुळे तिचें मन जितकै खरदू झाले, तितकैच आपले आप्पा अत्यवस्थ आहेत, त्यांनी आपला धोसरा घेतला आहे, हे कळून तिच्या जिवाचें पाणी पाणी झाले ! देशसेवा श्रेष्ठ कां पितृसेवा श्रेष्ठ असा प्रश्न तिच्या पुढे ठाकला ! निशिगंधांनी निर्णय दिला, कीं वहिनींनी आप्पाना भेटावयाला जावें अलेरची त्यांची सेवा त्यांनी करावी. पंडितांनी निर्णायक मत दिले, कीं देशसेवेइतकैच पितृसेवेलाही महत्व आहे. त्यांत पुण्य आहे ! दुसऱ्या दिवशीच चारशीला आप्पांच्या सेवेसाठी निघून गेली. पंडितांचा सत्याग्रहाचा दिनांक व स्थळहीं मुक्त्र झास्याचें जाहीर झाले ! निशिगंधांची पिरपिर चालू होतीच. सत्याग्रहाचें युद्ध लढाविणे आपल्या बांटथाला येत नाहीं, हे शस्य त्यांना दुखवीत होते. तेही गेले तर 'प्रफुल्ल' चालवायचें कोणी हा पैंच होता ! प्रसाद पण त्याच वेळीं परत आत्यामुळे निशिगंधांना हावसें झाले. कस्पना सुचली. त्यांनी प्रसादला पत्राकडे गोंवण्याचें ठरविले. पंडितांनाहीं ते पटले. त्यांनी म्हटले, 'जबाबदारी ओळखून प्रसाद काम करायला तयार झाला तर आपली तुम्हांला ना नाही !' निशिगंधांनी प्रसादला वाजूला घेऊन विचारले. सर्व परिस्थिति समजावून दिली. त्याला कामाला जुंपून घेणे प्राप्तच होते. नाहीं तर रिकामा वेळ तो कसा घालविणार होता ? पण त्याला अजून स्वतःबदल आत्मविश्वास नव्हता. आपण पदवीधर नाहीं. आपल्याला मानणार कोण ? आपल्याला जबाबदारीचे काम कसें झेपेल ? अशा शंका त्याला येत होत्या.

पण किती तरी मंडळी पदवीधर नसतांना वर्तमानपत्रांतून चमकून गेली. चमकताहेत ! त्यांचा आदर्श पुढे ठेऊन तूं कामाला लागशील तर तुलाही "प्रफुल्ल" यशस्वी रीतीने चालवून दाखवितो येईल, असे निशिगंधांनी प्रसादला विश्वासपूर्वक प्रोत्साहन दिले. तो ताज्या रक्ताचा तडफदार तस्ण तयार झाला ! नाहीं तरी त्याला वैयक्तिक प्रेमविषयक क्षुलक विचारांच्या जंजाळांतून बाहेर पडून एकाद्या मोठ्या कार्यात मन व शक्ति गुंतविणे जरूरन छ होते. शिवाय 'प्रफुल्ल' त्याच्या घरचे हक्काचे ! दुसऱ्याच्या दारीं जायचे नव्हते ! प्रसाद प्रफुल्लचे काम जबाबदारीने करायला तयार झाला !

—निशिंगंधांचे काम झाले ! ते निःशंक मनाने सत्याग्रह—संग्रमांत उडी घ्यायला मोकळे झाले !

चारुशीला माहेरीं आप्पांच्या सेवेसुश्रेष्ठसाठीं गेली. विजू प्रर्णा राहिली. कोणी न सांगतांच तिच्यावर घर संभाळण्याची जवाबदारी आली. निशिंगंधांनी संध्याकाळच्या जेवणाच्या वेळीं थेणैनेच विजूला म्हटले, “वहिनी माहेराहून परत येईपर्यंत स्वयंपाकघरांतली सारी जवाबदारी तुझ्यावर आली की विजू ! पाहूंया आतां कशी काय वागतेस ती ! तुम्हीं अलिकडच्या पोरी ! घडाघड वाटेल तितकीं अवघड पुस्तके वाचाल. पण स्वयंपाक मात्र विघडवून टाकाल ! तुम्हां पोरीना येतंय काय ? मार्मीनीं तुला गृहकृत्यांत कशी तरवेज केली आहे, हें दाखविण्याची तुझ्या परिक्षेची वेळ आहे वरं का ? कां जाणार पलून कामाला घावरून परत आपल्या आईकडे ? ”

“ मला नाहीं वाटत ! विजू तशी फार हुशार आहे काका ! ” प्रसादने तिची शाजू घेऊन अनाहूत निशिंगंधांना म्हटले !

“ होय ! आमच्या विजूची हुशारी तुझ्या नजरेत भरली इतक्यांत ! ” त्या दोघांकडे पहात, किंचित् मिस्किलपणानें हंसून निशिंगंधांनी सहेतुक प्रसादला विचारण्यांत चातुर्य आणले.

आणि खरेंच—विजूला स्वयंपाकघरांतली जवाबदारी संभाळायला मुळीच कठीण गेले नाहीं.

—आणखी एक मौज होऊं लागली. विजू सर्वांचेच ठाकठीक करी. पण त्या सर्वांत प्रसादची कामे करण्यांत तिची जास्त दक्षता दिसे ! त्याची कामे करताना तिच्या हौसेला विलक्षण ऊत येई ! प्रसादला न्हा घेण्याची मनांत इच्छा होई, त्याच वेळीं विजू नेमकी त्याच्या पुढे चहाचा कप आणून ठेवी ! धुतलेले कपडे काढून ठेवायचे, मळलेले धोब्याला द्यायचे, विजूला न सांगताच ती हें नेमाने उरकीं ! त्याचे आवडते कपडे कोणतें, हें देखील तिला कळे ! त्याला पाहिजे असलेले कपडे तिने आणले म्हणजे हें तिला कसें कळले ? असाच प्रश्न प्रसादाला पडे ! त्याच्या उशार्शी पुस्तके कोणती ठेवावयाची, हें देखील तिला उमगे. थोडक्यांत म्हणजे दोन्हीं हृदयाचे तारातरंग विजू वरोवर जुळवी. ते जुळत ! कां आणि कसें हें मात्र सांगणे कठीण होतें ! विजू प्रसादचेच हृदयसिंहासन काबीज करीत होती. त्यांत तिला यश येत चालले

होते ! हे आपले कायमचे घर असें तिला वाटत होते ! इकडच्या गंमतीजमती निष्कपटी भावाने, फुरसद संपडली कीं ती आपल्या आईला पत्राने कळवी.

सत्याग्रहाचा दिवस उजाडला ! अलोट गर्दीपुढे पंडितांचे सावेश, ओजस्वी आणि तेजस्वी भाषण झाले ! त्या अफाट समुदायाच्या प्रचंड सभेला प्रसाद उपस्थित होता ! वडिलांचे उत्कृष्ट व्याख्यान ऐकून प्रसाद थक्क झाला ! हे दिव्य-दैवी वडिलांचे स्वरूप त्याला यापूर्वी पहावयाला मिळाले नव्हते ! “तरुणांनी देशसेवा केली पाहिजे. रणकुंडात उडी धेतली पाहिजे. प्रेम, प्रणय, काम, शृंगारचेष्टा म्हणजेच कांहीं जीवितांचे सारसर्वस्व नव्हे ! मीही तरुण होतो. मलाही प्रेमाच्या भावना होत्या ! कामाने मीही विद्ध होत असे ! पण त्या सर्वांना ओलांझून, बाजूला सारून, परमेश्वराने मला देशसेवा करण्याचे सामर्थ्य दिले. तोच परमेश्वर तुम्हां तरुणांना देशसेवेची दिव्य स्फूर्ति देवो ! देश स्वतंत्र होईपर्यंत प्रेम कःपदार्थ समजण्याची धमक तुम्हांत निर्माण होवो ! राष्ट्रसभा तुमच्या कार्याने धर्म, यशस्वी होवो !...” अशा अर्थाचे पंडितांनी भाषण केले ! भाषण संपतांच त्यांना पकडण्यांत आले ! हंसतमुखाने ते अधिकांशाच्या स्वाधीन झाले प्रसादाला आपण कोठे आहोत, आपल्यापुढे काय चालले आहे, याचे मुर्ढीच भान नव्हते ! त्या उदात्त प्रसंग दर्शनाने त्यावेळी त्याच्या तोंडावरही दिव्य तेज झालाळत होते !

## प्रकरण सहावे

अद्वितीय लावऱ्याची खाण मुमताज आपल्या सत्तेची झाल्याने शहाजानाला जितका आनंद झाला नसेल, स्वर्गीगनातुल्य मस्तानीची प्राप्ति झास्यानें थोरले बाजीराव पेशवे यांना जितकी धन्यता वाटली नसेल, स्वयंवराच्या मंडपांत नटून सजून उपस्थित झालेल्या अनेक देवांना डावलून सौंदर्यसंपन्न दमयंतीनें नठराजाला लग्नाची माळ घातल्याने त्या राजराजेश्वराला जितके आनंदानें अस्मान ठेंगणे झाले नसेल, त्यापेक्षां कितीतरी पटीने शहाणी सावडेंकराची विवाहमाला मनोहर देशमाने यांच्या गळ्यांत पडली, त्यावेळी त्याला तीन त्रिभुवनांत न सामावणारे सौख्य मिळाले असे वाटले ! शहाणीच्या स्वरूपसौंदर्यावर लुब्ध.होऊन ती आपलीशी व्हावी अशी महत्वाकांक्षा किती तरुणांनी वाळगली असेल, किती तरुण तिच्यासाठी दिवसच्या दिवस मनांत हुरले असतील, किती नवजवानांनी तिच्याशीं ओळख पाडण्याचा प्रयत्न म्हणून तिला हरतन्हेची प्रेष्ठेटम् अर्पण करून, आपले तिच्यावरील प्रेम व्यक्त केले असेल ! ती आपली-कायमची-आपली व्हावी ही मनिषा अनेकांनी व्यक्त केली असेल ! असे असतां-आणि असे खात्रीनें होते-ही माहिती मनोहर देशमान्याला कणींपकर्णी होती. ही शहाणी त्यापैकीं कोणा एकाचीही न होतां ती आपली झाली, तिच्या जीविताच्या सर्वस्वांचे आपण झालो, या जाणीविने मनोहरला जगज्जेत्याच्या तोलाचा आनंद कां होणार नाही ?

कोणी कांहीहि तोंडाने बडबडो, प्रीतिविवाहाचे गोडवे गावो. मनाविरुद्ध झालेला विवाह पाहिला किंवा ऐकला म्हणजे त्याल खुशाल राक्षसविवाह

असें अभिधान देवो, मानसविवाह सर्वश्रेष्ठ ठरवो, किंवा ‘शरीरसंबंध’ या सदरांत पडणाऱ्या विवाहाचा तिरस्कार करो; पण बहुतेकांच्या विवाहांच्या वावर्तीत शेवटी जे व्हावयाचे असते तेच होत असते आणि जे घडावयाचे असते तेच घडत असते ! मनासारखे झाले असें वाटून आरंभी जो हंसतो, त्याला शेवटी रडायची वेळ येते आणि आपण तुकळों असा समज होऊन जो प्रथम उगाच रडतो—कुटतो, त्याला शेवटी हंसण्यासारखी आपली वैवाहिक परिस्थिति आहे असेंही आढळून येत असते.

चालू काळांतील सुविद्य तश्ण मनोहर देशमाने ! त्याने आईला विचारले नाहीं. वापाची पर्वा केली नाहीं. वडिलधाऱ्यांचा सल्लाही घेतला नाहीं. शहाणीला पाहिले. बेहोष झाला. तिच्या आई—वडिलांनी सूतोवाच केले. गयावया केल्या, त्याला पाहिजे होते ते झाले. तो कबूल झाला. जगांत स्वतःच्या पायावर उभा राहाण्यास समर्थ झालेला मनोहर विवाहसंबंधांत आपल्या कल्पनेपेक्षांही अधिक सौंदर्य आपल्याकडे चालून येत असलेले पाहिल्यावर तें हस्तगत करून घेण्याच्या वेळी कोणाची पर्वा कां करील ?

लग्न झटपट, थोडक्यांत, कसलाच गाजावाजा न करतां उरकण्यांत आले ! ताशे—वाजंत्री, पाहुणे—रावळे, भट्टाभिक्षुकांच्या पंक्ती, विहिणीचे मानपान, आरवणे मिरवणे, असत्या सनातनी थाटाला शहाणपणानें चाट दिला. वधूकडील मंडळींनी, वधूच्या आंगाखांद्यावर वराने सोन्यामोत्यांचे किती दागदागिने चढविले, याबदल तुकून देखील तक्रार केली नाहीं त्यांनी ! समंजस पोक्तपणा दाखविला म्हणूनच वराकडील ‘बडा घर पोकळ वासा’ छपला जाऊन वरपक्षाची अब्रू बचावली ! जरी किनारी चार खंवायती पातळे, चार उंची रेशमी बळाऊज, दोन नक्षीच्या बांगडथा, एक मोत्यांचा गळ्यांतला सर, कानांतब्या इअरिंगची जोडी, तुच्छदर्थांत घालायच्या बऱ्याचशा पीन्स, फुलांचे गजरे, या भरगच सामुग्रीवरच मनोहरने आपले मंगलकार्य उरकून टाकले ! त्याच्या मनांतून खरें म्हणजे आपले लग्न रजिस्टरच करावयाचे होते; पण कां कोण जाणे, वधुपक्षानें वैदिक पद्धतीने व्हावें अशी मनिषा व्यक्त केली. मनोहर त्याला मान्यता देता झाला !

हा विवाहसमारंभ डामडौलाचा, बेसुमार खर्चाचा, जुन्या पद्धतीचा झाला नाहीं. हे खरें असले तरीही विवाहसमारंभाच्या वधूवरांच्या छायाचित्रासहित

भारी किंमतीच्या, फॅशनेबल कागदावर, सुवर्णीकित छापाच्या निमंत्रण पत्रिका (समारंभाच्याच दिवशी, किंवा त्याच्या दुसऱ्या दिवशी सर्वांना पोंचाव्यात, अशा दक्षतेने पाठविण्यांत आल्या असल्या तरी त्या छापण्यांत मुळींच कसूर करण्यांत आली नव्हती.) काढण्यांत आल्या होत्या. तसेच एकदोन वर्तमानपत्रांचे उपसंपादक वा वार्ताहर मनोहराच्या ओळखीचे असलेले विवाह समारंभास अगत्यपूर्वक उपस्थित होते, त्यांनी अत्याग्रह केस्यावरून व अभिनंदनपर स्फुट लिहिण्याची खाली पटस्यावरून जाहिरातीच्या दराने कां होईना, पण मनोहरने आपले व शाहाणीचे छायाचित्र वर्तमानपत्रांत छापण्यासाठी दिले. समारंभ उरकतांच शहाणीच्या आईवडिलांना तांतडीने कोंकणांत जावयाचे होते; त्यांच्या सुखरूप प्रवासाची व्यवस्था करणे मनोहराकडे व्होते. तें त्याने विनवोभाट पार पाडले.


अलीकडे, लग्न ज्ञास्यानंतर वधूच्या हड्डामुळे तिचे नांव वदलण्यांत येत नाही. माहेरचेंच कायम ठेवतात, पण मनोहरने शहाणीचे माहेरचे नांव सोडले. आपल्या आवडीचे नवे नांव शोभना असे तिला दिले. शहाणी सावर्द्धकर आतां खरीखुरी सौ. शोभना देशमाने ज्ञाली ! ‘शोभना नांव आवडले का?’ असे एकदां हळूचं, वेळांत वेळ काढून, तिच्या कानाजवळ तोङ नेऊन मनोहर कुजबुजला ! तिने आपली मूळ संमति व्यक्त केली ! तिच्या चेहऱ्यावर त्यावेळी कोणते विकार नाचून गेले हैं बरीक त्याने पाहिले नाही.

घराची कठा अंगण सांगते. सौंदर्य अंतरंगाची स्थूल कां होईना पण कल्पना देते ! शहाणीच्या शरीररूप मंदिराचे शोभना नामकरण करून सार्थक केले ! तिचे अंतरंग तो प्रत्यक्ष अजून पाहाणार होता ! वाहांगाइतकेंच अंतरंग दिलखुष करणारे असणार ! त्याला खात्री अशी असलीच पाहिजे !

‘सरदार यहांत’ स्वतंत्र जागा ध्यावयाची. दिमतीला एक मोटार सतत ठेवावयाची. मर्जेत मनमुराद काळ घालवायचा व आपला मधुचंद्र साजरा करावयाचा. हैं त्याने तडकाफडकी ठरविले होते. अनुभव घेतलेस्या त्याच्या जिवलग मित्रांनी त्याला त्या वावर्तींत मनःपूर्वक प्रोत्साहन दिले होते. सरदार यहांत राहायला, मोटार दिमतीला ठेवायला, तेथें घालविण्यांत येणाच्या कालांत अनुषंगीक अशा अनेक सुखसोरींचा मनमुराद उपभोग मिळवायला.

जो खर्च येणार, त्याकरितां हात आखडतां घेऊन कसें चालणार ? मनोहर तसा कासकूस करणाऱ्यापैकीं होता काय ? छट ! मुळींच नाहीं ! अशा वावतीत, अशा वेळीं ऋण काढून सण करण्याची पाळी आली तरी कोणता हैशी जवान कधीं मार्गे घेत असतो का ?

राक्षसविवाहाचा पक्का द्वेष्टा आणि मानसविवाहाचा कट्टा चाहता मनोहर, शहाणीला आपलीशी करून, तिच्या नितांत मधुर सौंदर्याचे यथेच पान करण्यासाठीं मधुचंद्राच्या निमित्तानें निधायला कोण उतावीळ झाला होता ! जगाला, त्या दोघांचा दिलखुलास मधुचंद्र साजरा होणार असें दिसत होतें. मनोहरलाही जवळ जवळ तसेच भासत होतें. पण तो त्याचा केवळ भासच नव्हता का ? उभयतांच्या शरीरसंबंधाची खरीखुरी सार्थकता करायलाच तो उतावीळ झाला नव्हता का ? अगोदर शारीरिक विवाह— राक्षसविवाह—आणि नंतर मानसिक विवाह हाच क्रम त्या विवाहाचा नव्हता का ? आणि असेच नेहमीं घडत नसतें का ?



मनोहर देशमान्यानें आपला नवा संसार किती छान थाटला होता ! तो हैशी तसाच नव्या दृष्टीचाही होता. आपल्या वास्तव्यासाठीं, जो बंगला त्यानें निवडला होता, तो नवा नी डुमदार होता. बाहेरच्या लहानशा जागेत नयनमनोहर असा रम्य वागही होता. खिडक्यांना सौम्य आकाशी रंगाचे पडदे, बसायच्या जागेत देशी, विदेशी कलावंताच्या आकर्षक कलाकृति, सुंदर तन्हेच्या अभ्राछादित, कोच, खुर्च्या, कोपन्यांतील फँॉवरपॉटस् टेवण्यासाठीं लहान, नाजूक, टेवळे; लिहिण्यावाचण्यासाठीं सुसज्जीत खुर्चीसह शोभिंवंत टेवळ, मच्छरदाणीसहित ऐटदार कॉट, या काळांत कोणालाही अत्यावश्यक असणाऱ्या मामुली वाबी ! आपल्या प्रेममय संसाराच्या आरंभी अशा गोर्धीत मनोहर कानाडेळा कां करील ?

रेडिओ नाहीं म्हणजे अरसिकतेची परिसीमाच म्हणावयाची ! आणि रेडिओ असला तरी ग्रामोफोन नसून कसें चालणार ? रेडिओचे किती झाले तरी परस्वाधीन जिणे ! कळ दाबतांच चारी खंडांतली गार्णी तो स्पष्ट—हरतन्हेचीं ऐकवील ! पण तीं त्याला वाटतील तीं ! ऐकणाराला हवीं

असतील ती नव्हे ! त्यासाठीं, आपल्याला लहर लागेल ती गाणी ऐकावयाला याचीत, याकरितां ग्रामोफोन नको का ?

आणि मग हार्मोनियमची उणीच भासल्याशिवाय कशी राहणार ?

आपल्या नव्या संसाराची सजावट, प्रेमाचे सुरेल संगीत पूर्णतेस नेष्याकरितां मनोहरनें, मनापासून केली होती ! त्यासाठीं शहाणीनें नव्हे, त्याच्या शोभनेनें— सुचविण्याची अगर हट धरण्याचीही त्यानें वाट पाहिली नव्हती !

शोभनेला यत्रकिंचितही श्रम पळू नयेत किंवा इकडची काढी तिकडे करावयाला लागू नयं, या करितांच नव्हे, पण दिवसरात्रींचा सारा वेळ दोघांना अगदीं जवळ— समोरासमोर, किंवा खेदून बसायला मिळून एक-सारखे हंसायला, बोलायला, थद्धामस्करी करायला, कोऱ्या प्रति कोऱ्या करायला, हितगुजायला मिळावें, म्हणून मनोहरनें एक वृद्ध, कामसू नोकर वर कामाला नेमला तो झाडलोट, धुणी, जेवणाचे डबे आणणे, उष्टी खरकटीं बैगेर सारें कांहीं सारें करी !

शोभनेनें दिवसांतून चार वेळां पातळे बदलावीत. केशभूषा करावी. तोंडाला पावडर फासावी वरचेवर जवळच्या आरशांत पाहून कांहीं कमी जास्त पहावें. बिघडले असेल तर नीट करावें. मनोहरनें बोलावें तिनें हंसावें.

नव्या संसाराचा थाट यापेक्षां आणखी तो काय करावयाचा ? तो काय सनातन्यांचा जुन्या वळणांचा संसार मांडायचा असतो ? मुलगा रोजगारावर आपल्या बायकोला घेऊन गेला म्हणजे, दोधेहि अननुभवी म्हणून त्याच्या किंवा तिच्या आईने काळजीनें त्यांच्याकडे यावें. भांडींकुंडीं किती कोणदीं लागणार, महिन्याचें धान्यधुन्य किती—कोणकोणते आणावें, विळीपासून संसाराला लागतात त्या जिनसा आणाव्यात; ठेवरेव कशी करावी, महिन्याच्या मिळकतीच्या मानानें, संसार खर्च किती ठेवावा, कपडथालत्यावर किती पैसा वेंचावा, अगदीं नाहीं म्हणून शिळकसुद्धां कशीं किती मार्गे टाकावीं, नेहमीं पदार्थ कोणते करावेत. पाढुणा आला म्हणजे तेवढथापुरते वरें दिसण्युसारखे असे तेवढेच देखाव्याचें कसें करावें, वागावें, या सर्वांचे प्रात्यक्षिक ज्ञान द्यावें आणि संसाराचा गाडा सरळ रस्त्याला लावावा. ही जुनी रीत ! बडील माणसांना नसती दगदग आणि उसळत्या रक्ताच्या उत्साही जीवाची फुकट कुचंबणा आणि पदोपदीं मानहानी आतां हवीत कशाला नी कोणाला ?

मनोहर त्या कसल्या भानगडीतच पडला नाहीं. आपल्या सासूवाईना, आईला वोलावण्याचा वेडाविचारच त्यानें केला नाहीं. आपल्यामध्ये त्याला कोणीच नको होते.

शोभनेने रंगरंगोटी करून, नटून सजूत मऊ गादीच्या कोचावर नुसते बसायचे ! मनोहरच्या दर वाक्याचें हंसून स्वागत करावयाचें. थंडी वाजस्या-सारखे जरा कोठे शोभनेचे गोंडस-मांसल शरीर कंप पावल्याचा भास झाला कीं, “ काय शोभना, थंडी वाजतेय तुला ? ” असें विचारून “ गारठा जरा जास्तच सुटलाय आज ” म्हणत मनोहरने स्वतः उटून उघडी असलेली खिडकी लावून ध्यावी. त्या उलट जरा कुठे कंटाकून शोभना हुशहुश करतेशी दिसली कीं, “ आज उकाढा फारच होतोय ” म्हणत शोभनेला वारा मिळ-ण्यासाठी उघडलीच खिडकी मनोहराने !

आवडत्या बायकोला सुख-सुख आयचे असते नवन्याने म्हणजे हेच नव्हें का ? तर्णीची इच्छा आणि आवड नवन्याने आपल्याला असें वागवावें अशीच असते ना ? तसेच मनोहर-शोभनेसारख्या प्रेमाच्या जोडप्याने सिनेमा पहायला न जाऊन कसें चालेल ? सिनेमावाले तरी या असल्या मंड-ळीच्या सुखासाठीच ना आपल्या जिवाचा आटापिटा करतात ? त्यांनी तसा खर्च करावा, अक्कल खर्च करावी आणि त्यांच्या श्रमाचें चीज या तरुण, होशी लोकांनी करू नये म्हणजे काय ?

ब्रोवरची स्नेही मंडळी सहकुदुंब मेटायला येताहेत, तासन् तास बसता-हेत, गष्यासप्पा, हास्यविनोद सारखा झडतो आहे, चहा-फाळाचा फक्का उडतो आहे, धंद्याच्या बाबतीत लाख रुपयांची भाषा प्रत्येकाच्या तोंडीं चालते आहे नोकर त्यांच्या सेवेला राबतो आहे-स्नेह्यासोबत्यासाठीं खिशाला खार लावून नको ध्यायला ! गांठचे सोडल्याशिवाय शाबासकीचा हात कोणकोणाच्या पाठीवर ठेवणार आहे या जगांत ? मनोहर खर्चाला कसूर करीत नव्हता ! पुढची चिंता तो मुळींच बाळगीत नव्हता ! तशी चिंता बाळगणे म्हणजे आधुनिक काळांत वागायची लायखी नी पात्रता नाहीं, असा बिनशर्त कबुली जबाब लिहून देण्यासारखे नाहीं का ?

एकादें जुने अनुभवी सनातनी खोड या तरुणांच्या लाखाच्या कोरड्या आणि त्या दुसन्याच्या व्यवहाराबद्दल गोष्ठी ऐकून “ लास पचोत्री या

गोष्टी करतात का हे दीड शाहाणे ? ” असें म्हणायच्या ! पण असा सनातनी नव्या शाहाण्या लोकांच्या जमान्यांत जातोच कशाला अगोदर ?

या असल्या किंवा दुसऱ्या कोणत्याही विषयावरील बोलण्याकडे शोभनेचें लक्ष असें कीं नाहीं कोण जाणे ! बोलण्याच्या भरांत तिचें लक्ष आहे का ? तिला तें आवडतें का ? याकडे मनोहरचें तरी अवधान असें थोडेच ? मधूनच तो तिच्याकडे पाही, ती हंसरे तोड करी, इतकेच ! मनोहर-शोभना किंवा त्यांच्यासारखी तरुण जोडपीं जामानिमा करून, सकाळीं फिरायला म्हणून, दुपारीं ओळखीच्या ठिकाणीं भेटायला म्हणून, संध्याकाळीं सिनेमा-शोला म्हणून, रात्रीं नाटकाला किंवा एकाद्या दे. भ. च्या व्याख्यानाला म्हणून, रस्त्यांतून जातांना दिसलीं म्हणजे, कित्येकाना अचंबा वाटतो ! “आतां या वायका ! घरीं असतात केव्हां या ? घरांतलीं कामें करतात केव्हां ? आणि आपला संसार चालवितात कसा ? कीं या सान्यांच्या घरीं नोकरचाकर, दासदासी आहेत ? नी तीं रावतात ? हे एकजात लक्षाधीश-कोट्याधीश तर नाहीत ? असें आहे तर मग लोक आपला देश दरिद्री आहे, अशी एक-जात ओरड करतात ती का ? ” असे चमत्कारिक प्रश्न कियेकजण आपले विचारीत सुटतात ! पण त्या प्रश्नांचीं उत्तरे त्यांना मिळून शकत नाहीत.



मनोहरनें आपल्या नव्या संसाराचा मांड मांडल्यापासून, तासामागून तास, दिवसामागून दिवस भराभर जात होते. शोभनेला मनोहर हृदयाशीं धरीत होता ? हातावर फुलासारखी क्षेलीत होता. केतकीच्या झाडाला नागांने विळखा घालून वसावें, हिरव्या चाफ्याच्या किंवा नागचाफ्याच्या वृक्षाजवळ त्या त्या फुलांच्या सुगंधाने धुंद होऊन डोलत रहावें, स्वतःला पार विसरून जावें, तसेच हुबेहुव मनोहरचें झाले होतें. आपणासारखें आपणच या जगतीं-तलावर सुखी ! आपले भाग्य अतिशय मोठे म्हणूनच शोभनेसारखीं लावण्य-लितिका आपली झाली आहे, या भावनेने आणि दृष्टीने जगाकडे मोठया अभिमानाने मान उंचावून, छातीं उन्नत करून तो पाहात होता ! पण शोभना ?

— विचारी शोभना ! परिस्थितीनें तिच्यापासून प्रसादला दूर केले आणि मनोहरचा तिला वेध लागला. त्यांच्याशीं लग्न ठरस्यापासून तिला आपला मुखवटा बदलणे भाग पडले. लग्न ठरले; झाले. पहिल्याला विसरायचे आणि

दुसऱ्याशी समरस व्हायचे ! किती कठीण, किती अवघड ! शहाणीला प्रसाद मनापासून आवङ्हू लागला होता ! शोभनेचा मुखवटा चढवून मनोहर आवडता आहे, अशी मनाला शिकवणूक द्यावयाची होती. मनाची घडण तशी घडवावयाची होती तिला !

स्त्री, हे कधीही, कोणालाही, केहाही न सुटणारे एक विकट कूट आहे, असे म्हणतात. शहाणीच्या मनोमंदिरांत प्रसादाने प्रवेश मिळविला होता. हक्काने आणि प्रेमांने कांही काल तो तिथे स्वच्छंदाने वावरला होता ! त्याचे त्या मंदिरांतील वास्तव्य अजून निःशेष झालें नव्हते ! आणि अखेरपर्यंत निःशेष होणार होते की नाही, कोण जाणे ! जुन्या वाढवाला नवा रंग देऊन, त्यांत नवीन राजाची राजवट सुरु होते; त्याप्रमाणे शोभनेच्या मनोमंदिरांत लग्नाच्या अधिकाराने मनोहर प्रविष्ट झाला होता ! आपल्या आर्धी त्या मंदिरांत कोणी विहार करून गेलेही असेल, हे मनोहरला कसे समजाणार ?

स्त्रियांची जात जवळ जवळ फुलासारखीच ! कितिकांनी आपल्याला हुंगले असेल, हे फुलांना सांगता येत नाही. स्त्रियांना वाचा असून बोलतां येत नाही. तसेच बोलणे केवळ्या अनर्थपाताला कारणीभूत होत असते ! एकावर प्रेम असून दुसऱ्याशी लग्न होते, लग्नानंतर नवऱ्याशीं समरस होण्याची, पूर्वीचे ऋणानुबंध पार विसरून जाण्याची शाकी पुरुषापेक्षां स्त्रियांतच निसर्गतः जास्त असते की काय कोणास ठाऊक !

मस्तकावर लग्नाच्या अक्षता पडल्या कीं स्त्रिया अंतर्वाह्य बदलून जातात. आपल्या पतीला देवस्वरूपांत पाहाण्याची दिव्य दृष्टि त्यांना प्राप्त होते ! लग्न होतांच शोभना तशी एकदम पुष्कळच बदलली ! खेळकर होती, ती गंभीर बनली. वाचाळ होती ती मुकी झाली. हंसरी होती—लग्नानंतर मनोहरच्या बोलण्यानेही ती हसत असेच—पण तिचे पहिले, मोकळेपणाचे स्वच्छंद, निर्मल हास्य लग्नानंतर लयाला गेले यांत शंकाच नव्हती ! मनोहरच्या जीवनाशीं आपल्या जीवनसरितेचा प्रवाह मिळवून, दोघांनी एकरूप होऊन जावे, अशासाठी मात्र तिची अहोरात्र एकसारखी घडपड चालूं होती.

उलू मनोहरला तिच्या खन्या अवस्थेची कांहीच जाणीव नव्हती. तशी जाणीव झाली असती तर त्यांने लग्नाच्या बंधनाने तिचा स्वीकार केला असताच, याची खात्री कोणाला होती ? लग्न झालें म्हणून क्षणमात्र सुटकेचा

श्वास शोभनेने सोडला असेल नसेल, तोंच जे झाले, जे केले, ते समजून-उमजून, कल्यून सवरून झाले असते, तर वेरे झाले असते. रहस्याचा स्फोट पुढे झाला आणि त्याचा परिणाम विपरीत झाला तर ? ही नवी धास्ती तिच्या हृदयांत घर करून बसली !

कुमारीमातेच्या विचित्र जिवनाला कायद्याचें संरक्षण आणि त्या संरक्षणाला नीतिमान समाजाच्या उदारपणाचें साह्य असते, पाठिंवा मिळता, तर शोभनेने प्रसाद नाही तर मनोहर पत्करून चालूऱ्या जिणे जगविष्ण्याचें मनांतच आणले नसते ! स्वतंत्रतेच्या जिविताचा मार्ग स्वखुशीने आणि आनंदाने पत्करला असता ! पण तसें नाही म्हणूनच ती आज निराळा मुखबटा चढवून मनोहरच्या घरी आपण अतिशय आनंदांत- सुखांत आहोत, हे दाखवून देण्याची तारेवरची अवघड कसरत करीत होती ! आपल्या मनोधर्माविश्वद्भूमिका, साजसजावटीने आणि मेहनतीने रंगभूमीवर असो की रजतपटावर असो, सविकल्प समाधीचा योग आत्मसात् करून, यशस्वीपणाने करून दाखविणारा नष्ट आपण पहात नाहीं का ! तीच भूमिका शोभनेची मनोहरच्या घरीं चालू होती ! खियांच्या भूमिका खियाच बेमालूम वठवू शकतात, हे निदान संसार नाटकात तरी शंभर टके सत्य आहे ! तो हंसला कीं तिने हंसावें, तो बोलला कीं सावधपणाने त्याला आवडणारे चटकन् उत्तर द्यावें, बाहेर चलूया म्हणतांच त्याला पसंत पडणारा पोषाख करून त्याच्यापुढे तयार रहावें, अशा तनेहेच्या वागण्यांत शोभना कसूर करीत नसे ! ‘जमले’ अशी जाणीव झाली कीं समाधान व्हावें ! केव्हां कांहीं चुकले असें उगीचच वाटून तिची विलक्षण तारंवळ उडावी ! शरीरसंरक्षणासाठीच नव्हे तर सौंदर्यं संगोपनासाठी, निष्क्रीय राहू नये, श्रम केले पाहिजेत, म्हणून मनोहर शोभनेला टेनीस खेळाच्या प्रेमल आग्रह करी. तीही तयार होई ! एकद्याशा खेळाने ती किती दमून जाई ! घामाने निथळून निघे. तिच्या सुंदर मुखमंडलावर घर्मविंदूच्या मोत्यांची आरास थाटलेली पाहण्यांत मनोहरास – कोण धन्यता वाढे ! मनोहरची मर्जी सुप्रसन्न ठेवण्यासाठीं शोभना-तिच्याकडून होत नसतांही-त्याच्या संगलीं सरे निमूटपणे खेळ खेळत असे !

तिची भीड चेपली होती. मनमोकळेपणा वराच वाढला होता. त्याच्या कोणत्याही हुंकाराला ती हुंकार देऊ लागली होती. पण तिच्या हृदयाच्या एका

कौपन्यांत धास्तीचे ठाणे कायमच होते. “ हे आपल्याला ठाऊक आहे का ? हे समजल्यावर आपण माझा तिरस्कार तर करणार नाहीं ना ? ” मनोहरला असें एकदां स्पष्ट सांगून आपण कायमचे निर्धास्त रहावे, असें तिच्या किंतीदां तरी मनांत येई. शब्द औंठावर येत. पण तें तसेच ओंठावरून परत पोटांत जाऊन गडप होत ! उच्चारावयाला तिला धाडसच होत नसे !

मनोहर तिच्याकडे प्रेमभरानें अनिमिष लोचनानें किती वेळ तर पाहात राही. त्याचा शुद्ध हेतु शोभनेच्या स्वर्गीय सौंदर्याचे आकंठ पान करण्याचा असें. पण तिला वाढे, आपल्या डोऱ्यावाटे, आपल्या अंतःकरणांत शिरून तिथला रहस्यमय लेख तो वाचणार आहे ! तिची घावरगुंडी होई ! तिचे डोळे आपोआप जमिनीकडे पाहू लागत ! कुठेतरीच तिचे लक्ष लागून रहावे ! कुणीकडे तरी तिने एकसारख्ये पहात रहावे ! रेडिओवर एकादें सुंदर गाणे चालू असावे. मनोहरने तिला मध्येच विचारावै, “ शोभना, कसें आहे गाणे ? ” शोभनेने भानावर येत असता. “ अं ? काय ? छान आहे ! ” असें घाबन्या आवजांत उत्तर देऊन आपल्याला कसेंबसे सावरावै.

अशी त्रेधा शोभनेची वारंवार का होई ? प्रसादची स्मृति तिला छळीत असेल का ? एकादे वेळीं आपल्याला प्रसाद हांक मारीत आहे असा तिला भास होई !

मनोहर आपल्याच तंद्रींत असला, त्याचे लक्ष शोभनेकडे नसले, म्हणजे सर्व शक्ति डोऱ्यांत आणून शोभना त्याच्यावर आपली दृष्टि खिळवून ठेवी ! मनोहर नांवासारखाच मोहक, प्रसादइतकाच तरुण, त्याच्यापेक्षाही हौसी. त्याच्याहून शतपटीनें देखणा होता. शोभनेला हें दिसत होते, पटत होते; प्रसादला विस्मृतीच्या अंधेरांत दडविण्याचा आणि मनोहरला हृदयसंपुटांत सांचवून ठेवण्याचा कोण तिचा अद्वाहास एकसारखा चाले !

एके दिवशी टेनिसच्या खेळाचे श्रम तिला सहन झाले नाहीत. ती थकली. दमली. जवळ जवळ बेशुद्ध झाली. मटकन् तिने बैठक मारली ! मनोहर घावरून धावतच तिच्या जवळ आला ! अलगत फुलासारखी हातावर झेलून त्यानें तिला आपल्या बंगल्यांत नेले ! प्रकृति दाखविण्यासाठी तावडतोब नोकराला पिटाळून डॉक्टरला आणविले. डॉक्टरांनी शोभनेची प्रकृति पाहिली. नाडी तपासली. मनोहर घावरला होता. डॉक्टर काय सांगतात, हें

पाहात होता. डॉक्टर निष्काळजी दिसले, त्यांच्या तोंडावर मंदस्मित झळकले ! त्यांनी हंसून मनोहरला म्हटले, “मनोहर, आपल्या मिसेस्ला आनंतर कांहीं काळपर्यंत तरी खेळण्याचे श्रम देऊ नका ! काळजी करू नका ! आपल्या घरांत लवकरच मूर्तिमंत आनंद नाचू वागऱ्यु लागणार आहे !”

मनोहर उमगला. आपल्या प्रीतिसंगमावर, प्रेमाचे सुंदर पुष्प लवकरच कुलणार ! काय मजा आहे ! काय ईश्वराची कृपा आहे ! मनोहरला गगनाधिक आनंद झाला ! शुद्धीवर येत असलेल्या शोभनें डॉक्टरांचे शब्द एकले होते. त्याचा अर्थ तिला समजला. पण त्यावरोवर तिला पुन्हा भयंकर भीतीच्या धसक्यानें घेरी आली ! आपले गुपित—आपले रहस्य बाहेर आले ! आतां पुढे कसे ? ती डोळे मिटून बाढ्यतः निश्चेष्ट पण आंतून खवललेल्या तुफान दर्याप्रमाणे गत होऊन अंथरुणावर मुकाट्यानें पडली होती !

डॉक्टर गेल्यावर मनोहरनें शोभनेच्या कानाजवळ आपले तोंड नेऊन अत्यंत प्रेमळ शब्दांत हलकेच कुजबुज केली, “शोभना, घावरू नकोस ! आनंदाची वार्ता आहे ! आपल्या घरी लवकरच गोजिरवाण बाळ खेळू लागणार आहे !” लग्नानंतर दुसरा आणि खरा समाधानाचा निश्चास सोडायला मिळत आहे, असें शोभनेला वाटले ! ती सावकाश उठून वसत होती ! मनोहर तिला हळू नको म्हणत होता ! शोभनेच्या संसाराचे गाडे येथपर्यंत येऊन ठेपले होते !



## प्रकरण सातवें

“ ज्याने विठ्ठल मात्रा ध्यावी । त्याने पथ्ये संभाळावी ॥ ”

संतान्वा या अजरामर उद्गारांतील सनातन सत्तत्व कसें सर्व विषयावर सारखेच लागू पडत असते पहा !

शोभना रहात होती त्या जागेच्या जबळच एक नवीन ब्रिन्हाड नुकतेच आले होते. दोन जीव. एक पति, दुसरी पत्नी. दोघेही तरुण. तरुणाला केपेरे येण्याचा विकार जडला होता. दिवसांतून वीस-पंचवीस वेळादेखील फिटस् यायच्या. त्यांतून आणखी किती तरी व्याधि, अहिमहिरावणांच्या एका रक्ताच्या ब्रिंदू पासून लाखलो राक्षस निर्माण व्हावेत, त्याप्रमाणे त्याच्या उद्घवल्या होत्या; वाताचा झटका आला म्हणजे, स्वारी स्वतःच्या प्राणाची पर्वा न ठेवतां, गाड्या, सायकली, मोटारी, यांच्या गर्दींतून धावत सुटायची ! त्याला संभाळण्याचे अति तापदायक काम त्याच्या अर्धोगीशिवाय, ब्रिनबोभाट, शांतपणाने दुसरे कोण पार पाडणार रोज रोज ?

ती तरुणी पण तशीच होती. दिसायला इवलीशीशी. जरा अशक्तच. पण ती अपल्यां प्रिय पतीच्या संरक्षणासाठी नी सुरक्षिततेसाठी, त्याच्या संगतीं एकसारखी छायेप्रमाणे असायची. कधीं रागावणे नाहीं, चिडणे नाहीं, की रडणे सुद्धां नाहीं. तो चवताळला, हाणमार करू लागला, तरी तिचे हंसत मुख ! मधुर, सहानुभूतियुक्त प्रेमल शब्द असायचे. तिचा त्याच्याशीं वागण्यांत कधीं फरक असायचा नाही.

लग्नापूर्वीं त्या तरुणाला फिट्स् येतात, हें त्या तरुणीला ठाऊक होतें. एरव्हीं मुलगा चांगला. त्याची आई, वाप, भाऊ, सर्व मंडळी म्हणजे नुसर्तीं देव-माणसे ! त्या तरुणाचे तिच्यावर प्रेम वसलें. त्या तरुणीनेही त्याला प्रेमानें – मनानें वरलें ! त्यांचा तो खराखुरा मानस-विवाहाच होता म्हणाना !

विवाहानंतर कांहीं काल सुखाचा गेला असेल, नसेल; पण कांहीं काला-नंतर त्या तरुणाच्या प्रकृतीचे बस्तान भयंकरच विघडले.

आपल्या मार्थी सारी जिम्मेदारी घेऊन चांगल्या इव्व्या ठिकाणीं तिनेच आपल्या पतीला आणले होतें. प्रारब्ध-भोग म्हणून त्या तरुणाच्या हृदयविदारक हालापेष्टा चाललेल्या दिसत असतच. पण त्याच्या इतक्याच-किंवदुना त्याच्याहीपेक्षां लाखपटीने अधिक हालापेष्टा त्या अश्राप पेरीच्या होत होत्या !

प्रेमस्वरूपीं पांडुरंगाची मात्रा तिनें घेतलीं होती. म्हणूनच तिनें आपल्या प्रेमळ संसाराची आगागडी इच्छीत स्थर्तीं सुखरूप दाखल व्हावी म्हणून-जगानें पाहून आचंब्यानें तोंडांत बोट घालावै – अशा प्रकारचीं अनेक खडतर पर्यं संभाळलीं होतीं.

मनोहर आपल्या मित्रावरोवर कामाकारणे बाहेर पडला म्हणजे शोभना सहज करमणुकीकरितां दारांत उभी राही ! त्यावेळीं तिच्या समोरून वाताचा प्रकोप झालेला शेजारचा तरुण धावतो आहे, त्याला संभाळून घरीं परत आणण्यासाठीं तरुणीही त्याच्यामागे पळते आहे, कसेबसे त्याला आंजारून-गोंजारून, घरीं घेऊन येते आहे, हीं हृदयाला धके देणारीं हश्यें शोभनेला पाहायला मिळत असत ! त्या तरुणीची शोभनेशीं ओळख झाली. दोर्धीचीं वोलणीं होऊं लागलीं. तिच्याकडूनच त्यांची सायंत करुणाजनक हकीकत तिला समजली ! तरुणावद्दल कीव आणि तरुणीवद्दल करुणा शोभनेला किती वाटली असेल, त्याची कट्पनाच कोणाला येणार नाहीं ! त्या जोडप्यांच्या तुलनेने आपण किती किती सुखी आहोत, या जाणिवेचा हळूवार शोभनेला पुष्कळदां झाला नसेल असे होईल का ?

मनानें एकदां संकल्प सोडला म्हणजे ख्रिया आपल्या ध्येयाशीं, धोरणाशीं आणि आचरणाशीं अलौकिक एकनिष्ठता राखतात ! त्यांच्या मानानें पुरुष ? एकनिष्ठ राहणारे, शरीर व मन राववणारे कांहीं पुरुष नसर्तील असें नाहीं. असतील ! पण ख्रियांच्या मानानें फार थोडे ! प्रेमरूपी विठ्ठलाची मात्रा

ध्यावीही स्त्रियानोंच आणि त्याकरितां अवघड पथ्यें संभाळावीही स्त्रियानोंच !

—आपल्यावरील प्रेमाकरितां मनोहरानें प्रेमरूप विष्णुमात्रा चाटली आहे—  
पण आपले पुढचें सारें आयुष्य साजरे—गोजरे जावे, म्हणून त्याला  
आवश्यकता निर्माण क्षाली तर, जरुर तीं पथ्यें संभाळील का तो ? कुणी नेम  
संगावा ? वोलून चालून पुरुषाची जात !

असे शोभनेच्या मनांत विचार येत. तिच्या मनाची चलविचल होऊन जाई !  
आपल्या विघडवून घेतलेल्या प्रकृतीच्या स्वास्थ्यासाठीं मनोहराच्या कायम  
सहवासाचें आपण औषध घेतले आहे, तें पचनीं पाडण्यासाठीं आपल्याला  
समजतात, तीं पथ्येही आपण चालविलीं आहेत ! मग काढजी कसली ?  
मनोहर आपला तोल सुदूं देईल का ? नाहीं वाटत ! तसा तो किती चांगला  
आहे ! राजवाडथांतल्या ऐश्वर्यात लोळणाऱ्या राणीलासुदूं आपल्यासारखें  
सुख मिळत नसेल ! शेजारचा तरुण वरा होईल. तीं तरुणी यशाची धर्नीन  
होईल. आपण निवेद होऊ. मनोहर यशाचा मान मिळवील !

शोभनेच्या विचारांची धांव येथेच थावे ! आजाऱ्यानें पथ्य संभाळले, तरी  
जवळचीं मायेचीं माणसें, कळून—नकळूनसुदूं खायला घालतात. कुपथ्य  
होतें. आजार विकोपाला जातो ! असल्या गुतागुंतीची शोभनेला कल्पना  
नव्हती. त्याचा फारसा विचारही तीं करीत नसे.

शेजाऱ्याचा परिणाम शोभनेवर एकंदर्दीत वाईट होऊ लागला ! तिला तें  
पहावेना, शेजारी बाधक होतो तो एकाच तंहेने का ? नाहीं ! चांगला  
असला तरी बाधतो ! वाईट असला तर मग विचारायालाच नको ! शोभना  
आजारी पडूं लागली. आधींच अवघडलेला जीव. दोन जिवांचा भार !  
आणि त्यांत मनावरोवर शरीराचाही आजार !

मनोहरानें ठरविलें, आपला बंगलाच वाईट आहे. हवा चांगली नाहीं.  
शोभनेच्या सुखासाठी त्यांने बंगला बदलण्याचें ठरविलें. लगेच बंगला  
बदलला. मूर्खींच बंगले बांधावेत आणि शहाण्यांनी त्यांत राहायला जाऊन  
त्यांचा उपयोग ध्यावा !

केवळ शोभनेच्या जीवासाठीच नाहीतर आपल्या लहरीखातर मनोहरानें  
किती थोड्या वेळांत कितीतरी बंगले बदलण्याचा चमत्कार केला. त्याला तो  
एक छंदच होता !

बंगल्यासारखा मनोहरला एकाद्या वेळी आपलाही असाच कंटाळा तर येणार नाहीं ? कंटाळलेल्या बंगल्याला तो सहज सोडतो तसा तो आपल्यालाही सोडणार नाहीं का ? असे किंवा अशासारखे विचार शोभनेच्या मनांत येत. तिचा नुसता थरकांप होई ! अवु झालल्या मनाची अवस्था अशी न होईल तरच आश्र्वय ! मनोहर शोभनेशी प्रामाणिकपणाने वागत होता. आपल्या वंशाच्या विस्ताराची चिन्हे दिसतांच त्यांने आनंद व्यक्त केला होता. शोभना तशी त्या वेळपायन वरीच निर्भय झाली होती. पुष्कलच निःशंक वागू लागली होती तरीही तिच्या जिवाची धाकधुरु अजिवात मात्र नाहींशी झाली नव्हती ! कुँठे काय कसै खुट होईल आणि त्याचा शेंवट केव्हां काय होईल, अशी धास्ती तिला वाटेच ! तशी धास्ती आंतल्या आंत दडविण्याचा सराव मात्र तिला आतां चांगला झाला होता !

पण तिचे दिवस भरत आले होते. मुळ सौंदर्य किंतीही सुरेख असलें महणून काय झाले ? गर्भारपणी खियांच्या शरीराचा डौल चदलतो. तें वैरुग्ल दिसायला लागते ! अंगकांतीही फिक्र ठोकते. तोंडावरचे तेज राहात नाहीं. डोळ्यास्वारांनी काळसरपणा पसरतो. आकर्षक नेसण्यांत एकादी ललना किंतीही पटाईत झाली तरी, त्या दिवसांत, तिला त्यांत आकर्षकता आणणेच शक्य नसते ! त्या स्थिरीत हंसू येण्यासारखे ध्यान दिसू लागते ! जधांना हें कळते आणि शक्यता असते त्या गर्भवती तशी पुढे पुढे फारशा बाहेरच पडत नाहीत. आपले प्रदर्शन कोणी पाहायला नको आणि लोकांनी आपल्या ख्या सोंगला हंसायलाहि नको असें वाटत असते त्यांना.

आरशासमोर उभी राहून शोभना स्वतःलाच निरखीत होती एकदा. पोर्टी येणाऱ्या भावी अपत्याच्या आनंदांने मनाच्या एका कप्यांत तिला आनंद उसलतो आहे वाची जाणीव आली, तरी आपले देहसौंदर्य वैरुग्ल दिसते आहे हें तिला दिसलेच. मनोहर आपल्या सौंदर्यावर लुब्ध आहे. आपले सौंदर्य आपल्याच डोळ्यांना कसेसेच दिसते, पाहू नयेंवै वाटते. तर मनोहरला काय वाटत असेल ? विपरीत विचारांनी तिला भिवविले ! ती आरशापासून पटकन् दूर झाली !



आपला शत्रू अमूक, तो आपल्यावर अमूक बाजूने चाल करून येणार,

अमूक प्रकारच्या शळांनी आपल्याला घायाळ करणार आणि त्याचा यशस्वी प्रतिकार आपण जागरूतेने केला पाहिजे, असें ठरवून सावध राहिले तरीमुद्धा आपल्याला नवाच-ध्यानींमनीं नसलेला शत्रू, अचानक, निराळ्याच, दुर्लीक्षित ठिकाणाहून अचानक प्रगट होतो आणि आपल्यावर प्राणघातक हड्डा करतो. त्याचा प्रतिकार आपल्याला करतां येत नाहीं. आपण अगतिक होतों आणि निश्चायाने आपल्याला पराजयाला पात्र व्हावेच लागते.

एक दिवस शोभनेच्या नांवाचे पत्र वोषाच्या शिपायाने टाकले. पाकिट होते ते. भले जाडजूड आणि 'शाहाणी सावडेंकर,' या नांवावर ! अक्षर अनोढखीचे. तिच्या माहेरचीं पत्रे—किंवा शोभनेच्या पत्राचीं—उत्तरे अधूनमधून येत. ते अक्षर मनोहरच्या माहितीचे झालेले आणि शोभना या नांवाने पत्रे येत असत. पत्र आले ते मनोहरच्या इतर पत्रांबरोवर, मनोहरच्याच हातांत ! असेल एकाद्या शोभनेच्या कॉलेज मैत्रिणीचे ही मनोहरची सरळ कल्पना. दोघांत आडपडदा उरला नवहता. मनोहरने औत्सुक्यपूर्ण कुतुहलाने पत्र फोडले आणि जरा अधिच्या आनंदाने वाचायला सुरवात केली.

तो ते पत्र जसजसे वाचू लागला, तसेतसे त्याचे मनोविकार बदलू लागले. उत्सुकता मावळू लागली. आनंदाद्यक कुतुहलाचे रूपांतर त्रासादायक तिरस्कारांत होऊ लागले. मुद्रा फिरू लागली. राग, त्वेष, मत्सर, इत्यादि विकारांनी आजपर्यंत मनोहरच्या मनांत ठाणे देऊन बसलेल्या निर्भेळ आनंदाला हुसकून देण्याचा चंग बांधला !

पत्रलेखक हा 'प्रसाद' कोण ? त्याचा आणि आपल्या शोभनेचा संबंध काय ? इतक्या सलगीचे आपुलकीचे पत्र तो शोभनेला कां लिहितो ? शोभनेच्या बोलण्यांत प्रसाद या नांवाच्या प्राण्याचा उल्लेख आजपर्यंत कधीं कसा झाला नाहीं ? शोभनेने त्याला यापूर्वी आपल्याला न कळत कांहीं पत्रे लिहिलीं असतील काय ? अति स्नेहः पापशङ्की ! हेच खरे !

होय, ते प्रसादचेंच पत्र होते. त्याने आपल्या शहाणीला पहिले आणि अखेरचेच ते पत्र लिहिले होते. ती दुसऱ्याची — मनोहरची—कायमची झाली आहे, हें त्याला कळले होते. आतां तिचे आपले पूर्वीं नाते बदलले आहे हेही त्याला चांगले माहित होते.

पत्र लिहिण्याच्या पाठीमागचा प्रसादचा हेतु तसा कांहीं वाईट नव्हता.

तिचें लग झालें, ती आपल्या पतिगृहीं गेली, यावद्दल प्रसादनें त्या पत्रांत तिचें व तिच्या पतर्चे हार्दिक अभिनंदन केले होतें. अभीष्ठी हिंतिले होतें. त्याच्या व तिच्या पूर्व सहवासाचा जिवंत चित्रपट त्याच्या डोळ्यापुढे नाचत होता. तसाच शहाणी आपल्या मनश्कृपुढे आणीत असेल, ही त्याची कल्पना ! आपल्यावद्दल पुढेमार्ग कोणीतरी हितशत्रू तिच्या पतीच्या मनांत भलतेंच वीष ओतील, तो तिच्या पुढच्या आयुष्याची माती करील, तसें होऊं नये; त्याने निर्धास्त ब्हावें, शहाणीने निःशंक राहावें, या भावनेने प्रेरित होऊनच प्रसादने ते पत्र लिहिले होते. कदाचित् आपल्या दोघावद्दल उडालेली खळवळ शहाणीच्या पतीच्या कानावर गेली असेल, शहाणीनेही योग्यशा शब्दांत सांगितली असेल, त्यालाही आपली पुष्टी मिळावी, असेंच दर्शविण्याची प्रसादने आपल्या पत्रांत मजकूर लिहितांना मोळ्या मार्मिकतेने आणि सृष्टदयतेने बुद्धि टेविली होती !

द्रुपद राजाने द्रौपदीचे स्वयंवर मांडले, देशोदेशीने राजे धावले, द्वारकेहून कृष्णही निघाला. वाटेंतच त्याला कळले की आपला मित्र अर्जुनही स्वयंवराला जात आहे. द्रौपदी अर्जुनाला मिळावी अशा बुद्धीने कृष्णाने आपला बेत बदलला. आपली यृहिणी-सहचारिणी-द्रौपदी, असा तिच्याकडे पाहण्याचा कृष्णाचा पहिला दृष्टिकोन होता, तो बदलून, त्याने तिच्यार्दी पवित्र भगिनीचे नातें जोडले. प्रसादने आपल्या पत्रांत वरील कल्पना मोळ्या इक्कवार दाताने मांडून, मनोहर आपल्याला अर्जुनाप्रमाणे आहे, शहाणी ही आपल्या भगिनीप्रमाणे झाली, असे सूचित केले होते. खरें प्रेम असल्याशिवाय असे कोण कोणार्दी वागेल ? आपण परस्परांना दुरावलो, यावद्दल वाईट वाटले तरी त्या विचाराला आपण कशी मुरड दिली आहे, हें शहाणीला चांगले समजावे म्हणून प्रसादने त्या आपल्या पत्रांत,

यथा काष्ठं च काष्ठं च समेयातां महोदधौ ।  
समेत्यच व्यपे यातां तद्वत् भूत समागमाः ॥ .

या श्लोकाचा उल्लेख करतांना, आपले कॉलेजचे आयुष्य, भराच्या काय असत; त्या भ्रामक कशा असत; जग पुढे जात आहे., आपण त्याच्या बोवर बेगुमान कसे जात आहोत, तें कसें खोरें ठरतें, जग जियें असायचे तिथेच असतें आणि ते तसेंच असणार, वैगेर वैगेर पुष्कळच लिहिले होतें.

मानसविवाहाचें स्तोम आपण कर्से माजवीत होतो, इतर सर्व विवाहपद्धतींना राक्षसविवाहाच्या सदरांत ढकळून, त्याची हुरेवडी कशी करीत असू, त्या वेळच्या अशा पोरकट तुद्दीवादाची थद्वा प्रसादने पत्रांत केली होती. आपस्याप्रमाणे शहाणीही त्या वेळच्या सगळ्याच विषयांची तशीच थद्वा आता करीत असेल याबद्दल आपणच निर्वाळा दिला होता.

प्रसादचें पत्र शुद्ध हेतुचें खोरे, तिच्या संसारांतील मार्ग निष्कंटक, निर्मल राजरोस रक्षावा अशीच त्याची इच्छा, पण तें तसें झालें नाही. मनोहरला तें पत्र अखेरपर्यंत वाचवेना आणि वाचल्यावांचून गत्यंतरही वाटेना ! कर्सेवसें तें पत्र वाचलें त्याने ! मनोहर सुशिक्षित, सुसंस्कृत, पुरोगामी विचाराचा ! नव्या ध्येयाचा, जुर्ने जळले पाहिजे, नवे तरारले पाहिजे म्हणणारा ! वाद घालणारा खरा ! पण त्याला, अनोळवी असणाऱ्या प्रसादने आपल्या शोभनेला, आपल्यापेक्षा तिच्याबद्दल आपुलकी, कळरुळ, प्रेम व्यक्त करणारे पत्र आल्याक्षरीं पूर्वींचा मनोहर, मनोहर राहिला नाही ! त्याचा पुरुष जागा झाला ! जग झपाटशाने दरक्षरीं पुढे चालले आहे, आपण त्यावरोवर धावले नाही, तर मूर्ख ठरू, मरुन जाऊ म्हणणारा मनोहर जग आणि आपण पहिल्याच जागी आहोत, नव्हे, त्यापेक्षांदी फार मागें गेलो आहोत— रानटी युगांत वावरतो आहोत, अशाच विचारांत पडला ! भलभलत्या कल्पनांनी एकदम गर्दी केल्याने मनोहरचे मन पहिल्यांदा महिरूनच गेले. प्रसादच्या पत्राने, प्रसादबद्दल भयंकर द्वेष आणि शोभनेबद्दल विलक्षण तिरस्कार, या भावना जन्माला घातल्या, पक्क्याच झाल्या ! प्रसाद त्याला शत्रू म्हणून दिसू लागला. शोभना कपटपटु, तिरस्करणीय, अपवित्र, अशी डोळ्यासमोर नाचू लागली ! शोभना आपली का प्रसादची ? तो तिचा कोण ? ती त्याची कोण ? तो तिच्याशीं कसा वागला असेल ? ती त्याच्याशीं कशी वागली असेल ? आपण शोभनेला कसे वागवीत आलों ? ती आपल्याशीं कशी वागत असते ? मनोहरला आपल्या लग्नाचा समारंभ आठवला. शोभनेची आई, तिचे वडील, त्यांच्याकडील आसेष मंडळीचा अभाव ! त्यांचे चेहरे, त्यांची वागणूक, हीं सर्व कशी होतीं ? तर्शी तीं चोरट्या— चोरट्या सारखीं, धास्तावल्यासारखीं कां दिसत होतीं ? तें विपरीत आपल्या ध्यानांत त्या वेळीं कां आले नाहीं ? शोभनेला आपल्या प्राणापलीकडे आपण वागविले, प्रथम

पासून वागवू लागलों. जीव दिला. प्रेम दिले. सर्वस्व दिलें, तेव्हांपासून शोभना आपत्याशीं चोरटेपणानें वागत होती का ? ती मध्येच का दचकायची ? कुठे तरी मध्येच तिचे लक्ष कां जात असे ? आपत्याला तिचे हृदय सर्वस्व मिळत नाहीं, अशी अकारण हुरहुर आपत्याला कां लागत असे ? लागत असे खरी !— ती त्यावेळी दिसत असे कशी ? वागत असे कशी ? आतां दिसते कशी ? — आपले लग्न होऊन झाले किती दिवस ? लग्नसमारंभ चोरटथासारखा, एकीकडे, झटपट व्हावा, अशी गडबड शोभनेच्या वापानें त्यावेळी कां केली ? शोभना दिवसांत पडली आहे— हे— हे— कसे— ?

कसे आणि काय, नकोत ते, येवू नयेत ते भयंकर विचार मनोहरच्या मनांत येवू लागले. त्या विचारानीं मनोहर घायाळ झाला ! जहरी विचवानें विपारी डंख मारतांच जसें व्हावें तसेच त्याला होऊन गेले ?

प्रसादनें पत्राच्या द्वारे प्रेमाच्या पोर्टीं शाहाणीला कुपथ्य तर केले नाहीं हे ?

●                    ●                    ●

“ हे तुला पत्र आल आहे तुझ्या प्रसादचं पढा ! ”

अवघडलेली शोभना सहज बाहेर वसायला आली, तिच्या आंगावर प्रसादचे पत्र भिरकावीत मनोहर तिला म्हणाला. तेवढे एकच वाक्य पण मनोहरनें तें कसें उच्चारले असेल, हे एक त्याच्या जीवालाच ठाऊक ! त्यानें नंतर लगेच बाजूस मान वळाविली.

प्रसाद आणि त्याचे पत्र ? आणि अनपेक्षित ? प्रसादचे स्मरण शोभनेला केव्हांही आनंदायक ! त्यांत त्याचे पत्र आलेले ! शोभनेचा हृदयसागर उचंबळूनच यावयाचा ! पण ही वेळ ती नव्हती.

आपत्या आंगावर प्रसादचे पत्र मनोहरनें कोणत्या आर्विभावात फेकले, त्याबद्दल सांगताना— एकच वाक्य उच्चारताना त्याचा स्वर कसा होता ? त्याच्याकडे पाहणे आणि त्याचे शब्द ऐकणे शोभनेच्या या दोनही क्रिया एकदमच घडत्या. तिची विलक्षण घावरगुंडीच उडाली ! तिचे तोंड खरकन् उतरले !

शोभनेने कसेंवसें स्वतःला सावरीत प्रसादचे पत्र हातांत घेतले. तसेच तों धास्तावलेल्या काळजानें आणि कापत्या हातानें उलगडले आणि अंधेरी येत आहे, असे वाटणाऱ्या डोक्यापुढे घरले. प्रसादचे पत्र तिला वाचावेसे

वाढूं लागले. वाचण्याची भीतिही भेडसावूं लागली ! इच्छा होईना. मोह आवरेना ! तेथे बसूं नये असें तिला वाढूं लागले. पत्र वाचावयाला उटून आंत गेल्यास मनोहरला काय शंका येईल, या कल्पनेनेच आपल्या सर्वांगातील सर्व शक्तीच नष्ट झाली कीं काय ? असें शोभनेला झाले. तितक्यातूनही सर्व बळ एकबटून शोभना आंत जाण्याकरितां उठली. तिची कल्पना, पत्र वाचायला जरा तरी निवांतपणा आंत आपल्याला मिळेल. पत्र मनोहरनें फोडलें हेतो त्याअर्थी त्यानें तें अगोदर वाचले असलें पाहिजे, यांत तिला शंका नव्हतीच. मनोहरची मुद्रा फिरावी असें त्यांत प्रसादनें वेडेपणानें कांहीं वेडेविद्रौं लिहिलें असेल का ? मनोहरनें त्यांतील मुद्यांबद्दल वांकडेतिकडे प्रश्न केले - आणि ते तो करणारच - तर आपल्याला त्यांचीं, त्यांचे समाधान होईल अशी उत्तरे देतां येतील का ! निदान तर्शी देतां आलीं पाहिजेत, कां आपल्या आयुष्याची गाडी सुखासमाधानाच्या रुलावरून कशीवशी चालू लागली आहे, त्या गाडीपुढे प्रसादनें आपल्या या पत्राचा बाँबगोळा ठेऊन गाडी उलथून पाडण्याचा भयंकर प्रयत्न केला आहे ?

किती थोड्या वेळांत किती भयंकर कल्पना शोभनेच्या मनांत भराभर येऊन गेल्या ! तिला वाटसें, जी वेळ यापुढे आपल्या आयुष्यांत पुन्हा यायला नको होती, ती येणार ! नव्हे येऊनच ठेपली ! आपल्याला घेरी येते आहे, असें तिला वाटले. तरी ती उठली. आंत जाऊ लागली. ती जायला उठायला आणि खिडकीबाहेर पहात असलेल्या मनोहरानें वळून त्याच वेळीं तिच्याकडे पहायला एकच गांठ पडली !

“ आंत कां निशालीस ? माझ्यासमोर पत्र वाचतां येत नाहीं वाटतं ? ” मनोहरचा वराच कठोर आवाज शोभनेच्या कानांवर आदलला ! “ इथंच वसून माझ्या समोर तें वाच ! ”

शोभनेचा नाइलाज झाला. उठतां उठतां बसली ती. ती तें पत्र वाचूं लागली ! शेवटपर्यंत तिला वाचतां आलें कीं नाहीं कोण जाणै ! पत्र वाचतां वाचतांच तें तिच्या हातून खाली गळून पडले !

त्या पत्रांत तिला वाईट वाटावें असें कांहीं नव्हतेच. पण प्रसादचें हस्ताक्षर, त्याची भाषा, त्यांतील कांहीं वाक्यें, एवध्यानेच मागल्या सान्या प्रसादच्या सहवासांतील असंख्य गोड कटु आठवणी तिच्याकडे घावून आल्या ! तिला तें

सहन झाले नाहीं. प्रसादची मानसमूर्ति तिच्या मानसचक्षुपुढे उभी टाकली ! तिनें आपले डोके वांकाच्या कठडयाला टेंकले. डोळे मिठले !

प्रसाद आपला आयुष्यांतील थोर मिळ ? कां आपल्या सात जन्माचा शत्रू ? उत्तर-दक्षिण ध्रुवासारखे दोन भिन्न प्रश्न शोभनेच्या पुढे यावेळी उमे राहिले असतील ! पण त्याचा वोध तिला होत असेल कीं नाहीं कोण जाणे !

पण तिच्या सान्या आविर्भावरून मनोहरची तिच्याबद्दलची एक समजूत ठाम झाली ! त्याच्या हृदय सिंहासनावर विराजीत झालेली प्रेमाची मंगलमूर्ति भंगली ! शोभना सुंदर असली तरी निर्मळ- निष्पाप नाहीं, ही त्याची खात्री झाली ! ती निर्मळ नसती, निष्पाप नसती, तरी हरकत नव्हती. त्याचें त्याला वाईट वाटले नसतें; त्याबद्दल तिचा त्याला खरोखर रागही आला नसता. पण आपल्याला हें पूर्वीं कळले कसें नाहीं, लक्षांत कसें आले नाहीं याच्या बद्दल त्याला स्वतःचाच अतोनात संताप आला ! शोभनेनें व तिच्या माणसांनी आपल्याला कसलाच सुगावा लागू दिला नाहीं. आपल्याला बनविले. मूर्ख ठरविले, याचाच त्याला मनस्वी संताप आला होता !

शोभना यावेळीं आसन्न प्रसवा होती. आपले लग्न होऊन किती महिने झाले, हें मनोहरनें मनांतत्या मनांत दहादा॒ं मोजू॒न पाहिले. त्याच्या डोक्यांत चक्र प्रकाश पडला ! प्रसादच्या पत्रांतील कांहीं द्वार्थी, संदिग्ध वाक्यानें तो प्रकाश पाडला होता ! शोभनेच्या अगतिक मनःस्थितीकडे लक्ष पुरविष्याचें त्याला भान नव्हते. तो आपल्या अगतिक मनस्थितीमुळे स्वतःच यावेळीं वेभान झाला होता !

“ हा प्रसाद तुझा मित्र होता ? ” डोळ्यांतून आगीच्या ठिणग्या टाकीत मनोहरनें शोभनेवर प्रश्नांची सरवत्ती सुरु केली !

तिने हताश मुद्रेने त्याच्याकडे पाहिले !

“ प्रसादशीं तुझे लग्न ठरले होते ? ”

शोभना काष उत्तर देणार त्याला ?

“ प्रसादनें आपल्या मस्तकीं प्रेमानें धारण केलेले फूल-आतां निर्मात्य ठरलेले-ताजेंच म्हणून मी हुंगीत आलों ? ” मनोहरच्या या प्रश्नामुळे शोभना मुकाख्यानें खालीं पाहून अविरत अश्रु वर्षाव करू लागली !

“ लग्नाआर्धींची स्थिति तू मला कां कळू दिली नाहीस ? ”

“ तुम्ही कां विचारली नाहीं ? मी अपराधी असेन, पण माझ्या इतकेंच तुम्हीही माझ्या बाबतीत अपराधी आहांत ! ” असें शोभना मात्र बोलली नाहीं. एकच निमिष तिनें त्याच्याकडे पाहिले. पण त्या दृष्टीतच वरील तो सारा अर्थ सामावला होता !

प्रसादबदल मनोहरनें आपल्याला आणखी कांहीं विचारूं नये, अधिक ठेण्ड्रं नये, ही शोभनेची कल्पना ! तिची इच्छा ! ज्ञाले होतें ते थोडे होतें कां ? तिच्या सहनशक्तीच्या आगळे ज्ञाले नव्हते का ? पण मनाचा समतोल-पणा सुटलेला मनोहर तें कांहींच जाणत नव्हता !

शोभनेनें जितकें सहन करतां येईल तितकें, गप्प बगून निमूटपणे सहन केले. तिची अजून इच्छा होती, “ जे ज्ञाले ते गेले. वाहिली ती गंगा उरले तें तीर्थ, असें समजून मनोहरनें आपल्याला वागवावे; आपण चांगले वागू त्याच्याशीं ! ” त्या क्षणीं तें तिला बोलतां आले असते, तर ती खचित बोलली असती. पण तिच्यांत त्यावेळीं तेवढी शक्तीच उरली नव्हती ! मी-मी म्हणणाऱ्या रथीमहारथींना ऐनवेळीं भांवावल्यासारखे होते. तेँये यःक-श्रित शोभनेचा काय पाड ? तिला सहन करणे अशक्य होते-आणि मनोहर तिच्यावर कठोरपणानें सारखे प्रहारामागून वाक्प्रहार करीत सुटला होता ! सहनशीलतेच्या शोभनेच्या मर्यादा सुट चालत्या ! अति ज्ञात्यावर काय करणार ? कोंडलेली मांजरी चिडली म्हणजे शेवटीं नाइलाज होऊन कोंडणाराच्या नरडीवर झडप घालायला मार्गे घेत नाहीं. शोभनेचे तसेच ज्ञाले !

“ प्रसादचे पोर माझे म्हणून आंगाखांच्यावर खेळायला आणि दुसऱ्यानें हुंगलेले फुल-समजत्यानंतर मस्तकावर ध्यायला तयार होण्याइतका अजागळ मी नाहीं ! ” असें मनोहरनें जहर ओकून शोभनेवर तिरस्काराचा वर्षाव केला ! तेव्हां मात्र शोभना एकाद्या नागिणीसारखी सळसळ करीत मनोहरासमोर फणा उभारून राहिली !

मग खडांगीला काय कमी ? याचे एक तर तिचे दहा. सहन करावे बायकांनीच ! पण एकदां कां त्या उलटत्या म्हणजे कसलाही पुघ असला तरी त्याची दाणादाण उडविस्याशिवाय त्या कधीं राह्यच्या नाहीत ! उत्तरास प्रत्युत्तर ती देऊ लागली ! खवचटपणानें खोदखोदून त्यांने प्रसादबदल विचारल्यावर, तिनें आपले त्याला सरळ सरळ सर्व कांहीं सांगून टाकले ! कांहीं गुप्ति

ठेवले नाही. लग्नाआर्धी आणि नंतर गुपीत कां आणि कशासाठी ठेवले होते, हेहि सांगायला कसूर केशी नाही. लग्नाआर्धी तुम्ही काय कमी नाचरेपणा केला असेल ? किती पोरीना नार्दी लावले असेल ? किती पोरीच्या कौमार्यांचे इरण केले असेल ? तुम्हांला मी विचारले नव्हते. मला तुम्हाला विचारायची गरज नव्हती ! हें आणि असेच कांहीं ती त्याला ताङ्ताह किती तरी बोलली ! आपल्या मेंदूला, आणि आपल्या अशक्त शरिराला भांडण्याचा ताण किती वसतो आहे, याचे परिणाम आपल्याला किती भोगावे लागतील, याचा तिला सुमार राहिला नाही.

मनोहर नरमला ! पण त्याची अरेरावीची भाषा चालूंच होती !

“ मला तुझी गरजच नाही. इतउत्तर तुझा माझा कसलाही संवंध नाही. भंगलेली मूर्ति देव्हान्यांत ठेवून तिची अजागळासारखी पूजा करीत राहण्या-इतका मी मूर्ख नाही ! माझ्या घरांत या क्षणापासून तुला थारा नाही. ” वगैरे वगैरे मनोहर बडवडत सुटला !

— “ आजकालच्या मुर्लीना तुम्हीं काय समजतां ? पूर्वीं त्या अबला असतील. पण आजच्या कालांत त्याच सवला आहेत ! तुमच्याप्रमाणेंच आम्ही ज्ञानाच्या वाघीणीचे दूध प्यालों आहोत. नेलेत तर बरोबर जायला आमची तयारी आहे. नाही तर आमचा मार्ग आम्हां एकेकटीला चोखाढायला, आम्हांला तुमच्या मदतीची गरज नको आहे ! जै घर माझे नव्हें असें ठरलें, त्यांत राहूं नको म्हणायला दुसऱ्याला हवं कशाला ? तुम्हीं रहा म्हटले तरी मी या घरी राहाणार नाहीं. ” अर्दे शोभनेनेही उलट ठणकविलैच ! मनोहर त्या डिवचलेस्या-कुत्कार सोडीत असलेस्या नागीणीकडे नुसता पहात राहिला !

अल्पावकाशांत भकारण ज्यांचे सूत जमतें, त्यांचे थोड्या काळांत कारणाशिवाय तुटतेही ? पण आजच्या युगाचा हाच विशेष आहे !

पण हे ओळखून जमलेली घडी विसकदूं न देतां काळजीपूर्वक विचारानें समंजसणानें नीटनेटकी करावी, पण संसाराची घडी मोळून टाकण्यांत मूर्ख-पणा आहे, सावरण्यांत खरा शहाणपणा आहे, हा पोक्त विचार करणार कोण ? मनोहर कीं शोभना !

## प्रकरण आठवें

नव्हों केविलवाणे । नव्हों आम्हीं दीन ।  
 सर्वदा शरण पांडुरंगीं ॥  
 पांडुरंग आम्हां पाळितां-पोषितां ।  
 आणिकाची चिंता काय तेथे ? ॥

**सा**धुतुकारामपहाराजांचा हा अभंग गाणारा तो एक भिकारी होता. त्याचा आवाज मधुर नव्हता. आवाजाला गोडी नव्हती. पण त्याच्या गाण्यांत अंतरीची तळमळ आणि अभंगांतत्या अर्थोत सांटविलेला आत्मप्रत्यय हीं ठसठशीत प्रकट होत होती. तो भिकारीच खरा पण अभंग म्हणून भिक्षा मागण्याकरितां ज्याच्या त्यांन्या पुढे दीनवाणे तोंड वैंगाडून हात मात्र पुढे करीत नव्हता. देईल तो दाता, न देईल तोहां दाता, अशा बेफिकीर वृत्तीनें, सरळ नाकासमोर दृष्ट ठेऊन तो हिंडत होता. आणि खरोखरीच मौज अशी कीं, कांहीं लोक त्या भिकान्याला हाटकून पै-पाव--आणा देत होते. त्याच्या योगक्षेमाची तरतुद यथाशक्ति करीत होते.

ज्या गाडींत तो भिकारी हिंडत होता, त्याच गाडींतून शोभना प्रवास करीत होती. तिच्या आंगावरील बस्त्राशिवाय नी जरुरीच्या आणखी एकदोन पातळांशिवाय शोभनेजवळ दुसरे कसलेंच सामान नव्हते; आंगाखांद्यावर कसला जिन्नस नव्हता कीं पाणी प्यायला एकादैं भांडेही बरोवर नव्हते तिच्या !

भर दुपारची वेळ. वाहेर उन्ह म्हणजे मी म्हणत होते ! खिडकींतून

येणाऱ्या उन्हाच्या जळांनी प्रवाशाच्या आंगाची नुस्ती लाही लाही होत होती. जीव तगमगत होता ! एकसारखे पाणी-पाणी झाले होते सगळ्यांना !

बाहेरची ही अवस्था तशीच शोभनेच्या अंतरींचीही अक्षरशः झाली हांती. अवघडलेली देहलता नुस्ती मलूल होऊन गेली होती. मनांतल्या असंख्य विचाराविचारांनी जीव अगदीं कावून गेला होता ! आपल्यावर प्रेम करणारा प्रसाद आगे आपल्याशीं लग्न लावून चार दिवसांचा प्रपंच मांडणारा मनोहर या दोघांच्याशिवाय दुसरा कसला शोभना विचार करणार ?

दोन मूर्ति तिच्या डोळ्यापुढे पुन्हां पुन्हां नाचत होत्या. आपल्या आयु-  
ष्याचें मातेरे करायला, जगांतून उठवायला, आपल्या जिवाची होणी करा-  
यला जास्त जवाबदार कोण ? प्रसादाची खरी चूक कां मनोहरचा मोठा  
अपराध ! एकदां मनोहर जास्त दुष्ट आहे असें तिला वाटे, तर पुन्हा प्रसाद  
नीच आहे असें भासे ! आणि शेवटी दोवेही पुरुष ! दोवेही सारखेच खळ्याळ !  
उलझ्या काळजाचे ! करून सवरून ऐत्या वेळी बेगुमान नामानिराळे राहणरे,  
असा निर्णय तिचे मन घेई ! आपल्या वागण्यांत मात्र वारीकसारीकही चूक  
असेल, असें तिला वाटत नव्हते ! जगांत वागतांना आपली चूक होत असते  
असें कधीं कोणाला वाटत असते का ? नेहमीं दुसऱ्यांच्या चुका ! दुसरे  
अपराधी ! दुसरे कृतम्भ ! आपण तेवढे निरापराधी, सरळ, सजन ! अशाच  
समजुतीनैं वागण्याची आणि जगाला लेखण्याची ज्याचीत्याची रीत !

मनोहर बोलला, त्यानें तिला दोष दिला; आपला—तुझा इतउत्तर संबंध  
सरला, असें म्हटले; त्याबरोबर तिनेही त्याचा संबंध तोडला आणि त्याच्या  
घरांतून शोभना बाहेर पडली ! आपण आसच्च प्रसवा आहोत, जायचे कोठे,  
करायचे काय, आपले कसें होईल, कोण आपल्याला थारा देईल, आपले  
दिवस कसे जातील, याचा यत्किंचितही विचार शोभनेने घराच्या बाहेर पाऊल  
ठेवतांना केला नव्हता ! आपल्या माहेरीं जाण्याचे तिनें मनांत आणले नाहीं.  
प्रसाद पुढे जाऊन उमें राहावें, तुझ्यामुळे आपल्या आयुष्याचे धिंडवडे  
व्हायची वेळ आली, आतां माझ्या आयुष्याची तड तूं लाव, तुला आपण  
सोडणार नाहीं, असें त्याला खडसावावें, असें तिच्या मनांत आले होते; नाहीं  
असें नाहीं. “पण मनोहराशीं तुझे लग्न झाले आहे, आपण तुझ्याशीं लग्न करा-  
यला तयार असतां, तूंच घाई करून दुसऱ्याशीं लग्न केलेस ! आतां तुम्हा

स्वीकार मी कां करीन ? जा मनोहराकडेच पुन्हां आलीस तशी ! ” असें सांगून त्याने परत धुडकावले तर ? पुरुषांची ही रीतच आहे पहिस्यापासून ! वृद्धांनी तरुण पोर्झीशी लग्न करून, त्याच्या आयुष्याची माती करप्याची चाल शंकराने घालून दिली. आपण होऊन आपला अंगिकार करा अशी विनवणी करायला गेलेल्या अंबेला महाभारतांतल्या भीष्माचार्याने धुडकावून देऊन, भावी पिढींतस्या पुरुषांना आपल्यावर अनुरक्त असणाऱ्या तरुणीनासुद्धा धुडकावून देण्याचा किंता घालून दिला. तो किंता पुरुष गिरवीत आहेत अजून ! प्रसाद आपली तीच गत करणार ! साळसूदपणाने पत्र पाठवून आपल्या संसाराचा सत्यनाश करणाऱ्या प्रसादने नांव ध्यायचे नाहीं, असेंच तिनें टरविले ! दुष्टपणाने तरवार चालविली काय आणि प्रेमाने तरवार चालविली काय, तरवार प्राणघाताचेंच एक चोख काम करणार ! प्रसादने आपल्याविषयी हेच केले. आतां, प्रसादचे, मनोहरचे काय, पण जगांतल्या कोणत्याही पुरुषांचे या जन्मांत आपल्याला नांव नको !


क्षणकालच्या पत्नीपणाचा अनुभव तिने घेतला होता. आतां ती अनंत-कालची माता व्हायची होती. त्या स्थिरीत निसर्गाने तिला आणून सोडले नसते, तर मनोहरच्या पुरुषी-अरेरावी खुनशीपणाच्या उद्धट वागणुकीमुळे तिने धावत्या गाडीखालीं जावून जीव द्यायलाही कमी केले नसते ! पण स्त्रीजातीला निसर्गतःच अपत्याचे उपजत वेड ! माता होण्याची अनिवार हौस ! आपण लवकरच माता होणार आहोत हैं पहिस्यांदा जेव्हां तिला कळले, तेव्हां ती घावरली असली, तरी मनोहरशी लग्न करून त्याच्या घरी नांदायला गेल्यानंतर ‘आपल्याला बाळ होणार ! त्याचे लाड आपण असे करूं ! त्याचे कौतुक तसें करूं ! त्याला अशा प्रकारचे कपडे करूं. त्याच्या भोवती हरतन्हेचीं असंख्य खेळणी मांडून, त्याच्या आनंदाकडे हर्षभराने देहभान विसरून पहात राहूं ! त्याला बाबागाडी घेऊन त्यांत बसवून, हिंडवितांना आपल्याला किती सुख होइल, या सर्वोच्ची मनोरम कल्पनाचित्रे शोभना मनोमन रंगवूं लागली होती ! पण तसेही सौख्याची गोडशी सृष्टी आतां मावळली होती. तरी-देखील ‘आपण माता होणार आहोत,’ याचा अभिजात आनंद हृदयांतला हृदयांत एका कोपन्यांत सांचून राहिलाच होता तिच्या ! ‘आपल्या बाळाकरिता आपल्याला जगायचे आहे, जगले पाहिजे. आपण शिकवेस्या आहोत,

कोठेही स्वतःच्या पायावर स्वतंत्रतेने आपण उभे राहूं ! कोठस्याही एकाच्या धर्मार्थ प्रसूतिगृहांत शिरकाव करून होऊन तेथे आपल्या बाळाचें गोजरे मुख आपण पाहूं !'

असे विचार आले म्हणजे, शोभनेला शरीराचा थकवा जाणवला तरी मनाला उत्तेजित झाल्यासारखे वाटे !

स्टेशनामागून स्टेशने मार्गे पडत होतीं. उलटसुलट विचारांचीं चक्रे शोभनेच्या डोक्यांत एकसारखीं फिरत होतीं. तिच्या शेजारी कांहीं बायका वसल्या होत्या. त्यांचीं आपापसांत बोलणीं चाललीं होतीं. घरच्या भानगडीं, हैवेदावे, मत्सर, आनंदाच्या गोष्ठी, सर्व कांहीं चालूं होतें. पण त्या कशाकडेच शोभनेचें लक्ष नव्हते ! आत्मनिष्ठ जीवाचें नेहमीं असेच असते ! आपल्याच दुःखाच्या किंवा सुखाच्या विचारांत तो जीव चूर असतो ! जगाकडे पाहण्याचें, त्यांत मिसलण्याचें, त्यांतील मुखदुःखाशीं समरस होऊन आपले दुःख कमी करून एकंदरींत मुखाची वाढ करण्याचें त्याला जुळतच नाहीं.

एकादी वाई तिच्याकडे पाहून, 'कोण ? कुठल्या ? कुटून आलांत ? कुठे जाणार ?' असे विचारी. पण त्यापैकीं एकाच्याही प्रश्नाला सरळ उत्तर देण्याचे तिला मनाच्या आत्यंतिक अस्वस्थतेमुळे जमत नव्हते !



एकेका वेळचे एकेक योग तरी काय चमत्कारिक असतात ? ज्या गाडीं-तील एका डब्यांत शोभना होती, त्याच गाडींतील दुसऱ्या एका डब्यांत मनोहरही आपल्या चारदोन स्नेहासह वसलेला होता ! तो त्या गाडींत आहे, हें शोभनेला माहित नाहीं. शोभना त्याच गाडींत दुसरीकडे याच वेळीं असेल याची कस्पना मनोहरला नव्हती. घरीं घड्यान आलेल्या त्या विपरीत घटनेमुळे वैताग आलेल्या मनाला अंशतः तरी विरंगुला मिळावा, म्हणून, घरावाहेर पडलेला मनोहर आपल्या स्नेहीमंडळींत गप्पागोष्ठी करायला निघाला, होता. तेथेच त्याला समजले होते की, पुण्याला कलकत्याच्या सुप्रसिद्ध लीला देसाईच्या नृत्याचा जंगी जाहीर कार्यक्रम आहे. त्या कार्यक्रमाला जायचा बूट मित्र मंडळींत निघाला. मित्रांनीं मनोहरला आग्रह केला, तोही तसाच्या तसाच मित्रासमवेत जायला निघाला. मनोहर आपल्या मित्रमंडळींत गप्पा झोड-

ण्याच्या नादांत घराकडील त्रासदायक घटना जवळ जवळ पार विसरून गेला होता ! मर्जेत होता ! त्याच वेळीं शोभना, त्रासांत, वैतागांत, संतापांत चूर होती !

एकाच्या स्टेशनवरून गाडी सुटली कीं, आपलें खेडे सोड्रन कामधंद्याला निघालेला कुळंब्या शंतकन्यांच्या घोळक्यांतून, “ बोला, बोला पुंडलीक वरदा हरि विछल ! ” “ जानदेव तुकाराम ! ” असा प्रचंड गजर होई ! एकाच्या ठिकाणी, लहानशा गांवांतील खादीधारी देशभक्त सत्याग्रह करून तुरुंगाच्या वाटेला लागलेला असे, त्याला निरोप यायला जमलेल्या जमावांतून, “ महात्मा गांधी कीं जय ! ” “ हिंदुस्थान झिंदाबाद ! ” “ स्वराज्याचा जयजयकार असो ! ” अशा उच्च स्वरांत आरोळ्या ऐकायला येत ! कोणी यात्रा, महायात्रेच्या कथा सांगत आहे. कोणाची कुँठे एकाच्या नव्या पाहिलेल्या बोलपटावर यथास्थित उलट सुलट चर्चा चालू आहे; कांहीं जण युद्धाच्या वार्ता करीत आहेत. तर कांहीं मंडळी आपापसांत कोर्टात चालणाऱ्या लहान-मोठ्या खटल्याखोकल्या संबंधीं साधकबाधक वौलत आहेत. एकादा नवजवान पहिल्यावहिल्या आपल्या मुलाच्या बारशाला आनंदानें सासुरवाडीला निघाला आहे, तर दुसरा कोणी दुर्मुखलेले तोड घेऊन कोठेंतरी निकटवर्तीयाच्या और्ध्वदैहिकाचें कार्य उरकण्यास जातो आहे !

दिसला कीं शत्रू, जवरदस्तीनें आंत शुसून जवळ वसला कीं मित्र आणि उतरून गेला म्हणजे कोणी नाही ! व्यावहारिक जगांत चाललेला हा प्रकार धावत्या गाडींत एकसारखा चालू आहे ! धावती आगगाडी म्हणजे धावत्या जगाचें साक्षात् प्रतिक आहे ! असे म्हणतात तें याचमुळे !

एका स्टेशनावर गाडी उभी राहिली ! पाणी पिण्यासाठी आणि आपल्या दोस्तांना पाणी पाजण्यासाठी, मनोहरच्या कंपूतील एकजण हातांत लोटा घेऊन फलाटावर उतरला. दूरच्या नळाकडे जातांना व येतांना, सभोवताच्या जगाकडे माणूस जसें पाहावें, तसेच आगगाडींतरुद्या जगाकडे पहात असतां, स्टेशनवरच्या पाणक्याकडून पाणी घेत असलेली, तहानेलेली शोभना, त्याच्या दृष्टीस पढली ! त्यानें तिला ओळखलें ! मनोहरला त्यानें तिच्याबद्दल वर्दी दिली ! मनोहरचा चैहरा गोरमोरा झाला ! पण मित्रांना त्यांचे खाजगी कांहीं माहीत नसल्यामुळे कोणाच्याच लक्षांत आले नाही. मनोहरनें खरी

हकीकत कोणाला सांगितली नाहीं. कांहींतरी बात टोकून वेळ निमावली ! पण अंतर्यामी त्याला कसेंसेच ज्ञाले ! सत्तेचे सौंदर्य पायाखालीं तुडवितांना कांहीं वाटत नाहीं. पण त्यांने आपली सत्ता झुगारून दिल्याचे आढळले, म्हणजे त्या सौंदर्याचे भोल ध्यानांत येते; तें दूर जाऊ नये असें नंतर वारूं लागते. मनोहरचे तसेच ज्ञाले ! मित्रांचा आग्रह पडला, कीं मनोहरने विदिनीला आपल्याकडे आणून वसवावे. तो काहीं सनातनी नवे ! आजकालचा तरुण तो ! दुसऱ्या स्टेशनावर गाडी थांबली ! मनोहर खालीं उतरला आणि शोभनेला शोधति तिचा डवा पहात पहात गेला !

“ शोभना ! ” मनोहरने तिला पाहून हांक मारली ! त्याला पाहून आणि त्याचे शब्द ऐकून शोभना किती दचकाली ! तिने त्याच्याकडे पाहिले ! तिला भीति पडली. अनेळखी अनेकांदेखत आपल्याला मनोहर काय बोलतो नी काय नाहीं ? अडाणी कुळंब्यप्रमाणे आपलाच जगजाहीर तमाशा व्हायला नको, म्हणून ती डब्यांतून खालीं उतरून मनोहरासमेर खालीं पहात उभी राहिली ! तो आपला पाठलाग करीत कां आला, हेच तिला कळेना ! शोभना आपल्या आवडत्या प्रसादकडे चालली असेल, असेच मनोहरला वाटले. “ कुठे निघालीस ? ” असा प्रश्न त्याचे अर्थांने तिला त्यांने केला ! ती कांहींच बोलूं शकली नाहीं.

“ मला न कळवितां घर सोडलंस अं ? ” तो उद्धारला ! त्या उद्धारांत प्राणघातक कडवटपणा ओतप्रोत भरलेला होता. त्यावरही शोभनेला कांहींच बोलण्यासारखे नव्हते.

आपल्याला तुझ्या बाळाची गरज नसली, तरी तुझ्या अभिजात सौंदर्याला सोडायला आपण तयार नाहीं, अशा अर्थाच्या मुद्रेने शोभनेकडे पहात मनो-हरने तिला पुढे आणखी विचारले. “ प्रसादकडे जाणार आहेस तुझ्या ? ”

आपल्या मस्तकावर वीज कोसळत असल्याचा भास शोभनेला ज्ञाला ! प्रसादची आठवण मनोहरने कां करून द्यावी ? मनोहरला अनपेक्षित रीतीने पाहिल्यावर तिच्या मनांत तो आपली मनधरणी करून, गयावया करून परत न्यायला आला आहे, असे आले. आपले मन विरघळणार, त्याच्या बरोबर परत जावें लागणार, असे वाटते न वाटते तिला, तोंच ‘ प्रसाद ’चे नांब त्यांने तिच्या तोंडावर फेकले ! तिच्या तळपायाची आग मस्तकाला गेली !

‘मनोहर या गाडींत हेता. आपल्या समोर येऊन उभा राहिला. प्रसाद सुद्धां याच गाडींत नसेल कशावरून ? तोही अचानक आपल्याला पाहून याच वेळी भेटायला येतो की काय ? आपल्यासाठीं समोरासमोर आलेल्या मनोहर-प्रसादांत सुंदोपसुंदी सुरुं होऊन, जें नको तेंच या ठिकाणीं घडणार तर, नाहीं ?’ या विचारानीं शोभनेची जीवेणीं करायला कमी केले नाही ! शोभना प्रसादकडे निघाली; आपल्या अब्रूची धिंड काढीत निघाली. ती उत्तर द्यायला तयार नाहीं, हें पाहून मनोहरच्या मस्तकांत कल्पांत उडाला ! आपल्याला जें कळलें, ज्यामुळे राग आला, त्या रागाच्या भरांत चार उगेअधिक शब्द बोललों, तेवढेंही शोभनेला सहन होऊं नये ? तिने लगेच लाथ झाडून, आपल्याला कायमचे सोडून घरावाहेर पडावें ? कसले आपले नवरेपण ? आणि कसले तकलुपी या वायांचें गृहिणीपण ?

जगांत, अगदीं आजच्या जगांत, कितीतरी असे थोर पुरुष आहेत, की ज्यांना, — आपल्या धर्मपत्नीला, तिच्या पहिल्या प्ररचें मूळ आहे, आपल्यालाही पहिल्या पत्नीपासून झालेले अपल्य आहे, अमलीं तीं दोवें एकत्र आल्यावर, त्यांनाही दैवानें अपल्याभ झाला आहे; असे ते प्रेमळ उदार हृदयीं दांपत्य एकत्र बसून बोलत असतां, हें तुझें बाळ, हा माझा छवडा, हें आपलें लाडके !” असे म्हणून, सर्वांना सारख्याच प्रेमळ वात्सल्यानें वागवून, त्या लोकांनी आपला संसार सुखानें, आनंदानें चालविला आहे ! तसेच आपल्याला करतां आलें नसते का ? अजून वागतां येणार नाहीं का ? क्षणाचा वैताग जन्मभर का ठिकत असतो ? पण असा विचार कोण करतो ? इतका धीर आहे कोणाला ?

शोभनेला परत न्यावें, आपल्या विचाराला मुरड द्यावी. थोरांच्या पावलावर पाऊल टाकायला आपणही शिकावें, पण शोभनेला सोडूं नये, असा विचार मनोहरच्या अंतःकरणांत चमकला ! त्याचें हृदय कोमल झालें ! जे थोडे दिवस तिच्या संगर्तीं गेले, त्याची आठवण त्याला झाली ! त्यानें आपलीं संर्व शक्ति एकत्र केली आणि शोभनेला म्हटलें, “ऐकलेंस शोभना ! बस्स झाला अविचार ! मी पुण्याला उतरतो आहे. तुलाही तेयेच उतरायला पाहिजे ! आणि उद्यां माझ्यावरोवर परत घरीं चललें पाहिजे ! माझें तुला ऐकलेच पाहिजे !” त्याच्या हृदयाचा प्रेमळपणा हृदयांत राहिला ! थरथरत्या औंठा-

बाहेर शब्द आले ते हुकमाचे-कडक अंररावी पतीचे— पुरुषाचे ! शोभनेच्या कानाला ते शब्द तापलल्या लोखंडाच्या रसासारखे चटके देत शिरताहेत असें वाटले ! मनोहर शोभनेच्या अनुकूल उत्तराची अपेक्षा करीत उभा होता. ती दगडी पुतळीप्रमाणे त्याच्या समोर अनेतन उभी होती. आतां तिच्या मनानें पुरती उलट खाली होती !

इंजिनें शिटी दिली. शोभना कशीवशी डब्बांत चढली ! मनोहर आपस्या डब्बाकडे धांवला ! गाडी चालू झाली !

मित्रमंडळींनो मनोहरला “मिसेस मनोहरला इकडे कां आणले नाहीस ? तिकडेच काय हितगुज केलेस ? येथेच गप्पागोष्टींना आगळा रंग नसता का आला ? विहीनी जाताहेत कुठे ?” वगेरे विचारून हैराण करून सोडले. “ती आपस्या मैत्रिणीवरोवर ट्रीपला जाते आहे, मैत्रिणी वरोवर आहेत, त्यांनो सोडले नाहीं तिला.” असें कांहीं सांगून त्यानें हीही वेळ मारून नेली।

मनोहरच्या अप्रिय भेटीनें आणि भाषेनें आधीच्या उकाडथांत भवंकर भर पडल्यानें शोभनेच्या मनाची नी शरीराची विलक्षण काहली झाली ! तिचा संताप अनावर झाला ! आपस्या कम्नशीशानें इतका कहर कां करावा ? हाच विचार तिचा भडका उडवूं लागला !

●                    ●                    ●

शोभना अगदीं अगतिक झाली आणि त्योवळीं गाडींत असलेला भिकारी तिच्या डब्बांत शिरून या टोकापासून त्या टोंकापर्यंत जातांना

नव्हों केविलवाणे, नव्हों आम्ही दर्नि !

हा अभंग म्हणत होता ! शोभनेजवळ त्या भिकान्याला द्यावला कांहीं नव्हते. पण त्या अभंगाच्या अर्थाचा परिणाम नकळत तिच्या मनावर मात्र होत होता ! आपल्याला समाधान वाटत आहे. आपला आत्मप्रत्यय जागृत होत आहे, असें तिला वाटत होते ! तिचा संताप कमी होऊं लागला. विद्यावाधी-णींचे दूध आपण प्यालों आहोत ! फक्षव्या, स्वार्थी, आपमतलवीं पुरुष जातीची याउपर आपस्याला गरज नाहीं. एकाद्या शाळेत आपण नोकरी पत्करणार ! पुढचें सरें आयुष्य विद्यादानासारख्या पवित्र कार्यात वैचावयाचेंच !

“ पांडुरंग आम्हां पाळिता पोषिता ”

असें असल्यावर, आपल्याला चिता कसली ?

भिकान्याने म्हटलेल्या अभंगांच्या ओळी शोभना आपल्या मनांत सहज घोळूं लागली ! जसजशी त्या अभंगांतील आत्मप्रत्ययी अर्धार्थीं ती तन्मयतेने समरस होऊं लागली, तसेतशी तिला नवीनच उत्तेजक हुशारी वाढूं लागली !

जेव्हां संकल्प विकल्पांनी जीव धावरा होतो. तर्ककुतकीर्णी भडका उडतो! ज्ञान अपुरे पडतें ! कार्य करण्याची इच्छा आणि शक्ति असूनही त्याला योग्य अशी जागा मिळत नाहीं; तेव्हां सभोवार चाललेल्या, आनंद, उत्साह, मौज, यांत मन रममाण होत नाहीं. पण सुदैवानें त्यावेळी भक्तीची गांठ पडली, म्हणजे मात्र त्या भक्तीचीं योग्यता कळूं लागते. त्या भक्तीला मोल चढतें. भक्तीची महति मनाला पटते. आणि सी भक्तीच आपल्या खन्या समाधानाला कारण होते. उत्तीर्ण्या—आणि सुखासमाधानाच्या आयुष्याचा सरळ मार्ग भक्तीच दाखवून देत.

भिकारी म्हणत असलेल्या अभंगाने शोभनेला ‘ आत्मप्रत्ययाची ’ देणगी ओपून तशाही स्थिरांत तिला नवीन जीवन दिले ! तिचे मन तिला खाही देऊं लागले, हेच जग आपला योगक्षेम चालवील.

पुढच्या एका स्थेशनावर गाडी थांबली. तेथें शोभनेच्या डब्यांतच एक नवी वाई चढली. तिला पौंचवायला किती तरी स्त्रिया आस्या होत्या ! त्या स्त्रिया, ‘आपल्याकडे येऊन, सुश्राव्य व्याख्यान दिल्याबद्दल, आणि आपल्या महिलासमाजाच्या कार्याला योग्य मार्गदर्शन करून चालना दिल्याबद्दल’ त्या पाहुण्यावाईना धन्यवाद देऊन “ आपल्याकडे असेंच निरंतर प्रेमळ लक्ष ठेवण्याबद्दल व जमल्यास मुक्काम करण्याबद्दल ” विनंती करीत होत्या. त्याला उत्तरादाखल, “मला सवड असती तर खचीत मी मोठथा आनंदाने राहिले असते. पण आज रात्रीच X X X ठिकाणी “ प्रसूतीगृहा ” चा उद्घाटन समारंभ आपल्या अध्यक्षतेखाऱ्ही व्हायचा आहे. आपल्या सारखाच, तिथल्या महिलांचा माझ्यावर हक्क आहे. म्हणून जाणे भाग आहे ! ” असें त्या वाई म्हणत होत्या.

गाडी पुढे चालूं झाली.

ती वाई शोभनेजवळच येऊन वसली. आतां ती किंचित् स्वस्थ होऊन आवतीभंवती पाहूं लागली ! त्या वाईचे लक्ष शोभनेकडे गेले. शोभनेचे लक्ष

तिच्याकडे अगोदरच गेले होते. तिचे बोलणेही तिच्या कानावर पडले होते ! पण ती थोड्या वेळापासून व्याकूळ झाली होती ! एकाएकी तिच्या पोटांत दुखूळ लागले होते. आपला प्रसूतीकाल जवळ आला कों काय ? मुक्कामांत पोंचण्याच्या आंत आगगाडींतच तशी वेळ आली तर काय करावयाचे ? या भयंकर विचाराने तिला घेरले होते ! अनुभवी अलड कोवळी पोर ती ! तिला काय कळणार ? कोठेंतरी केवळां तरी आपण शोभनेला पूर्णी पाहिले आहे, असे त्या बाईला वाटले. पोटांत येणाऱ्या कळांकडे चित्त जास्त जास्त गुंतू लागले नसते, तर जवळ बसलेल्या बाईला आपणही कोठेंतरी पाहिले असावे, असे शोभनेच्याही मनांत आल्या वांचून राहाते ना ! कॉलजांत असतांना, व्याख्यान देऊन, आपल्याकडून सरोजिनी नायंदूच्या तोडीची व्याख्याती, असे शिफारसपत्र घेऊन गेलेल्या सुलभेला शोभना कशी विसरेल ? होय ! ती बाई सुलभाच होती. तिला पाहून बरेच दिवस झाले होते, शोभनेला ! तिच्यांत आतां बराच फरकही झाला होता. किंचित् स्थूल दिसत होती ती ! पोषाखाची ठेवणी हदलली होती तिची ! पण डोळ्यांतली बुद्धिमतेची चमक, भावेतली चपवाई नी चारुरी अनून जशीच्या तशीच होती ना ? कार्यरत असल्याच्या अभिमानाचा आनंद तिच्या मुखावर तुफान नाचत होता ना !

तिने 'महिला समाज' चालवून आदर्श करून दाखविला होता. शाळा काढून त्या संस्थेचे अध्यक्षपद पटकावून ठिकठिकाणी प्रसूतीगृहे काढायला लावून खेडोपाडीं जाऊन अडाणी वायकांतून साक्षरता प्रसाराचे काम तिने जातीने चालविले होते. इतर ठिकाणीं जाऊन व्याख्याने देऊन, श्रीमंत शिकलेल्या किंत्येक भगिनींना कार्याला जोडण्याचे सत्कार्य सारखे चालूळ ठेविले होते ! पहिली सुलभा जवळ जवळ पार बदलून गेली होती ! हा तिचा नवा आणि लोकोपुक्त असाच अवतार होता ! वसंताचे आणि तिचे अधूनमधून खटके उडत. भांडणे होत. जमत नसे, हें खरें; पण त्यांतच ती एकसारखी स्वतःला गुरफून घेत नसे ! महिलांच्या उन्नतीचे कार्य तिने अंगिकारिले होते आणि आपला बहुतेक सारा वेळ ती त्या कार्याकडे देऊ लागली होती ! आणि यालाही खरें कारण तिचे श्वशूर-चारशीलेचे वडिल आप्या, हेच होते ! कोणाला कसे पारखावे व त्याला कोणते काम लावून द्यावे, हें केवळो झाले तरी आप्यासारखा अनुभवी महाभागच ठरवू शकणार !

शोभनेच्या पोटात जास्तच कळा येऊ लागल्या. ती घायकुतीला आली. केविलवाण्या नजरेने इकडे तिकडे – सुलभेऱडे पाहूं लागली ! बायकांच्या अडचणी, बायकांची दुःख बायकांनीच जाणार्वांत. शोभनेजवळ तिचे असे कोणी नाहीं. ती एकटीच आहे. अवघडलेली आहे. हें सुलभेला कळायला वेळ कां लागणार ?

ती होऊन पुढे सरकलो ! “एकट्याच आहांत वाटतं ? बरोबर कोणी नाहीं का ! अन् असल्या अवघडल्या स्थिरीत प्रवासांत आहांत त्या ?” सुलभेने किती प्रेमळ शब्दांनी शोभनेची विचारपूस केली ! अगदी एकाच्या आईने आपस्या पोटच्या पोरीला विचारावें तसें ! ऐकून शोभनेला हुंदकाच आला ! भरल्या डोळ्यानीं तिने सुलभेकडे पाहिले ! डोळ्याला डोळा भिडला ! वाट चुकलेली, प्रसंगांत सांपडलेली, कसल्या तरी भीतीने सैरावैरा वाट दिसेल तिकडे धावत सुटलेली, अशी ही एकादी हरणी असेल का ? सुलभेच्या मनांत एकदम विचार आला ! अनुभवाची झळ ज्याला लागून गेलेली असते, त्यालाच दुसऱ्याची कळ चटकन् कुणी न बोलतां कळतं ! आपण पूर्वी कशा होतों ? – तसेच या पोरीचे असेल काय ? छेः ! त्यापेक्षां पुढची हिची पायरी आहे !

सुलभा कळवळली ! अधिकच जवळ सरून सुलभेने शोभनेच्या अंगावरून हात किरविला ! शोभनेच्या डोळ्यांतून अश्रुधारा वाहूं लागल्या ! ती कळूं लागली. कण्हताकण्हतांच तिने जरूर तेवढी हकीगत सांगितली ! – इतर प्रवासी तर तिच्याकडे पाहून घावरलेच. पुढचे स्टेशन येते केव्हां आणि हा डवा आपण खालीं करतों केव्हां असेच त्याना झाले ! सुलभेने तिला चांगला धार दिला ! गोंजारले. घावरूं नको, म्हणून सांगितले. स्त्रियांची अब्रु स्त्रियांनीच होईल तितक्या रीतीने संभाळायची असते, ती ही अशी !

नवीन प्रसूतीगृहाच्या उद्घाटन समारंभाला ती अध्यक्ष म्हणून चालली होती. त्या प्रसूतीगृहांत शोभनाच पद्धिली दाखल होणार हें उघडच झाले ! उपदेश, प्रसूतीगृहाची आवश्यकता पटवून देणारे भाषण आणि कांदीं देणारी यावी लागणार, त्यावरोबर प्रसूतीगृहे जितकीं जास्त होतील तितकीं कां पाहिजेत, हें शोभनेला तेथें ठेवण्यानेच, दाखवून देणार होते सुलभेला !

मनोहर तिकडे पुढ्हा आला नाहीं !

प्रवासाच्या श्रमानें आणि मनोहरच्या भेटीनें-भुक्तेनेही-शोभनेच्या पोटांत कळ येऊं लागली होती; ती कर्मा होऊं लागली ! सुलभेने आपस्या बरोबर तुम्हांला नेतै, असे शोभनेला आश्वासन दिले ! शोभनेच्या दुःखाश्रूतें रूपांतर समाधानाच्या अश्रूंत झालें ! आपण किती उपयुक्त कार्यात पडलीं आहोत. शोभनेसारख्या प्रसंगांत पडलेल्या तरुणींना आपला केवढा उपयोग आहे, याचे श्रेष्ठ समाधान शोभनेकडे पहात सुलभा अनुभवीत होती !

उन्हाची कमाल तिव्रता झाली की पर्जन्य पडतो ! वाहेर खरोखरच पाऊस पडूं लागला ! वारा महिन्याचा उन्हाळा नी एका घटकेचा पावसाळा ! उन्हानें हैराण झालेले प्रवासी पावसाची सर येतांच आनंदित होऊन उद्राढूं लागले ! शोभनेच्या नेत्रांतून अश्रू वाहात होते-पावसाळाच तो- पण त्यानेंच तिला समाधान वाढूं लागले होते ! तिच्या पाठीवर सुलभेचा हात होता. त्यानें तिला केवढी तरी निश्चितता दिली होती !

## प्रकरण नववे

आ

प्यांची प्रकृति अतिशयच क्षीण झाली होती. चारुशीला त्यांच्याकडे पौंचली तेव्हां त्यांना भेटायला बरीच मंडळी आली होती. ते पाठिशी तक्कया घेऊन वसले राहात. भेटायला आलेल्या मंडळीशीं आप्या अनेक विषयावर बोलत रहात एकसारखे आपणच ! तसें आतांही ते बोलतच होते.

“ आतां फार बोलू नका. तुम्हां आजारी आहांत. उगाच श्रम कां घेतां ? ” असें भेटीस येणाऱ्यापैकीं कोणी सहानुभूतीने म्हटले म्हणजे आप्या त्यांना हंसून म्हणत, “ माझें शरीर आजारी आह. मन नाही. आणि आयुष्याच्या दिव्याचा ज्योत केव्हांतरी शांत हाणारच. त्याकरितां माझ्यासारख्याने जपण्याची काळजी कशाला ध्यायला हवी ? तशी काळजी घेऊ लागले, तर

वासांसि जीर्णानि यथा विहाय | नवानि गृण्हाति नरोऽपराणि ।  
तथा शरीराणि विहाय जीर्णान्यन्यानि संयाति नवानि देर्ही ॥

या गतिच्या शिकवणुकीचे, उपड्या घड्यावर पाणी, असेंच मी केले असें ठोरल ! ईश्वराने मला ज्यावेळेपर्यंत टेवले आहे, जोपर्यंत आपण माझ्या-जवळ आहांत, तोपर्यंत बोलायला हरकत काय आहे ? ईश्वराकडून सुटणाऱ्या चिढीची मी आनंदाने आतां मार्गप्रतीक्षा करतो आहें. ती येतांच तितक्याच आनंदाने निघण्याची मी मनाची तयारीही केली आहे ! म्हणून सांगतों, आपण बोला. मलाही बोलू द्या ! ”

चारुशीला बाहेर वसंताजवळ वसली होती. मंदाकिनी आपल्या मामाला खिलगली होती. वसंताजवळ हलक्या आवाजांत चारुशीला आपांच्या प्रकृती

विषयीं विचारपूस करीत होती. तोही तिला तितक्याच हलक्या आवांजात सांगत होता. मधून मधून मंडळीशीं बोलतांना आप्यांचा खणखणीत आवाज बाहेर ऐकायला येत होता. त्या वेळीं तिकडे दोघांही वहिणभावंडांचे कान टवकारले जात होतेच.

“ आप्यांची प्रकृति सुधारायला लागलीसं दिसतं त्यांच्या आवजावरून, नाहीं रे ? ” चारशीला वसंताला विचारीत होती.

“ मडळी असली म्हणजे ते असे बोलत राहतात. आपण आजारी आहोत, याने त्यांना भानही नसते. पण ते एकटे असले म्हणजे त्यांच्या आजाराचें खरे रैद्रूप दिसते. ते पाहून माझ्या तोंडचें तर पाणीच पळते ! ” वसंत सांगत होता; “ ताई, आप्यांचा भरंवसा मला वाटत नाही ! ” हें सांगतांना त्यांच्या ढोळ्यांत टच्कन् पाणी आले ! त्याला हुंदका आवरेना ! एकाद्या अजाण अर्भकासारखा हातांत तोड झांकून ओक्सानेकसी तो रङ्ग लागला ! चारशीलेला काहींच्यावाहींच झाले ! तिलाही रङ्ग आवरेना ! मंदाकिनी तर भिऊनच गंभी !

“ तू आप्यांच्या जवळ एकसारखा असतोस ना ? ” रडत रडत चारशीलेले वचारले, “ अनु सुलभावहिनी पण ? ”

“ आप्यांना, सारखं जवळ कोणीच असलेलं खपत नाही ग ! ते म्हणतात, आजांच्या जवळ सारखं बसून, सगळ्यानांच आजारी कां पडायचं आहे ? ज्याने त्याने प्रथम आपला असेल तो उद्योग पाहायला पाहिजे ! ” वसंत डोळे पुसून, घसा साफ करीत सांगत होता, “ सुलभा आस्थेने चौकशी करते एकदोनदां दिवसांतून ! नंतर ती कामाला निघून जाते. मी जवळ राहण्याचा प्रयत्न करतो; पण मला त्यांची मनांतून भीति वाटते लहानपणीं मनाची घडण झाली, ती आतांही कायमच आहे ! त्यांना मी केव्हां हवा असतो, हें मला कळत नाहीं. अशा वेळीं ते त्रस्त होतात. मी जवळ जातों, तेव्हां ते मला म्हणतात, उगाच कशाला बसलास ? जा आपल्या उद्योगाला ! माझें भित्रै मन तेवढ्याच पडत्या फटाची आज्ञा घेतें. बाहेर चैन पडतं नाहीं आणि आंत आप्यांच्या जवळ मला दमदी निघत नाहीं. ”

आपल्या पहिल्या वसंतांत आतां आकाशपाताळ इतका फरक पडला आहे. आप्यांची तो मनापासून काळजी वाहातो आहे. त्यांच्यावरील त्याचें प्रेम

दिसून येत आहे; या गोष्टी पाहून चारशीलेला तशाहीवेळी केवढे समाधान वाटले ! किती प्रेमानें तिनें आपल्या भावाकडे त्यावेळी पाहिले.

मंडळी निघून गेली. वसंतानें चारुताई आल्यानें आंत जाऊन आप्यांना सांगितले. चारशीलेलेने प्रथम आंत जाऊन हातपाय तोंड धुऊन, मंदाकिनीला हाताला धरून मग ती आंत गेली ! आप्यांना पाहून तिच्या पोटांत धस्स झाले ! आप्या म्हणजे नुसते अस्थिपंजर उरले होते !

आपल्या चारुला पाहून आप्यांनी किंचित् दाख्य केले. “ आलीस ? ” असें म्हणत जवळ वसायला आप्यांनी लेकीला आग्रह केला. ती जवळ वसली. तिच्या पाठीशीं मंदाकिनी वसली !

“ वरं वाटतंय आतां ? ” चारशीलेले त्यांच्या कपाळावर हात ठेवित वळेच दंसरी मुद्रा करीत विचारले.

“ तू आलीस त्यामुळे वरं वाटलं ! ” आप्या दंसरी उतरले. पण नंतर त्यांनी आपल्या प्रकृतीचा विषय सोडून, तिची, पंडिताची, प्रसादची आणि निशिगंधांचीसुद्धां चौकटी चालविली. मंदाकिनीला जवळ बोलावले. गाढीच्या कोपन्याखालचे चार बेदाणे तिच्या हातीं दिले. चारशीलेला पाहून आप्यांना अतिशय आनंद झाला होता. तो त्यांच्या मुद्रेवर स्पष्ट शळकत होता. त्यांनी तिच्याकडे किती वेळ तरी टक लावली होती. लाडक्या लेकीकडे काय इतके निरखून निरखून ते पाहात होते कोण जाणे ! “ तू भेटलीस. तृत झालं माझं मन ! आतां कसलीच आशा उरली नाही आपल्याला ! ”

असेंच जणु काय त्यांना तिला सुचवावयानें होते !

बोलून बोलून त्यांना खुय थकवा आला होता. आजारानें उचल केली. त्यांच्या जीवाची घालमेल बद्दायला लागली ! चारशीलेला बघवेना ! “ काय करूं ? आप्या असें कां करतां ? ” घावऱ्या आवाजांत तिनें त्यांच्या आंगावरून हात फिरवीत विचारले. हाताच्या खुणांनी त्यांनी तिला “ घावरून नको ! ” असें सुचवून आपणच धीर दिला !

आप्यांना पाहिल्यापासून चारशीलेच्या डोळ्यांचे पाणी खळेना ! ती आस्यापासून आप्या तिला आपल्यापासून क्षणभरही हलू देईनात ! वसंताला त्यामुळे तितकेच हलके वाढू लागले ! आप्या तिच्याशीं किती किती बोलत राहायचे ! तिच्याकडून त्यांना जेव्हांकळले, कीं पंडित सत्याग्रह करून तुशंगांत

गेले आहेत, निशिंगंधी लवकरच जाणार आहेत. तेव्हां ते म्हणाले, “तूं नाहीं का सत्याग्रह करणार ? पुस्पांच्या बरोबरीने तुम्ही बायकांनी देश-कार्य केलेच पाहिजे ! मला भेटायला आलीस, ठीक झालं ! माझा मोह आतां तुम्हांला सोडलाच पाहिजे. तूं सत्याग्रह करायचे ठरविल नसशील तर ठरव. खुशाल जा ! जरुर सत्याग्रहांत जा ! मला आनंद होईल तूं सत्याग्रह केलास म्हणजे !”

तिच्या मनांत तें नव्हतें का ? पण आपांना तिला आतां सोडवेना !

चारुताईशीं आप्पा कसें वागतात, हें पाहिल्यानंतर वसंत तिला म्हणाला “ताई, तूं खरीच भाग्यवान् ! गायीने वांसराला दूध द्यावें, गौचिडाला तिच्या कासेचे रक्त भिळवें, यांत वावर्गे काय ? आपांना मी ओळखलें नाहीं तुझ्यासारखें ! मी त्यांच्या आयुष्यांत एकंदरीने गौचीडच ठरलों !”

आपांची प्रकृती दिवसेंदिवस ढासळत चालली ! चारुशीला, वसंत आणि वेळ मिळेल त्याप्रमाणे सुलभाही आपांच्या सुश्रूषेत मुर्लींच हयगय होऊं देत नसत ! जरा हुशारी वाटून बोलावेसे वाढू लागलें की, आप्पा चारुशीलेशीं बोलू लागत.


— “म्हातारी सुंद्रा देवाघरीं गेस्याचें सांगून, सुटली विचारी म्हणावें. सूनवाई आतां पुष्कळच निवळली आहे. समाजकार्यीत गुंगली आहे. तिनें शाळा काढली आहे; तिला एक, बी. ए., बी. टी., टी. डी. एच. डी., या उच्च उच्च पदव्यांनीं विभूषीत झालेली हुशार आणि कर्तव्यगार महिला मिळाली आहे. ती आपल्या संस्था सगळ्यांच्या सहकार्यांनीं ऊर्जीतावस्थेला निश्चित आणणार.” असे सांगून समाधान व्यक्त करावे. —नाग्या नालायखच निघाला. या लोकांना शेतांतली कावाडकष्टाचीं कामं उरकत नाहीत. हे लोक किती पिढ्यानंतर सुधारणार देव जाणे ! म्हणून हळहळावै. —सरशी शाळेत नोकरी धरून आहे. आपल्या पायांवर उभी आहे. ठीक आहे ! असे म्हणून तिच्याबद्दल सहानुभूति दाखवावी. वसंत शेतवाडीकडे पाहू लागला आदे. जुळत नाहीं त्याला. पण मन घालतो. प्रश्न करीत असतो.

— त्याला समजूत आली आहे. पुष्कळ झालै ! त्यानं पुष्कळ करावं असं वाटे ! पण आपल्यांतला प्रत्येक प्राणी आपल्या इतका सुधारेल, योग्य वागेल, तर स्वराज्य कोणी द्यायला कशाला पाहिजे आपल्याला !” असे म्हणून

आप्पांनी आकाशाकडे दृष्टि लावावी ! आप्पाचें रोज हेंच चाले नी ते सर्वजण एकनिष्ठेने ऐकून घेत !

—एक दिवस उजाडला ! आप्पांनी सकाळीच सान्यांना जवळ बोलावले. आपल्याला वसते करविले. आणि सांगितले, “ आज तुमचा आप्पा तुमच्यां-तून जाणार. आणखी तासाचा अवकाश आहे ! कोणी रडायचं नाहीं. दुःख करायचं नाहीं. मला जातांना आनंद आहे ! तुम्हीं आनंद मानायला हवा ! तुम्हीं आपापल्या कार्यात रत रहा. यापेक्षां मला तुम्हांला जास्त काहीं सांगायचं नाहीं ! ” आणि खरेच, नंतर त्यांनी कांहीच सांगितले नाहीं, भगवत्गीतेचे श्लोक म्हणायला सुरुवात केली. पाठ चालूं असतांच आप्पा एकाद्या महान् साधुप्रमाणे स्वानंदी निमय झाले !

चारशीलेने आणि वसंताने आकांत केला ! सुलभाही रङ्ग लागली ! मंदाकिनी पण रडायला लागली ! जग रहाटी खरी, पण ती अशा दुःखद प्रसंगीं सर्वांना सारखी रडायला लावतेच ही अशी !



विवाहपूर्व सहवासाचा योग अनायासेच आल्यामुळे, प्रसादच्या मनाचे परिवर्तन द्रुतगतीने होत होते. विजूला तर प्रसादमुद्धां त्याचें घर आपले असेच वाढू लागले होते ! गोड वाणीने, सरळ चालीने आणि निरागस कृतीने विजूले प्रसादचा मनोदुर्ग जिंकलाच होता म्हणाना जवळ जवळ ! प्रसादचे आजोबा आजोळीं अस्यवस्थ होते—निवर्तलेही ते. पंडित ‘ब’ वर्गात असले तरी तुरुंगांतच रखडत होते; पण अपारदर्शक भितीच्या पल्याड—डोळ्यांआड—कसलेही हृदयाचा ठाव घेणारे कृत्य घडत असले, तरी मनावर साक्षात् परिणाम होऊं शकत नाहीं, आपल्या व्यवसायांत अंतराय सहसा येत नाहीं, हें जसे, तरेच आजोबांच्या मृत्यूचा किंवा वडिलांच्या तुरुंगवासाचा परिणाम प्रसाद—विजूच्या प्रेमसंवर्धित करणाऱ्या दैनंदिनीवर विशेषसा आघात करीत नव्हता !

विजूर्णीं बोलतांवागतांना व आपल्याशीं तत्परतेने वागणाऱ्या विजूच्या होणाऱ्या सूक्ष्म हालचालीवर वारीक नजर ठेवतांना, विजू दर दिवशीं आपल्या हृदयावर अधिकाधिक तात्रा ठेवित चालली आहे, असे प्रसादला, केव्हांपासुन ते सांगतां येणार नाहीं, पण कलूं लागले होते. त्याच्या हृदयरंगभूमीवरून

त्याला हवी असणारी, आवडणारी शहाणी, आतां त्याच्या आणि तिच्याही दृष्टीनें कायमची पड्याआड झाली होती. शहाणी त्याला आवडत होती. तो विजूला आवडत होता. शहाणी कर्धी कर्धीं त्याच्या मनापुढे येई. तो विजूच्या डोळ्यासमोर एकसारखा असे ! आणि केव्हांही पहा, तिचें आपले हंसतमुख नी लाडिक बोलगें प्रसादच्या दृष्टीसमोर खेळत असायचे !

— तो त्रासलेला दिसला, काळजीची छटा किंचित् जरी त्याच्या मुद्रेवर वावरतांना आढळली, तरी त्याला च्हाहा देत असतां किती मर्यादिनें नी कळ-कळीने तिने “आज असं कां तोंड उतरलय ! किती तरीं कचेरीत काम पडतं नाहीं ? ” असें त्याला विचाराचे ! मनापासून आपली काळजी वहाणारे सुंदर माणूस आपल्याला कां आवडणार नाहीं ?

चाणाक्ष दृष्टीच्या धूर्ते निशिगंधांचे लक्ष प्रसाद-विजूया दुकलीवर पहिल्यापासून चांगलेंच होतें. आपली विजू प्रसादच्या मनाचा “गड” सर करीत चालली आहे, हें ते पहात होते. गड आला पण सिंह गेला या इतिहासाची पुनरावृत्ति कशी होणार नाहीं, यावद्वल दक्षता ठेवणे निशिगंधांना जरूर होतें. त्यासाठी म्हणा, किंवा प्रसादाला ‘प्रफुल्ल’ चालविण्याची अवघ्या अंगांची पुरेपूर माहिती व्हावी म्हणून म्हणा, त्यांनी सत्याग्रहांत शिरण्याचे कायमचे टाळले नाहीं तरी नांव देण्याचे कालावधीवर टाळले इतके खरे !

तसेच चारूवहिनी माहेरहून परत येईपर्यंत विजूवर घरकामाचा साराच भार पडतो आहे, तो कमी पडावा याकीरतां म्हणा किंवा विजूला प्रसादच्या आवंतीभौवर्तीं जास्तीत जास्त जितका वेळ घोंटाळतां येईल, तितका वेळ तिला मिळावा, म्हणून म्हणा निशिगंधांनी कर्धीं नव्हे तें, चारूवहिनी माहेरीं जातांच, आपल्या वृद्ध आईला पत्र पाठवून मुद्दाम बोलावून घेतले होतें. आईच्या हातचे सुयास खायला फारा वर्षानंतर आपल्याला मिळू लागले. यावद्वल निशिगंध वारंवार आनंदोदार काढू लागले. तर आपली आते स्वयंपाक घरांत शिरतांच मिळालेल्या वेळाचा विनतोड उपयोग विजू करू लागली. म्हणजे प्रसादवरोवर बोलण्यांत नी त्याच्यावरोवर सिनेमाला जाण्यांत करू लागली. तिच्या वागण्याकडे पाहून म्हातारीने केव्हां केव्हां आपल्या लेकाजवळ “ हे रे काय बाबू ! विजू इथं आल्यापासून फारच विघडलेली दिसतेय. तरण्याताठ्या पोरीनीं लग व्हायच्या अगोदर असें वाईट दिसण्या-

सारखं वागणं चांगलं नाही ! ” अशी कुरबूर करायला सुरुवात केली होती.

आईचे ऐकूनही निशिंगंध कांहीच बोलत नसत. केवळ तरी नुसते हंसत. फारच झाले तर एकाद्या वेळी, “तुला, मला काय करायचं आहे त्याच्याशी ? तुका म्हणे उगे रहावे । जे जे होईल तें तें पहावे । हा अभंग नेहमी म्हणतेस तरी पुन्हां असल्या चौकशा करतेसच कां ? ” असे म्हणून हंसत ! आई विचारी गप्प वसे. तिला खरेच वाईट वाटते असे दिसले म्हणजे त्यांनी तिला म्हणावे, “ आई, आजकालच्या मुली अशाच वागायच्या ! आतां तुझ्या वेळचा काळ आहे का ? आणखी एक सांगतो. आपली विजू तशी ही नाही. प्रसादला आपल्याशी लग्न करायला लावल्याशिवाय सोडीत नाही. लक्षांत ठेव ! लग्न झास्यानंतर आपल्याला कसें वागावें लागणार आहे या घरांत, त्याची रंगीत तालीम ती करून पाहाते आहे, अशा दृष्टीने तिच्या-कडे पाहूं या म्हणजे झाले आपण ! ”

नेहमीप्रमाणे ठरल्या दिवशी ‘ प्रफुल्ल ’ला द्यायला अनंतशास्त्री ज्योतिषी कचेरींत आठवड्याचे भविष्य घेऊन आले. ‘ प्रसाद ’च्या टेबलावर त्यांनी कागद ठेवले. औपचारिक विचारपूस केली, नंतर गप्पा झोडायला ते निशिंगंधांच्या खोलींत शिरले. त्यांनी शास्त्रीबोवांपुढे दोन कुंडल्या केल्या आणि म्हटले, “ शास्त्रीमहाराज, चावटपणा न करतां या कुंडल्या कितपत जुळतात त्या पहा नी सांगा. भरभक्म दक्षणेशिवाय, तुम्ही नीट पाहणार नाही, हे मला ठाऊक आहे. आपली संभावना चांगली होईल ही माझी खाही आहे. आतां पहा ! ”

शास्त्रीबुवांनी डोक्यावरचा चधमा कपाळावर चढवून दोन्ही कुंडल्या पुष्कळ वेळपर्यंत काळजीपूर्वक पाहिल्या आणि ठाम निर्णय दिला, “ छत्तीस गुण जमतात. यांचे लग्न होणार ! उषा-अनिरुद्धाच्या कुंडल्या आहेत या. त्यांचे जमविणार नाही म्हणून कोणी कितीही जंग जरी पछाडले तरी कोणाचे चालावयाचे नाही ! आणि वधूची कुंडली तर अशी आहे म्हणतां महाराज ! कीं काव सांगू ? या पोरांच्या पायीं वराचा भावी खरा भाग्योदय आहे. ती महालक्ष्मी आणि तो भगवान् विष्णु, असेच का समजाना ! ”

निशिंगंधांना भविष्य ऐकून बरें वाटले.

“ पण वधू कोण आणि वर कोण ? ” शास्त्रीबोवांनी पृच्छा केली.

आपल्याला संभावना कोणाकडून मिळणार आणि किती मिळणार, हें अजमावता यावें, म्हणूनच निशिगंधांकडे त्यांची ती पृच्छा असावी !

“ वर ? ” निशिगंधांनी शेजारच्या खोलीकडे अंगुलीनिर्देश करून मुक्खुलासा केला.

“ संपादकांचे लग्न ? वाः ! उत्तम ! मग आम्हांला लवकरच मोतीचूर यथास्थित चुरायला मिळणार म्हणतां ? छान ! संतोष आहे ! आनंद आहे ! ” शास्त्रीमहाराज बेहोष होऊन म्हणाले. गडगंज संभावना होणार ही खात्रीच झाली त्यांची. त्या भरांत ते मोठयांदा बोलले. शेजारच्या खोलीतील प्रसादला सहज ऐकायला जाईल, इतका त्यांचा आवाज मोठा होता. तें प्रसादने ऐकले. त्यानें कान टवकारले ! पण आणखी शंका येऊन इकडे शास्त्रीबुवांनी डोळे चमकावित किंचित् हलकया स्वरांत निशिगंधाना विचारले, “ पण प्रेमाच्या पाठीमार्गे धावणारे आपले तरुण संपादक त्या वधूशी लग्न करायला तयार आहेत काय ? ”

शास्त्रीबुवांनी खालच्या आवाजांत केलेल्या प्रश्नाला निशिगंधांनी मुद्दामच प्रसादला ऐकायला जाईल, इतक्या मोठया आवाजांत त्यांना उत्तर दिले ! त्यांना प्रसादचा अंदाज घ्यायचा होताच. पण हलवून खुंटा बळकटही करावयाचा होता; म्हणून ते म्हणाले, “ आमचा प्रसाद ना ! याच मुलीशी लग्न करणार ! तुम्ही पत्रिका जुळविल्यात म्हणून नव्हे, तर तो माझ्यासारखा दुर्देवी नव्हे म्हणून ! ”

“ म्हणजे ? ” शास्त्रीबोवांनी मध्येंच पृच्छा केली.

“ म्हणजे काय ? माझ्यावर एक सुंदर तरुणी प्रेम-खरें प्रेम-करीत होती. मला तें माहीत नव्हतें. मी दुसरीच्याच मार्गे होतों. माझ्याशी आपले लग्न होत नाही, मी लग्न करायला तयार नाही. हें कळले तेव्हा त्या मुलीनं विहिरीत जीव दिला. ही गोष्ट मी तुम्हांला पुष्कळदां सांगितली आहे. तें कळले म्हणून मी आजन्म ब्रह्मचारी राहिलो ! प्रसादच्या या वधूचे तसेच आहे; प्रसादवर मनापासून प्रेम करते, मला ठाऊक आहे. प्रसाद आपल्याशी लग्न करणार नाही, असें जर तिला कळले तर ती खास रुळाखालीं घालून घेऊन जीव दिल्यावेरीज राहणार नाही ! इतके तिचे त्याच्यावर प्रेम आहे, हें हें त्याला माहीत आहे ! शिवाय तो आतां चांगलाच पोक्लून शहाणा झाला

आहे. आवडत्या जिवाला रुळाखालीं लोटून तो जन्मभर आपल्यावर ब्रह्मचर्य पाळण्याची कष्टप्रद पाळी येऊ देणार नाही !” निशींगंधानीं हा असा सुदीर्घ खुलासा करून टाकला !

याप्रमाणे बोलून इकडे दोघेही हंसले !

तिकडे प्रसादनें तें सर्व ऐकले ! हातांतील पेन खालीं ठेऊन तो दोन्ही हातांनी आपले केस विचरीत विचारमग्न झाला !

त्यानंतर एकदोन दिवसांनीच, प्रसादनें, मनांतून शाहाणीला निःशेष काढून टाकण्यासाठी, पवित्र कर्तव्य म्हणून एक सहानुभूतिपूर्ण सुदीर्घ पत्र पाठविले शाहाणीला. कृष्णानें द्वौपदीशीर्णा, तसें त्यानें शाहाणीशीर्णा भगिरनीचे नवें नातें कायथ केले. विजूशी लग्न करायला निःशंक, निश्चित असा भाग मोकळा करून घेतला. विजूज्या निर्मल शुद्ध पवित्र प्रेमाचा- अधिकार, आपल्या हृदयावर चालू देण्याचे प्रसादनें मनोमन नक्की करून टाकले !

कैलासवासी आपांचे और्ध्वदैहिक यथासांग पार पडल्यानंतर कांहीं थोड्या दिवसांनीच चाश्शीला परत आली ! वसंताच्या आणि सुलभेच्याही प्रेमळ अल्यावरून ती मंदाकिनीला कांहीं दिवसाकरितां तिकडेच ठेऊन आली होती. चाश्शीलेला आपल्या घरांतील वातावरण कसें आहे तें हळूं हळूं समजले. तिला वरें वाटले. अल्यानंद होण्यासारखी तिच्या मनाची अवस्था होती कुठे ? पंडित तुरुंगांत आजारी पडले. त्यांना डायरिया झाला. त्यांची तिथें दरक्षणीं प्रकृति दासळत होती. नियमाप्रमाणे निशींगंध, प्रसाद आणि विजूदेशील आग्रह धरून पंडितांना दोन तीनदां तुरुंगांत भेटून आली होती. चाश्शीला आल्यावर, पुन्हां सगळोंच आणखी एकदां तिच्यासुद्धा भेटायला गेली ! खोखरीच पंडितांची शोचनीय अवस्था झाली होती ! पण पंडित मात्र निष्काळजी दिसले ! त्यांच्याबद्दल फारच गव-गवा झाला. तेव्हां सरकारांनी त्यांची लवकरच विनशर्त मुक्तता केली. पंडितांचा निश्चय मात्र, प्रकृति नीट होतांच, पुन्हां सत्याग्रह करावयाचा अगदीं कायम होता. तें त्यांनी बोलूनही दाखविले होतें. पंडितांना घरीं आणण्यांत आले. त्यांची प्रकृति सावकाश सुधारूं लागली ! एक दिवस सर्व मंडळी एकत्र वसली असतां, प्रसादनें प्रफुल्लचे काम चांगले केल्याचे निशींगंधानीं पंडितांना कळवून त्यांना फार संतोषित केले. प्रसादला उत्तेजित केले. पुन्हां

सत्याग्रहाच्या गोष्टी निघास्या. आप्पांच्यावद्दल पंडितांनी फार चांगले उद्दार काढले ! निशिंगंधांनी गंभीर विषयाला कलाटणी दिली. पंडितांचे लक्ष वेधावे म्हणून ते जवळ असलेल्या विजूला म्हणाले, “ विजू, आम्ही लवकरच पुढा तुरुंगांत जाणार आहोत; त्या अगोदर ‘ प्रसाद ’ ला चतुर्भुज व्हायचे आहे ! तुला पसंत आहे कां तो ? ” ऐकून ती लाजून तेथून पळालीच ! त्यांनी ‘प्रसाद’ कडे सहेतुक पाहिले. तो मुकाट्यानें तेथून उटून गेला ! पंडितांना समजले, चारुशीलेला उमगले ! दोघांनाही बरें वाटले ! “ ठीक आहे असें झाले तर ! ” पंडितांनी हलक्याच शब्दांत आपले मत दिले ! प्रसादने “ वैदिक पद्धतीने अगदी थोडक्यांत — समारंभाशिवाय व्हावे ” असें चिंडीने कळवून विजूशीं लग्न करायला आपली कबूली दिली !

विजूचे आई, वडिल आले. लग्न प्रसादच्या मनाप्रमाणे झाले ! विजूला सुखाच्या अस्युच शिखरावर चढल्याचा आनंद झाला ! प्रसादच्या टोलेंग मुंजीच्या समारंभाप्रमाणे लग्नसमारंभ झाला नाही. पण त्यावद्दल चारुशीलेलाही विशेष वाटले नाही. कोणाच्याही आयुष्यांत सान्या वेळीं सारख्याच येत नाहीत, ही जगरहाटी कायमचीच नाही का ?

●                    ●                    ●

प्रसादच्या लग्नाचा योग, त्याचे दोहर्किडील आजोंबा वारल्यानंतर आणि लवकरच आला. आप्या असते तर किती बरें झाले असते, असें चारुशीलेला वाटल्याशीवाय कसें राहणार ? तरीही आपले ताजै दुःख विसरूनसुद्धा वसंत मात्र सुलभेसह प्रसाद—विजूच्या मस्तकांवर मंगलाक्षता टाकण्याकरितां उभाउभी यायला चुकला नाही.

लग्न झाले. विजूच्या वडिलांनी आनंदाश्रूंच्या भरल्या डोळ्यांनी व कंठ भरल्या शब्दांनी जायच्या वेळीं पंडितांना सांगितले, “ विजूवद्दल मी निष्काळजी झालो. तिचे भाग्य तिनेच काढले. आपल्या घरीं ती पडली. आपण तिचा स्वीकार करून मला पुनित केलेत ! ” जुनीं माणसे असेच खरे उद्दार काढीत !

विजूच्या आईने, वयाची वडीलकी विसरून, चारुशीलेच्या पायांला स्पर्श करून पदराने डोळे पुरीत म्हटले, “ माझी लेक आतां तुमची आहे. सुनेला लेकीसारखी वागवा, असं सांगणसुद्धा तुमचा अपमान केल्यासारख

होईल हें मी जाणते. आमच्या बाबूमुळे आपल्या सारख्या थोर घरीं माझी विजू पडली. नाहीं तर आम्हां गरिबांना नुसतं या घरीं डोकावतां तरी आलं नसतं कधीं ? ”

आपल्या मामा-मामीवरोवर, प्रसाददादाच्या लग्नाला मंदाकिनी आली होती. पण जातांना ती रहातेय कुठं आईजवळ ! ती त्यांच्या वरोवर जायला निघाली. तिच्या मामा-मामीनां योड्या दिवसांत तिच्यावर काय इतकी जादू केली कोण जाणे ! सुलभेला सोडून ती आपल्या आईजवळसुद्धां रहायला तयार होईना !

“ कशाला तिला नेतोस वसंत ? मला एकेकट वाटतं. करमत नाहीं. ” असें चारशीला वसंताला म्हणाली तेव्हां त्यानेही खुलासा केला, “ सुलभेचंही तसंच शालं आहे. आम्हाला मूळ नाहीं. सुलभेला मुलाची हांव विलक्षण. काम करून ती घरीं आली, म्हणजे घरांत तिला उभं वारं सुटत. चिडते, रागावते. माझ्याशीं उगाच्च भांडते ! सुलं होत नसलेल्या पण आपल्याला व्हावीत असं वाटत असलेल्या वायकांचं असंच होतं. मंदाकिनी आमच्याकडे आपल्या-पासूनच तिचा तिला लळा लागला आहे. तीही मामीवर खूब आहे. ती म्हणते, इीच आपली मुलगी. हिला शाहाणी करूं. विलायतेला पाठवूं. मलाही ती जवळ असली म्हणजे वरं वाटतं ! आणि मंदाकिनी जवळ आहे, तेव्हां-पासून सुलभेच्या उगाच रागावण्याच्या वेडालाही चांगला आला वसला आहे. म्हणून तिला परत न्यायची. दुसरे काय ? मंदाकिनी तुशीच आहे. तिच्यावर आमची सच्चा आहे थोडीच ? मंदाकिनीला आम्हीं घेऊन गेलें तरी तूर्त तुला नव्या सूनवाईचा विरंगुळा आहेच ना ? ”

त्यावर मग चारशीला काय बोलणार ! दिली तिनें परवानगी !

विजू सान्यानांच आवडली होती. तशी ती सुलभेलाही पसंत पडली. प्रसादजवळ सुलभेनै विजूव्हदल फार चांगले उद्दार काढले ! आपल्या आव-डत्या मामीचे विजूव्हदलचे मत ऐकून प्रसादला त्यांतल्यात्यांत विशेष समाधान झाले !

विजूच्या आई वडिलावरोवर निशिगंधाची आई जायला निघाली. पण ‘विजूच्याकरितां थांवा काहीं दिवस,’ असें विजूच्या आईनेच तिला सांगितले. पाठराखणीसारखी राहिली विचारी ! जुन्या माणसाची समजूत ! आज-

कालच्या मुली लहान का असतात नी त्यांना पाठराखणी कां लागत असते ?

—त्यांना कुणाची कशाला गरज असणार ? निशिंगंधांनीं तर प्रसाद-विजूला कांहीं दिवसाकरितां ‘मधुचंद्रा’ साठीं मुंवईला सरदारगृहांत राहण्याची खास योजनासुद्धा आंखली होती ! चारशीलेचा होकार होता. पंडितांची ना नव्हती, पण प्रसादला समजले तेव्हा त्यांनेच नकार दर्शवून, निशिंगंधांना त्यांचा तो बेत रहित करायला भाग पाडले होतें, ती गोष्ट वेगळी !

प्रसाद-विजूल्या एकांत भेटीच्या दिवशींची गोष्ट !

चारशीला उदासच होती. पण निशिंगंधांच्या आईची विशेष चुळबुळ चालू होती. आपस्याला आज विशेष प्रकारानें नटले-सजले पाहिजे, अतें विजूला वाटत नव्हते ! राजाला नित्य दिवाळी, त्याप्रमाणे आजकालच्या पोरी रोजच सणासुदीसारख्या जामानिमा करतात ! मग विजूला रोजच्यापेक्षां निराळे काय करावयाचे होतें ? निशिंगंधांची आई संध्याकाळीं स्वतः वेणी घालणार होती—रंगीवेरंगी लुगडयापेक्षां, पांढरे स्वच्छ तलम पातळ, विजूला नेसायला सांगण्याचा म्हातारीचा इरादा होता. प्रसादच्या खोलींत शिरस्यावर हंसतमुख कसं ठेवायचं ? प्रसादशी लाजून कसं बोलायचं ? वगैरे वगैरे, म्हातारी विजूला किती तरी समजावून सांगणार होती —

पण म्हातारी स्वयंपाकांत गढली. त्यातून तिला बाहेर यायलाच किती उशीर झाला. आणि ती बाहेर आली, त्याबेळीं विजू आपण होऊनच, सराइतासारखी माडीवर प्रसादाकडे केवळांचे गेली होती, असें तिला आढळून आले ! म्हातारीला अंबाच वाटला !

पण खरी आणि परीक्षेची वेळ होती ती प्रसादच्या बावरींत ! विजूचा त्याचा परिचय होता. दोघांची बोलणीं झालीं होतीं ! कोणीकोणाला अपरिचित राहिले नव्हते ! धर्मसतेनें विजू प्रसादची पत्नी झाली होती. प्रेमाची खरी सत्ता आजपासून उभयतांच्या हृदय साम्राज्यांत प्रस्थापित व्हावयाची होती ! भीतीचे, चोरटेपणाचे, आचरणपणाचे, अमर्यादेचे, आतां कोणालाच प्रयोजन उरले नव्हते ! धर्ममान्य, राजमान्य आणि लोकमान्य तसा प्रेममान्यही उघडा दरवार खुला होण्याचा तो वरुत होता ! निःसंकोच मनानें, निर्मल-प्रेममय हास्याचे चांदणे उधळीतच विजू प्रसादच्या समोर येऊन उभी राहिली !

तिनें प्रसादकडे किती मोहक प्रेमाचा कटाक्ष केंकला ! प्रसादच्या सर्वोगांतून

झणक्षणत विद्युक्तप्रवाह सणकला ! घामानें डबडबला तो; त्याला बोलायचे होते. पण मनाप्रमाणं शब्द तोंडांतून वाहेर येईनात ! हास्याचे प्रतिहास्यानें स्वागत करावयाचे होते; पण आलेले हास्य त्याच्या ओठावरच थवकले ! बिजूला—आपल्या सतेच्या बिजूला—आपादमस्तक स्थिर हृषीनें न्याहाळण्यासाठी, त्याची दृष्टि वळली. पण कां कोण जाणे, ती हां हां म्हणतां बिजूच्या चरणा-जवळच खिळली ! आपला अनिरुद्ध आपलशाला अवध्या अंगांनी मिळाला ! आपला झाला ! या आनंदानें बिजूला वेडे केले होते. त्याच्याशी काय बोलूं, कशी बोलूं, कशी वागूं ? असें तिला होऊन गेले होते ! तिची चपळ दृष्टि सारखी त्याच्या आवतींभंवती तरळत होती ! तो आपल्याला केव्हां जवळ करील ? कपोलावर प्रेमाची मुद्रा कशी उठवील ? त्यावेळीं, चमकन् आपल्याला कसें चमकल्यासारखे होईल ? आपल्या खोऱ्या, लाडक्या नकाराचा खरा—प्रेमाचा होकार असऱ्याचे, तो कृतीने केव्हां सिद्ध करील ? अशांत ती गुंग होती ! तिचे शुद्ध सौंदर्य उमलत्या गुलावाला खालीं पहायला लावील, असें विलसत होते !

आणि प्रसाद ? त्याच्या मनाच्या स्मशानांत, ताईसाहेब, कुसुम देशमुख, आणि शाहाणी यांच्या स्मृतीचीं पिशाचे अखेलरची अगातिक घडपड, धिगाणा घालीत होती ! ‘ताईसाहेब’ चांगल्या कीं बिजू ? कुसुम देशमुख उत्तम कीं बिजू ? शाहाणी उ कृष्ट का ही ? तीं पिशाच्यें खिदळत होतीं. दांत विचकीत होतीं. त्याला हिणवीत होतीं ! बिजूच्या पायांपासून कटीपर्यंत प्रसादानें पाहण्याचे धाष्टर्य केले ! नसानसांतून कोणाहीपेक्षा बिजू शातपटीने श्रेष्ठ आहे, असें त्याला वाटले ! उरोजापासून मुखमंडलापर्यंत त्याच्या भिऱ्या, कृतापराधी मनाच्या दृष्टीने प्रवास संपविला ! बिजू सगळ्यापेक्षां हजारपटीने सरस, सुंदर आहे, अशी गवाही बिजूच्या देहसौंदर्यानें प्रसादला त्यावेळीं देऊन टाकली !


दृष्टीला दृष्टि भिडली ! चार डोळ्यांचे मीलन झाले ! त्याचे देहभान हरपले ! ताईसाहेबांच्या, कुसुमच्या किंवा शाहाणीच्या दृष्टींत, आपली चिमु-कली प्रतिमा त्याला कधींच स्थिर झालेली दिसली नव्हती ! तें उदात्त, मनो-रम्य दृश्य खरोखरीच बिजूच्या विशालनेत्रांत स्थिरावलेले त्यानें पाहिले !

बाकीच्या तशीरींच्या मार्गे प्रेमानें वेढा होऊन प्रसाद धावत होता. त्यांनी त्याच्या डोळ्यांत आपल्या प्रतिमा पाहिल्या असतील किंवा नसतील. पण

बिजू प्रसादलाच काय, पण त्याच्या फोटोला पाहून त्याच्यावर भाळली होती. तिनें आपल्या प्रेमाचें—सर्वस्वाचें दान त्याला मनानेच करून टाकले होते. मग त्या तिच्या प्रेमळ दृष्टीत प्रसादला आपली बाहुली स्थिरावलेली न दिसेल तरच आश्र्वये नव्हते का ? शिव-शक्तीची खरी भेट हीच होती !

प्रसादनें बिजूला आपल्या बाहुपाशांत केव्हां घेतले, हें त्याला समजले नाहीं. त्याच्या हातांतून सोडविण्याचा खोटासुद्धां आणि किंचित् देखील प्रयत्न केला कीं नाहीं, हें विजूलाही कळले नाहीं !

प्रसाद-बिजू प्रेमानें एकरूप झाल्यानंतर, ताईसाहेब, कुसुम देशमुख आणि शाहाणी सावर्डेकर, यांच्या दुच्छब्बा स्मृतिपिशाच्यांनी कायमची गति न ध्यावी तर काय करावे ? आपला नुसता शरीरसंवंध झाला आहे, मानस-विवाहाची येथे प्रतिती मिळाली नाहीं, असा समज करून, मन खिन्ह होण्याचा प्रसंग आपल्याला आला आहे, असें प्रसादला दुसरे दिवशी वाटले नाहीं ! तो प्रसन्न, हंसतमुख, असाच दिसला ! कालचेंच अमृतमय-निरंतरचे हास्य विजूच्या मुखावर खेळत होते. प्रसाद आपल्या उमया हास्यानें विजूच्या खेळकर हास्याचें सुंदर स्वागत करीत होता.



विजू आपल्यावर सतत प्रेमाची हुक्मत चालवीत असते, हें प्रसादला समजत होते ! आणि मौज ही कीं, तो ती तिची प्रेमाची हुक्मत निमूटपणे नी आनंदानें शीरोधार्यही करूं लागला होता.

विजूच्या अविट प्रेमळ सहवासांत वागणाऱ्या प्रसादला दिवसाच्या व्याव-हारिक उद्योगांत कोण अफाट उत्साह वाढूं लागला होता ! त्याची घडाडी, तत्परता आणि जोम हीं घरांतील वडिलघाऱ्या साज्यानाच प्रतीत होऊं लागली !

आणि केवळ घरांतच नव्हे, तर वसंतसुलभेपर्यंत आणि विजूच्या. आई-वडिलांच्या कानांपर्यंत, चारशीला-पंडित लवकरच आजी-आजोवा होणार आहेत, ही सुवार्ता कशी हां हां म्हणतां पैंचली होती म्हणतां ?

## प्रकरण दहावे

**अ**नंत काळाची चाल अखंड चालू असते. मानवी आयुष्य मात्र एकाचा मोठ्या स्वप्नाप्रमाणे असते. स्वप्न केव्हां आणि कसें संपते, हें जसें कळत नाहीं तसेच माणूस काल असते तें आज कसें नाहींसे होते, हेही उमगत नाहीं. ऐन उमेदीच्या काळाला प्रत्येकाला वाटत असते, कीं आहे हें नवें जग आहे. नवयुग आहे पण रोज तूर्योदयापासून सूर्योदयापर्यंत कालचक्राचा एक लहानसा फेरा संपतो आणि तो काल अस्पबुद्धे मानवाला बजावीत असतो, जुन्याचा काळ जुना-नवा काळ आजचा ! हें नवयुग आहे ! हेमंत ऋतूंत झाडांचीं पिकलीं पानैं सुकून, वाळून, गळून पडतात. वसंत ऋतूंत त्या झाडांना नवीं सुंदर, नाजूक, हिरवीं हिरवीं पानै येतात ! डोळ्याचें पाते लवण्याच्या आंत नव्या जगाचें जुनैं जग होते ! नव्या जगाचीं आशादायक पावले वाजत असलेली ऐकूं येऊं लागतात ! मावळत्यावद्दल शोध होत असला तरी तो आवरून त्याकडे पाठ वढते, उगवत्याचें स्वागत हंसत मुखामैं करण्यास जग तयार असते ! काळ, निर्विकार मनामैं मानवी आयुष्यांत नेहमीं एकसारख्या असंख्य घडामोडी विनहरकत करीत असतो !

या अशा घडामोडी पहायला फार दूर जायचें कारण नाहीं कांहीं ! एका क्षणाला मनसोक्त हंसायला लावण्या तर दुसऱ्या क्षणीं अश्रून्चा महासागर निर्माण करणाऱ्या घडामोडी प्रसादन्या प्रपंचांत वघतां वघतां किती नी कशा झास्या पहा ना ! प्रसादला मुलगा झाला ! साऱ्या घरभर आनंदाचें साम्राज्य पसरले ! विजूचा कुसवा धन्व झाला ! तुरंगांदून आल्यापासून पंडितांची

प्रकृति दररोज खालावत चालली होती. क्षीण होत चालली होती; तरी प्रसाद प्रपञ्चाचे जोखड तोलूं शकतो हैं पाहून आणि त्याचे बाळ घरभर रांगूं लेलू लागलें हैं पाहून ते मनापासून संतोष अनुभवित होते ! पंडितांच्या ढासळत चाललेल्या प्रकृतीमुळे चारशीलेला काळजी सारखी मनांतून जाळीत होती. तरी प्रसादच्या वाढाला न्हाऊं धुवूं घालण्यात, खाऊवेळणीं करण्यात आणि भरविण्यात दिवस उगवतो कधी आणि मावळतो केव्हां हेही समजून येत नव्हते ! तसेच आपला पूर्वींचा प्रसाद निवळला—नीट मार्गाला लागला, याचे सुखही तिला कमी वाटत नव्हते ! आणि अनुभविक शैतकन्याच्या भाषेत सांगावयाचे म्हणजे, कसलाही अवखळ खोंड असला, तरी तो बैल झाला, त्याला धुरीला जुंपला, तो निमूटपणे धुरी ओढूं लागला, म्हणजे तो वठणीवर आला, अडैं जसें म्हणतात, तसेच प्रसादनेही झाले होतें.

कालमानाप्रमाणे आंवर्तीभंवती पाहून प्रसाद आपल्या व्यवसायांत—पंडित, निशिगंध यांचां सल्ला घेऊनच आवश्यक ते फेरफार करीत होता ! पण पंडितांच्या लेखणीची सर आणि तेज हीं त्याला कर्णी येगार ? प्रकृतीच्या विकृतीमुळे पंडितांना लिहिणे शक्य नव्हते. म्हणून प्रसादनें आपले प्रकूल्ल चालते आहे तेथर्पर्यंत चालूं ठेवावथाचे असें ठरविलें; नी त्यांतले मन काढून आपल्या छापखान्याचा व्याप वाढविण्याचे धोरण ठेविले ! नांवाचा लोभ सोडला. पैशांचा मोह धरला ! त्यांत त्याला लवकरच यश येणार अशी खात्री वाढूं लागली. सकाळपासून संध्याकाळपर्यंत छापखान्यांत रावावें लागत अस-त्याखुळे, विजूर्णी बोलायला त्याला फारशी फुरसद मिळेना, तर तो पंडितांच्या प्रकृतीची चौकशी करणार केव्हां आणि आईजवळ क्षणभर बसून मुखदुःच्यां चार गोष्टी बोलणार कशा ?

—मनासारखा पैसा मिळत असलेल्या धंद्यांत माणूस एकदां रंगला म्हणजे असेंच होते ! —आणि जीवन संगीत मनासारखे जमावयाला भरपूर पैशांचे पाठवळ असल्यावांचून कसें चालणार ?

ऋजूमार्गानें स्वतःच्या मनगटाच्या बळावर पैसा मिळवितां येऊं लागला. आतां प्रसादला आपले नवें जग रम्यतर दिसूं लागलें ! पण असें असूनसुद्धां तो जुन्या जगाला नावें ठेवीत नसे !

विजूला केव्हां केव्हां लहर येई; प्रसादनें कामाचा जरा खोलंबा करून.

आपल्याजवळ बसावे. 'कुमारा'ला आपल्या देखत घेऊन त्याचे लाड करावे. तसेच चिन्ह दिसेना म्हणजे ती त्याचा मार्ग आडवी. बळेच त्याच्या मांडीवर कुमाराला देई आणि हंसत विचारी,--

" सांगावं ना गडे, आपला कुमार कुणासारखा दिसतोय ! "

" तूचं सांग ? तुझ्यासारखा ? "

" सासूवाई म्हणतात, आजोळच्या आजोवासारखा दिसतोय ! "

" आणि कुमारचे आजोवांना ( पंडितांना ) वाटते की हा आपल्या वडिलांची प्रतिमा आहे ! होय ना ? "

" पण आपल्याला कसा दिसतो ? तें सांगावं ना ? "

—कांहीं कोणी म्हटले तरी अखेवर निर्णय नेहमी अनिर्णितच राही !

—पहिलीं वहिलीं सुखाचीं तीनचार वर्षे कशीं भुरकन निघून गेलीं.

तेवढथांत, विजूला आणखी एक अपत्य मिळाले. तिसऱ्याच्या शुभागम-नाचीं चिन्हें दृग्गोचर होऊं लागलीं !

" आतां तुमचा सुमार सुटत चालला पोरांनो ! असेच शेवटपर्यंत चालेल तर बेजार व्हायची पाळी येईल ! सरळ शकुंतलाबाईं परांजपे यांचा आश्रय करा ! कांहीं करा. पण यापुढे तुमचे हे व्याप थांबणे जरुर आहे ! " निशिंगंधांनीं हंसत हंसत प्रसादची आणि विजूची अशा प्रकारची थद्वा करायला कमी केले नाहींच !

आणि खरोखरच विजूच्या वावर्तीत असेच झाले होते ! दोनच स्थिर्तीत ती दिसावयाची नेहमी एकदां वाजेवर नाहीं तर दुसऱ्यांदा अवघडलेली !!

आपल्या आईला तसेच आपल्या विजूलाही सकाळसंध्याकाळ रांघावाढा उट्ठी काढा, असे करावे लागू नये म्हणून प्रसादने घरांत स्वयंपाकीण-बाई ठेवली आणि वर कामाला नोकरही नेमला.

पंडितांनी व्यावहारिक जगांतू आंग काढले तत्त्वज्ञानाचे वाचन आणि मनन यांतच त्यांचा जास्तीत जास्त काळ जाऊ लागला. निशिंगंधही त्याच्या समवेत वाचीत, चर्चा करीत. पण प्रसाद कुठे चुकतो की काय ? कोणी त्याला फसवतो कीं काय ? हें पाहाण्याकडे त्यांचा नेहमींप्रमाणे ओढा झोताच !

कुमार आणि प्रकाश—प्रसादची हीं दोन मुले केव्हां केव्हां पंडितांच्या आंगावर लोळून, खाऊ खेळण्याचा हड्ड धरून, किंवा आपल्यावरोवर खेळ-ण्याचा आग्रह करून खूप उच्छाद करीत ! पंडितांचे वाचन, नातवांच्या अशा बालिश खेळांनी थांबे ! पण ते त्यांच्यावर कधींच रागावत नसत ! उलट त्यांच्या-बरोवर खेळत. त्यांच्याशीं समरस होत ! अशा शांत, प्रसन्न वातावरणांतही कांहीं दिव्यसौख्य आहे, असें त्यांना वाटे ! आपण पडव्याआड गेलों आहोत, नव्या जगाला आपली आठवण राहिली आहे कीं अजिब्रात विसर पडला आहे, याचे स्मरणही पंडितांना होत नसे कीं त्यावद्वाल खंतही वाटत नसे !

प्रसादच्या संसारसामाज्यांत मंदशीतल अशी सुखदशी वाज्याची झुळझुळ वाहात होती ! पण त्याच वाज्याने एकाएकीं मध्येन वादल्याचे स्वरूप धारण केले. अचानक एक दिवस वसंत—सुलभेकडे उत्साहाने शिकत असलेल्या आणि भगभर वरच्या वर्गात प्रविष्ट होत असलेल्या मंदाकिनीला ताप भरला. तिने अंथरुण धरले. तापांत तिची बडबड सुरुं झाली. त्यांत आपल्या आईचा तिने एकसारखा घोष चालविला. इकडे वसंतकडून काळजीचे पत्र आले. चारुशीलेला त्याने ताबडतोव निघून येण्यास लिहिले ! पंडित आजारी. त्यांच्या पश्याचे, औषधपाण्याचे संभाळण्याचे काम चारुशीला निरलसपणाने करीत होती. मंदाकिनी आजारी आहे, हे कळल्यावर तिला पाणी प्यायला देखील थांबणे शक्य नव्हते ! चारुशीला जायला निघाली. पंडितांनीहि आप्रदपूर्वक तिला जायला सांगितले. आपल्यावद्वाल काळजी करप्याचे कारण नाही. सूनवाई सारें कांहीं व्यवस्थित करील. तिला आतां आपली तब्बेत माहीत आहे. ती चुकायची नाही. असें शांतपणे सांगून पटवून दिले. आपण लवकरच मंदाकिनीला जरा वरै वाटतांच आपल्यावरोवर घेऊन येणार असें चारुशीला म्हणाली. जीवावर धोंडा ठेवल्यासारखे झाले होते तिला जातांना ! पण निघाली. कुमार तिची पाठ सोडीना. तो पण ‘आजी मी येणार तुझ्यावरोवर !’ म्हणत रडत बसल्यावर, ती तरी काय करणार ? कुमारला घेतले तिने आपल्यावरोवर ! चारुशीलेने पहिली गाडी गाठली ! मन पंडिताकडे आणि जीव मंदाकिनीकडे असें झाले होते चारुशीलेचे !



मंदाकिनीचा ताप उत्तरला होता. आपल्या आईला पाहिल्यावर तिच्या तोंडावर हंसूही झळकले ! कुमारला तिनें आपल्या अशक्त हातानें जवळ ओढलें नी त्याला पापा मागितला. त्यानें तोंड पुढे केलेसे करून चटकन् मार्गे नेलें नी हंसत, तिच्या हातून तो निसटला. चारूशीलेने मंदाकिनीचे मस्तक आपल्या मांडीवर घेतले होते नी हलक्या हातांनी तिला ती थोपटीत होती. किंती बरे वाटत होते आईच्या प्रेमळ थोपटण्यामुळे मंदाला !

त्याच वेळी दारांतुन एक पांचसहा वर्षीची लहान गोडशी पोर आपल्या नीट—नेटक्या घातलेल्या वेणीवरून चिमुकला हात फिरवून चांदणीसारख्या लकाकणाऱ्या डोळ्यांनी मंदाकिनीकडे आणि अनोढखी दिसणाऱ्या चारूशीलेकडे नी कुमारकडे पहात होती ! अजून तिच्याकडे चारूशीलेचे लक्ष नव्हते. मंदाकिनी डोळे मिटूनच पद्धून होती. त्या पोरीला मग विचारणार कोण ? कुमारचे तिच्याकडे प्रथम लक्ष गेले ! त्या चिमुरड्या पोरीनेही कुमारला न्याहाळले ! काय वाटले असेल दोघांना त्यावेळी कोणास ठाऊक ! कुमार आपल्या आजीच्या पाठीवर जाऊन पडला. चारूशीलेने वर पाहिले. तिच्या दृष्टीस दारांतील बालिका दिसली. चारूला किंती छान दिसली ती ! गोरी गोरी पान ! कपाळ करै भव्य ! डोळे किंती तेजस्वी ! नाजुक नी निरुंद जिवणी ! गुलाबी गुबगुबीत गाल ! चाफेकळीला लाजविणारे नाक ! डाळिंबाच्या फुलाच्या रंगाचे लालबुंध ओठ ! तलम काळ्याभोर केसांच्या दोन वाजूच्या कानामागून, सुटलेल्या वेण्या, आंगांतला भारी क्रिमतीचा फ्राक ! चारूशीला त्या बालिकेला पाहून चकित झाली ! भारी भारी आनंद झाला तिला पाहून चारूशीलेला !

कुमारने हलूंच आजीच्या कानाजवळ तोंड नेऊन विचारिले, “ती कोण ग आजी ?” चारूशीलेने अत्यंत प्रेमळ शब्दांत तिला म्हटले, “ये बाळ ! आंत ये ! कोण हवं आहे तुला ?”

धीर करून ती बालिका आंत येऊ लागली. तिचे लक्ष मंदाकिनीकडे होते. “कुणाची तुं ?” चारूशीलेने उत्सुकतेने विचारले.

“आईची !” चटकन् तिनें उत्तर दिले. चारूशीलेला हंसू आले.

“तुझं नांव काय ग बाळ ?” लाडका प्रश्न चारूशीलेने हंसत केला.

“माझं नांव होय? देशमाने किशोरी !” तेही तिनें झटकन् सांगून टाकले. आतां मंदाकिनीने डोळे उघडून किशोरीकडे पाहिले व “ये ग किशोरी !”

म्हणत तिला जवळ बोलावले. आपले ओळखीचे नी आवडते माणूस; अन् त्याने हांक मारली. किशोरी किती झपाटथाने मंदाकिनीजवळ गेली म्हणताची !

“ मंदाताई ! वरं वाटतंय तुला आतां ? ” किशोरीने किती मायादूपणाने विचारले. मंदाकिनीने मानेनेच तिला ‘ होय ’ म्हणून सांगितले. मंदाकिनीने किशोरीला जवळ घेत आपल्या आईला सांगितले, “ आमच्या वाईची ही मुलगी ! हिचं नांव किशोरी. किती गोड नी चुणचुणीत आहे म्हणतेस ! अन् माझ्यावर तिची अतिशय माया पण आहे ! ”

“ तें पाहिलंच मी आतां ” अशा अर्थाने दोधीकडे पहात चारशीला नुसती हंसली.

“ आमच्या वाई—त्यांचं नांव शोभनावाई देशमाने आहे. अतिशय चांगल्या शीकवतात वघ ! आम्हां सगळ्या विद्यार्थीर्नीत, वाई फार-फार आवडत्या आहेत ! ” मंदाकिनी आपल्या आवडत्या वाईची आईला माहिती देऊ लागली.

चारशीलेने नुसने “ हं ” म्हटले. ती अजून किशोरीकडे पहात होती. कुमारनेही तिच्याकडे टक लावली होती. तो तर तिच्याशी बोलायला अगदी उतावळा झाला होता !

आपल्या बरोबरांचे भेटले म्हणजे मुले गढी करायला किती उत्सुक असतात ? किशोरीलाही पण तसें झाले होतें ! आंतरकोऽपि हेतु म्हणतात, तें याचसाठी की नाहीं ?

“ वाईनी धाडलं तुला किशोरी ? ” मंदाकिनीने हंसून विचारले.

किशोरीने डाव्या खांद्यावरून उजव्या खांद्यावर डोके टेकवीत “ होइ ” म्हटले. आणि मग आपणच सगळे सांगू लागली; “ तूं आजारी झालील. शाळेत आली नाहीस. आई म्हणाली मंदाताई आजारी आहे. मग मी किती किती रडले ! ”

“ कां ग ? ” मंदाकिनीने हंसून अधिकच मायेने तिला जवळ घेऊन म्हटले.

“ तूं आजारी कां झालीस म्हणून ! ” किशोरी म्हणाली.

“ मी पण रडलो ! माझी आई पण रडली ! आल्यावरोबर हो ! ” कुमाराच्याने रहावेना ! त्याला इसाळ आला ! त्याने पण एकदम सांगून

टाकळे किशोरीकडे पहात पहात ! मंदाकिनीला आणि चार्शीलेला तें ऐकून हंसता हंसतां पुरेवाट ज्ञाली !

“ आमचा हा किशोर तुला छान आहे ना ग खेळगडी ! ” मंदाकिनीने किशोरीला म्हटले, किशोरी मान डुलवीत नी हंसत ‘ होस्स ’ म्हणाली !

“ अन् तुला रे किशोर ? कशी आहे आमची किशोरी मैत्रीण ही ? ” मंदाकिनीने कुमाराला विचारले ! तेंच तर त्याला हवें होतें केवळांपासून !

मंदाकिनीने दोघांची मैत्री करून दिली. मुलांना काय ? हां हां म्हणतां मुलांची गढी जमली ! हातांत हात घालून खिदळत दोधेही खेळायला पसार ज्ञाले तिथून केवळांच ! आणि त्या दिवसांपासून त्या दोघांचा खेळाचा धुड-गूस सुरू ज्ञाला. कुमार तिला सोडायचा नाही. किशोरी पण कुमाराला विसंबायची नाही. ती कुमारकडे यायची तशी कुमाराला पण रोज आपल्या घरी न्यायची ! इकडे असर्ली म्हणजे सुलभेने दोघांना जेऊ घालावे. किशोरीन्या घरी कुमार जाई, तेव्हां शोभना, आपल्या एकुलत्या एका लेकीन्या खेळगडथाला, तिच्या बरोबरीने खायला दिस्याशिवाय कशी राहील ?

किशोरीला प्रथम पाहिले तेव्हां चार्शीलेला जसें ज्ञाले, तसेच कुमाराला किशोरीबरोबर प्रथम पाहिले तेव्हां शोभनेची पण तशीच गत ज्ञाली ! कुमार शोभनेला किती किती आवडला पण पाहतांक्षणी ! किशोरीचा खेळगडी म्हणून आणखी जास्त ! तो कोण-कोणाचा--कां आला आहे, याविषयी मात्र चौकशी करण्याचें शोभनेन्या मनांत फारसे आले नाही. नसत्या चौकशा करायला तिला वेळ तरी कधी असे ?

महिन्यापंधरा दिवसांत मंदाकिनीला जेव्हां आतां चांगले बरें वाढू लागले, चार्शीला परतायची घाई करू लागली. मंदाकिनीला नेणार म्हणून तिने वसंताला सांगितले. पण मंदाकिनीच निधायला तयार होइना. तिची परीक्षा जवळ आलेली. शाळेतील हुशार विद्यार्थीनी ती ! कोण सोडणार तिला ?

सुलभा जरा खटू मनानेच म्हणाली, “ जा हवी तर मंदाला घेऊन चारु तूं ! मी नको नेऊ म्हणणार कोण ? किती ज्ञाले तरी मातीचे चिकट-विलेले कुळे ! गळायचेंन कधी तरी असे ! ” हे ऐकून चारूला वाईट वाटले !

किशोरीन्या देखतच दोघांची हीं वोलणीं चालणीं होतीं. तिला वाटले

कुमार जाणार नी मंदाकिनीही जाणार ! हड्डाच्या लाडिक स्वरांत सुलभेला किशोरीने म्हटले, “ नका हो मावशी ! मंदाताईला पाठवू नी कुमाराला पण ! मला कसं गमेल हो मग, हे गेले म्हणजे ? ”

सुलभेला किशोरीने ‘ मावशी ’ गृहस्थ्याचे ऐकून चारुशीलेला मैज वाटली ! सुलभेच्या लक्षांत आले. ती म्हणाली. “ कांहीं नको विचार करूंस ! मी गांवमावशी झालेय ! गांवांतस्या सगळ्या मुलां-मुलींची मी ‘ मावशी ’ आहे ! मंदाची मामी आहे ! मला जगांतली सगळीं आपलीं वाटतात ! पण माझं असं कुणीं नाहीं वरं कांया जगांत ! तुं माझी आहेस. तुला सोडणार नाहीं. असं कोण म्हणणार आहे मला मायेने ! ” अन् तिच्या डोळ्यांत टच्कन् पाणी आले ! चारुशीलेला कसेसेंच झाले ! ‘ आपण एकटी जात्यें, ’ असें तिला निमूटपणे म्हणणे आले ! शेवटी वसंत-सुलभा यांच्या मताने असें ठरलें कीं, चारुताईनेंच इतक्यांत जाऊ नये. मंदाची परीक्षा होईल. सुट्टी पडेल. तेव्हां कांहीं दिवस सगळ्यांनीच तिकडे राह्यला जावे ! पंडितांच्या प्रकृतीकडे लक्ष लागल्याने चारुशीलेना जीव टांगला होता. पण वसंताच्या आग्रहापुढे नी सुलभेच्या हड्डापुढे तिचे कांहीं चालले नाही. आणखी तिला रहावें लागले.

—एक दिवसाआड पत्रे येत होती. उत्तरे जात होती. पंडितांची प्रकृती खरी सुधारत होती कां विषडत होती कोण जाणे ! प्रसाद मात्र सान्या पत्रांत, ‘ सर्वांच्या प्रकृती चांगल्या आहेत. काळजी करूं नये ’ असेंच लिही. फारच झाले तर ‘ पंडितांची प्रकृती काल जरा जास्त होती. आज उतार आहे.’ असें कळवी इतकेंच ! मंदाकिनीचा परीक्षेचा अभ्यास जोरांत चालूं होता ! वसंत आपल्या शेत कामांत दंग होता. सुलभेच्या ‘ महिला चळवळी ’ जोमांत होत्या. अधूनमधून आपले कार्य दाखवायला चारुताईला सुलभा आवर्जून आपल्या वरोवर घेऊन जाई !

चारुशीला वाहेऱ्यन दाखवीत नव्हती. पण तिला बरेंच वाटत नव्हते. कणकण येई. आंग मोडे ! तोंड कढू होई ! जेवण जाईना ! असें होतां होतां, एक दिवस ती अगदीं उन्हातान्हांत्रून सुलभेश्वरोवर बरीच हिंडून आली. येतांक्षणी ढसढसा गार पाणी प्याली. आणि त्याच संध्याकाळीं तिला सणसणून ताप भरला ! तिनें तसेंच अंथरुण धरले ! वसंताने डॉक्टरला

आणले. सुलभा सारखी जवळ बसू लागली. तिच्या आजाराचें दोनतीन दिवस डॉक्टरलाही नक्की निदान करतां आले नाहीं. अखेर चवथ्या कीं पांचव्या दिवशी चारशीलेचा ताप दूषित आहे हें निश्चित झाले !

वसंत घावरला ! प्रसादला पत्र पाठवितो म्हणाला ! पण तिकडे सगळेच घावरतील. पंडितांच्या आजारावर जास्तच परिणाम होईल. म्हणून इतक्यांत कळवून नकोस, असे सांगून चारशीलेने त्याला मोडता घातला !

दुसऱ्या दिवशीच्या प्रसादच्या पत्रांत पंडितांची प्रकृति विकोपाला गेल्याचें वर्तमान आले ! चार्हताईला खरें कळविष्याचें वसंताला घाडस होईना ! किंशोरी आणि कुमार ! त्यांना कसलीच कल्पना नाही. त्यांचे स्वच्छंद सेल चालूं होतेच !

—चारशीलेच्या दूषी तापाचा नववा दिवस उजाडला ! काळरात आली. नाडी सुटली. पायापासून शरीर गार पडत चालले. वसंताच्या काळजीचा, सुलभेच्या सुश्रुषेचा मंदाकिनीच्या रडण्याचा, डॉक्टरी उपायांचा, कसलाही उपयोग झाला नाही. कालपर्यंत, “प्रसादचे पत्र आलं का ? स्वतःची प्रकृति कशी आहे ? माझ्याबद्दल कळवलं नाहीं ना ? कुमार जेवला का ? मदाताई रँडू नकोस ! मी उद्यां बरी होणार आहे !” अशी कांहीं शुद्धींत-तर केव्हां गैरशुद्धींत चारशीलेची बडबड चालूं होती ! पण तें सर्व हळूं हळूं बंद होत होत—शेवटीं रात्रीं बाराच्या पुढे चारशीलेने अनपेक्षितरीत्याच इहलोक घोडला !

तिचें मस्तक आपांच्या तसविरीखालीं, पाय आईच्या तसविरीकडे. शुद्धींत असतांना त्या दोन्हीं प्रतिमांकडे एकाग्र दृष्टीने चारशीला पहात असे ! तिचा जन्म ज्या ठिकाणी; पंडितांचा ‘अनोळखी पाहणा’ म्हणून ज्या जागेत प्रथम चहा तिने त्यांना दिला, त्याच ठिकाणी, चारशीलेने आपली आयुष्याची अखेर यात्रा पुरी केली ! आपली पाठची प्रेमल बहिण गेल्याची तशी प्रसादच्या माथ्यावरील मातृप्रेमाचे प्रेमल छत्र कायमचे नष्ट झाल्याची, दुःखद चित्तानें, जड हातानें आपल्या सहीची प्रसादला तार करण्याचे वसंताच्या नक्कीं आले !



एका प्रख्यात मराठी नव्या वोलपटाचा उद्घाटन समारंभ प्रसादच्या हस्ते होता. वैयक्तिक काळज्या आणि चिंता असल्या तरी सावेजनिक जीवनातल्या जबाबदाऱ्या टाळतां येत नाहीत, की त्या मोठेपणा देणाऱ्या अर्थात् आनंद-दायक असतात, म्हणून असल्या जबाबदाऱ्या माणसांना हव्याशाच असतात. कोण जाणे ! प्रसाद अतिशय आनंदात होता इतके खरें ! उद्घाटन समारंभ त्याने उत्तमप्रकारे पार पाडला ! छोटे पण सुंदर भाषण केले. बरोबर विजू होती. तिच्या गालांवर गुलाब फुलले ! प्रसादला, आपण स्वर्गसुख अनुभवतो, असे वाटले ! तो त्याच आनंदात घरी परतला ! आणि त्याच वैलीं त्याची आई-चार्शीला-निवर्तल्याची वसंताची तार त्याच्या हातीं पडली ! प्रसादला मस्तकावर वज्राघात झाला असे झाले !

आपली पाठची सख्ती बहिण गेल्याइतके निशिंगंधांना दुःख झाले ! आणि पंडितांना ? त्यांना तर आपल्यावर आकाशच कोसळले असें वाटल्यास आश्र्वय काय ? सहनशीलतेचा सागर हेलावला ! घैर्याचा मंश्मांदार कंपायमान झाला ! आज कितेक वर्षीत, केवळाही, कर्वीही, कसल्याही कठीण प्रसंगी, पंडितांच्या ढोळ्यांतून पाणी गळलेले कोणी पाहिले नव्हते ! त्यांना शांतिभ्रहाचा नवा अवतार समजत ! सदाप्रसन्न नी हंसतमुख ! पण आज ? हाय ! त्यांची प्रेमळ सहनरी-त्यांची जिवंत पुण्याई-त्यांची भाग्यदेवता आज त्यांना टाकून गेली ! शेवटची भेट नाही. मंदा आजारी म्हणून कळले काय ? चार दिवस जाऊन येत्यें, असे म्हणून चार्शीला गेली काय ? दोन दिवसाखालींच साधारण बरे वाटत नाही तिला, असे वसंताचे पत्र येते काय, नी आज ही अशी तरेने विपरीत वार्ता वाचावी लागते काय ? सरे स्वप्नासारखेच झाले ! निशिंगंधांना नी प्रसादलाच काय, पण खुद पंडितानाही ती दुष्ट वार्ता खरीच वाटेना ! विश्वास बसेना ! पण अशा प्रकारच्या वाईट वार्ता खोटथा ठरत असतात कां कधीं ?

पंडित एकांतीं मात्र खूप- खूप रडले ! “माझी पुण्याई सरली नी आयुष्यातली आपली कामगिरीहि संपली !” ढोळ्यांतून अविरत अशुवर्षीव करीत, अर्थंरुणावर अंधारांत रात्रभर बसून राहून, पंडित हे असे किंतीदा म्हणाले असतील, हें त्याचे त्यांनाच माहीत ! निशिंगंधांच्या गळ्यात पडून प्रसादने तर एकाद्या अजाण अर्भकाप्रमाणे हंवरडाच फोडला ! “माझी आई गेली ! आपण

तिला काढीचे सौख्य देऊ शकलों नाही !” असें त्याला म्हणायचे असेल, पण शब्द कुठले बाहेर फुटतात? प्रसादच्या हंवरडव्यानें निशिगंधांच्या हृदयाचा ठाव घेतला ! तें कसें त्याला समजावणार ? कोणाला कधीं तरी हें साधलें आहे का ? सुखाच्या काळाची धाव वाञ्चालाही मागें सारते. दुःखाची चाल इतकी मंद असते कीं, बोलायची सोय नाही. आणि सुख नेहमीच बहुधा एकेकटे येते आणि मागें वाघ लागस्याच्या धाईने भरकन् निघूनही जाते ! दुःख कधींच एकटे येत नाही. त्याची ती रीतच नव्हे ! मोठ्या परिवारासह येत असते तें विन्हाडाला. तल ठोकून राहतें. आणि जायला निघाले तरी त्याचीं पावले अत्यंत साव-काशपणानें उचललीं जातात! प्रसादच्या प्रपंचांत दुःखाने असाच प्रवेश केला ! येतांक्षणीं, डोळ्याचे पाते लवण्यापूर्वीं त्याच्या आईला त्याने उचलली ! कूर काळ त्याच्याकडे निर्दय नजरेने पाहून हंसत होता. तो प्रसादला हंसून सांगू इच्छित होता, कीं, हा दुःखाचा आरंभ आहे. मुत्यू एकाच्याच्या घरांत एकदा शिरला, म्हणजे एकाच्याचा बळी घेऊन त्याची तृसी सहसा होत नाहीं. त्याला आणखीही हवें असतात जीव ! काळाचे कुदु शब्द त्याला ऐकावयाला गेले नव्हते ! पण जे त्याने ऐकले नाहीं, तें त्याच्या डोळ्यांना प्रत्यक्ष पहाण्याचा लवकरच प्रसंग आला !

पंडित आजारी होतेच. बाह्यतः ते शांत, धीरंगभीर दिसत. पण चारुशीलेनंतर ते आंतून पोखरत चालले ! खोलींतल्या खोलींत त्यांच्या एकसारख्या येरझारा चालत ! निशिगंधाशीं— प्रसादशीही ते बोलत. मंदा, कुमार ( त्यांना आणविण्यांत आले होते ) प्रकाश, यांना जवळ घेत. बोलायचेही त्यांच्याशी ! पण त्यांचे अन्न कमी झाले ! झोप उडाली ! त्यांना त्यांचे मरण दिसुं लागले ! एक दिवस त्यांचा रक्तदाव खूप वाढला ! चारुशीलेला जाऊन उणेपुरे दोन महिने झाले नसतील, एवढ्यांत एक दिवस एकाएकीं बेशुद्ध झाले ते ! निशिगंधांची आणि प्रसादची विलक्षण धांवपळ झाली ! डॉक्टर आले ! डॉक्टरांनी निर्णय दिला, पंडित फार तर चारपांच तासांचे आतां सोवती आहेत ! तत्वज्ञानाची चर्चा करीत असत, त्यावेळीं पंडित निशिगंधांना केव्हां केव्हां म्हणते :—

“ नवे जग ” आपली नीटनेटकी मांडामांड करीत असून “ जुने जग ” संपर्णे निसर्गसिद्धच आहे ! “ जुने जाऊ द्या मरणालागुनि ” असे

एका मोठ्या कवीने म्हटले आहे याच अर्थाने ! निशिगंध आणि प्रसाद पंडितांच्या जवळ सारखे बसून होते ! त्यांची दृष्टि त्या दोघांवर होती. बोलतां येत नव्हते पंडितांना ! त्यांच्या डोळ्यांत कसला भाव होता कोण जाणे ? अखेर वेळ आली. घटका भरली ! पंडित देवाशरी निघून गेले !

‘ प्रफुल्ल ’ चा जादा अंक निघाला, हां हां म्हणतां वान्यासारखी वार्ता शहरांत पसरली ! पंडितांच्या अंत्यदर्शनाकरितां लोकांच्या झुंडीच्याझुंडी ‘ प्रफुल्ल ’ कचेरीकडे लोटत होत्या ! पंडितांची लोकप्रियताच तशी होती ! पंडित जिवंत असतांना त्यांची योग्यता व लोकप्रियता काय होती, हें प्रसादला यथार्थ समजले नसेल, इतके त्यांच्या मृत्युने त्याला एका क्षणांत कळून त्रुकळे ! पंडित आपले जनक होते, पण अवघ्या जनतेचे पालक होते; ते सर्वांचे आवडते, समाजाचे विश्वासस्थान होते, हें त्याला आता उमगळे ! स्मशानयात्रा केव्हां निघावयाची, हें प्रफुल्लच्या जादा अंकांत प्रसिद्ध करण्यांत आले होते ! शवाच्या कपाळी भस्म लावण्यांत आले. तोंडात तुळशीपत्रावरोवर सोने—मोती, धालण्यांत आले. छापखान्यांतील कामगारांनी शवाला पाहिला हार घालून, भक्तिपूर्वक अभिवादन केले ! ठरस्या वेळी स्मशानयात्रा निघाली. निघतांनाचा खूप लोकसमुदाय होता. तो ठिकठिकाऱ्या मुख्य नदीला लहानसहान नद्या मिळून प्रवाहाचे पात्र विस्तीर्ण होत जाते, तसा सारखा प्रतिपावळीं वाढतच चालला होता ! स्मशानभूमीवर तो तुफानच झाला ! किंवेक वाढव्या संस्थांनी, किंवेक सर्वजनिक कार्यकर्त्या संस्थांनी, आणि असंख्य ध्यापान्यांनी पंडितांच्या शवास साश्रुत्यनांनी पण अत्यंत प्रेमानें असंख्य हार अर्पण करून त्यांचा सन्मान केला ! त्याकरितां स्मशानयात्रा शहरांतल्या मुख्यमुख्य रस्त्यावरून नेणे मागच्य होते. त्यामुळे ठिकाणाहून निघाल्यापासून स्मशानभूमीवर पोंचेपर्यंत चांगले पांचसहा तास लागले ! शव चितेवर ठेवण्यांत आल्यानंतर, त्यांचे गुणगान करणारी बज्वाच योरथोर पुरुषांची भाषणे झाली ! कोणी, पंडित अजातशत्रू कसे होते, हें आपल्या अनुभवाच्या शब्दांत सांगितले: त्यांच्या कचेरीत सहळा घ्यायला, विचारविनिमय करायला, गप्पा मारायला, सर्व पक्षांचे, सर्व पंथांचे, सर्व थरांतले लोक नेहमीं कसे बेत, त्यांचा परामर्ज पंडित आपुलकीने आणि सहृदयतेने कसा घेत, मर्ते आणि व्यक्तिमत्व, कार्य

आणि खाजगी वागणूक, यांचा मेळ ते नेहमीं कसा घालीत; याबद्दल विवेचन केले ! दुसऱ्यांने, त्यांच्या कार्याची पद्धती, लेखनाची प्रभावी शक्ति, घडाढी, देशप्रेम, आणि राजकारणाच्या माहितीचा त्यांचा अव्यावत्पणा कसा असे, याबद्दल वर्णन करून, तश्णांनी त्यांचा कित्ता गिरवावा — त्यांचा मृष्णय देह आपल्यासमोरून नाहीसा होत असला, तरी ते आपल्या उदात्त चारिन्यांने आणि थोर कार्यांने निरंतर आपल्यांतच आहेत; नवे जग, त्यांच्या चारिन्याकडे व कार्याकडे डोळे, मन, कान उघडे ठेऊन, सावधानतेमें सतत पाहात राहील, तर नव्या जगाचे कल्याण झाल्यावांचून राहणार नाही, असे सांगितले. सर्वांच्या शेवटी निशिगंध बोलले. ते बोलायला उठले. त्यांचे सर्व शरीर कांपत होते. पाय लटपटत होते. डोळ्यांतून अशून्यांचा अखंड वर्षाव चालूं होता. डोळे पुशीत, गहिंवरस्या कंठानें, ते कसेवसे बोलूं लागले ! तो उक्कष वक्तुत्वाचा नमुना नव्हता; पण प्रत्येक शब्द, तळमळून. खळवळून तोंडांतून बाहेर येत होता. त्यांच्या शब्दाशब्दांने, प्रचंड जनसमुदाय डोळे पुशीत होता.

“ परमेश्वरतुस्य मित्र कसा असतो ? आदर्श पिता कसा असतो ? खरा पत्र-पंडित कसा असतो ? एकनिष्ठ देशसेवक कसा असावा लागतो ? यांचा एकमेव नमुना म्हणून मी जर कोणाकडे बोट दाखवीन तर पंडितांकडे ! ते तत्वाला कसें चिकदून असत, व्यक्तिनिदेचा विटाळ कधीं चुकूनही त्यांनी आपल्या लेखणीला कसा होऊं दिला नाहीं जाणूनउमजूनच नव्हे तर अजाणताही व्यक्तीचे वाभाडे त्यांनी काढले नाहीत. आपल्या ‘प्रफुल्ह’पत्राचा खप तडाखेबंद व्हावा.याकरितां कसल्याहि वाममार्गाचे अवलंब करण्याचे त्यांनी कसें मनातही आणले नाहीं. वर्तमानपत्रे जाहिरातीन्या जोरावर चालत नसतात. स्वतःच्या लेखणीच्या आणि खण्या मताच्या—प्रभावी मताच्या—जोरावर चालवून दाखविता येऊ शकतात, हे ‘प्रफुल्ह’ चालवून दाखवून सिद्ध केले पंडितांनीच . . . . . पंडितांना मताची कदर होती, व्यक्तीचे प्रेम होते — आपल्या पत्राच्या ध्येयवाक्याला डांबर फासले न जाईल, याची डोळ्यांत तेल घालून त्यांनी आमरण दक्षता बाळगली! टोपणांवाचा बुरखा घेऊन प्रतिपक्षाला नेस्तनाबूद करावे म्हणून शिखंडीपणा त्यांनी कधींहि पत्करला नाही ! वाप्रमाणे निशिगंधांनी आपल्या जिवलग मित्राची, सास्यकर्त्त्वाची,

## जग कुठे आहे ?

१३७

त्रात्याची, अखेरची सेवा, मनोभावानें, एकनिष्ठेनें, वैचक वाळमयसुमनें,  
त्यांच्या शबावर उधळून पार पाढली !

ब्रह्मकवच फुटळ्याचा आवाज ऐकल्यानंतर, सर्वचजण ओल्या डोळ्यांनी,  
दुःखी हृदयांनी आणि मंद पावलांनी, जवळ जवळ निस्तब्ध असे, स्मशान-  
भूमीवरून परतले !

जुने मागे टाकीत 'नवीन'च्या प्रांतांत काल आपले पाऊल पुढे टाकण्यांत  
निर्विकारपणानें दक्ष होताच !



## प्रकरण अकरावे

**अ**वध्या पंथरा वर्षीच्या काळांत किती तरी उलथापालथी झाल्या होत्या !

शोभना देशमानेने 'कन्या विद्यालया' ची स्वतंत्र स्थापना, मुंबईतील बी.ए., बी.टी., टी.डी., एच. डी. झालेल्या नी शिक्षणशास्त्रांत व कार्यात उत्कृष्ट अनुभव घेतलेल्या असा पाठारे प्रभु जारीतील आपल्या एका मैत्रिणीच्या सहकार्यानें स्थापना करून ती संस्था चांगलीच भरभराटीस आणली होती. संस्थेची टोलेजिंग इमारतसुद्धां उभविली होती ! सामान्य जनतेला तें विलक्षण वाटण्यासारखे असले तरी घ्येयनिष्ठ व्याकी निरलसपणे रावत असली म्हणजे ती असा चमकार सहज घडवून आणतेच आणते !

शोभनेची एकुलती एक लाडकी लेक-किशोरी या वेळीं वीस वर्षीची झाली होती. कॉलेजांत जात होती ! किशोरीच्या अंगप्रत्यंगांतून तारण्य नुसतें थयथय नाचत होतें. तिची मूर्ती घडवितांना तिच्या निर्मात्यानें नमुना म्हणून सुश्लेककुमारांत वर्णिलेल्या साक्षात् रतीचीच प्रतिमा पुढे ठेविली असावी. या शिवाय, किशोरी म्हणजे शोभनेचा कलिजा ! हृदयाचा गाभा ! आनंदी किशोरीकडे पहात पहात आपल्या कन्याविद्यालयाच्या वाढीकरितां उद्योग करीत असतां शोभनेला काढीइतकेही श्रमस्यासारखे वाटत नसे कधी !

बरोबरच्या आणि हाताखालच्या सहकारी शिक्षकीणी शोभनेचा हेवादावा करीतच ! पण ती त्वाबद्दल खंत करीत नसे; सर्वांची वासलात सहज ललिनिं हंसत हंसत लावीत असे ! पण तीच शोभना, आपल्या लाडक्या लेकिला कांहीं एवढं तेवढं झालें, तिला कोणी बोललें, तिचा जाणून न जाणून

पाणउतारा केला, कीं तिला सारें ब्रह्मांड आठवे ! पहिल्यानें ती तिला एकटीसुद्धा कुठे वाहेर जाऊ देत नसे. आणि त्याला तसें कारणही होतें. आपला समाज इतका सुधारलेला, आणि पुढारलेला खरा; तरी पण समाजाची दृष्टि अजूनही निवळली आहे, उदार झाली आहे असें शोभनेला दिसतच नसे !

“ ही अध्यापिका चांगली आहे. कामसू आहे. कर्तबगार आहे,” असें एका वाजूला, तिला ऐकाखला जाईल, अशा रीतीनें जो समाज बोलायचा; तोच समाज, “ ही कुंकुं लावते. उंची कपडे घालते, डोक्यांत फुले घालते; पण तिचा नवरा कुठे असतो ? तो तिच्या जवळ दिसत नाही, हें काय गौडबंगाल आहे ? आणि तिची किशोरी एकुलती एक लेक असली म्हणून काय झालें ? काय ते लाड ! काय ते थेर ! नटवते काय ? पोरीला जर्शी वाच्यावर सोडली आहे उथळायला ! अन् पोरगी तर काय; एक मुलखावेगाळं रत्नच आहे ! केंस काय कापते, पुरुषासारखा पोषाख काय करते ? आंगांत शार्ट काय घालते, पायांत आचरट पोरांसारखा सैल पायजमा काय चढवते ? आणि हें लोकांच्या मुर्लीना ज्ञानदान करणाऱ्या तिच्या आईला खपते ! मुलगी कॉलेजांत जायला लागली, म्हणून काय, अगदीं जगावेगळा आईच्या का मुलीच्या हातीं स्वर्ग आला आहे कीं काय ? ”

हे आणि अशासारखेंन, लोक शोभनेला ऐकायला जाईल अशाच आवाजांत कुजबुजतांना शोभना पुष्कळदां ऐके ! वाटेनें जातां-येतां ती सरळ नाकासमोर पाहून चालत असली, नी आपल्याच विचारांत गढली असली, तरी तिच्या कानांना अप्रिय असे शब्द ऐकावे लागत ! तिचें मन प्रक्षुब्ध होई. पण ती प्रयत्नानें मनाचा समतोलपणा राखी ! पण उमलत्या कळीला कीड लागून नये म्हणून माळी जसा जपतो, तसें, किशोरीला आपल्या जन्माचें रहस्य कळून तिला दुःख होऊं नये, याकरितां ती किशोरीला कुस्तित कुजबुज करणाऱ्या समाजापासून फार दूर ठेवण्याची खवरदारी घेई !

किशोरी जशी दिसायला सुंदर तशीच बुद्धीनें सरस होती. कॉलेजांत हुशार विद्यार्थीनींत तिची गणना होत असे. कॉलेजच्या इतर चळवळींत ती पडत नसे. शोभनाही त्याकरितां तिला प्रोत्साहन देत नसे. ती कविता मात्र करीत असे. आणि जितक्या रसाळ कविता ती करी तशा त्या ती गाऊनही दाखवीत

असे ! एक उत्कृष्ट उदयोन्मुख गाणारी कवयित्री म्हणून किशोरी आपस्या कॉलेजांतच काय, पण बाहेरही गाजूं लागली होती. कॉलेजांतला किंवा शहरांतला सार्वजनिक गणला जाणरा वाईमयविषयक सभा—संमेलनासारखा समारंभ असो, त्या ठिकाणी किशोरीचे काव्यगायन हें निश्चित असायचेच !

किशोरीचे काव्यगायन चालूं झाले म्हणजे, ती वागते कशी, पोषाख करते कशी, सायकलवरून शहरांतल्या रस्तोरस्तीं वेळी अवेळी उगाच्च चक्रा घालते कशी, हें कुणाच्याच ध्यानीं राहत नेथे ! किशोरीच्या काव्यगायनाच्या वेळीं मंत्रमुग्ध नागाप्रमाणे श्रोते डुलत रहात इतकेच काय, पण कोणत्याही समारोपाचे शेवटीं किशोरी “ वंदे मातरम् ” गीत इतक्या तन्मयतेने आणि उत्तेजित स्वरानें म्हणे, कीं, त्यावेळीं, उभे राहून तें राष्ट्रगीत गंभीर होऊन ऐकणाऱ्या श्रोतृसमुदायाला असेंच वाटे कीं, आपल्या राष्ट्राला नवचैतन्याचा नवा संदेश देण्याकरितांच कीं काय ही कोणी साक्षात् स्वर्गातून देवताच आपल्यांत अवतीर्ण झाली आहे ! आपल्या किशोरीचे काव्य-गायन ऐकावें अशी शोभनेला कितीही उक्कंठा असली, तरी ती तें ऐकायला जात नसे. पण काव्यगायन करून किशोरी घरीं आली म्हणजे शोभना तिची दृष्ट काढायला कधीही चुक्रत नसे ! किशोरीच्या कविता आवडीने वाचणारा तिचा भगतगण फार मोठा होता. ती मंडळी एकसारखी किशोरीला आपल्याकडे बोलवायची. किशोरी त्यांच्याकडे जायला तयार असे, पण शोभनाच तिला बाहेर धाडीत नसे. मात्र तिचे मित्र नी मैत्रिणी घरीं आल्या तरी तिला चालत ! पेटीवर बसून स्वतः रचलेली गाणीं किशोरी मधुर कंठानें गात आहे, तिचे मित्र आणि तिच्या मैत्रिणी जिवाचे कान आणि मनाचे भान करून ऐकण्यांत गुंग आहेत, हें पाहून शोभना स्वतःला विसरून जाई ! किशोरी दमली, श्रमली. तिला भूक लागली असेल, याची जाणीव आईच्या मायाकू हृदयाला होई. ती चटकन् उठे ! स्वतः काहीं नित्य नवे गोडघोड करी, नी “ हं, पुरें झालं आता ! आतां अगोदर खायला चला ! ” असे म्हणून किशोरीला आणि तिच्या मित्र—मैत्रिणीना जवळ जवळ आंत हाकूनच नेई !



प्रशादला एकादा त्याचा जुना जिगरदोस्त फारा वर्षीनी भेटून त्याने,

‘ प्रसाद ’ तुझे कसें काय आहे ? वरें चाललें आहे ना ? ” असें खन्धा भावानें विचारचे असतें, तर तो म्हणाला असता—

“ भरपूर पैसा मिळविणारा, चारचौवांत ज्याचे नांव घेतले जाते तो सुखी असावा म्हटले, तर आपण त्या सर्व दृष्टींनी खास असुखी नाही ! ” मनु-खान्धा देहांतील दर सात वर्षांत अणुअणुंत वदल होतो. मनुश्याचा तो पुनर्जन्मच होत असतो; या दृष्टींने पाहतां, माझा आतांपर्यंत तसा दोनदां पुनर्जन्म झाला. आहे. अनुभवांत, आवडीनिवडीत आणि विचारांतही तशीच विलक्षण क्रांती झाली आहे ! वडिलांन्या कृपाछत्राखालीं असतांना वेजवावदारीन्या सर्वतंत्र आनंदाची लयलूट केली. आतां मी जबाबदार झालो आहें. कुमार, प्रकाश आणि सुधा, ही मुलें माझ्या कृपाछत्राखालीं वेजवावदारीचे सौख्य स्वैरपणानें उपभोगीत आहेत. “ आणि माझी विजू-खरोखरीच नांवाप्रमाणेच ती अजून विजली आहे. आकाशांत विजली चमकते. डोळे दिपविते, मनाला आनंद देते. पण ती जवळ आली की, आंग होरपळविल्याशिवाय रहात नाही. तिचे इतके जवळचे सांजिध्य फार भयंकर ! तोच अनुभव माझी विजू आमच्या संसारात मला उठल्या वसल्या देत असते !

—ती निर्बुद्ध म्हणावी तर बुद्धीची चमक दाखविते ! सुबुद्ध म्हणावी तर आपल्या निर्बुद्ध वागणुकीनें मति गुंग करून सोडते ! मायाकू म्हणावी तर कर्कश कडकलक्ष्मीचा अवतार केव्हां घेईल याचा नेम नसतो ! तशी कर्कशा आहे म्हणून कपाळाला हात लावावा तर मायाकूपणाची साक्षात् मूर्ती तिच्यापुढे निस्तेज होते एकाद्या वेळी ! घरातस्यापेक्षां छापखान्यांत, कारखान्यांत, किंवा बाहेरच जितका वेळ घालवितां येईल तितका बरा ! असें मला वाटतें. पण ती अशी मरुख आहे, की, माझ्यापासून क्षणभर दूर राहायला तयार असत नाही. एकसारखी मला आपल्या नजरकैदेत ठेवण्यास बहादूरीण आहे ती ! वैतागून रागाचा एकादा शब्द तोंडातून बाहेर पङ्घां वा, की संपलेच ! डोळ्यांतून गंगायमुना लावल्याच वाहायला तिनें ! एकादा प्रेमानें शब्द बोलायला जा, ती हिरमुसलेली, रागावलेली, धुमी होऊन, खुशाल तोंडावर पांघरुण घेऊन झोपेंचे सोंग घेऊन निजणार नाही. असें व्हावयाचेच नाही !

ऐन तारुण्यांत असतांना जग प्रतिक्षणीं अत्यंत वेगाने पुढे चालले आहे, आपणहि त्या घोबर धांवले पाहिजे, तरच आनंदाचे धनी होऊ असे वाट असे, तसा वागत होतो. पण आतां मी कुँठे आहे, आणि जग कुँठे आहे, हेच मला कळेनासे झाले आहे !

“ घरांतल्या सगळ्यांच्या बऱ्या-वाईटाचा धनी-जवाबदार मी ! पण माझी जवाबदारी ध्यायला, माझ्याजवळ कोण आहे ? जवाबदार होते त्यावेळी त्यांची किंमत कळत नव्हती, आतां त्यांची मला हरघडी नड भासते ! एक लाडकाका आहेत; पण त्यानांही आमच्या विजूने घराबाहेरचा रस्ता आपल्या अधिकारांत दाखवून दिला ! आणि त्यांनीही आपल्या उतारवयांत असा कांहीं विलक्षण चमत्कार करून ठेवला आहे की, त्याब्हाल विचारच करतां येत नाहीं ! असे कांहीं सारेंच विलक्षण झाले आहे ! ”

— आणि प्रसादच्या प्रपंचांत असे सारेंच विलक्षण न होईल तर काय होईल ? पंढित वारले नी प्रपंचाचा भार त्याच्यावर एकदम पडला ! तो एकदम शहाणा झाला. जवाबदारीची जाणीव त्याला आली. तिची काळजी त्याला लागली ! चारशीला गेली नी त्यावरोबर घरमालकीण विजू बनली ! मोठेपणा आख्याचा तिला आनंद वाटला ! ती तोऱ्याने नी ऐटीने वागू लागली ! गोगलगायी-सारखी गोजीरवाणी दिसणारी विजू आपले खरे स्वरूप प्रकट करू लागली ! अगोदरच गरीबींतून श्रीमंतीत आलेली. सर्व सत्ता लवकरच हाती आलेली. त्यातून दोनतीन मुलांचे आईपण मिळालेले ! विजूचा जमाना सुरु झाला नी घरांत एकेका चमत्काराला आरंभ झाला ! तिच्या हाताखालीं दोन दिवसापेक्षां स्वरंपाकीण ठिकेना. तीन दिवसापुढे मोलकरीण ठरेना ! आणि कसलाही मुर्दाडमनाचा आणि अन्नानदेशेला आलेला चाकर असला तरी विजूच्या तोंडाच्या तोफेपुढे आणि राववून घेण्याच्या अस्मानीसुलतानीपुढे आठ दिवसा नंतर तग तगवील असे होईनाच !

— प्रसादची धाकटी बहिण मंदाकिनी, आपल्या हुशारीच्या बळावर आणि मामा-मार्मीच्या प्रेमाच्या जोरावर, पुढील उच्च शिक्षणाकरितां लवकरच अमे-रिकेला गेली. ती अजून तिकडेच होती. म्हणूनच विजूच्या करडथा अमलाच्या तडाख्यांतून ती बचावली. तिच्या प्रसादाची पहिली पाळी निशिंगंधांवरच आली ! ते विजूचे वंधू, त्यांनीच तिला आजच्या बैमव-सिंहासनावर वसवि-

लेले ! पण शिंदीला लाथाडप्यासारखे निशिगंधांच्या बावर्तीत शेवटी विजूने केले ! आणि तेही फार कठोरपणाने. त्यांच्या चारित्र्याला काळिमा फासून ! पंडित—चारशीलेनंतर निशिगंधांना आपले असें—जीवाचें म्हणायला कोण होते ? आणि ल्योच तें त्यांनी ओळखलेही होते. त्यांचा जीव प्रसादवर आणि त्याच्या मुलांवर होता. तरीसुद्धां प्रपंचांत आतांशा विरक्तपणानेच तें वागत असत !

— प्रसादच्या घरी एक विघवा स्वयंपाकीण होती. गरीब, दुःखीकष्टी जीव. कामधाम ज्ञास्यावर कधीमधीं निशिगंधाजवळ ती बोलत वसे ! त्यांनी, तिच्या कांहीं भाऊबंदकीच्या कामांत मन घालण्याचें ठरविले होते. त्या कामाबद्दलच त्या दोघांचे बोलणे चाले ! केव्हां केव्हां विजूजवळ निशिगंधांचे ती बाई आनंदाने भलेपण वर्णन करी ! त्या दोघांना एकांतांत बसताबोलतांना विजूने पुष्कळदां पाहिले होते. त्यांत आणखी स्तुतीची भर पडली ! झाले ! विजूला एवढे कारण पुष्कळ झाले ! त्या स्वयंपाकीणवाईचा आणि निशिगंधांचा काहीं निराळाच संवंध असावा, असें ज्याच्या त्याच्याजवळ विजूने आचरणपणाने बडवडावयास सुरुवात केली ! इतकेच नव्हे तर विजूने तिला आपल्या अधिकारांत तडकाफडकी काढूनच लावले ! इतकेही करून ती थांबली नाही ! तर वायकोशिवाय असलेला—ब्रह्मचान्याचे सोंग आणलेला आपला हा आतेभाऊ असला तरीही वाबूदादा, केव्हां नी काय आपल्यावर सुद्धां भलता प्रसंग आणील, हे समजत नाही ! आपल्याला त्याची भीति वाटते ! असें प्रसादजवळ वरव्यायला विजूने कमी केले नाही ! अगोदर पुरुषांची जात आणि त्यांतही उतारवयांतच पुरुष फारच चलतात असें विजूचे म्हणणे ! प्रसादने मनावर घेतले नाही. उलट तिला दवावण्याची पुष्कळ कसोशी केली. पण ती कां स्वस्थ बसणार ? एक दिवस तिने तोन्यांत खुद निशिगंधानांच सुनावले ! “वाबूदादा, तुला नाही वायको. मी घरी अशी ही एकटी ! मला वाबा तुझी भीति वाटते ! नी तुझ्याबद्दल विश्वासही वाटत नाही ! कसं निभणार आपले या एका घरांत मग ?”

अभिमानी पुरुष तो ! पिवळ्या नागिणीने चावा ध्यावा तसें झाले ल्याला ! “जिथें फुले वेंचली तिथें गारगोळ्या वेंचायची वेळ आली ! आपले दिवस संपले ! आपली आपल्या बहिणीला भीति वाटते ?” निशिगंध त्या

घरांतून एका क्षणाची फुरसद न घेतां बाहेर पडले! पुन्हा त्या घरी पाऊल ठेवावचे नाहीं, अशी त्यांनी प्रतिज्ञा केली. प्रसाद त्यांच्या पाया पडला. लहान मुळे रहूं लागलीं. पण त्यांनी कोणालाच जुमानले नाहीं. “आपण कुठेही गेलों नी कसेही वागलों, तरी इतउत्तर आपल्याबद्दल विजूसारख्याच कुठस्थाही खिया शंका घेत राहणार!” या कल्पनेने त्यांना भंडावले! यामुळे म्हणा कीं, आयुष्यभर ज्या वृत्तीला जवरदस्तीने दाबून टाकले होतें, त्या उसकल्या म्हणून म्हणा, निशिंध घगबाहेर पडले तरी फार दिवस एकाकी राहूं शकले नाहीत! घराबाहेर पडस्यानंतर प्रथम या खानावळीत त्यांनी प्रस्थान ठेवले; त्याच खानावळीच्या मालकीर्णीने त्यांना लवकरच आपलेसे केले! तेही राजीखुरीने आणि अक्ळलहुधारीने तिच्या स्वाधीन झाले! ती वयाने तरुण नव्हती. देखणीही नव्हती. पण निशिंधांना ती अप्सराच दिसूं लागली. तिला, त्यांच्या जवळची पैशांची जाडजूळ पिशवी दिसली! लोके मात्र त्यांना उद्देशून बोलूं लागले, “हा म्हातारा या वयांत चळला! पुरुषांचा भरंवसा कोण-त्याही वयांत बाळगूं नये म्हणतात; तें त्रिकालावाधित सत्य आहे! निशिंधांनी नाव घालविले. लौकिक बुडविला! आणि म्हातारपर्णी खातेच्यांत डुकराप्रमाणे लोळण्याची याला हौस आली!—”

“जग सुधारले पाहिजे. नीतिमान झाले पाहिजे. कर्त्यांचे रक्त शुद्ध राहिले पाहिजे, तरच देशाचा तरुणोपाय आहे,” हे जगाला सतत सांगण्यासाठी ज्या निशिंधांनी पंडिताच्या खांद्याला खांदा लावून आपली तिखट लेखणी वर्षानुवर्षे ‘प्रफुल्ल’ मध्ये झिजविली; जगाला आपण पुढे पुढे उन्नतीच्या मार्गाने रेटीत नेत आहोत, असा अभिमान बाळगला! त्याच निशिंधांनी उत्तर वयांत शेवटी अशी कृति अंगिकारली कीं त्यांच्या त्या वर्तनामुळे जग कुठे आहे, हे त्यांना व इतराना सांगताच येऊ नये!

प्रसादचा कुमार आतां एकोणीस वर्षांचा होता. तो कॉलेजांत प्रविष्ट झाला होता. प्रकाश हायस्कुलांत आणि सुधा शाळेत जात होती! बाईतः सारें ठाकसेठीक होतें! काळमानाप्रमाणे मुळे आईचेही ऐकत नव्हती आणि प्रसादलाही जुमानीत नव्हती! सिनेमा, हॉटेले, जलसे, संमेलने, गॅंदरिंगज्, छेटमोठे प्रवास-मित्र-मैत्रीच्या मेलावा जमवणे! खाणे-पिणे आणि मजा मारणे! अशा ऐषआरामी, पण परिणामी घातुक अशा वागण्यामध्ये त्या

बेगुमान मुलामुर्लींचा काल मोळ्या मजेंत जात होता । त्यांना बोलणार कोण ? आणि कोणी बोललें तरी बोलणाराचें ऐकणार कोण ?



आपल्या 'सोलो' मोटरसायकलवरून कुमार झापाटथानें चालला होता रस्त्यानें ! निशिंगंध घरी येत नसत; पण कुमार मात्र अधून मधून त्यांच्याकडे जात असे. ते त्याला मोकळेपणानें आणि प्रेमानें वागवीत. तोही खुश्या मनानें त्यांच्याशीं बोले-वागे ! आज तो त्यांच्याकडे निघाला होता. केस चापूनचोपून नीट वसवलेले, आंगांत अर्ध्या वाहांचा शट आणि पायांत अर्धी विजार. मन-गटावर सोन्याचें सुंदर घड्याळ ! डोळ्यावर सोनेरी फ्रेमचा चष्मा ! या थाटात स्वारी होती. कुमार जरी तसा जरा जास्त भडक वागत असला, आपल्या आई-कडून त्यानें रूप घेतलें असलें, आणि स्वभावाची जात आपल्या वडिलांपासून उचलली असली, तरी त्याच्या आजोवांचे कांही खास गुणही त्यानें संपादन केले होते यांत शंका नाहीं. दिलदार, मनाचा मोकळा ! गुणांचा चकाता आणि मैत्रीला सदा भुकेलेला असे तो ! आईच्या वेडया घाकावाहेर तो गेला होता. प्रसाद त्याला कधीं फारसे बोलतच नसे. तो आपल्या घरी कधीं मित्राचा तर केव्हा मैत्रिणींचाही मेळा जमवी. स्वानुभवावरून प्रसादला आतां पुरते पटून गेले होतें, कीं वालणीं मुलांना आपला वाप परब्रह्म वाठतो. पंधरा ते धीस वर्षांच्या वयांत असतांना, आपल्या वापाच्या कर्तवगारीकडे मुले सादर कौतुकानें पाहात असतात ! पुढे ऐन गद्देपंचवीशीत प्रवेश झाला म्हणजे आपण शहाणे, आपण विद्वान, आपण सर्वज्ञ, असा स्वतःवद्दल समज करून घेऊन, वाप बेअकली आहे, असें बोलायला कमी करीत नाहीत. शेवटीं जबाबदारीचे झु. मानेवर चढलें नी त्या भारानें कंबरेची कमान झाली, म्हणजे बापानें वेळोवेळी ज्या अनुभवयुक्त सल्ला दिल्या असतील, त्यांची आठवण येऊन, आपण समजत होतों, तसा आपला वाप बेवकूव, बेअकली नव्हता, तर खराच फार मोठा होता; अशी प्रचिन्ती पटतें ! अशा रीतीनें वडिलांची वास्तव योग्यता मुलाना समजण्याची योग्य वेळ असतें. म्हणून, भलतें नी भलत्या वेळी बोलून उपयोग नसतो ! प्रसादच्या अगदीं उलट विजूचें होतें. मुले तिला जुमानीत नसत. पण ती मात्र त्यांना बोलतां राहात नसे.

—बिजून्या बोलण्यानें तिचा मूळ स्वभाव मुलांना चांगला कवून चुकला होता. त्यामुळे तिच्या बोलण्याचा मुलांवर परिणाम न होतां, उलट ती हास्यास्पद होई. कुमार केव्हां आपल्या मित्र-मैत्रीर्णीना घरी बोलावीं, आईला त्या वेळी कांहीं तरी खायला—प्यायला करायला सांगे. ती तें करीही पण त्या आधीं, “तुझे थेर वाढत चालले ! तू काय जहागीरदार आहेस का एकादा संस्थानिक लागून गेला आहेस ? वाटेल तेव्हां वाटेल त्या लोकांना, हव्या त्या वेळी बोलावून गिळायला घाळून लागलास, तर उद्यां उलटीं अंबारी हातीं आणशील आमच्या ! ” हें असें कुमारला ऐकवीच ! वरै, कुमारकडे, त्याची मित्रमंडळी आली, नी त्यानें आपल्या आईकडून सगळ्यादेखत आपली शोभा व्हायला नको, म्हणून आपल्या आईला कांहीं न सांगण्याचा सावधपणा ठेवला तर, विजू नेमकी त्या वेळीं, त्याच्या खोलींत हजर राही आणि, “काय रे हें कुमार ! इतकी तुझी मित्रमंडळी तुझ्याकडे येतात. वसतात. बोलतात. त्यांना कांहीं खायला प्यायला द्यायचं नाहीं का ? असा कसा रे तू मनाचा नी मुलुखाचा दरिद्री ! नुसत्या बोलण्यानें नी गप्पांनी पोट भरतं वाटतं मित्रांचं ? ”

—कुमारकडे त्याच्या मैत्रिणी जातां येतांना कधीं प्रसादनें सहज पाहिल्या, त्यांत कोणी ओळखीचीशी वाटली पण कोण कोणाची तें आठवेना, म्हणून विजूला “कोण ग त्या मुली मधारीं वेऊन गेल्या ? ” असें अभावीतपणानें प्रसादनें सहज विचारावें कीं झालेच !

“ कां ? दुसऱ्याच्या तरण्याताठ्या पेरींची कशाला चैकशी इवी आहे इतकीं ? या वयांत शोभतं कां हें ? मला नाहीं हें खपायचं ! सांगून ठेवलें ” असें प्रसादला लगेच ठणकावलेच विजूनें म्हणाना !

पेरी घरी आल्या म्हणजे विजूनें त्यांना कुरवाळायला कमी करायचें नाहीं, गेस्या कीं त्यांना नी आपल्या मुलांना लाखोली व्हायला सोडायचं नाहीं ! घरच्या या मौजा, कुमार निशीगंधांना हंसत हंसत सांगून त्यांनाही हंसायला लावी ! आज घरी असेंच कांहींतरी घडलें होतें, तें निशीगंधांना सांगायलाच कीं काय कोण जाणें, त्याच्याकडे जायला कुमार निशाला होता.

अलिकडे घरापासून निशिगंधांकडे जाण्याचा त्याचा एक रस्ता ठरल्यासारखा झाला होता. कारण होतें त्याला ! एका रस्त्याच्या एका कोपन्यावर एक बंगला होता. त्या बंगल्याच्या मार्डीतून कर्धीं पेटीचे सुस्वर तर कर्धीं मधु—मधूर कंठांतून गाण्याची निघालेली गोड लकेर, कुमाराला ऐकायला येई ! रसिक बापाचा रसिक मुलगा तो ! तें गाणें पुन्हां पुन्हां ऐकावें, कोण गाते हें पहावाला मिळेल तर काय वहार होईल ? अशा रसिक भावनेने तो भारला होता. आणि महणून त्यानें तो रस्ता कायम केला होता. धावत्या मोटारसायकलवर असला तरी, जातां येता, कुमारची दृष्टी, त्या बंगल्याच्या, डोळवांना आनंद देणाऱ्या, पडदे लागलेल्या त्या खिडकीकडे बळेच वळे ! आता तर्षेच झाले. त्या बंगल्याजवळ त्याची मोटारसायकल आली. पेट्रोलच्या धुरामुळे फटफटफट आवाज होतोच आहे. हात पॉंगा वाजविण्यांत गुंतलाच आहे आणि दृष्टि खिडकीकडे तरंगतच आहे. तशांतही गाडीचा वेग कमी करून ती कोपन्यावरून बळविण्याचें कुमारच्या मनाला भानही आहेच ! गाडीचा वेग कमी झाला, हातांनी ती बळविली, पण त्या वेळीं कुमारची दृष्टी खिडकीकडे वर लागलेली ! बंगल्याच्या उघडथां फाटकांतून बाहेर पडणाऱ्या सायकलीचे पुढचें चाक, कुमारच्या मोटारसायकलच्या मागील चाकाच्या मडगार्डवर धाइदिर्शी डोळयाचें पातें लवण्याच्या आंत केव्हां आणि कसे आदलले, धक्याने सायकल कशी आडवी झाली, नी त्यावरील व्यक्ति हां हां म्हणतां केव्हां नी कशी जमिनीवर कोसळली आणि तिनें एकदम हृदयद्रावक करूण किंकाळी कशी फोडली, हें कुमारच्या किंवा कोणाच्याच लक्षांत आले नाहीं. किंकाळी कानांत पडते न पडते इतक्षांत, कांहीं तरी अग्रात होतो आहे नव्हे, झाला ! हें लक्षांत येणे आणि आपली मोटारसायकल थांबवून उतरणे या दोन्ही क्रिया कुमारकडून एकदमच घडल्या ! त्या गडवडीचा परिणाम व्हावयाचा तोच झाला ! कुमारने गाडी थांबविली शिताफीनें; पण त्याला नीट उतरतां आले नाहींच त्याचा झोंक गेला. त्यासरसां बंगल्याच्या प्रवेशद्वाराच्या कठडयावर जोराने तो चांगलाच आदलला !

त्याला बराच मुका मार बसला ! त्याही स्थिरांत कोणाला धक्का लागला, कोण पडले, किंचाळले, हें त्याने पाहिले.

ती व्यक्ति उटून उभी राहात होती. कपडयाला लागलेली धूळ झाडीत होती. तसें त्या व्यक्तीला विशेष लागले होते असें नाही. कोण होती ती व्यक्ति ? त्या बंगल्यांत शोभना देशमाने रहात होती. किशोरी सायकलवरून गाहेर फिरायला निघाली होती ! किशोरी ! आणि कुमार !!

दोघांनी परस्परांकडे पाहिले ! किशोरीने कुमाराला मुर्ढीच ओळखले नाही ! पण कुमारने मात्र, “अरे काव्यायन करणारी महशूर किशोरी ही !” असें सादर मनांत उद्भार काढलेच ! आदराने नी खजील झालेख्या नजरेने तो तिच्याकडे पाहू लागला. तिची मनःपूर्वक क्षमा कोणत्या शब्दांनी मानावी, या विचारांत तो पडला ! किशोरी त्याच्याकडे प्रथम कुद्ध दृष्टीने, आणि नंतर क्षमा करण्याच्या बुद्धीने पाहात राहिली ! “तुमचीच काही चूक नाही. माझही योडी चूक आहे ! जाऊ या-क्षमा करा !” या अर्थाचे उद्भार, दोघांच्याही मनांत उद्भारावे असे आले. पण कोणीच बोलले नाही. आपण लहानपणी एके ठिकाणी खेळलो, बागडलां आहेत. पाहिले. आहे एकमेकांना ! हेही त्यांना यावेळी आठवणे शक्य नव्हते ! पण तरीही त्यांनी क्षणमात्र एकमेकांना न्याहाळतांना दोघांच्याही मनांत एकच कस्पना आली आणि ती म्हणजे

रस्याणि वक्ष्य मधुरांश्च निशम्य शब्दान्  
पर्युत्सुकिभवति यत्सुखितोऽपि जन्तुः ।

तचेतसा स्मरति नूनमबोधपूर्वे  
भावस्थिराणि जननांतरसौहृदानि ॥

क्षमा याचनेच्या शब्दांची देवाण घेवाण करून आपापस्या दिशेने चालू लागावे, असें किशोरीच्या मनांत आले. झालेहीं असते तसें; पण किशोरीने अगो-दरच एक भयंकर किंकाळी फोडून, बध्ये लोक गोळा करण्याची करामत करून ठेविली होती ना ? हां हां म्हणतां रस्त्यावरचे रिकामटेकडे लोक जमले. किशोरीची किंकाळी ऐकून, शोभना हातातले काम तसेंच टाकून “कुणी काय केलं माझ्या किशोरीला ?” असें औरडतच-तिला दुखावणाऱ्याचे वाभाडे काढण्यासाठी वाधीणीसारखी धावतच तिथें आली ! त्या दोघांना मग

विचारतो कोण तिथें ? बध्ये लोक वडवङ्ग लागले, “या चटोराळा पोलिस चौकीवर पोंचाविले पाहिजे.” “माझ्या पोरंच्या जिवावर कां रे बाबा, उदार शालास ? इतकं बेफाम व्हायला काय झालं तुला ?” किशोरीला जवळ करीत कुमारावर चवताळलेस्या शोभनेनै लाखाली सुरु केली ! साराच गोँघळ ! सारेंच विलक्षण ! अशा वेळी तसें न होईल तरच आश्र्ये !



## प्रकरण बारावे

“ माझ्या हातून अहेतुकपणे ज्ञालेल्या चुकीवद्दल आपण दिलीत ही—इतकी शिक्षा पुरी ज्ञाली मला वाटते ! ” शोभना शिव्या देतां देतां जरा थांबली असे पाहून कुमार किंचित् हंसरा भाव दर्शवीत म्हणाला, “ शिवाय, यांच्याप्रमाणे ( किशोरीकडे दृष्टिक्षेप करून ) माझ्या डोक्यालाही आपल्या बंगस्थान्या कठळ्यानें अगोदर थोडी फार जबर शिक्षा ठोठावली आहंही ! ” असे म्हणत विस्कटलेल्या आपस्या केसांतून कुमारानें सहज हात फिरविला ! हात पाहिला तों हाताला रक्त माखलेले त्यानें, किशोरीनें व शोभनेनेही पाहिले.

“ जाऊं दे आई. त्यांचीच चूक नव्हती सगळी ! मला ही माझी सायकल आवरतां आली नव्हती— ” किशोरी कुमारकडे क्षमेच्या दृष्टीनें पहात आईला बोलली ! रक्त पाहून शोभनेचाही रागाचा पहिला आवेग झटटिर्झी ओसरला. तिचेही कनवाळू ढीढदय कळवळले ! तिचें बोलणे बंद ज्ञाले. तरी देखील मुसमुसणे अजून चालूं होतेच !

“ आणखी मी क्षमा करा म्हणूं काय ? ” कुमार आणखी म्हणाला. पुढे काय बोलावै हें शोभनेला सुचेना. “ हा मुलगा, उलटा कांगावा करीत नाहीं, चूक करून पकून जाण्याची घाई करीत नाहीं; चूक कबूल करतो. आपण रागान्या भरांत अद्वातद्वा टाकून बोललों, तें निमूटपणे शिक्षा म्हणून ऐकून घेतो आणि बोवटी, आपले समाधान ब्हावें म्हणून आपली क्षमाही मागतो ! फालतु तरुण पोरे असे कधीं वागायचीं नाहीत. हा तरुण अगदीच निराळा दिसतो— ”

“ पोलिसांत पैंचवून सरकारी शिक्षा मी भोगावी अशी इच्छा असेल, तरीही मी त्याला सादर होईन. कारण सुप्रसिद्ध काव्यचंद्रिका किशोरीचा गुन्हा माझ्या हातून घडला आहे. ” कुमार म्हणाला ! शोभना विरघळली ! किशोरी तर पुरतीच चीत ज्ञाली ! शोभनेच्या डोळ्यांत पाणी तरंगलें ! किशोरीच्या प्राणावरचे संकट टळलें म्हणून कीं कुमाराचे निघळ्या छातीचे ते उद्गार ऐकून हें मात्र कळणे दुरापास्त होते.

“ उदार अंतःकरणाचा उमदा तरुण आहेस तू ! नसत्या पैंचांत तुला घालून आम्हांला काय मिळवायचं आहे ? ” शोभना सहानुभूतीच्या स्वरांत पुटपुटली ! “ जा बाचा, आपल्या रस्त्याने ! चल किशोरी आंत. तूं पण अशी सदा वैघळ्यासारखी वागून माझ्या जिवाला सुरी लावतेस बघ ! ” कुमार अजून तेथें उभाच होता !

“ आतां कां उभा ? जा आतां ! अन् पुन्हां जरा जपून गाडी चालवीत जा.” शोभनेने पुन्हां कुमाराला म्हटले, “ माझ्या पोरीच्या प्रेमामुळे तिच्याबदल काळजी लागते, तिला एवढं तेवढं दुःख ज्ञालं तर तेवढ्याने सुद्धां मला ब्रह्मांड आठवत याची कोणाला कशी कल्पना येणार ? ”

“ मला किशोरीची क्षमा मागावची आहे ! ” कुमार म्हणाला.

“ त्याचं आतां काय प्रयोजन राहिले आहे ? ” गोड आवाजांत किशोरी उत्तरली !

“ जरा चमत्कारिक नी त्रासदायक प्रकाराने आपली भेट ज्ञाली, याबद्दल मला ज्ञालेला निरतिशय आनंद व्यक्त करायचा आहे ! आणि तो आपल्या परवानगीशिवाय व्यक्त करून आपल्याला मनापासून धन्यवाद द्यायचे आहेत ! यासाठीच, मला सुखरूप जायची परवानगी मिळाली असतांही मी उभा राहिलो ! ”

शोभनेला तें ऐकून हंसू आले. डोळ्यांत आंखू आणि तोंडावर हंसू ! किशोरीला—कां कोण जाणे !—कुमाराच्या त्या गोडव्या भाषेने आनंदीत केले ! शोभना किशोरीला हाताला धरून परत बंगल्यांत गेली. तिची सायकंल उच्छ्वास आंत आणायला नोकराला तिनें फर्मावले. आपली मोटारसायकल सज करून, कुमारही रस्त्याला लागला. रस्त्याने कुमाराची गाडी भर वेगाने त्याच्या शरीराला पुढे नेत होती आणि त्याच वेळी त्याचे मन तितक्याच वेगाने .


परतून, किशोरीच्या आंवतीभवती हिंडण्याकरितां उडया मारीत होते.

कुमार एका कॉलिंजांत आणि किशोरी दुसऱ्या कॉलिंजांत असल्यामुळे किशोरीचे गुंगविणारे काव्यगायन एकदोन वंलां ऐकल्यापासून तिची ओळख करून घ्यावी, अशी त्याला कधींपासून चुटपूट लागली होती. वन्याच दिवसांचा त्याचा तो हेतृ सफल झाला ! योग आला, पण जरा चमत्कारिक रीतीने ! त्याने गुलाबाचे फूल जवळून पाहिले. पण कांच्यांनी त्याला त्याच वेळी रक्तबंबाळ-ही चांगलेंच केले !

आपल्यामुळे किशोरी सायकलवरून पडली. तिच्या सुकुमार देहाला खरचटले. असें असून ती आपल्यावर रागावली नाही. आपल्याला सावरण्याकरितां उलट आपली बाजू घेऊन अपस्या आईची ती समजूत घालीत होती. आपल्याकडे क्षणमात्रच, पण ती तिनें अशा कांहीं प्रेमल नजरेने पाहिले की, तेवढथांत तिनें आपल्या सर्व अंतरंगाचा ठावच घेतला ! तिची आर्जवी स्निग्ध दृष्टि, आपलीच क्षमा मागण्याकरितां तिच्या नाजूक-लाललाल ओठांची चाललेली हालचाल, हे सर्व पुन्हां पुन्हां त्याच्या डोळ्यापुढे देखावे येत होते ! त्या प्रत्येकांच्या पुढे “हे कां ? असें कां ?” या प्रश्नांची मालिकाही उभी राहात होती ! किशोरीच्या कल्पनेने कुमाराला इतके वेदून टाकले की, तिच्या जवळून निघतांना आपण जाणार होतों कोठे, हे तो अजियात विसरला ! मोटार सायकलचे तोड ज्या दिशेला उचलतांना झाले होते, तिकडेच तो निघाला आणि निघाला तो आपला सरळ परत घरीं पोंचला !

—दारांत त्याची आई उभी होती ! रागाने नुसती फणफणली होती. कुमार समोर दिसला. त्याच्यावरच ती कडाडली ! “कुठे रे जात असतोस कारऱ्या ! वेळ नाही. काळ नाही. आपली उचलली सायकल की निघाला तरगो करीत वर तोड करून गांवभर भटकायला ! वेळेला जेवायला कुणी एक येईल तर शपथ ! माझी हाडं घुसलायला आलां आहांत सारे जन्माला ! एक दिवस सुखानं ताजा घांस घेऊ देत नाहीत ! .....” एक न् दोन ! विजूचा तोफखाना तो ! कुमाराला नित्य ऐकायची ती संवयन्त होती ! त्याला त्याचे विशेष वाटले नाही. त्याच्या चटकन् मात्र लक्षात आले, आपण निशिगंधाकडे जात होतों तों तसेच घरीं परत आलों ! आणखी एक त्याला कल्पना आली. त्या कल्पनेने त्याला हंसू आले. “ किशोरीच्या दारांत घडलेला

प्रसंग, आपस्या या दारांत घडला असता तर काय ज्ञाले असते ? आपस्या आईने आपस्यालाच काय, पण किशोरीलासुद्धां अधेंकचे खाऊन टाकले असते ! आम्हां दोघांनाही पोलीस चौकी दाखविली असती ! आपली आई आणि किशोरीची आई ! किती दोघांत अंतर ! ती रागावली ! बोलली. संतापली ! पण आपस्या डोक्यातले हाताला लागलेले रक्त पाहिले, तेव्हां माउलीच्या डोळयांत टच्कन् पाणी आले. कळवळला तिचा जीव ! किती प्रेमळ माऊली आहे विचारी ! आणि ह्या आमच्या आईसोहेव ! आपस्या डोक्याला झालेली जखम, तिला दाखविण्याची सोय नाही. ती कळवळायच्या ऐवजीं वाटेल तसें तोंड सोडील आपस्यावर इतकेंच करून राहायची नाही. आपली सायकलच फुंकून टाक्याला भाग पार्डाल ! ” असें विचार आले आणि गेले ! त्यानंतर लगेच किशोरीची मूर्ति त्याच्यापुढे विहार करू लागली ! तिचे ते डोळे ! तिची ती लाडिक हालचाल ! त्याच्या किती ओळखीच्या, परिचित सुंदरसुंदर मैत्रिणी होत्या. त्या सगळ्याजणीना जें नव्हते तें सारे सारे किशोरींत सामावले आहे, दुसऱ्या सान्या मैत्रिणींपेक्षां किशोरी रूपगुणांनी उंचउंच आहे, हे कुमाराचे मत कायम—बज्रलेप ज्ञाले ! आपस्याला जें माणूस मनापासून आवडते त्याच्याशीं तुलना करण्यासारखें त्रिखंडांत तरी कोणी असते का ? त्यारात्रीं कुमाराच्या स्वप्रांतही किशोरी दर्शन द्यायला हंसत आली !



— “ तो कोण असावा ? ” किशोरीलाही कुमाराच्या दर्शनानें ज्ञापाटल्या-शिवाय सोडले होते थोडेच ! आपस्या आईबरोवर ती मुकाटथानें बंगल्यांत शिरली खरी, पण जाणाऱ्या कुमाराकडे वळून पाहण्याचा मोह तिला आवरत नव्हता ! “ कोण होता तो ? त्याचं नांव आपस्याला समजलं नाही ! आपण कां त्याला विचारले नाही ? अपराध त्याचा नव्हता ! पण आई त्याला किती टाकून बोलली ! आपस्या मायेनेच ती बोलली ! दिसला कसा राजविंडा ! पोषाख किती उमदा ! सडेतोड पण नम्र ! लहान वयं पण विचार किती थोर ! माझ्या चुकीकडे कानाडोळा अन् आपला अपराध प्रांजलपणानें कबूल करून ज्ञामा मागायची तयारी ! असे कोणता तश्ण करील ? आपलं मित्रमंडळ काय थोडंथोडकं आहे ? पण त्या तश्णाची

सर त्यांतल्या एकाला तरी करतां येईल कां? मी किंचाळले! लोक गोळा केले! आपली आई धावली! बोलायला लागली त्याला! त्याच्या डोळ्यांत रागाची लकेरी येऊ गेली! पण किती अल्पकाळ! खालचा ओंठ त्यानें आपल्या वरच्या दाताखाली करकचला, तों आपला माझ्यावरील राग आवरण्यासाठीच नव्हें का! खरा वीरकुमार आहे तों! काव्याचा नायक करण्याचे गुण आहेत त्याच्या जवळ! “वीरकुमार!” कविता रचावी, इतकी स्फूर्ति दिली त्यानें आपल्याला! आपल्या एकाही मित्रानं कीं चाहत्यानं आजपर्यंत आपल्याला काव्य रचण्याची अशी स्फूर्ति दिली होती कां कधीं?

किशोरीला कुमारानें खरोखरच इतके भारून टाकले! काव्याला जो विषय होतो, काव्य करायला जो स्फूर्ति देतो, त्याची महती—कवि—कवियित्रीच्या हृदय साम्राज्यांत केवढी असेल, हें एक त्यांचे तेच जाणोत!

“त्या तरुणानें आपली क्षमा कशी मागितली? आपल्याला तो ओळखतो! आपल्या भेटीनें आनंद झाल्याचें त्यानें सांगून घन्यवाद दिले! त्याचें बोलणे विनोदगर्भ आनंद देणाऱ्होतें. बोचणारे टोंचणारे नव्हतें! आपल्याला खरचटलं याबदल त्याची दृष्टि दिलगिरी दाखवीत होती! पण त्याच्या डोक्यांतुन रक्त ओघलळे, त्याची त्यानें थोडी सुदां फिकीरच केली नाहीं कीं एवढीही किंमत दिली नाहीं!

--उदार हृदयाचें वीरकुमार असेच असतात!—तो तरुण तसाच आहे?—मग “अपरिचित वीरकुमारास—” अशी त्याच्यावर कविता रचून त्याचा गौरव नको का करायला? “पण तो कोण असावा?” तो पुन्हा भेटेल का आपल्याला? भेटला तर बोलेल का आपल्याशी? आपले नांव सांगेल का मला? त्याच्यावरची आपली कविता आपण त्याला ऐकवूं! काय वाटेल त्याला? त्याचें नांव कांहीं कां असेना. आपण त्याला ‘कुमार’च करून टाकूं!” पहिल्या भेटीपासून तसाच किशोरीच्या मनानें हाच ध्यास घेतला होता. सल्कवीचें काव्य काल्पनिक असलें तरी तें सत्यच ठरतें! अमर बनतें, त्याचें कारण काय असेल? कुमारचें नांव किशोरीला माहीत नव्हतें! तिच्या दिव्य स्फूर्तीनें तिला ते सुचविले होतें. आणि तें त्याचें खरेच नांव नव्हतें का?

ज्याचा ध्यास लागतो, तो दिवसाढवळ्या दृष्टीपुढे वावरतो; तसाच तो स्वप्रातही मग आपल्यापासून तो दूर होत नाहीं. किशोरीच्या स्प्रप्लॉटीतही

कुमारची साजरीगोजरी मूर्ति दत्त म्हणून तयार होतीच ! जॅ माणूस आपल्या स्वप्रांत येते, त्याच्या स्वप्रांत आपण त्याला दिसावें, याकरितां स्वप्रांतून जागें ज्ञाल्यावर, डोके असेल तिकडे पाय आणि पाय होते त्या बाजूला डोकें करून, पुन्हा झोंपी जावें; म्हणजे आपल्या स्वप्रांत जो येतो त्याच्या स्वप्रांत नेमके आपण प्रवेश करतो; स्वप्रमीमांसकामध्ये अशी एक कल्पना रुढ आहे ! हा प्रकार तिकडे कुमारानें किंवा इकडे किशोरीनें केला असो वा नसो; पण दोघेहि परस्पराच्या स्वप्रांत वावरले खरे ! आणि किशोरी जातिवंत कवियित्रीच पडली. कुमार स्वप्रांत कां होईना, पण तिच्या समोर आल्यावर, ती त्याच्याशी बोलल्याशिवाय नी त्याला आपल्याशी बोलता केस्याशिवाय राहील का ? स्वप्रांत किशोरीपुढे कुमार उभा होता. हंसरा दिसत होता. पण खरा हंसरा नव्हता तो !

“ पुन्हां भेटला नाहीस तू ? ”

“ कशाला भेटायचं ? ”

“ मला भेटावंसं वाटतं तुला ? ”

“ अँकिसडंट व्हावा अशी पुन्हां इच्छा आहे वाटतं ? ”

“ हो ! अँकिसडंट केलास तरी चालेल ! ”

“ हो, म्हणजे तुझी आई आहेच वाधिणीप्रमाणे खाऊं कीं गिळूं मला करायला ! नी तूं गालांतत्या गालांत हंसून माझा उपहास करायला ! होय ना ? ”

“ तूं माझा आहेस ! ”

“ खोटं ! ”

“ खोटं कां वाटतं तुला ? ”

“ ज्याचं नावगांवसुद्धां माहीत नाहीं, त्याला ‘ तूं माझा आहेस ’ असं एकादी तरणी खुशाल म्हणायला लागली, तर त्याला ‘ खोटं ’ म्हणूं नये तर काय ? ”

किशोरीने तोंड वाईट केले.

कुमार खो-खो हंसायला लागला !

“ वाईट वाटलं तुला ? ”

“ चल ! बोलूं नकोस माझ्याबोवर ! — ”

“ कां ? ”

“ नारीहृदय तुम्हां पुरुषांना कधीं कळतं का ? ”

“ म्हणजे ? ”

“ तुझ्यावदल मला आपुलकी वाटते ! तुला पाहिल्याकर्णी, तूं माझा आहेस ! तुला कुठे तरी पाहिले आहे. आपण केव्हां तरी, कुठे तरी किती किती खेळलों वागडलों आहोत ! रडलों, रसलों आहोत. तूं माझा नी मी तुझी ! असें मला वाटावं नी तुला कांहांच वाढूं नये ! मग कशाला बोलायचं तुझ्याशी ! ”

“ पुरुष म्हणजे बोलून चालून शिपाई गडी ! त्यांना बायकांच मनही कळत नाहीं आणि त्यांच्या बोलण्यांतले नाजूक पांचवेंचही कधीं उकलत नाहीत ! इतकंच नव्हे, तर आपल्यावर कोणी स्त्री प्रेम करते हैंही कधीं उमगत नाहीं ! ”

“ म्हणून काय तुम्हां पुरुषांना आम्ही बायकांनी गाढव ठरवायचं की काय ? ” किशोरीच्या औंठावर हें वाक्य आले. पण तसेच तिनें आंत लोटले. नुसती कुमाराकडे पाहून हंसली ती !

“ काय, मी तुला तुझा वाटतो ? माझ्यावर प्रेम आहे तुझं ? ”

“ बायका बोलून दाखवीत नाहीत ! वागून दाखवितात ! ”

“ मी तुला कां आवडलों ? ”

“ तूं दिसतोस किती छान ! ”

“ ख्रियांच्या रूपावर पुरुष आषक हेतात हें मला माहीत आहे ! पण त्याका पुरुषांच्या रूपाला भाळतात, हें मी तुझ्याच तोंडांतून पहिल्यांदा आज ऐकतों आहें ! ”

किशोरी जरा गोंधळली. निश्चर झाल्यासारखी झाली. पण चट्कन् तिला सुन्चले. ती हंसून म्हणाली, “ ता वरून ताकाची कल्पना येते ना ? तुझ्या थोळ्या बोलण्यावरून नी खन्या पुरुषासारख्या वर्तनावरून, तुझ्यांतले उदात्त गुण मला समजले नाहीत, अशी का तुझी कल्पना आहे ! ”

कुमार मनापासून हंसला ! ख्रिया उपजत चतुर असतात, हें त्याला पटले ! किशोरी गालांतस्या गालांत हंसली ! तिनें ओळखले. आपला कोटी-क्रम कुमाराला आवडला ! दोघांनी स्निग्ध दृष्टीने एकमेकांकडे ठक लावली !

“ त्वा दिवशीं तूं माझी क्षमा मागितलीस ! पण कुमार मी अजून काहीं तुझी क्षमा मागितली नाहीं ! – ”

“ ख्रिया अशाच असतात ! ”

“ आतां मागते क्षमा ! ”

“ घाव गेस्यावर घण घालण्यात काय विशेष ? ”

“ चुकले मी ! ”

“ दर वेळीं चूक करावी नी लगेच ती कबूल करावी तुम्हीं बायकांनीचा ? ”

“ जाऊ दे ते ! आतां जरा नीट बोलशील ? — ”

“ काय बोलूळू ? — ”

“ बरं लक्ष लावून ऐकशील ? ”

“ काय ? ”

“ मी तुझ्यावर एक छानदारशी कविता केली आहे ! — ”

“ हं ! — असं ? — ”

“ मग ऐकणार ना ? — ”

“ हो ! इतक्या सुंदर मुखांतून आपली स्तुति, ब्हायला लागलेली ऐकायला भिठाली तर कोण ऐकणार नाही ” असे म्हणून पुन्हा कुमार हंसला !

किशोरीही आनंदानें हंसत सुटली ! ती इतक्या मोळ्यानें हंसत होती, कीं तिचें स्वप्रांतले हंसणे, जवळ असलेल्या तिच्या आईला स्पष्ट ऐकायला येत होते ! “ खुली कुठली ! स्वप्रांत देखील अशी हंसत सुटते ! ” आपा स्थार्शी हंसत, आनंदानें नी प्रेमानें आपल्या पोरीकडे पहात, शोभनेनें किशोरीला हळू हातानें जागी करीत म्हटले. “ किशोरी ! किशोरी ! अग हेंग काय ? झोपेत काय अशी हंसतेस ? ” किशोरी जागी झाली ! तिचें स्वप्र संपले ! तरी त्याची गोड आठवण तिला कितीपण सुखी करीत होती. तिने कुमारला शोधून काढायचा मनार्शी अगदीं पक्काच निश्चय केला !



दोघांची एकदां भेट तर झाली. ओळख झाली. परिचय वाढला. परिचयाची परिणति प्रेमल मैत्रींत ब्हायला वेळ लागला नाही. एकमेकांच्या घरीं वारंवार जाणे येणे होऊं लागले. ज्याच्या त्याच्यावर व जेव्हां तेव्हां मनमानेल तशी खेळसून, नी संतापून सगळ्यांना सळो का पळो करून सोडणारी बिजू पण तिही तिच्या कुमाराकडे किशोरी घरी याशला लागल्यापासून तिच्यावर आपली खुष असे. तिच्यार्शीं गोड बोलायची, आपल्या जवळ

बसवून तिला खायला आप्रदानें द्यायची. तिच्याकडून गाणीं देखील म्हणून ध्यायची. इतकेंच काय पण तिच्या जवळ कुमाराला देखील खूप खूप वाखाणायची. चार दिवस ती जर फिरकली नाहीं, तर “ का रे कुमार, तुझी ती किशोरी कशी आली नाहीं अलिकडे ? ” अशी आतुरतेनै विजू चैकशी हटकून करीत असे ! किशोरीकडे टक लावून ती एकसारखी पहात असे ! मग किशोरींत जास्त असे तिला काय वाटत असे कोण जाणे !

—आपल्या किशोरीला कुमार आवडतो. तो आला, बसला, म्हणजे तिला भारी आनंद होतो, हें शोभनेनै प्रत्यक्षच पाहिले. पहिल्यांदा तिरस्कार, नंतर सहानुभूति आणि शेवटीं कुमारावद्दल आपुलकी, कुमाराच्या बावर्तीत असेंच शोभनेचे शाले होते ! वरचेवर पाहून पाहून कुमारासंबंधीं शोभनेच्या मनांत अशात—ज्याचा उलगडा तिला करतां येईना— असे कांहीं गूढ विचारही येत असत. “ कुमार आपला आहे ! ” एकदां ही कल्पना तिला क्षणभर रमवी ! तर दुसऱ्या वेळी ‘ पण आपल्याला त्याच्यावद्दल कांहीं तरी त्रासदायक वाटते ! ’ असेंही वाढून मग किती तरी वेळपर्यंत तिला उगरीचन्ह दुर्हुरल्यासारखे होई ! कुमार किशोरीरीं बोलण्यांत दंग असला आणि शोभनेकडे त्याचे लक्ष नसले, म्हणजे अशा वेळीं शोभना कपाळावर तिरस्काराची एकादी रेषा चढवून कुमाराकडे किती वेळ तरी पाहात राही ! पण असे असूनही किशोरीच्या आवडीसाठीं कुमाराचे स्वागत करण्यांत शोभना कधीं कसूर करीत नसे !

एकाद्या वेळी रोजच्यापेक्षां कुमाराला यायला वेळ झाला, म्हणजे तेवढयानेही किशोरीचा जीव अगदीं कावरावावरा होई. आंतून वाहेर, तिच्या सारख्या येरक्षारा चालायच्या ! शेवटीं दमून नी रागावून, ‘आतां कुमाराची वाट नाहींच पहायची ! न का येईना ! ’ असे पुटपुट आणि पाय आपटीत ती माडीवर जाऊन आपल्याशींच घुमसत वसे ! नंतर कुमार आला म्हणजे त्याच्याकडे हंसून पाहात, शोभना त्याला म्हणे, “ आज उशीर रे केलास कुमार ? तुझी किशोरी रागावली आहे ना तुइयावर ! इतका वेळ ती तुइयाकरितां एकसारखी आंत वाहेर करीत होती ! अजून चहासुदां घेतला नाहीं तिनें ! पाय आपटीत आतांच माडीवर गेली आहे ! जा वर ! ”

कुमार हंसत नी डोक्यावर<sup>ल</sup> केसावरून हात फिरवीत, एकेक दोनदान

पायच्या सोळून जिना भर्दिशी नद्वं लागे ! कुमाराला पाहिले की किशोरीनें ओढून चंद्रवळ आणावै. पण त्या प्रकारचा तिनें उसना आणलेला राग तेव्हाच कुठच्या कुठेपून जाई ! राहिलाच तर कुमाराच्या एकदोन गोड गोड शब्दांनी तिच्या रागाची क्षणाधीत दाणादाण उडून जाई !

“ चहा घेणार ? ”

“ तू घेणार ? ”

“ हो ! ”

“ पण करणार कोण ? तुझी आई ? ”

“ हं ”

“ मग नको ! ”

“ कां ? ”

“ मोळ्या माणसांना त्रास देण आवडत नाही आपल्याला ! तू केलास तर घेईन ! — ”

“ मला चहा करतां घेणार नाही वाटते ? — ”

“ शिकलेख्या मुर्लीना कांहींच करतां घेत नाही असे मला वाटते ! — ”

“ मग पहाच तर ! — ”

किशोरी—कुमार यांच्यामध्यला हा संवाद जवळ जवळ ठरलेला असे ! किशोरीनें चहा करून आणून यावा आणि विचारावै,

“ कसा ज्ञाला आहे चहा ? — ”

“ जात कसब आहे ते ! ते कुठे लपते ? — ”

“ पण चहा कसा ज्ञाला आहे सांग ना ? — ”

“ खरं सांगू ? तुझ्या कवितापेक्षां तू चहाच जास्त चांगला करतेस ! ”

“ अगदी अरसिक आहेस तू ! ” किशोरी फणफणे !

“ नुसत्या कवितेलाच नांवाजलं म्हणजे रसिकपणा ठरतो वाटते ? ” कुमार हंसत हंसत म्हणे ! किशोरीला जास्तच खिजवी !

“ माझी नवी सुंदर कविता बघ आणि मग सांग — ”

“ कवितेला काय पहायचं ? तिच्या आईपेक्षां का ती अधिक सुंदर असणार आहे ? ? ”

“ म्हणजे ? ” किशोरी गोंधळून जाऊन कांहीं तरी प्रश्न करी !

“ तुझ्या कविता चांगस्या असतात ! पण त्यापेक्षां तुंच अधिक सरस आहेस ! तुझ्या कवितेतस्या वैचक मोहक शब्दापेक्षां तू बोलतांना ज्या गोड गोड शब्दांची हवी तशी उधळपट्टी करतेस, त्याचेच तेज मला जास्त आवडतें ! काव्यगायनाच्या वेळी कविता ऐकेन. आता अशी समोर नुसरी बैस ! बोलत रहा ! बस्स ! ”

ती हंसे ! तोही हंसत राही !

ऋतु बदलतांना कित्येकाना बैचैन होते ! पुष्कळ अशक्ततांच्या प्रकृतीत विघाड होतो—सर्वोना कसेसे होत असते ! तरुणतरुणी एकत्र आली, हिंडुफिरुं लागली; शोलूं हंसू लागली, म्हणजे त्यांच्याकडे पाहाणारांच्या दृष्टिलाही बैचैनीचा आजार जडतो ! किशोरी-कुमार शहरांतून एकत्र हिंडुफिरुं लागली; त्यांचे बोलणे—हंसणे लोक पाहूं लागले. फिरायला दोघे, पोदायला दोघे, सायकर्लींची दोघांची शर्पत, केवळ कुमाराची मोटरसायकल किशोरी चालवते आहे, मागल्या कॅरिअरवर कुमार बसला आहे, केवळ तो मोटरसायकल हाकतो आहे, किशोरी त्याच्या पाठीशी वाञ्यावर पदर उडवीत बेगुमान बसली आहे, हें पाहून बघ्यापैरीं कोणी नाक मुरडीत. कोणी मान तुकवीत. कोणी आपापसांत कुतिसत कुजबुज करीत ! कांहींना मजाही वाटे ! “ ठीक आहे ! छान ! दिवस अहित याचे ! करूं यात मौज दोन दिवस ! ” असे मनापासून उद्भारत ! कुठे तरी रस्त्यांच्या कडेला बोलण्याच्या नादांत तास न् तास त्यांचे जात ! येतो कोण, जातो कोण, कोण काय बोलतो, याकडे त्यांचे लक्ष जातेच कशाला ? किशोरीच्या काव्यगायनाचा कुठेही कार्यक्रम असला, तरी बरोबर कुमार असल्याशिवाय, किशोरीचे काव्यगायन रंगायचेच नाहीं ! त्याने आपल्या मोटरसायकलरून तिला नेले पाहिजे ! साञ्या शहरांत धूम बोलवा पसरली होती कीं किशोरी-कुमार लवकरच विवाहद्वद होणार आहेत म्हणून !

किशोरी-कुमार निःशंक मनानें हंसत खिदळत वाटेनें जात असतांना त्यांच्याकडे पाहून एकादा आपल्याशींच म्हणे, “ प्लॅटोनिक लव्हचा हा पुरेपूर नमुना दिसतो आहे ! यांत वावगें काय आहे ? ” पण दुसऱ्या एकादाच्या मनांत असेही येऊन गेल्याशिवाय रहात नसे, “ प्लॅटोनिक लव्हच्या पुरस्काराचा हा नुसता देखावा आहे ! ऑरिस्टॉटलचे मत हे लोक लवकरच खरें करून

दाखविणार खास ! ” आणि खरी गोष्टी होती कीं कुमाराचें प्रेम किशोरीवर जडत चालले होते, तशी किशोरीही कुमारावर उलट प्रीति करूं लागली होती ! आपले लग्न व्हावें, असें दोघांनाही मनांतून मनापासून वाढूं लागले होते. अजूनपर्यंत त्यांच्या त्या अबोल प्रेम — प्रीतीला बाचा मात्र कुटली नव्हती इतकेंच !

जी गोष्ट सारा गांव बोलूं लागला होता, तिची दखल कुमाराच्या आणि किशोरीच्या घरी कोणालाच नसेल असें कसें होईल ? आपली सून म्हणून किशोरी आपल्या घरी येणार, ही कल्पना विजूला फारच आवडली ! त्या दृष्टीनेंच ती किशोरीकडे केव्हां पायऱ्युन तरी पाहूं लागली होती. इतकेंच नव्हें तर ती कधीं घरी आली म्हणजे, “ ये सूनवाई ! ” असें हटकायलाही तिनें आरंभ केला होता ! प्रेमल सास्वा कशा असूं शक्तील, तें किशोरीला स्वोदाहरणानें दाखवून देण्याचा वेत विजू करीत असावी. तिचा मूळ स्वभाव उमटलाच तर तो दिसायचा कुमाराला, ‘ हें पहा कुमार ! किशोरी कवियित्री आहे ! इकडे जसं मला धसमुसळ्यासारखं वागवतात, तसं तुं किशोरीला वागवलेलं माझ्या नाहीं अं कामाला यायचे ! आतांपासूनच वजावतें तुला ! ’’ असें विजू कुमाराला हटकून म्हणायचीच. प्रसादला हें समजले होते. पण त्या गोष्टीकडे अजून त्यानें तसें लक्ष दिले नव्हते. आपली किशोरी कुमाराशीं कशी वागते, त्यावरून एक दिवस कुमाराशीं “ आपण लग्न करणार ! ” असें कधीं तरी आपल्याला ती सांगणार, हें लक्षांत न येण्याइतकी शोभना अज्ञ नव्हती ! ती सारैं ओळखून चुकली होती !

—“कुमार आपला जांवई झाला तर ?” हा एकच प्रश्न ! पण तो शोभनेच्या मनाची घालमेल करून सोडी ! तिला आनंद होई, पण क्षणमात्र ! सान्या पुरुष जातीवरचा तिचा विश्वास आणि आदर केव्हांच पार नाहींसा झाला होता! त्यामुळेंच तिच्या जीवाची घालमेल होत असेल का ? “ कुमार किशोरीला कसा वागवील ? तिला सुख देईल कीं आपल्या आयुष्याचा उन्हाळा झाला, तशीच वेळ ती तिच्यावर आणील ? ” अशा भयंकर विचारानें शोभनेच्या जीवाचा थरकांप होई ! त्यापेक्षां आपली किशोरी जन्मभर कुमारीच राहिली तरी चालेल ! असेंच शोभनेला वाटे ! पण ती बोलणार कसें हें ?

—संदिग्धता संपली होती पर्याच्या शब्दांचा आणि कृतींचा प्रांत ओलांडला गेला होता ! मनें मनार्शी बोलू लागली होतीं. डोळे डोळ्यांना संदेश पोंचवू लागले होते. संवादी सूर हृदयाहृदयाला ऐकायला येत होते ! किशोरी कुमारार्शी आपल्या माडीवर बोलत बसली होती. शब्द दोघांचेही अडखळूऱ्या लागले होते. काय बोलावै हें सुचत नव्हतें दोघांना ! डोळे घुंद हेत हेत ! सर्वोगां-तून कसल्या तरी अननुभूत अशा गोड गोडशा क्षिणक्षिण्यांच्या लहरीवर लहरी उठत होत्या. शरीराचा शरीराला स्पर्श झाला. दूरपणा लोपवून परस्परांना लगावै, असें दोघांनाही होऊन गेले होतें ! प्रेमाचा उदय झाला म्हणजे त्याच्या उच्चाराची गति खुटते ! तसेच झाले होतें दोघांना ! धाडस कोणी करावै ? पुढाकार कोणी पत्करावा ? प्रश्न होता ! प्रेमाचें काव्य किशोरीच्या नसानसां-तून नाचत होतें ! प्रीतीची रसिकता कुमाराच्या रोमरोमांतून थयथयत होती ! कुमार—पुरुष तो ! त्याला वाटले, प्रीतीच्या भेटीची परम मंगल वेला ती हीच ! हा शुभमुहूर्त सावधान राहून साधला पाहिजे ! पुढे झाला तो ! त्यानें किशोरीचा हात धरला ! तिनें ही अडथळा केला नाही ! आतां तो तिला आपल्याजवळ ओढणार, तों शोभना चहाफराळाचें वर घेऊन त्याच वेळी तेथे आली ! “खाली चहाला यायची नाही कां आठवण ?” शोभनेचे हे शब्द दोघांच्याही कानी पडले !

—किशोरी कुमाराच्या हातांतून आपला हात सोडवून चटकन् दूर सरली ! शोभनेनें तें पाहिले की नाहीं कोण जाणे !

ती वात्सल्यानें दोघांकडे पाहून हंसत होती !

—दोघांनाही हंसू आलै—पण कां ?

## प्रकरण तेरावें

**आपस्यावर अथांग माया करणारी आई असली तरीसुद्धां ती आपस्या हाताशीं आलेल्या ऐन स्वर्गसुखाच्या वेळी आड आली, हें किशोरीला आवडले नाहीं. आपला विरस झाला, म्हणून आईचा तिला भारी राग आला ! किशोरीप्रमाणेंच कुमाराचीही अवस्था झाल्यास नवल नाही ! त्यांने आणि तिने हंसून कशीबशी ती वेळ निभावून नेली. पण भडकलेल्या मनाचें तुफान तारू आणि शरीराच्या कणकणांतून उसळणाऱ्या उत्कट प्रेमाच्या अनिवार जिणाक्षिण्या त्यांना आवरतां आवरतां, लपवितां लपवितां, त्या एकाच क्षणांत कुमार किशोरीची पण कोण त्रेधापिरपीट उडाली !**

आणि खरे म्हटले तर शोभनासुद्धां त्या वेळी तेथे यायची नव्हे. पण हीं दोघे वर बोलत असतां, तिच्या शाळेतल्या प्रमुख सहकारीआई काहीं महत्वाच्या कामाकरितांखालीं आल्या होत्या. त्यांच्याकरितां त्यांनीं चहाफराळाचें केलें. आणि मुलांना खालीं बोलावण्यापेक्षां आपणच त्यांना वर नेऊन यावें म्हणजे उगाच आपस्या बोलण्यांत व्यत्यय नको, नी मुलांनाही संकोच नको ! अशा विचारांनीं ती चहाफराळाचें वर घेऊन आली होती ! शोभना अशी सकारण वर आली ! पण या दोघांचा अकारणच विरस झाला ! शोभना आली. तिने चहाफराळाचें ठेवले आणि लगेच, वाई तिच्यासाठीं खोलंबूत्यां होत्या त्याकरितां ती तशीच लगावगीने खालीं गेली !

चढलेला उन्माद विरला होता ! दोघानींही चहा घेतला ! फराळाचें त्यांनीं काहीं घेतलेच नाहीं. इच्छाच उरली नव्हती त्यांना ! त्यांना खात्रीच वाटली,

यावेळीं फराळाचें गोड लागणार नाहीं !

कोणी कोणाशीं वोलत नव्हतें. कुमार तर खिडकीवाहेर पाहाण्याचें निमित्त करून किशोरीकडे पाहण्याचें आवर्जून टाळीत होता. आणि त्याच वेळीं रस्त्यानें जाणारा कोणी रंगेल गडी अगदीं रंगांत येऊन कोठें तरी, केव्हां तरी, कोणी तरी म्हटलेली, ऐकलेली—

जरा हळूं जपून चल वाई ग ॥  
करुं नको उगिच अशी घाई ग ॥  
कांटेकुटे लपले ठारीं ठारीं ग ॥ जरा हळूं० ॥  
जरा हळूं जपून चल— वाई, ग ॥

ही लावणी मारे मोठथा झोकांत म्हणत जात होता !

कुमारानें ऐकली ती लावणी ! किशोरी ऐकत होती कीं नाहीं, कोण जाणे ! कुमाराला तशांतहि हंसू आलै. त्यानें खिडकींतून वळून किशोरीकडे पाहिलें न पाहिलेसे करून तिला म्हटलें,

“ ऐकलंस किशोरी ! ”

“ काय ? ”

“ अस्सल मराठी काव्य ! उदासरम्य आहे ! पण किती सार्थ आहे ! अन् जणूं तुझ्याकरितांच कोणीतरी रचलें आहे असें वाटतें ! ” कुमार म्हणाला.

“ मी नाहीं ऐकलं तें ! कुणी म्हटलं ? केव्हां ? काय तें ? — ”

“ आतां रस्त्यानें एक वेडापीर गात गेला ना ! वेडा दिसला, पण त्याचे बोल मात्र शाहाण्याला घेण्यासारखे होते ! ”

“ पण काय तें ? — ”

कुमारानें ऐकलेत्या लावणीतील “ जरा हळू जपून चल वाई ग ! कांटे-कुंटे लपले ठारीं ठारीं ! ” हे आठबले तसे चरण म्हणून दाखविलें !

ऐकून किशोरी जरा चमकली पण लगेच म्हणाली, “ हं : ! वेड्याच्या बरळण्याकडे लक्ष देण्यांत अर्थ काय ? ”

“ मग तुझ्यासारखी शाहाणी काय सांगणार ? ”

“ ऐकायचं आहे ? ”

“ अननुभवी नुसते सुरावर म्हटलेले गोड—गोड शब्द ? ”

“ मी अननुभवी ? नी तूं काय ? अनुभवाच्या भाराखालीं वाकलेला वृद्ध आजोआ वाटतं ? ”

तें वोलणे मग तितक्यावरच थांवले ! मग कोणी वोलना आणि बोलले असते, तरी त्यांत रंग भरला नसता ! बैठक विघडली ती विघडलीच ! नंतर दोघेही उटून फिरायलाच वाहेर पडले ! कॉडलेल्या जागेत गुदमरलेस्या तश्ण जिवाना वाहेरच्या मोकळ्या हवेची आवश्यकता होतीच नाहीं तरी ! निराश—उदास झालेस्या मनाला उल्हसित— प्रसन्न करण्यासाठी, फिरताना नाना विषयांची त्यांनी पुन्हां पुन्हां किंतोदां तरी उजळणी चालविली.

वाटेने चालतांना वाटेल त्या विषयावर मोकळेपणाचा आव आणून जरी तीं बोलण्याचा प्रयत्न करीत होतीं, तरी पण दोघांच्याही दृढयांतल्या आंतल्या कण्यांत— “ आई ऐनवेळीं तेथे कशी आली ? ” “ तश्ण—तश्णीच्या मुखद लीलांना अडथळा करणारीं मोकळ्यांनी, “ तीं तीं पदे फिस्तुन येतीं । त्या त्याच अर्थाप्रती दावितातीं ! ” अशी ही अनादिसिद्ध रीतच आहे का काय?—“ आपल्यालाही हे असे अडथळे वरचेवर हे लोक आणणार काय ? ” —“ तश्णतश्णीच्या मार्गीत असे खडेकांटे मोठे लोक कां पसरतात ? त्यांत त्यांना काय लाभ होतो ? ” या सारख्या विचारांची मालिका आलटून पालटून एकसारखी किशोरीच्या नी कुमाराच्याही मनांत धुमाकूळ घालीत होतीच !

नंतर आपापल्या लहानपणाच्या लहानसहान--पण रम्यतर--गमतीच्या गोष्टी-कडे दोघेही वळले ! “ लहानपणीं तूं खोडकर होतीस का भित्री ? आपण ब्रात्य कसे होतों ? आपल्या ब्रात्यपणाचेही कसे घरीं कौतुक होत असे.” अशा प्रकारच्या गोष्टी सांगून कुमारने किशोरीची करमणूक केली !

—लहानपणीं आपण कशा अति भिन्ना होतों; हें किशोरीनें कथन करतांना एक लहानशीच गमतीची गोष्ट कुमाराला सांगितली, “ मी अगदी लहान होतें. असेन दोन फार तर तीन वर्षांची. तेव्हां आमच्याकडे एक पाहुणे आले होते. मला आठवतं त्यांनं नांव—बापू म्हणत असत. आई त्यांना बापू म्हणे ! मीहि म्हणू लागले बापू ! एक दिवस काय झालें; मी आंत

आईजवळ खेळत होते. आई स्वयंपाक करीत होती. खेळता खेळतां मी सहज वाहेर आले. पहाते तों काय ! बापूनीं भितीजवळ खालीं डोके नी वर पाय केलेले ! मीं घावरून किंचाळलेच एकदम ! माझी बोबडीच वळली ! “ आई ! बापू ! आई बापू ! ” करीत पळालेच आईकडे ! आई धांवत वाहेर आली, काय झाले ते पहायला. बापू शीर्षासन करीत होते ! ते सरळ झाले ! त्यांना पण हंसू आवरेना ! आईला कळस्यावर ती पण हंसायला लागली मनापासून !

“ते कां हंसतात, मला कळेना ! त्या वेळीं मर्तीनें कशी किंचाळले हें अजून मला आठवते !—किशोरीची ती गोष्ट ऐकून कुमारलाही मनापासून हंसू आले ! त्यानें हंसत म्हटले, “ माझ्या मोठरचा धक्का लागून जेव्हां तुं पडलीस आणि किंचाळलीस, त्यावरून तुझ्या भित्या किंकाळीची साक्ष पटली मला ! ” तिरप्या डोळ्यांनीं कुमाराकडे पहात तोंडाला हातरुमाल लावून किशोरी मनापासून हंसली ! त्याची ती आठवण आवडली तिला ! इवस्याशा गोष्टीनीं त्यांचीं मने खरोखरीच खुलली ! दोघांनाही मग तशा गोष्टीच्या नादांत कांहीं वेळांपूर्वी घडलेल्या नावडत्या प्रसंगाचा विसर पडला !


“ सान्याच वायका अशा भित्या असतात का ? जन्मभर तशाच भित्या राहतात का ? ” कांहीं एक कल्पना येऊन कुमारानें गंमतीनें प्रश्न टाकला ! “ प्रसंगापूर्वी वायका भित्या असतात ! पण प्रसंगांत पडस्यावर त्यांच्याइतका धीटपणा, मोठमोठे वीर पुरुषसुद्धां दाखवू शकणार नाहींत ! ” किशोरीनें जसें कांहीं सुभाषितासारखें टिचून सांगितले. त्यानें किशोरीकडे सादरतेनें पण प्रश्नचिन्हांकित पहिले.

“ खोटं वाटते तुला ? ” किशोरी म्हणाली, “ उदाहरण दाखवायला दूर नको जायला !—माझी आई आहे ! ती लहानपणीं भारी भित्री होती म्हणे ! पण ती इतक्या कांहीं कठीण प्रसंगांतून गेली आहे—मला माहित नाहींत, ते—पण तिच्यासारखा धीटपणा असलेला पुरुष मी कांहीं अजून पाहिले नाहीं ! ”

किशोरी जरा गंभीर झाली एकदम ! पुन्हां गाडी भलत्याच रुळावर जाण्याचा रंग दिसू लागला ! त्याला वळण देणे जरूर होते. कुमारानें कल्पना

सुचाविली, “एकाद्या सिनेमाशोला जाऊ या !—” आणि लगेच त्यांचे पाय सिनेमागृहाच्या रस्त्याकडे वळलेही ! कसला हंगिलश शो होता कोणास ठाऊक ! वाहेर चिक्कार गर्दी होती आणि तीही कॉलेज तस्णांची ! कोणीतरी किशोरीला पाहिले ! शाळे ! एकादी सुप्रसिद्ध सिनेमा नवी दिसली, कीं तिळा पाहायला जशी गर्दी जमावी, तसे किशोरीच्या भौंवती—काव्यचंद्रिका ना ती सुप्रसिद्ध ?— विद्यार्थ्यांनी हां हां म्हणतां गर्दी केली ! तिकडे हाऊस-कुळची पाठी लागली ! सिनेमा शो नाहीं तर किशोरीचे दर्शन ! जो तो फाऊंटनपेन आणि नोटबुक, किशोरीयुद्धे करून तिची स्वाक्षरी मिळविष्यासाठीं घडपडू लागला ! गाडीवरोवर नळवाची यात्रा ! कुमारवरही तोच प्रसंग !

लोकप्रिय व्यक्तीचे जिंये मोर्टें कठीण ! त्यांना हवा असेल तेव्हां एकांत कोणी मिळू देईल तर शपथ ! याही ठिकाणी ‘ ती ती पदे फिरून येतीं । त्या त्याच अर्थाप्रति दावितातीं !’ याचा प्रत्यय किशोरी—कुमाराला ध्यावा लागला इच्छा नसतांना !



शोभनेच्या, वी. ए., वी.टी., टी. डी. एन्. डी. असलेल्या विद्वान सहकारीवाई गुलाबवाई—मोठ्या कर्तव्यार आणि चळवळ्या होत्या. त्या शाळेत असल्या म्हणजे त्या जितक्या उत्तम शिकवीत, तितकीच वहुमोल कामागिरी त्या शाळेला भरभराटीस नेण्याकरितां वाहेर पडस्यानंतरही करीत ! कन्याविद्यालयाच्या अंतर्गत कारभारावर आणि मुर्लीच्या अभ्यासावर लक्ष द्यावै असें शोभनेनै ! आणि वाहेर पडून, मोठमोठ्या श्रीमान् धनिकांना भेटून, त्यांना विद्यालयावद्दलची माहिती देऊन, जें उणे असेल, त्याची जोड धनिकांकडून मिळवावी, अशी तिच्या गुलाबवाईनींच ! थोडक्यांत म्हणजे शोभना आणि गुलाबवाई एकमेहीना चांगल्याच पूरक होत्या आणि म्हणूनच त्यांचे कन्याविद्यालय एकसारखे भरभराटत चालले होतें. विद्यार्थीनींच्या वाढत्या गर्दी-मुळे तयार झालेली इमारत पुरेनाशीं झाली होती. ती वाढविष्याकडे लक्ष पुरविणे अगत्याचें होतेंच; पण विद्यार्थीनींना खेळायला फेग्राऊंडचीही वाण भासत होती. तशीच एक चांगली स्वतंत्र अशी लायवरी पण हवी होती. अशीं मोठमोठीं कामे फीमधून, आणि अल्पस्वल्प मिळणाऱ्या किरकोळ देणग्यांतून कां तडीला जात असतात ?

‘कन्याविद्यालया’च्या नव्या वाढदिसाच्या आंत, एक लायब्ररीरूम—कोणाच्या तरी सहाय्यावर जोडायचीच, असा गुलाबवाईनीं संकल्प केला होता; आणि त्याप्रमाणे त्या प्रयत्नाला लागल्या होत्या. एकदां गुलाबवाईनीं संकल्प केला—कामाची दिशा आंखली आणि त्या उद्योगाला त्यांनी हात घातला की, त्या कार्याची पूर्तता त्यांना केलीच म्हणून समजावे ! त्यांच्या हाताला तसेच यश तर होतेच. पण त्या आपल्या प्रयत्नांची शिक्षतही तितकीच करीत असत !

विलायतेत राहून त्यांनी नुसतें पुस्तकीज्ञानच ऐदा केले नव्हतें, तर हातीं घेतलेल्या कामांत चिकाटीने यश मिळवून देणारा पाद्रीपणा कसा करावा लागतो, ह्याचें शिक्षण त्यांनी चांगलेच सपादिले होते ! असें असत्याशिवाय कां मोठमोठीं काऱ्ये जगाला दाखवून, मोठेपणा मिळविता येत असतो ? सध्यां त्यांनी लायब्ररीरूमचे कार्य करून घेण्याकरितां आपल्या प्रसादला हेरलेही होते आणि घेरलेही होते ! प्रसादचा मासा आपल्या गळाला लवकरच लागणार, हा भरंवसा गुलाबवाईना वाढू लागला होता !

प्रसादची पढिली भेट गुलाबवाईनीं अशाच एका आपल्या ओळखीच्या आणि प्रसाद ज्यांचें ऐकतो, अशाला बरोवर नेऊनच घेतली होती ! पण त्यानंतर प्रसाद आपल्याला वेळ केव्हां आहे, केव्हां भेटूं शकूं, हे सांगे; त्या त्याप्रमाणे गुलाबवाई विनचूक त्याच्या भेटीला जात ! आतांपर्यंत त्या दोघांच्या अशा किती वेळां तरी भेटी झास्या होत्या.

पंडितांनी आयुष्यभर देशाला आपले तन-मन-धन दिले होते. प्रसादने मात्र अजून देशाकरितां कांहीच केले नव्हते ! धनांत भर टाकण्याकरितांच सारे लक्ष गुंतविले होते. विजू त्या पैशावर हवीतशी लोकूनही असंतुष्ट राहून पुन्हां प्रसादला जेव्हां तेव्हां फटकारीत असेच ! कुमार, प्रकाश आणि सुधा हीं मुले मात्र श्रीमंत वापाच्या जिवावर मगमानेल तशी अहोरात्र आपल्या जीवाची मुंवई करीत होतीं ! सारांश इतकाच, कीं प्रसादचे वैभव संसारांत विलसत होते. देशाला त्याचा वांटा अजून मिळायचा होता ! मिळाला नव्हता !

पंडितांचे आणि चारूशीलेंचे कांहीतरी स्मारक करावे, अशी कल्पना प्रसादच्या मनांत पुष्कळ दिवसापासून अधूनमधून घोळत असे. तो एकाद्या वेळी आपल्या स्नेहासोवत्यांजवळ बोललाही असेल ती कल्पना ! हा घागा

गुलाववाईच्या हातीं आला होता. तशीच प्रसादची बहिण मंदाकिनी हिला उच्च शिक्षणाप्रीत्यर्थ परदेशी जाऊ दिली होती त्वांने, हीही माहिती गुलाववाईनीं प्रसादकडे जाण्याअगोदर संग्रहित करून ठेवली होती.

चास्तीलेचे स्मारक म्हणून लायब्ररीरूम बांधून देण्याचे अभिवचन गुलाववाईनीं मिळविले, प्रसादकडून गोडगोड बोलून अखेर ! आणि त्या लायब्ररी-रूममध्ये चास्तीलेचा मोठा एन्लार्जमेंटही ठेवण्यावदल आग्रह केला आणखी ! पंडितांचे स्मारक फ्लेगाऊंडच्या रूपांने करायला प्रसादला भाग पाडावै, असे गुलाववाईच्या मनांत आले ! पण त्या वोलत्या नाहीत. एकाच वेळीं अनेक मागण्या केस्या तर न जाणो, एकही साध्य होणार नाहीं; ही जाणीव गुलाववाईना न ठेऊन चालण्यासारखे नव्हते ! लायब्ररीरूम बांधून देण्याची कल्पना गुलाववाईनीं प्रसादपुढे एकदम मांडली म्हणतां की काय ! छेः ! तशा त्या महाघोरणी आणि दूरदर्शी ! दुसऱ्या भेटीच्या वेळीं, मिळालेत्या थोड्या वेळाचा त्यांनीं कायदा घेतला तो कन्याविद्यालयाच्या वार्षिक समारंभाचे अध्यक्षपद स्वीकारावै, अशी त्याला विनंती करून प्रसादला खुलविण्यांत आणि आपल्या विद्यालयाविषयी आपुलकीने पहायला लावण्यांत !

—प्र. पं. क्षीरसागर या धनिक सजनांनी आपल्या विद्यालयाला लायब्ररी-रूम बांधून देण्याचे अभिवचन दिल्याची शुभवार्ता गुलाववाई शोभनेला कळवायला आणि त्यांना वार्षिक समारंभाचे अध्यक्षस्थान स्वीकारण्याची विनंती केल्याचे आणि त्यालाही त्यांनीं मान्यता दिल्याचे सांगायला शोभनेकडे आल्या होत्या. आणि तो दिवस म्हणजेच तो सुप्रसिद्ध-कीं कुप्रसिद्ध-किशोरी कुमाराच्या फार दिवस ध्यानांत राहणारा दिवस ! भल्या आर्ण बुन्या कसल्याहीं परिस्थितीचे जाळें, असंख्य आडव्या-उभ्या-तिरप्या-वांकड्या धाग्यांनीं विणले जात असते ! किशोर-कुमारी आपल्या प्रेमाचे महावस्त्र सरळ आडव्या-उभ्या धाग्यांनीं विणण्याच्या उद्यागांत असतांना त्याचवेळीं परिस्थिति दुसरे धागे यांत जोडण्याची तयारी करीत असेल का ?

—प्र. पं. किंवा पी. पी. क्षीरसागराचे नुसते नांव ऐकून शोभनेच्या मन्तपर कसलाच परिणाम होणे शक्य नव्हते ! कोणी तरी धनिकं असेल, इतकीच तिची कल्पना ! आपल्या विद्यालयाच्या तो उपर्यागी पडायुला तवार झाला, यावदल समाधान वाटायला कांहीच हरकत नव्हती शोभनेला ! दोर्धीनाही

त्या घटनेवदल व त्या घटनेला कारण होणार असगांव्या बदल गुलाबवाईंनी शोभना या दोघोंना सारखाच आनंद झाला !

—वार्षिक समारंभाची कसकशी तयारी करायला हवी, यावरही त्या दोघोंची त्या दिवशी वरीच बोलणी झाली !

—प्रसादने सहज म्हणून विचारलै तेव्हां आपल्या शाळेत किती अध्यापिका आहेत, कोण आहेत, कशा लायक आहेत, हें सर्व गुलाबवाईंनीं त्यांना सांगितले. त्यांत अर्थात् शोभना देशमानेचा प्रमुखपणाने उल्लेख आलाच होता ! आपल्या वरोवरीच्या शोभनावाई आहेत, त्यांच्या सहकार्यमुळेच विद्यालयाची भरभराठ साधणे सुलभ झाले आहे, इतके सांगायला कमी केले नाहीं. गुलाबवाईंनीं विद्यालयावदलची सायंत हकीकत सांगितली ती ऐकून प्रसादला वरे वाटले. पण विशेष कांहीं वाटले नाहीं. जास्त चौकशीहि त्यांने शोभनेवदल केली नाहीं. कशाला करील ? शोभना कोण हें त्याला कसे कळणार ? आणि अनोळखी अध्यापिकेची चौकशी तो अकारण कां करील ?

गुलाबवाईंना माहित नव्हतें किंवा प्रसादलाहि कल्पना नव्हती तरी कवि निसर्ग-गुणगुणत होताच—

तीं तीं पदे फिरून येतीं !

त्या त्याच अर्थाप्रति दावितातीं ।

●                    ●                    ●

किशोरी कुमाराकडे आली होती. कुमार माडीवर होता. पण किशोरी सरळ पहिल्यांदा त्याच्याकडे गेली नाहीं. अगोदर विजूला भेटली. बाकी ती तशी निधाली असती, तरी विजूने तिला जाऊं दिलें नसतेंच तसें ! विजू-जवळ बसली, बोलली. तिच्या आग्रहावरून एक कवितासुद्धां म्हणून दाखविली किशोरीनंते ! सासूत्ता बहुमान केला सूनबाईंनीं याचाच विजूला आनंद झाला ! कुमारकडे जाण्याचा राजरोस परवाना मिळाला, त्याबदल किशोरीला आनंद वाटला ! राजरोस परवाना घेऊन ती कुमाराकडे वर गेली.

—आणि प्रसाद छापलान्यांतून त्याच वेळीं सहज कशाला घरीं आला ! सौभाग्यवतीची स्वारी बहुता दिवशी खुशीत असल्याचें पाहून प्रसादला

आश्र्यंच वाटले ! विचारायचे मनांत आले; पण न जाणो, विचारले की एकादें वेळी बिनसायचे आणि फट म्हणतां ब्रह्मत्या होते, तसें व्हायचे ! म्हणून त्याने कांहीं बोलणे केलेच नाहीं. पण विजूने प्रसादला फार वेळपर्यंत बुचकळ्यांत ठेवले नाहीं. लाडांत येऊन तिने प्रसादशीं बोलायला सुरवात केली, “ पाहिलीत कां ती ? ”

“ कोण ती ? ”

“ इश्श ! कोण म्हणजे ? किशोरी घरी आली आहे ना ? ”

“ असं का ? मी नाहीं पाहिली ! ”

“ पहावी ना तिला एकदां ! ”

“ घरी येणाऱ्या दुसऱ्याच्या मुलीला मी पाहिलेलं खपत नाहीं ना तुला ? आकाशपाताळ एक करतेस की ! मग कशाला पहा ! ” शांतपणाने प्रसाद उत्तरला ! पण काय झाँवले विजूला ! तिने गरगरगर डोळे फिरविले प्रसाद-कडे पाहून आणि कडकडली त्याच्यावर !

“ सांगायला गेलं की टांगायला न्यायचा हा न्याय चांगला आहे म्हणायचा तुमचा ! हात धर म्हटलं की तो तोडूनच काढायचा याला म्हणतात ! ”

“ मी कांहीं चुकलों काय ? ”

“ लाथ मारली नाहींत अजून-छेः चूक कसली ? ”

“ क्षमा मागूं का वाईसाहेबांची ? ”

“ डोळ्यांत बोट खुपसा नी मग फुंकर घाला की ! ” विजू धुसफुसत म्हणाली, “ जेव्हां तेव्हां हें अस्स ! कधीं म्हणून माणसानं गोड बोलूच नये का ? ”

“ माझ्या मनापुढे हाच प्रश्न नेहमीं असतो उभा ! ”

“ वरं वरं ! समजली अक्कल ! आतां एक विचारते, किशोरीला पाहाणार आहांत की नाहीं ? ”

“ हा माझ्यावर जुलूम आहे असं नाहीं वाटत ? ”

“ सुनमुख पाहाणे जुलूम आहे कां ? ”

“ सुनबाई ? आपल्या घरांत कोणाचं लग्न झाले आंहे बोवा ? मला

तर ठाऊक नाही ! मला न विचारतांच कुमाराचं लग्न लावून याकलेलं दिसतंय ! ”

“ अहाहा ! दिवे ओवाळा अकलेवरून ! ”

“ लग्नाआधीं सून येत असतें असं समजण्याची अक्रल आम्हांला नाहीं बोवा ! वाईट वाटतं त्यावद्दल ! ”

“ कुमार किशोरीशीं लग्न करणार आहे, हें तरी ठाऊक आहे कां इकडे ? ”

“ कुमारानं पसंत केली तिला ? ”

“ राजाला दिवाळी कशाला माहीत असेल ? ”

“ तुझ्या पसंतीला पडली सून ? ”

“ हो; त्याखेरीज कां मी इकडे तिला इतक्या हौसेने नी आनंदानं पहा म्हणून सांगायला सजले होतें ? पोरणी कशी नक्षत्रासारखी आहे ! ”

“ सासून पसंत केली. नवऱ्यानं वायको पसंत केली ! ज्ञालं ! आतां माझं काय काम ? मी ओझ्याचा वैल. पैशाचीं गोणी आण म्हटलं कीं आणावी. ओत म्हटलं कीं ओतावी ! वस्स ! ”

“ आतां मला जास्त चिडवू नये--बजावते अगोदर ! मग माझ्या तोंडाला सुमार नाहीं रहायचा ! ”

“ वाईसोहवांची आज्ञाच आहे तेव्हां पाहिलं पाहिजे किशोरीला ! ”

प्रसाद मनासारखं बोलला. विजूला वरं वाटलं ! तिच्या रागाचा पारा जरा खालीं आला तेवढथाने !

“ असं माणसासारखं बोलत जा की माझ्याशीं कधीं तरी ! ”

“ वरं !—”

“ मग आतां माडीवर जाऊन पहा वरं तिला— ”

“ किशोरी कोणाची हें माहीत आहे तुला ? ”

“ म्हणजे ? त्या कन्या-विद्यालयात कोण शोभनावाई म्हणून मास्तरीण-वाई आहेत म्हणतात, त्यांची मुलगी नव्हे का ती ? मला जेवढी माहिती अघे तेवढीही इकडे असू नये ? अन् म्हणे हे मोठे ! ”

“ मास्तरीणीची मुलगी होय ? असूं ! ”

“ वरं तिची जात, गोत, कूळ, घराणं याची कांहीं माहिती ? ”

“ तें मी पहायचं असतं का ? मग तुम्हीं कर्ते पुरुष घरांत कशाला हवेत ? ”

नुसते दोन वेळां जेवायला, नी बायकोचा असा उठल्यासुटल्या पाण-उतारा करायला ? ”

“ पण आतां सारं कांहीं परस्पर ठरूनसुद्धां गेलं आहे ना ? — मग आतां उगीच भलत्या चौकशा करण्यांत हंशील काय ? ” प्रसाद कांहीं आपल्याशीं पण विजूला ऐकायला जाईलसें पुटपुटला, “ बाकी, वधू-वरांच्या जाती पहा, कुळं पहा, चौकशी करा. गण— गोत्र धुंडाळा ! पत्रिकांचा पिंछा पुरवा, हें राहिलं आहे कुठे म्हणा ? जुन्या वेडगळ आचरण चाली ! केवळांच त्या सगळ्यांना गाडलं आहे सुशांनी ! तरुण— तरुणी राहूं शकतात ना गुण्या-गोविंदाने ! आमचे लाडकाका नी विठाकाकू नांदतातच कीं नाहीं आनंदांत ? कोणी कोणावद्दल घासाघीस केली होती कधीं ? तुमच्या आमच्या वेळचे का दिवस आहेत आतां ? — ”

“ माझ्याशीं नसता वाद घालायला नको ! किशोरीला पाहायचं असलं तर पहा. नाहीं पाहिलं तर माझं कांहीं एक वेंत नाहीं ! ” असें म्हणून विजू फणफणत तिथून चालती झाली ! “ आतां पुन्हां कधीं काहीं गोडी गुलबाईंने सांगायला आलं तर माझं नांव वदलीन ! ” जातां जातां तिनें प्रसादला हें ऐकवलें. किशोरी कवयित्री आहे. कुमार तिच्यावरोबर फिरतो ! ती त्याच्यावरोबर असते ! उद्यां तीं दोघे लग्न करतील, किंवा काय वाटेल तें करायला तयार होतील, यावद्दल प्रसादला वरेच माहीत होतें. पण आपल्या कुमारला सांगासुचवायची, हें कर, तें करूं नकोस, असें सांगण्याची त्याला छातीच नव्हती ! कुमार आपलें ऐकायला तरी तयार होईल कीं नाहीं, हीच त्याला शंका होती. कुमार आपला मुलगा आहे. आपण आपल्या तारण्यांत काय केले ? कसें वागलौं ? ज्याला जसें, ज्यावेळीं वागतां आले नाहीं, त्याला तसें त्यावेळीं वाग असें दुसऱ्याला सांगण्याचें, धारिष्ठ कुठे असतें ?

—पुष्कळदां आपल्या घरी येऊनही किशोरीला प्रसादनें पाहिलें नव्हतें. आतां अनायासें यावेळीं ती घरी आलीच आहे; तेव्हां तिला पहावें, थोडेसें तिच्याशीं बोलावें, वरोवरीच्या नात्यानें, सन्मानानें बोलायला काय हरकत आहे मनांत आले आणि प्रसाद किशोरीला पहायला वर निघाला. प्रसाद नी

बिजू यांच्यामध्ये किशोरीच्या पाहाण्यावरून जेव्हां खालीं जंगी वादळ उठले होते, तेव्हां त्या दोघांनें माडीवर काय चालले होते ?

दोघांच्या प्रेमाला वाचा फुटली होती ! उघड शब्दांची देवाण-धेवाण दोघांतही मोकळ्या मनानें चालली होती.

“ मी तुला आवडतो ? ”

“ तुला मी आवडते ? ”

दोघांचे एकाक्षरी उत्तर “ हो ! ”

“ तू कुठची ? ”

“ तू कोणाचा ? ”

या प्रश्नाला उत्तर “ करायचं काय त्यान्याशी ? ”

“ मग आपण एकमेकांना कां आवडलो ? ”

कुमाराला उत्तर सुचेना !

किशोरीनें कवितेत उत्तर दिले ! स्वतःच्या नव्हे ! कै. अनंततनश्रांच्या ! अशा वेळी आत्पवाक्याचाच खरा उपयोग असतो ना ?

किशोरीनें कविता म्हटली —

“ पूर्वीची न ओळख जरी ही !

वर वधूस ब्रेमें पाही ! नवलची !

आवळेगिरी, लवण सागरी, एक होतां ही ! खावया

मधुरता येई ! नवलची !

प्रेमाचे गहन गूढ हैं असेंच आहे ! त्याला ओळख नको ! जात नको ! परिचय नको ! बोलणे नको कीं काहीं नको !

कुमाराला आतां स्फुरण आले. तो म्हणाला, “तरीच वरं का, महाकवी शेक्सपिअर अशाच प्रेमवेड्यांना उद्देशून उद्घारला आहे,

The dunatic, the lover and the poet are imagination & of all compact !

दोघांनाही ते पटले. आवडले ! कारण दोघेही तसेंच प्रेमवेडे बनले होते !

“ मी भेटायच्या अगादेर, आपल्या प्रेमाला भागीदार तूं शोधले होतेस का ? ”

“ आणि तू ? ”

“ हो ! कापडाच्या दुकानांत गेल्यावर मनपसंत कापड सांपडेपर्यंत आपण थोडथा का कापडाच्या घडथा उल्थ्या पालथ्या करतो ? मी केले आहे तसें ! ”

“ हो ! अन् मी पण ! ”

“ शेवटी दैवयोगानें—प्रेमाच्या प्रेरणेने आपण असें समोरासमोर आलों ना ? — ”

दोघेही नाजूक हंसली. प्रीती भरल्या चारी डोळ्यांच्या भेटी झाल्या ! अन् त्याच वेळी प्रसाद किशोरीला पहायला तेथें उपस्थित झाला ! प्रसादच्या पायांच्या चाहुलीने तीं भानांवर आली ! पुन्हां विक्षेप !

“ तीं तीं पदे फिरूनी येतीं । त्या त्या अर्थाप्रति दावितातीं ! ”

हा अनुभव दोघांची पाठ कुठली सोडायला ? — कां असें व्हावें ? कोण सांगणार ?



## प्रकरण चौदावे

**कि-**शोरीच्या नादाला लागल्यापासून कुमाराच्या अगोदरच्या मैत्रिणीपैकी एक दोन मैत्रिणीना त्याचा फारच राग आला होता. एकीचा कुमाराच्या श्रीमंतीवर डोळा होता म्हणून त्याच्याशी लग्न व्हावें असें तिला वाटत असे. दुसरीला त्याच्या बुद्धीमत्तेने भारले होते. आपण कुमाराला वरले तर त्याच्या संगतींत प्रेमाचा संसार होईल अशी दुसरीची भावना होती. पण अलीकडे सगळ्याजर्णीनाच किशोरीने कुमाराला महाग करून टाकला होता. एक दोर्धीनीं मात्र त्याचा पिच्छा पुरुषिण्याची प्रतिज्ञा केली होती. आपल्यापेक्षां किशोरींत जास्त काय आहे? ती कुमाराला हवीशीं वाटावी नी आपणाला त्यानें विसरावें, असें कां?

किशोरीशिवाय कुमार एकटाच आहे, अशी संधी साधून पहिलीने त्याला गाठले. खूप त्याचा वेळ घेतला. बोलण्यानें, हंसण्यानें, हावभावानें त्याचें मन खेंचण्याची शिकस्त चालविली. पण त्या बहादूरानें युक्तियुक्ती करून तिच्या हातावर तुरी देऊन तिला सहीसलामत वाटेला लावले! पण दुसरी तशी लैंचीपैंची नव्हती. महा वस्ताद होती ती! कुमाराला तिने गांदून अर्शी कांहीं जाळीं पसरायला सुरुवात केली कीं ज्याचें नांव तें! नारी-जनाशीं नरांची प्रीति सहसा स्थिर असूंच शकत नाहीं, असें कालिदासानें जें एकदां सुभाषित लिहून ठेवले आहे, तें किशोरीच्यासंबंधांत कुमार आपल्या या मैत्रिणीच्या मोहिनीने अल्पकाळांत सत्य करून दाखविणार, असा रंग दिसण्याची वेळ आली! दिवसांतून दहा पातळे नी तितकीच

झंपर्से बदलावीत; तोंडावरच्या पावडरीच्या शोभेला यक्किचितही ब्रिघडवूं देऊन नये—

—सिनेमाला चलण्याचा लाडका लडिवाळ हट धरून त्याला आपल्या बरोबर बाहेर काढोवै, किशोरीला अजिबात तो कसा विसरेल, आपल्याकडे च त्याचे सारे चित्त, सारा वेळ कसा वेधेल, याकरितां आपल्या जवळर्चीं सर्व आयुर्धें ती एकसमयावच्छेदे करून उपयोगांत आणीत होती. त्याच सुमारास तिच्या सुदैवाने—कशा कारणामुळे कोण जाणे—किशोरी कुमाराकडे येऊ शकली नव्हती ! त्यालाही तिच्याकडे जायला मिळाले नव्हते ! त्याला तिचे स्मरण होते. पण त्याची मैत्रिण, किशोरीचे चिंतन तो करू लागेल इतकी उसं-तच त्याला देत नव्हती ! पुरुषाची जात ! किशोरी दृष्टि आड झाली. पहिली मैत्रिण समोर येऊन ती कुमाराच्या सभोवार पिंगा घालू लागली. कुमाराचे मन विरघळू लागण्याच्या टाँकावर येऊन टेकले !

एकदां कुमाराची ही नवी मैत्रिण माडिवर हंसत जात असतां प्रसादनें व बिजूनें एकदमच तिला पाहिले. तेव्हां थोडा वेळ जाऊ देऊन प्रसादनें मिस्किलस्वरांत विजूला विचारले, “आतां दुसरी आणखी कोण तुमच्या चिरंजिवींनी तुमच्याकरितां ही सून पैदा केली ? ती किशोरी कुठे गुप्त झाली ? तुमची सून मग ही का ती ? हीही तुम्हांला पसंत आहे ना ?” जाणूनउमजून नागिणीच्या शेपटीवर प्रसादमें पाय दिला. पण तिनें कणा काढून फूल्कार करीपर्यंत तो तेथें मग थांवतो कशाला ? पळाला तो ! तोच दिवस, तीच वेळ, तीच वैठक ! खालून दोघांकरितां वर चहा आला होता. कुमाराचे आपल्या मैत्रिणी समवेत चहापान चालूं होते. दोघांमध्ये मजेच्चा संवाद चालला होता. मैत्रिणीच्या बोलण्यांत कुमार इतका समरस होऊन गेला होता की, त्याला त्या वेळी जर कोणी किशोरीबद्दल प्रश्न टाकला असतां, तर किशोरी या नांवाची कोणी तरुणी आपल्याला कधीं पाहावयाला तरी मिळाली होती का ? असाच प्रश्न त्याला क्षणभर पडला असतां ! “कुमारला आपण जवळजवळ जिंकला !” असा भरंवसा तिला वाढू लागला. “ही आपल्या जन्माची प्रतीतीची सांगातणि,” अशी कल्पना कुमाराच्या मनांत हेलकावत असेल— “किती छान चहा आहे नाही ?” असा हंसत प्रश्न करीत आपल्या कपांतला चहा कुमाराच्या अर्ध्या झालेल्या

कपांत ती ओतीत आहे—ह्या वेळी—अगदी ह्याच वेळी कुमाराला भेटायला म्हणून किशोरी दडदड जिना चढून वर आली !

कुमाराचा विरह तिला असहा झाला होता. जितके दिवस तितकीच युगे कुमारच्या भेटीशिवाय लोटली असावीत, असें किशोरीला होऊन गेले होते ! इतक्या आवेगांत ती वर आली होती आणि पहाते तों तिब्यापुढे हैं दृश्य ! किशोरी चमकली ! कुमार गोंधळला ! त्याच्या मैत्रिणीच्या हातांतील कप खालीं गळूनच पडला ! चहा सांडला ! कपवर्णाचे तुकडे तुकडे झाले. किशोरीमें वरच्या दातांखालीं खालचा ऑठ करकचला ! संतापातिरेकानें त्या दोघाकडे क्षणमात्र पाहिले, आणि ती त्याच पावर्लीं आली तशी पण फगफत परतली ! ताइताइ जिना उतरून निघून सुद्धां गेली ! चुक्रनसुद्धां तिनें मागें वळून पाहिले नाहीं !

भानावर आलेला कुमार, “किशोरी ? किशोरी ! चाललीस का ? परत तर ये ! माझं ऐक जरा—” वगैरे बडबडत तिच्या मागें धावला ! पण ती त्याच्या दृष्टीआड केव्हांच झाली होती ! किशोरीच्या कटाक्षासरशी आपलेसारे प्रयत्न मातीमोल झाले, हैं शस्य त्या मैत्रिणीच्या जिव्हारीं झोंबले ! ती रडली. पण तिची समजूत करण्या इतका भानावर होता कुठे कुमार ? कुमाराकडे करुण दृष्टीनें पहात आणि किशोरीला शिव्याशाप देत कुमाराची ती मैत्रीण तेथून केव्हां पिघून गेली, हैंही कुमाराला कळले नाहीं.

किशोरीचा गैरसमज दूर करण्यासाठीं नी तिची मन धरणी करण्यासाठीं कुमाराला तावडतोव किशोरीकडे जावे असें वाटले ! पण त्याची छाती द्वौर्देना. इकडे ही मैत्रिणीही दुखावली गेली याचें त्याला वाईट वाटस्यावांचून राहिले नाहीं; पण किशोरी आपल्यावर रागावली, यामुळे तर आपल्या हृदयाला भयंकर जखम झाली असेच कुमाराला वाटले.

दोन दिवस मध्ये कैसेंबेसें जाऊं देऊन, किशोरीजवळ काय—कसें बोलायचे—वागायचे, हैं पुरते मनाशीं ठरवून कुमार किशोरीच्या घरी जायला तर निघाला ! त्यावेळीं किशोरी आपल्या जुन्या मित्रांच्या गराड्यांत गवसली होती. तिनें त्यासर्वीना बोलावून आणले होते की तेच होऊन तिच्याकडे आले होते कोण जाणे ! एकेक जण अशा पोषाखांत, झोकानोकांत आणि तोन्यांत येऊन बसला होता कीं, त्यांच्याकडे पाहाणारास वाटले असते, कोणा राज-

कन्येचे स्वयंवर थाटले आहे, आणि ठिकठिकाणचे राजपुत्र त्यासाठी तेथे उपस्थित झाले असून प्रत्येकाला वाटत आहे, स्वयंवराची माला किशोरी आपल्याच गळ्यांत घालणार आहे. एकजण, किशोरीच्या काव्यांचे नवे पुस्तक आपण प्रकाशित करावे, म्हणून तिची परवानगी मागून किशोरीने मन जिंकण्यास आला होता. दुसऱ्यानें, किशोरीने सिनेमांत काम करावे-एका कंपनीला तिची जरूर आहे, तिने कबूल करावे, पुढीली सर्व व्यवस्था आपण करू, हे सुचिप्रियास आणि तिने मान्यता देऊन पैसा आणि कीर्ति दारार्दी चालून आली आहे, तिचा अब्बेर करू नये, अशी आग्रहाची विनंति करायला आला होता. बाकीचे चारसहा तरुण, त्या दोघांवरोवर फक्त किशोरीला पाहाण्याच्या कुतुहलानें आले होते ! पुष्कळ लोक सिनेमा नटीच्या विन्हार्दी याच दृष्टीनें नाहीं का जात ? आणि तिथेल्या खन्या खोळ्या गोष्टी आपल्या स्नेहांना सांगून चारचौधांत आपला मोठेपणा मिरवीत ! तशांतला प्रकार होता !

येथेही चहा, फराळाची धामधूम माजून राहिली होती ! किशोरी घरी आलेल्या सान्याशीच खुस्या दिल्यानें, बोलत होती, हंसत खिदळत होती.

अशा या वेळी कुमार किशोरीकडे तेथे आला ! किशोरीने त्याच्याकडे पाहिले. पण न पाहिलेसे करून दाखविले ! आपला सूड घेण्यासाठी तर किशोरीने मुद्दाम हा डाव रचला नाहीं ? कुमाराच्या मनांत हे आल्याशिवाय राहिले नाही. कुमार आला. बसला. त्याच्या हृदयाला झोळवले हे ! पण त्यानें प्रयासानें आपल्या चेहऱ्यावर अंतरंगांतली चलविचल उमटू दिली नाही. तो आल्यावर तर किशोरी मुद्दामच आणि जास्तच एकेकाबरोवर अघळपघळ बोलू लागली. हंसू लागली. मध्येच कुमाराकडे पाही. मनांत हंसे ! मान वेळी, आणि त्याच्याकडे दुर्लक्ष करी. ”

प्रयत्नपूर्वक कुमाराच्या ध्यानांत आपले वागणे यावे, यावहूल किशोरी कोशीस करीत होती. तिची खात्री होतीच की, कुमार आपल्याकडे आल्याशिवाय राहणार नाही. आपले पाय धरस्यावांचून सोडणार नाही. तिच्या कल्पनेप्रमाणेच तो आला होता ! त्याच्यापुढे तिने असा मीनाबाजार मांडला होता ! आपले हे वागणे तोडीस तोड झाले, ही कल्पना किशोरीला आनंद देत होती. आम्ही बायकाही कांहीं कमी नसतो ! हे कुमाराला आपण कृतीने दाखविले. भले झाले ! असे जरी किशोरीला वाटले तरी तिला

एक चमत्कार जाणवला. कुमाराच्या घरी आपण संतापलो—जळफळलो ! पण कुमार आपल्या येथे निविकार शांत आहे ! तो कसा ? चिडत का नाही ? त्याला आपली वागणूक असद्य होऊन जावेसे कां वाटत नाही ? ख्रियांना दुखवावें पुरुषांनी आणि ख्रियांनी दुखवलें असतां निधऱ्या छातीनें सहन करावेही पुरुषांनीच ! कुमारानें किशोरीच्या मनांत हें विचार घोळायला लावले आपल्या वागण्यानें ! सारें तरुण किशोरीचा निरोप वेऊन निधाले ! कुमारानेही हंसत हंसत किशोरीचा निरोप वेतला ! सर्वांच्या मागून तो जिना उतरत होता ! आतांपर्यंत किशोरीनें उसने आणलेले अवसान गळाले ! तिनें हलकेच मागून त्याच्या कोटाच्या टोंकाला धरून ओढले ! त्यानें मार्गे वळून पाहिले. किशोरीच्या डोळ्यांत अश्रूचे मोरीं चमकत होतें ! तों थांबला. मुकाट्यानें परत येऊन वसला !

“ तूच मला शेवटीं जिंकलंस ! ” किती वेळानें तरी आनंदानें सुंदर विशेषी उद्भारली ! “ तुला माझा राग आला नाही ? ”

“ वेढी ! इतर तरुणांवरोबर कितीही मन मोकळेपणानें तरुणी वागत असद्या तरी, त्या सगळ्यांना का आपले प्रेम देत असतात ! त्यांच्या खन्या प्रेमाचा लाभ ज्याचा त्यालाच होत असतो ! सगळ्यांशीं तूं इतकी चांगली वागूं शकतेस ! याचा मी राग धरीन का आनंद मानीन ? मला खरोखरीच आनंद झाला ! ” मनापासून कुमार म्हणाला आणि साभिमान हंसला !

“ आणि म्हणूनच मी म्हटले, तुला मी जिंकायच्या ऐवजीं तूच मला जिंकलंस ! ” किशोरी निरभिमानपणे उद्गारली !

दोघेहि कितीतरी वेळ एकमेकाकडे प्रेमभरानें पहात राहिले !



‘ कन्या विद्यालयाचा ’ वाढदिवसमारंभाचा दिवस होता तो ! प्रवेशद्वारावर भव्य कमान उभारली होती. बाहेरच्या पटांगणांत आणि व्याख्यानाच्या दिवाणखान्यात रंगीबेरंगी पातळ कागदाच्या पताका फडकत होत्या. अध्यक्षासाठी उंच व्यासपीठ तयार करण्यात आले होतें. थोरांचीं वचनें, सुभाषितें, व त्यांच्या भव्य तसविरांनी कन्या विद्यालयांतील व्याख्यान हॉलची

शोभा शतगुणित शाली होती जिकडे पहावें तिकडे टापटीप, सुव्यवस्था आणि आकर्षता दिसून येत होती !

व्यासपीठावर सिंहासनसदृश्य अशी मखमालीची उंच खुर्ची अध्यक्षाकरतां ठेवण्यांत आली असून, तिच्या डाव्या उजव्या बाजूला दोन खुर्च्या होत्याच. पण अध्यक्षीय खुर्च्यांच्या पाठीमागेही कांहीं बन्याचशा खुर्च्या शहरांतील प्रतिष्ठित व विद्यालयाशीं संबंध असणाऱ्या सन्मान्य अशा थोर थोर स्त्रीपुरुषां-करितां मांडण्यांत आल्या होत्या.

लहानमुर्लीना घरून आणणारी आणि पोंचविणारी म्हातारीबाई ती आपली सरशीच होती ! ( शोभनेनेच तिला आपल्यावरोवर आणले होतें भेतांना ) तीही चांगले लुगडे नीटनेटके नेसून, गुलाबबाई आणि शोभना, केव्हां काय सांगतात, वाकरितां त्यांच्याकडे पहात पहात त्या दोर्धींच्या जवळपास सावधणार्ने बुटमळत होती !

हिरव्या कांठाची, पण एकजात पांढरी शुभ्र पातळे, कन्या विद्यालयाच्या सर्व विद्यार्थीनींनी आज परिधान केली होती ! ( हें त्या विद्यालयाचें वैशिष्ट्य होतें. ) परिधानांत मात्र एकसूत्रीपणा नव्हता ! कोणी गोल नेसल्या होत्या, तर कियेकीनीं जुन्या तज्ज्वले कासोटथांचे सोंग कायम केले होतें. मात्र सान्या जर्णीच्याच वेणीच्या लांब शेपटथा, जांभळ्या, तांबड्या, हिरव्या फिटीसह पाठीवर रुळत होत्या !

दिवसाची रात्र करून बाहेरची सारी व्यवस्था गुलाबबाईनीं सुंदर आणि आकर्षक ठेवण्यांत खूप मेहनत घेतली होती, तर इतर सर्व विविध नी आकर्षक कार्यक्रम तयार करण्यांत, शोभनेनै कसलीही कमतरता ठेविली नव्हती !

एकंदरीत विद्यालयाच्या वाढदिवस समारंभाची उठावणी उत्कृष्ट होईल अशीच व्यवस्था होती, यांत शंका नाहीं.

समारंभाची वेळ जसजशी जवळ येऊं लागली, तसेतशी निमंत्रित मंडळी येऊं लागली. मुख्य द्वारावर, एका बाजूस गुलाबबाई व दुसरीकडे शोभना उभी होती. दोर्धीही आलेख्यांचे सुहास्य वदनार्ने नमस्कार करून मनःपूर्वक स्वागत करीत होत्या ! सन्मान्य पाहुण्यांना त्यांच्या त्यांच्या जागा

दाखविष्याचें काम नेमलेल्या शिक्षकीणीकडे असे, त्या ते दक्षतेने बजावीत होत्या !

चार माणसे हाताखालीं घेऊन, स्वतः उन्हांत उमे राहून गुलाबबाईनीं समारंभाकरिता विद्यालयाची शोभिवंत सजावट स्वतः सजविली होती अवध्या दोन दिवसांत ! स्वतः उसंत घेतली नाहीं, हाताखालच्या कामकन्यांना घटकाभर इकडे तिकडे रमंगामूळे दिलें नाहीं ! गुलाबबाईच्या कडव्या अमलाखालीं चुकावणे कामकरी दोन दिवसांत जेरीला आले ! पण त्यांच्याकडून गुलाबबाईनीं चोख काम करून घेतलें !


आणि शोभनेने काय कमी श्रम केले ? अहवाल तयार करायचा, मुर्लींच्या गाण्याकडे लक्ष पुरवायचे ! एक इंग्रजी नाऱ्य प्रवेश आणि एक मराठी नाटकांतला भाग, तिसरा संस्कृत नाटकांतला प्रवेश, त्याची निवड करण्यापासून, मुर्लींची निवड करून, पाठ करवून, अभिनय शिकवून, नित्य तास-दोन तास नियमित तालमी घेण्यापर्यंत शोभनेने पुरेपूर श्रम घेतले होते !

अध्यक्ष येण्याची वेळ झाली. चालकांची दृष्टि अध्यक्षांची मोटार दिसते काय, हे पाहूं लागली. पोंगा वाजला, दुरून मोटर दिसली कीं, आली मोटार आले अध्यक्ष, अशा पुटपुटण्यांत त्यांची तारंबळ उडून जाऊं लागली ! निमंत्रित सन्मान्य अध्यक्ष अगदीं वेळेवर समारंभाच्या ठिकाणीं उपस्थित झाले आहेत, असें कधीं होते काय ? तसे ते वागले तर मग ते सन्मान्य कसले ? आणि निमंत्रित अध्यक्ष तरी कसले ?

परंतु कन्याविद्यालयाच्या चालिकांच्या सुदैवांने आज तसें झालें नाही ! आजच्या समारंभाचा नियोजित अध्यक्ष प्रसाद क्षीरसागर होता. त्यांने कोणालाच काळजींत पाडलें नाहीं कीं तिष्ठत ठेवलें नाहीं. विद्यालयांतल्या मोठ्या घड्याळांत ठण्ठण ठोके पडले आणि प्रसादची मोटार विद्यालयाच्या प्रवेश-द्वारावरील शृंगारलेल्या कमानींतून स्वागत स्वीकारीत डौलानें आंत शिरली !

गुलाबबाई पुढे झाल्या. मोटारींतून उतरत असलेल्या प्रसादचे त्यांनी स्मित वदनानें हार्दिक स्वागत केले ! प्रसादच्या पाठोपाठ बिजू पण उतरली ! तिचेही यथोचित स्वागत गुलाबबाईनीं करून, तिच्या हाताला धरले ! टाळ्यांच्या प्रचंड कडकडांत प्रसाद व्यासपिठावर चढत होता; टेवलावरील, कागद, दौत, टाक, पाण्याचें भांडे, घड्याळ, हीं नीटनेटकीं आहेत काय, हे

पाहण्यांत गुंतलेख्या शोभनेन प्रसादकडे सहज मान वर करून पाहिले—अणि काय ?—काय ज्ञाले हे सांगतां येणेच अशक्य आहे ! तिच्या डोळ्यापुढे अंधेरीच आली ! त्यावेळी तिने स्वतःला कर्से सांवरले असेल, हे तिचें तिलाच माहित ! प्रसाद ? इथे ? अध्यक्ष ? आपण स्वप्रांत आहोत कीं जागे हेच तिला कळेना !—बन्या होत आलेख्या जखमेवरील खपली कोणी तरी न कळतां खसकन् उचकटावी, म्हणजे जशा वेदना होतील—तसेच शोभनेला त्यावेळी ज्ञाले !



नियोजित अध्यक्षांचा अल्पपरिचय आणि अध्यक्षपद स्वीकारण्यासंबंधाने विनंती—सूचना; त्या सूचनेला अनुमोदन वगैरे वगैरे सभा—समारंभाचें ठाराविक नी औपचारिक विधि ज्ञाले. प्रसाद अध्यक्षीय स्थानावर विराजमान ज्ञाला ! प्रसादसंबंधी आवश्यक तेवढी माहिती गुलाबवाईंनी गोळा करून त्याचें टांचण तयार केले होते. त्यावरून बोलण्याचें कार्य त्यांनी शोभनेवर सोपविले होते. गुलाबवाईंनी ते कळजूमनानेच केले होते. पण तेच आनंददायक कार्य प्रसादला पाहिल्यावर शोभनेला प्राणसंरुट ज्ञाले होते. याची गुलाबवाईंना कस्पनाही नव्हती !

आरंभींच लहान मुर्लींनी सुस्वर आवाजांत शारदा स्ववन नी अध्यक्षांना अनुलक्ष्यन असलेले स्वागतपर पद्य गायिले. आपल्या पतीचें असें स्वागत होत असलेले पाहून विजूला अतिशय आनंद वाटला ! ती प्रसादकडे हर्षयुक्त नजरेने पहात होती. त्याच्याकडे इतक्या आनंदाने पाहण्याचा सुप्रसंग विजूला आज कैक वर्षांनीच मिळाला होता ! ती अगोदर समारंभाला यायलाच तयार नव्हती. प्रसादच्या आग्रहचा तिच्याजवळ कांहीं उपयोगच नव्हता आणि त्याने तो केलाही नव्हता. पण गुलाबबाई ज्या वेळी रीतसर निमंत्रण यायला प्रसादकडे गेल्या होत्या, त्या वेळी विजूर्णी परिचय करून घेऊन त्यांनीच तिला आग्रहपूर्वक विनंती केली होती. मुर्लींची शाळा. बहुतेक बायकाच जमायच्या; तेव्हां जायला कांहीं हरकत नाहीं, म्हणून समारंभाला येण्याचें गुलाबबाईजवळ तिने कबूल केले होते. त्या प्रमाणे ती आली होती !

म्हातान्या सरशीने आपल्या चारूताईच्या प्रसादला—तो भातां इतका मोठा

वापवा झाला होता तरी सुद्धां पाहिल्या वरोबर ओळखलें. “ या बया ! हे तर आमच्या चारस्ताईचे परसाद ! लै न्हान वहतं तवा आपुन कडीवरन ख्येलिवलं वहतं ह्यास्नी ! मोटं, त्ये कवा बी आन् कुटं बी मोटच व्हत्याती ! आज माझी चारस्ताई जिती असती आन् तिनं ह्ये आपल्या पोराचं कौतिक वधीतलं असतं, म्हंजी त्या माउलीच्या सुखाला सारी पिरतीमी बी पुरली नसती ! माझ्या या बळी राजाला एकांचाची वंगाळ नजर पर लागायची ! ” सररी आपल्याशीच पुटपुटली ! डोळे भरून ती प्रसादला पहात होती किंती वेळपर्यंत !

चारशीलेच्या आठवणीने सरशीच्या एका डोळ्यांतून दुःखाशू, आणि प्रसादचें होत असलेले स्वागत पाहून दुसऱ्या डोळ्यांतून आनंदाशू एकदमच घरंग-ढलें ! प्रसादला दृष्ट लागू नये म्हणून तिने आपल्या दोन्हीं कानशिलावर वोटें मोळून, दुरूनच ‘ अलावला ’ केले ! जवळ जाऊन ओळख द्यावी, आणि प्रसादचें कौतुक करावे असें वाटलें तिला. पण तशी वेळ ही नव्हती. फुरस-दद्दी नव्हती. शिवाय तिला हिस्याही करतां आला नसतां ! गरीव माणसाचें प्रेम असें व्यक्त होते असते !

त्या समारंभाला निशिंगंध उपस्थित होते. त्यांना निमंत्रण तर होतेंच. आणि त्यांच्या विठावाईकडे, आजच्या समारंभाप्रीत्यर्थ असलेल्या अल्पोप-हाराची व्यवस्था पण होती ! विठावाईकडे निशिंगंध जाऊन राहिल्या पासून, तिच्या व्यवसायांत आपल्या प्रेरणेने आणि सक्रीय प्रोत्साहनाने क्रांति करून टाकली होती. विठावाईची खानावळ योग्य व्यवस्थेच्या अभावी डव-धाईलाच आली होती. पण निशींगंधांनी यक्षिणीची कांडी फिरविली आणि जादू व्हावी तसें झाले. खाणावळींत कॉलेजविद्यार्थ्यांची चिकारगर्दी होऊं लागली. उपहारगृहाच्या अनेक शाखा निर्माण केल्या. त्याकडे— आजपर्यंत इराण्याकडे लोटणारी गर्दी नव्या उपहारगृहांकडे सेंचू लागली. स्वच्छता, टापटीप, ताजे खाद्यपदार्थ, रेडिओ, वर्तमानपत्रांची जोड, आणि ॲर्डर ताबडतोब अमलांत आणून गिन्हाईकांना खूश करणारीं स्वच्छ पोषाखांतलीं हंसत-मुखाची नोकर मंडळी मिळाल्यावर, गिन्हाईकांना आणखी काय पाहिजे ? शहरांतल्या कोणत्याही सार्वजनिक संस्थेचा लहानमोठा समारंभ असो, त्याची अल्पोपहाराची ॲर्डर विठावाईकडे वायचीच; अशी करामत निशींगंधांनी आप-

त्या म्हातरपर्णीं केली होती ! निशिगंध आपल्या पंडितपुत्राचें कौतुक अपत्य-वात्सल्यानें अवलोकन करण्यांत गुंग झाले होते ! व्यासपीठावरील अध्यक्षीय खुर्चीवर विराजीत असलेला प्रसाद म्हणजे आपल्या प्रियकर पंडितांचा छोटासा नमुना ! स्वरूप तसेच, ऐट तीच. रुबाब— तसाच ! पण — पंडीतांचें तेज नाही. त्यांचे ओज नाही ! समोरचा हा प्रसंग आणि पंडितांच्या संगतींत पाहिलेले अनेक उत्साहदायक प्रसंग ! निशिगंधांचे मन दोहोंची तुलना स्वतः-शीर्णीच करीत होते. त्या प्रसंगांच्या— पंडितांचा दुर्दम उत्साहाच्या— तेजस्वी भाषणांच्या स्मरणानें निशिगंधांना एका बाजूला भडभऱ्हन येत होते; तर दुसऱ्या बाजूला चाळून प्रसंग—प्रसादचे चाळून कौतुक— त्यांच्या जळत्या हृदयावर वारीकशी गार गार ऊंकर घालीत होता !

बापा सारखा मुलगा नाही, आजा सारखा नातू नाहीं ( कारण कुमारला ते वरचेवर पहात असत. ) असें आपल्याकडे कां बाबैवें ? कुलपरंपरा— कर्त्या पुरुषांची तेजस्वी परंपरा उत्तरोत्तर वाढती— गाजती न होतां, उत्तरणीला कां लागते ? त्यांचा दोष कोणाकडे ? अशाच वेडथा विचारांत निशिगंध गढले होते ! कसलीं तरी शस्त्रे हृदयाला बोचताहेत, खुपताहेत, हें त्यांना कळत होते ! पण असें कां ? या प्रश्नाला त्यांना उत्तर सांपडत नव्हते !

टाळ्यांच्या गजरांत प्रसाद बोलावयाला उभा राहिला. कॉलेजच्या जगांत त्यानें वकतृत्व गाजविले होते. पण आतां तो तें साफ विसरला होता. सुलभेकडून वकतृत्वाचे धडे घेण्याचा प्रयत्न केला होता; त्यांचेहि त्याला आतां विस्मरण झाले होते ! पंडितांनी गाजविलेल्या कांहीं जंगी सभा त्याला आठवत होत्या. आपले पंडित केवढे मोठे होते, त्यांचा प्रभाव केवढा होता, त्यांची स्फूर्ति, त्यांचा आवेश, त्यांचे सामर्थ्य, त्यांचा प्रभाव, यामुळी काय आहे ? त्यांनी बुद्धिसामर्थ्यावर आणि हृदयाच्या जीवंत तळमळीवर, सारें जग पादाक्रांत केले होते ! — आणि आपण ? — आपण पैशांच्या जोरावर आजचा सन्मान विकत घेत आहोंत. या असल्या विकत सन्मानाला मोल काय ? तेज कुठले ? प्रसाद बोलला. चांगले भाषण झाले त्याचे. पण आत्मविश्वासाभावी त्याची तारंबळच उडाली ! आपण किती लहान आहोंत, आपले मोठेपण कसें उसनें आहे, आपले सामर्थ्य कसें

तोकडे आहे, याची मनोमय जाणीव त्या वेळीही प्रसादला चांगली झाली ! तरीपण निभावले !

पण त्या सर्व समारंभ प्रसंगांत जर कोणाला जीवंत यमयातना भोगाव्या लागल्या असतील, तर त्या शोभनेच्या एकुलत्या एक जीवाला ! ज्याने आपल्या सुंदर आयुष्याचा सत्यानाश केला—ज्यामुळे आपले जन्माचे हाल—बनवास झाले—इयामुळे अज्ञातवासांत-एकाकी—सौभाग्य असून विघ्नेचे जिंगे-कंठावें लागले, जो आपला कट्टा शत्रु, हाडवैरी, त्या प्रसादची तोंडभर स्तुति करायची, त्याचा मोठेपणा वर्णन करायचा ! हे शोभनेच्या नशिरीं आज आले होते ! अचानक हा प्रसंग तिच्यावर होता ! पोटांत दुःखाचें, मागस्या तापदायक आठवणीचे कढावर कढ येत होते—आणि शोभना तोंडाने प्रसादची स्तुति करीत होती, त्याचा परिचय करून देतांना ! गुलाबवाईंनी त्यांच्या माहितीचे टांचण तिला दिले होते ! खरेच प्रसादच्या माहितीच्या टांचणाची शोभनेला जरूर का होती ! एकापेक्षां एक अवघड अशा कठिण प्रसंगांच्या पायन्या शोभनेला चढाव्या कां लागत होत्या ? शब्दागणिक ती अडखळत होती. वाक्यागणिक ती कोरड्या पडणाऱ्या ओठावरून आत ओढली जाणारी जीभ वळेच वाहेर आणून फिरवीत होती. प्रतिक्षणीं तिच्या डोळ्यांपुढे अंधेरी येऊन आपण कोणत्या वेळीं जागच्या जार्गीं कोसळून पढूं असें शोभनेला समारंभ चाढू असतां एकसारखे वाटत होते !

आतां अध्यक्षांच्या गळ्यांत पुण्याहार घालण्याचा प्रसंग ! फारच विकट ! शाळेच्या वाढदिवस समारंभाच्या अध्यक्ष-पाहुण्यांना शाळा हार घारून गौरवीत आहे—तेथें प्रसाद व्यक्ति नव्हे ! शाहाणी—शोभनाही व्यक्ति नव्हे ! निराळ्या भूमिका ! एकाचा विख्यात नटीला जो अभिनय वठविणे दुर्घट-त्याहीपेक्षां अवघड अभिनय शोभनेला तेथें करावा लागला ! केला तिनें ! कसा केला असेल तिचे तीच जाणे ! त्यावेळी आकाशांतून आपल्या मस्तकावर अशनिपात होत आहे कीं काय असेंच तिला झाले ! प्रेक्षकांनी टाळ्यांचा कडकडाट केला ! शोभनेचे कान बधीर झाले होते. तिनें तो कडकडाट ऐकलाच नाहीं !

आणखी तिचे दुसरे दुर्देव ! शोभनेने प्रसादच्या गळ्यांत हार घातला आणि त्याच्या पाठीशीं बसलेल्या विजूच्या मनाचा कल्पांत झाला ! एक

यःकश्चित मास्तरीण आणि ती आपल्या नवन्याच्या गळवांत सान्या लोकां-देखत हार घालते म्हणजे काय ? तिला लाज नाहीं, नवन्याला लज्जा नाहीं! तिचे मस्तक भडकले ! त्याक्षणीं तेथून उटून चालते व्हावें-घर गाठावें, असें विजूला झाले ! तसेच पांणचटपणावदल सडकून टीका करावी—म्हणून बोलण्यासाठी तोंड उघडून तिने आजूबाजूस पाहिले. पण सान्यांचेच लक्ष समोरच्या त्या आनंदप्रसंगांत ! विजूकडे पहाणार कोण ! तिचा नाइलाज झाला ! ती जागच्याजार्गीच धुमसत वसली ! विजूला तें शस्य असल्य झाले !

आणि शोभनेला असंख्य विषारी शस्यांनी हैराण केले होते—तिच्या प्राणावरच तीं उठलीं होतीं ! त्या वेदनांची वाच्यता तिने कोणाजवळ करावी ? —आणखी एक सर्वोत मोठी आश्र्वींची गोष्ट !—

प्रसादने आपल्या शहाणीला मुर्लींच ओळखले नाहीं ! नांव निराळे !—तिच्यांत बदलही तसाच झालेला ! शिवाय आपली शहणी असे दिवस काढीत असेल—इथे असेल, अशी सुतराम त्याला कल्पनाही नाहीं ! शोभनेने त्याला पाहतां क्षणीं ओळखले !—बायकांच्या जन्माला ती आली होती ! करून सवरून नामानिराळे व्हावयाचे ! जिच्यांवर प्रेम करावयाचे तिला कालांतराने अजीवात विसरावयाचे—हा धडा दुष्यंतराजाने, पुढील सान्या पिढींतील पुरुषांना घालून दिलेला ! तो धडा प्रसादने चांगलाच घटविला होता ! सर्व समारंभ यथासांग पार पडला ! प्रसादचे समारोपाचे भाषण झाले ! गुलाबवाईंची व तिच्या कर्तव्यागारीची त्याने मुक्तकंठाने स्तुति केली ! मुर्लीना वाखाणले ! वक्षिसे वाटली ! विद्यालयाला देणार असलेल्या देणगीचा उच्चार करून टाळ्या मिळविल्या ! पण विस्मरणामुळे म्हणा कीं कसेही समजा ! प्रसादने शोभनेच्या नांवाचा उल्लेख केला नाहीं. तिच्या कार्यांचा गौरव—शाब्दिक कां होईना—प्रसादकळून त्यावेळीं झाला नाहीं !

जगाला मंदिराचा कळस दिसतो. पायाचे दगड कोठे दिसतात ! कळसाला हात जोडावयाचे ! पायाच्या दगडाला कोण पहाणार ? विद्यालयाच्या उत्सव-मूर्ती गुलाबवाई ! त्यांचा गौरव होणे साहजिक ! शोभना शाळेच्या कचेरीत गुत ! ती कार्यमंदिराच्या पायांतली दगड ! ती दिसणार कोणाला ? आणि तिचा गौरव व्हावा कसा ? .

प्रसादने आपल्याला ओळखलें नाही हे शास्य क्षणमात्र शोभनेला खुपले असेल किंवा नसेल-पण ओळखलें नाही, हे एक परी आपल्या पश्यावरच पडले, असेच तिला थोडा वेळ वाटले ! पण ओळखले असते तर ? शोभनेच्या मनांतले मन-अगदी आतल्या आंतले-तिला सांगत होते, सांगून दुःखाच्या डागण्या देत होते—प्रसादने आपल्याला ओळखायला हवे होते, आपली विचारपूस करायला हवी होती—

समारंभ संपला ! शोभना घरी आली ! आपण कित्येक महिन्यांचा अतिशय आजारी आहोत असेच तिला वाटले !—कशीबशी घरी आली नी तिने अंथरुणावर आंग टाकले ! अत्यंत आनंदाच्या प्रसंगात, अत्यंत दुःखाचे उकारण चटके एकाद्या जिवाला बसतात पण त्याची कोणालाच दाद नसते—ती अशी !



## प्रकरण पंधरावे

**आपल्या बंगल्यासमोर किशोरी कुमाराच्या मोटारसायकलवरून उतरली !**

कुमार तिचा निरोप घेत होता. पण ती त्याला जाऊ देत नव्हती. बंगल्यांत यायचा तिनें त्याला प्रेमाचा आग्रह चालविला होता ! दोघांच्याही आनंदाची दुनिया त्यावेळी नुसती आनंदानें फुलून गेली होती ! “ नको, कशाला, उशीर झाला आहे. पुन्हां परत येईन लवकर ! पुष्कळ वेळ आपण हिंडलों आहोत. बोललों आहोत. आणखी आतांच कशाला पुन्हां यावेळीच आंत यायला हवं ? ” असें कुमार तोंडानें किशोरीला नकार देत होता. पण त्याचा पाय मोटार स्टार्ट करायला कां कूं करीत होता ! विसरलाच होता स्वतःला बहुतेक तो !

“ मी नाहीं येत आतां ! ” कुमाराची मान नकारात्मक हालत होती !

किशोरी मानेने हातानें आणि डोळ्यांनी, कुमाराला ‘ ये रे ! हे काय ? आपण आईला भेटू नी दोघेही आपला गोड वेत आतांच कळवू माझ्या आईला ! ’ असें सांगण्याचा आपला आग्रह सोडीत नव्हती !

“ मी तुझ्याशी लग्न करणार ! ”

“ मी तुझ्या गळ्यात विवाहमाला धालणार ! ”

“ लग्नानेंच आपण चिरंतन सुखी होऊं ! ”

किशोरीने लग्नाचे वचन देऊन टाकले होते !

कुमारानेहि लग्नाला पूर्ण संमती दिली होती ! दोघांनीही एकाच सुरात लग्नानंतरच्या स्थितीचे गोड गायन गायिले होते !

“तूंच आपल्या आईला सांगून टाक !” कुमारानें किशोरीला परवानगी दिली होती !

“तूं पण आपल्या वरोबर आईला कळवायला चल !” किशोरीनें हा आग्रह घरला होता !

होय ! किशोरी आणि कुमार यांनी परस्परांस लग्नाकरितां नुकतेंच वचनानें नुकतेंच बांधून घेतले होते ! आणि त्याच नितांत आनंदसागरांत दोघेही यावेळी दुश्मत होती ! कुमारानें कबूल केले ! प्रेमाचा शब्द कोण मोडील ? मोटार सायकलवरून कुमार उतरला ! चल म्हणाला ! किशोरी धांवत सुटली ! तोंडानें गुणगुणत, आपल्याभोवर्ती गिरक्याफिरक्या घेत-किशोरी निशाली ! भरभर पुढे जावें-कुमार मागून येतो आहे की नाही तें वळून मध्येच पहावें-तो आपल्या मार्गे पळतो आहे, हें पाहून आपण विजेच्या वेगानें पुढे जावें, कुमाराच्या हार्ती स्वतःला गवसू देऊ नये, कुमार खांबासारखा, फुरंगदून उभा राहिला की, तसेच परत येऊन त्याचे दोन्ही हात आपल्या हातांत धरून त्याला ओढून लागावें, त्यानें इंसावें. तिनें खिदलावें. असें चालले होते त्याचे ! अनंत आकाशांत उंच उंच पांखरासारख्या प्रेमाच्या बान्यावर भरमसाठ भराच्या मारीत होते ते दोन जीव !

आणि त्यांच्या अगोदरच काहीं वेळ ‘शोभना’ या नांवाला फेकून देऊन, अध्यापिकेचा मुखवटा कन्याविद्यालयाच्या आवारांत भिरकावून देऊन, दुखाच्या हृदयावर दोन्ही हात गच्छ धरून प्रसादची पूर्वीची आवडती ‘शहाणी’ आपल्या अंथरुणावर तलमठत पडली होती. आतांचा काळ विसरण्याची आणि प्रसादच्या वरोबर प्रीतीचे खेळ खेळत असल्या वेळच्या काळांत शिरण्याची शहाणीची धडपड चालूं होती !

तरुण प्रसाद-तरुणी शहाणी, यांची स्मृतिचित्रे डोळ्यांपुढे आणून मनाला जरा तरी विरंगुळा मिळतो काय, हें ती पहात होती ! त्या वेळच्या शहाणीकडे प्रेमदृष्टीनें पहाणारा- हंसतमुखाचा प्रसाद या वेळच्या शोभनेच्या दृष्टीपुढे येऊ लागला होता. अशाच वेळी कुमार आणि किशोरी आनंदानें हंसत, धांवत, तिच्या पर्यंत येऊन भिडली ! पायांचा दणदणाट आणि खिदलण्याचा.खण्खणाट कानावर पडला-शोभनेनें डोळे उघडून पाहिले. तों तिच्यापुढे कुमार आणि किशोरी !

शोभना अजून तंद्रेत होती. कल्पनेने आपल्या रम्यशा भूतकाळांतील आपल्या प्रेमाच्या जगांत शोभना वावरत होती ! तिला भास झाला, आपल्या पुढं आपणच-प्रसाद आणि शाहाणीच आहोत !

शोभना डोळे ताणून-पापण्या ताठ ठेऊन कुमार किशोरीकडे पहात राहिली ! किती भेसूर-उदास आपली आई दिसली किशोरीला ! जिन्यापासूनच शोभना दृष्टीला पडेपर्यंत, किशोरी आणि तिच्या पाठोपाठ कुमार, घरभर आपल्या आईला, “आई; आई ग ! – ए आई ! कुठं आहेस तू ?” किशोरी एकसारख्या हांका मारीत इकडे तिकडे हिंडत होती ! त्वा तिच्या किती आनंदाच्या आणि प्रेमाच्या लाढक्या लाढक्या किशांरीच्या मुखांतून बाहेर पडल्या होत्या ! पण आतो ! – आपली आई अशा विलक्षण नजेरेने पहात आहे, तिचें तोंड भकास झाले आहे, ती अंथरुणावर आणि तीही अस्ताव्यस्त पडली आहे, असें आईचे दृश्य किशोरीला दिसलें तेव्हां, ती किती घावरली एकदम ! धांवत तिच्या जाऊन वक्षःस्थलावर डोके टेकीत आणि आईच्या सर्वांगावरून हात फिरवीत घावन्या घोवन्या आवाजांत, “आई ! आई ग ! काय झालंय तुला ? आजारी आहेस का ? काय होतय तुला ?” म्हणत असतां तिच्या डोळ्यांत टच्कन् पाणी आलें ! कुमार तटस्थ होऊन समोरचें करुणदृश्य पहात राहिला !

क्षणापूर्वीच्या अत्यानंदाच्या सृष्टीला किशोरी एका क्षणांत पारखी झाली ! आणि भूतकाळांतल्या क्षणकाळच्या गोड स्वप्नाला शोभनाही क्षणमात्रांत अंतरली ! तिने पुढ्हा डोळे मिटले ! ती कण्हू लागली ! “माझे तें जग कुठं आहे ? कुशीला वळण्याचा दुबळा चाळा करीत शोभना बडवडली ! किशोरीला आईच्या बडवडीचा अर्थच कळला नाही ! मावळेकीचा तशा मनः-स्थिरीत किती तरी वेळ निःशब्द अवस्थेत पण मूक हालचालींत तसाच गेला !

पाणी भरस्या डोळ्यांनी किशोरीने कुमाराकडे पाहिले ! आपला हळवार हात ती आईच्या आंगावरून फिरवीत होती !

“घावरून नकोस किशोरी !” कुमार हलकेच जरा पुढे होऊन जवळच्या खुर्चीवर बसत असतां किशोरीला धीर देण्यासाठी म्हणाला, “कन्याविद्यालयाच्या वाढदिवस समारंभाच्या दगदगीने भयंकर चेपून- शीण झाला आहे

यांना असं दिसतंय ! लवकर बरं वाटेल ! ” आशेने किशोरीने पुन्हा कुमाराकडे पाहिले. प्रियकर माणसाचे प्रेमल शब्द केवढा धीर देतात, नाहीं ?

शोभना हळूं हळूं भानावर येत होती. कुमाराने धीर देष्यासाठी किशोरीला जे शब्द सांगितले ते तिने ऐकले. समजले ते तिला ! आपली मनःस्थिति लपवून किशोरीची समजूत काढायला, शोभनेला ते दिव्यौषधच सांपडले. शोभनेने डोळे उघडले. पुन्हा किशोरीकडे पाहिले. तीही तिच्या आंगावरून नी कैंसावरून प्रेमल हात फिरवीत, जरा वेळाने म्हणाली, “ घावरायला काय झालं बाळ ? शाळेच्या कामानं मी दमलेय ग ! अन् त्यामुळे अंग मोहून आलं आहे माझं ! दुसरं कांहीं नाहीं ! घावरून नकोस ! मला आतां चांगली हुशारी वाटायला लागली आहे ! रङ्ग नकोस बाई अशी ! तूं रडलेली मला नाहीं खपत नी सोसत पण ! अगोदर हांस पाहूं. तूं हंसलीस म्हणजे मला आणखी लवकर बरें वाटेल ! खरंच ! ”

शोभना बळेच हंसली ! किशोरीला बरें वाटले. तीही हंसूं लागली !

“ आई, किती काम करीत असतेस ग तूं ! तरी मी नेहमीं तुला बजावतें कीं इतकं काम करीत जाऊ नकोस म्हणून ! पण तूं ऐकत नाहींस ! ” किशोरी किंचित् खोटा राग दाखवीत म्हणाली !

“ मायेने तूं मला विचारायला आहेस म्हणून तर मी काम करतें—” शोभना हंसून उत्तरली. कुमाराकडे यावेळीं तिने पाहिले. त्याच्याकडे पाहून तिला काय झाले हेच कळेना ! इतके लक्षपूर्वक तिने त्याच्याकडे आजपर्यंत कर्धीच पाहिले नव्हते ! त्याच्याकडे नी किशोरीकडे एकसारखी आळीपाळीने पुष्कळ वेळपर्यंत यावेळीं पाहातच राहिली शोभना !

“ आई तुला बरं वाटतंय आतां ? ”

“ हो ! ”

“ मग तुला एक गंमत सांगूं ? ऐकस्यावर तुला आणखी बरं वाटेल ! चट्रदिशीं उदून बसशील तूं !—”

“ होय ! मग सांग कीं !—काय अशी गंमत आहे तुझी ती ? शोभनेने किशोरीची गंमत ऐकायला आपली उत्सुकता दर्शविली.

कुमाराकडे तिरपा कटाक्ष फेकीत, किशोरीने इलकेच आपस्या आईच्या कानांजवळ तोऱ्ड नेले.

“कुमारानें नी मी एकमेकांना लगाचें वचन दिलें आहे.” शोभनेला आनंदाचें वर्तमान असें तिला सांगायचें होतें.

पण तिनें नुसतेंच “आमचं लग !” इतकेच कसेवसे शब्द उच्चारले. आणि, “हुंक ! हुंक” अशा लजेच्या उद्घारांवरोवर चटकन् तिनें आईकङ्गन दूर होऊन आपली मान वेळली !

“असे होय ?” या भावाच्या दृष्टीने शोभनेने किशोरीकडे पाहिले. तिच्या केसावरून हात फिरविला. ती हंसलीशी दिसली तिच्या हालचाल करणाऱ्या औंठावरून किशोरीला ! पण खरें काय होतें कोणास ठाऊक ! शोभनेला उठाविसे वाटत होतें. हळू हळू उठत होती ती ! शोभनेची गूढ दृष्टी वरचेवर कुमाराकडे फिरकत होती ! कसले तरी गूढ पडले होतें तिला !

आपल्याकडे शोभना पदात आहे, हे कुमाराने पाहिले. त्याचा चेहरा किंचित् हंसरा झाला. मान नम्र झाली ! आपल्या भावी सासूवाईना बोलून आनंदित करावें, अशी कल्पना त्याला आली. आणि तो म्हणाला, “कन्याविद्यालयाच्या वाढदिवस समारंभाने अध्यक्ष माझे वडील होते ना ? त्यांनी म्हणे विद्यालयाला लायब्ररीरूम बांधून यायने आश्वासन दिले आहे ! मला कळल होतं तें ! माझे वडील तसे मनाचे थोर आणि उदार आहेत ! परवा समारंभांत आपण त्यांना पाहिलं ना ? किशोरीला माहित आहेत ते !” इतके म्हणून पुढे आपल्या बोल्याची आपली सांथ किशोरीने करावी म्हणून कुमारीने तिच्याकडे पाहिले !

कुमार ! किशोरी ज्याच्याशीं लग करायला सजली आहे, तिनें जी गोड गंमत म्हणून सांगितली—तो कुमार प्रसादचा मुलगा ? प्रसादचा कुमार ?

शोभनेचें गूढ उलगडले ! एकदम सहज उलगडले ! तिचें मस्तक सुन्न झाले ! डोळे आपेआप पुन्हां मिठले ! बसण्याकरितां अर्धवट उठली होती ती पुन्हां तशीच एकदम अंथरुणावर कोलमडली ! “अयाई ग !” इतकेच उद्घारली ती ! कुमाराचे कूळ कवून, त्या माहितीने हृदयावर वज्राघात व्हावा, एवढेच काय तें एक शोभनेच्या आयुष्यांत बाकी शिळक राहिले होते ! तेही योवेळीं झाले एकदांचें ! अशक्तपणाच्या अतिरेकाने शोभनेला बसविले नाही. तेंच असह्य होऊन तिनें ‘अयाई ग !’ म्हटले, असें किशोरीला वाटले ! आनंदाची ही हकीकत सहन करण्याची शक्ति उरली नाही, असें कुमार

समजला ! दोघेही जरा घावरले ! पण पहिल्याहतके नाहीं ! दोघांनीही शोभनेची शुश्रेषा चालविली !

शोभनेच्या हृदयांतल्या शल्यांची त्यांना किंचित् तरी काय कल्पना असणार ?



आरशापुढे उभी राहून किशोरी स्वतःला न्याहाळीत होती. केशभूषा कशी झाली आहे ? पातळाच्या आणि ब्लॉऊजच्या रंगाची संगती मनासारखी जमली आहे की नाही ? तोंडाला लावलेली पावडर उगीच राख फासल्यासारखी दिसते की जितकी लागायला हवी तितकी बरोबर लागली आहे, खांद्यावरून घेतलेला पातळाचा पदर उन्नत उरोभाग जितका आणि जसा दृश्यमान व्हायला हवा, त्या बेतानें वसला आहे की नाही ? नेसणची गोल रचना प्रमाणबद्ध, चरणाचे मागले पुढले भाग कळत नकळत उघडे झाकले दिसायला उपयुक्त अशीच झाली आहे की नाही ? हें सारें न्याहाळ्यासाठीं, ती वेळ दवडीत होती. लाजरे प्रेम आणि लपंडाव खेळणारा आनंद, किशोरीच्या कुगीर गालांवर नृत्य करीत होता ! ती स्वतःशींच कसलेले प्रेमगीत अर्धस्फुट आवांजात गुणगणत होती !

किती तरी वेळ हे तिचे चाळे चालले होते. पण तिच्या मनासारखे जमेना आणि तिचें समाधान कांही होईना. शेवटीं कंटाळली. किशोरी बाहेर जायला निघाली. तों तिच्या पाठीशी शोभना उभी !

“ कुठे चाललीस किशोरी यावेळी ? ”

“ कुमाराकडे ! ”

“ कशाला ? काय काम आहे त्याच्याकडे ? ”

“ आमचं ठरलंय— ”

“ काय ठरलंय तुमचं ? ”

“ फिरायला जाणार आहोत आम्हीं ! ”

“ कांहीं नको कुठं कोणाबरोबर जायला तुला ! ”

“ म्हणजे काय आई ? ”

किशोरीनें जरा गोंधळून जाऊन शोभनेला असे उलट विचारले खरें; पण

आज आई आपल्याला अडथळा कां करते, हें तिला समजेना. शोभना किशोरीच्या डोळ्याला डोळा देत नव्हती. तिच्या आवाजांतही एक प्रकारचा तुटक कडवटपणा होता. तो किशोरीला एकदम जाणवला ! तिला एकाएकीं कसेसेंच झाले !

किशोरीच्या उतावळ्या उत्सुकतेला बारीकसा धक्का वसला ! जार्गिंच ती थवकून उभी राहिला ! “ आईने आपल्याला कधीच नाहीं तें एकाएकी आज असें कां अडवावे ? ” या त्रासदायक विचारानें किशोरीच्या हृदयांत ठोके मारायला आरंभ केला !

कुमार हा प्रसादचा--आपल्या शत्रुचा भुलगा आहे, हें कळस्यापासून शोभनेच्या मनाला जबरदस्त धक्का वसला होता ! कुमार चांगला आहे. देखणा आहे. मनमिळाऊ आहे. लाघवी आहे. आपल्या किशोरीवर त्याचें प्रेम आहे. तोही तिचा आवडता आहे. जोडी कशी छान साजून दिसते. हें सारें शोभनेला मान्य होतें. त्यांच्या प्रेमलीलाकडे आजपर्यंत प्रेमळ दृष्टीनें आणि आनंदानें पहातही आली होती ती. तिला समाधानही वाटत असे. कुमारासारखा जांवई तिला व्हावा असेहि मनापासून वाटत होते ! पण तिच्या कल्पनेतलें सारे सुंदर मनोरे एका माहितीच्या टिचकीसरझी क्षणांत जमीन-दोस्त झाले होते ! त्याचें दुःख तिला झालेंच. पण तिने तें गिळळे होते ! कुमारापासून किशोरीला दूर ठेवणे, त्याचा तिचा यापुढे कसलाही संवंध केवळांही ठेवून देणे, हें शोभनेला आतां एक अवश्य करतव्यच झाले होते ! तसें करण्यानें किशोरी खवलेल. तिला अपरिमित दुःख होईल. तिच्या नितांत रमणीय अशा प्रेममंदिराला धरणीकंपाचा धक्का वसून त्याचा चक्काचूर होईल, याची कल्पना शोभनेला नसेल असें कसें होईल ? पण कसाबासारखी कठोर करणी करणे भागच आहे असें वाटत होते तिला. आपले आयुष्य प्रसादमुळे वायां गेले. त्यानेंच आपल्या सान्या जन्माचा सत्यानाश केला ! पराकाष्ठेचे कष्ट, जगाकडून उपहास, तिरस्कार, अपमान, अज्ञातवास; हीं - हीं सगळीं सगळीं आपल्या पदरीं पडलीं ! आणि तशांतहून आपण जीवनयात्रा आपल्या किशोरीच्या बाललीलांकडे पाहून, तिचें कोडकौतुक करून, कर्शी बर्शी गोड करून घेतली- घेत आलीं ! पण आपल्या दुर्दैवाला आपली हीहि स्थिति पहावली नाहीं. आणि आतां आपला

जुलुमी तडाखा त्यानें आपल्या किशोरीला द्यायचा घाट घातला ! जगाला, समाजाला, मनोदरला, प्रसादला या सगळ्यांनाच आपण कायमचे विसरण्याचा भगीरथ प्रयत्न केला ! त्यांत यशाही मिळवित आणले; कुठे आहे आपल्याला जग ? जगाशीं आपला काय संवंध उरला आहे ? असें मानून मनाची समजूत घातली. पण पुन्हा दारुण दुर्देव आपल्या पुढे उमें राहिलेच कुमाराच्या रूपानें ! शाहजोग समाजांतून उजळमाथ्यानें हिंडण्याची आपल्या दुर्देवानें आपल्याला कायमची मना केली ! आणि आतां तोच दारुण प्रसंग आपल्या किशोरीवर आणायला तें उतावळे झाले आहे ! माझा बळी घेऊन त्याचें समाधान झाले नाही. कुमारावरोवर किशोरीचे लग्न झाले, तरी तिचा नाश ! त्याची तिची कायमची ताटातुट केली तरी त्याच्या आयुष्याची—प्रेमाची होळी ! काय विनतोड पैचप्रसंग हा ! शोभना अगदीं सुन्न झाली होती ! पण तरी देखील कशाही परिस्थितींत कुमाराचें किशोरीशीं लग्न झालेले पहायला ती तयार नव्हती ! तें धर्मकृत्य नव्हें ! असें तिचें मन तिला सांगत होतें ! अजूनही, अत्यंत विपरीत परिस्थितींत, आमचा धर्म राखला असेल तर आमच्या महिलांनी ! आणि तोही अशा विकट, विनतोड परिस्थिति स्वतःवर घेऊन बेतली तरी !

—मनाला वाईट वाटले तरी किशोरीने आईची आज्ञा पाठली ! ती त्यावेळीं कुमाराकडे गेली नाही. किशोरीची वाट पहून शेवटीं कुमार तिच्या घरीं आला. पण तिची भेट करू न देतां शोभनेनें त्याला कांहींतरी सवब सांगून तसेच बाहेरच्या बाहेर परत लाविले ! किशोरीने आपले ऐकले, याचे शोभनेला जितकै समाधान झाले, त्यापेक्षां लाखपटीनें दुःख झाले ! आईचेंच तें हृदय !

त्या रात्रीं किशोरी आपल्या अंथरुणावर गाढ झोंपी गेली होती ! शोभना तिच्या उशाशीं अश्रु गाळीत बसली होती ! किशोरी झोंपेत हंसत होती ! तिचें तोंड वाईटही होत होतें ! स्वप्नांत ती रडत होती, पण प्रत्यक्ष तिच्या डोळ्यांतून पाणी घरंगाळलेले शोभना पहात होती ! तिला भडभद्धन येत होते ! “पूर्वजांचीं पायें पुढल्या पिढीला भोगावीं लागतात ! आपलीं पायें किशोरीला छळायला सरसावलीं आहेत !” शोभनेच्या मनांत हे असले विचार सोसाच्याच्या वाच्यासारखे वावरत होते !

“ कशी प्रशांत झोंप लागली आहे किशोरीला माझ्या ! निर्मळ, निष्पाप,


जीव आहे ! आपल्या कुंवारपणाला अनुचित असें हिच्या हातून निदान या क्षणापर्यंत तरी कांहीं झालेले नाहीं ! हिचें हें पावित्र्य आपल्याला तसेच अखंड राखायला नको का ? ” किशोरीकडे पाहातांना शोभनेच्या हें मनांत येत होतें ! ती रडली कीं ही रडे ! “ कुमार तिच्यापुढे उभा राहिला असेल. आईने आपल्याकडे जाऊ नको म्हणून सांगितलें, म्हणून आलें नाहीं. रागावृं नकोस.” असें त्याला सांगतांना किशोरीला रळूं आवरत नसेल—” हें शोभनेला वाटे ! आणि तें खोटें तरी कसें असेल ?

मध्येंच किशोरी रागावल्यासारखी—दाताखालीं ओंठ दाबून धरीत असल्यासारखी दिसे ! तें पाहून शोभनेच्या पोटांत धस्स होई ! कुमाराशीं आपण तिचें लग्न होऊं देणार नाहीं, हें आपले मनोगत मनोमन—पेरीला कळलें असेल म्हणून ती आपल्यावर रागावली असेल ! आपल्याला न जुमानतां, किंवा न विचारतांच आपण लग्न उरकून टाकूं ! असें कुमाराला ती निर्धारानें सांगत तर नसेल रागारागानें ? या कल्पनेने शोभनेचा जीव अगदी कासावीस होत होता !

नुसत्या साध्या अडथळ्यानें हैराण झालेली किशोरी स्वप्रांत अनेक प्रकारचे हाल भोगीत होती ! नको असणारे असंख्य देखावे स्वप्रांत तिला दिसत होते !

आणि शोभना तिच्याजवळ वसून जागेपणीं आपल्या दृदयांतली कालवा-कालव निमूटपणे होऊं देत होती !

विचारे दुर्दैवी दोन जीव !



अखेर एकदां किशोरीला जिवावर उदार होऊन शोभनेने सांगितले :—

“ कुमाराला तुला विसरलं पाहिजे. त्याच्याशीं तुझं लग्न होणार नाहीं ! ”

“ कां ? कां ? कां पण !—” चिडून, त्रासून, वैतागून, डोळ्यांत पाणी आणून किशोरीने आपल्या आईला फुळां युन्हां विचारले !

“ असले तश्छ पशु असतात ! ”

“ पण माझा कुमार फशु नाहीं ! ”

“ तुझ्याशीं लग्न झाल्यावर तो पशु होईल ! ”

“आणि मी-माझं काय ?—”

“त्याच्याशीं लग्न केलेस तर तू माणूसकीला मुकशील !

“ते काय म्हणून ? असं म्हणायला कुमारानं कोणाचं काय केलं आहे ? मी कुणाचं काय केलं आहे ?”

खरोखरीच कुमारानें नी किशोरीनें कोणाचें काय केले होतें ? कांहीं केले नव्हते !

शोभनेला सत्य उघडे करून सांगतां येणे शक्य नव्हते ! आणि खरे कळत्याशिवाय किशोरीची समजूत पटणे तितकेंच अशक्य होते ! आणि खरे कसें सांगावें हीच शोभनेला खरोखरीचीं पंचाईत पडली होती !

“मोठ्या माणसांचं जरा ऐकावं ग किशोरी !”

“कां पण ? —”

“मोठ्या माणसांना अनुभव असतो. तो तरुणपणीं तुम्हांला कोणालाच नसतो म्हणून !”

“मोठ्यांनीं अशा तरुण जिवांच्या मार्गीत आड कां यावं ? कारण नको कां कळायला ? —”

“सारींच कारणे सांगतां येण्यासारखीं नसतात-सांगतां येत नाहीत मोठ्यांना !”

“मी ऐकणार नाहीं तुझे ! कुमाराशीं मी लग्न करणार !”

“माझ्या परवानगीशिवाय ? —”

“मग दे परवानगी !”


“मला किती दुःख होतंय तें तुला कळणार नाहीं किशोरी !”

“अन् माझा आनंद मरतोय, हैं कां पहात नाहींस तू ! आई, मला तूं कधीं बोलली नाहींस. माझ्यावर रागावली नाहींस. माझे वाटेल ते लाड केलेस ! हवे ते लहानमोठे हळ पुरविलेस ! अन् आजच माझ्या या सुखाला तूं अशी मला पारखी कां करतेस ग ?—”

शोभनेच्या डोळ्यांतून अश्रूंचे पूर वाहूं लागले ! शोभनेच्या डोळ्यांतील अपरंपार पाणी पाहून किशोरी हदरली, असहाय्य बनली ! आपस्या तोंडांत हातरुमालाचा बोळा कोंबून तीही रङ्ग लागली ! शोभनेला किशोरीबद्दल भीति

वाढू लागली ! आतां ही रडते आहे, पण तिला खें कळलें नाहीं तर तिचें मन उचल घेईल, कुमाराशीं लग्न केस्याशिवाय ही राहाणार नाहीं.

हताश होऊन शोभना किशोरीसमोर बसली होती. ‘आपले जग कुठं आहे, कुठं जाणार आहे ?’ याचा शोध ती घत असेल का ? किशोरी करुण हृषीनें आपल्या आईकडे पहात होती ! “माझं जग कुठं आहे ? मला कोणतें जग पदायला मिळणार आहे ?” हाच मूक प्रश्न किशोरी आपल्या आईला करीत होती का ?



शोभनेच्या समोर जरा अंतरावर जवळ जवळ खुर्च्या मांडून त्यावर कुमार आणि किशोरी ही जोडी बसली होती !

आईच्या अडथळ्याची यक्किचितही कल्पना किशोरीनें कुमाराला येऊ दिली नव्हती ! किशोरीची भेट घ्यायला तो आला होता. पडलीही त्यांची गांठ ! दोघांनी मिळून आपला हट सोडला नाहीं, तर आपल्या आईला आपल्या लग्नाला मान्यता द्यावी लागेल अशी किशोरीला अजून आशा होती. ती लाडके लाडके बोलत होती; गोड गोड हंसत होती. कुमारही हसून तिला सांथ करीत होता ! आपल्या वाचप्यामें शोभनेला खूब करून मजेमजेत आपला हेतु सिद्धीस न्यायचा हा किशोरीचा बेत दिसत होता !

“आई, मी लहान असतांना आपल्या कुर्शीत घेऊन मला झोंप येई-पर्यंत, तूं मला किती गोड गोड—चांगल्या गोष्टी सांगत होतीस नाहीं ग ?—कुमार, आई खरंच किती चांगल्या गोष्टी सांगते म्हणतोस ! तूं ऐकस्या नाहींस कधीं ! आई, सांग ना ग एकादी गोष्ट आज आम्हांला !—”

“खरंच ! अलीकडच्या कोणाच्याही आणि कसल्याहि कथा, कादंबन्या कितीही वाचल्या, तरी त्यांत इतकंस मन रमत नाहीं ! सगळ्यांचा सांचा एक. गोष्ट ठराविक. पांत्रे तींच तींच ! आणि प्रसंगही सारखे सारखेच !—त्या वाचप्यापेक्षां न ऐकलेल्या गोष्टी ऐकायला मिळाल्या तर काय मजा वाटते ! नाहीं का ?’ असें म्हणून कुमारानें किशोरीला दुजोरा दिला.

किशोरीनें पुन्हां “आई, सांग ना ग !” असा लाडका हट घरला ! शोभनेनें आपले मन घट केले होतें. मनाचा पक्का निश्चंय ठरविला होता.

बाब्यतः ती शांत-आनंदी दिसत होती ! पण तिच्या अंतःकरणांत असंख्य दुःखांनी धगधगीत अग्री पेटविला होता ! कुमाराच्या आणि किशोरीच्या डोळ्यांवरील भ्रमाचै पटल केव्हांना केव्हां तरी एकदां शोभनेला दूर करावयाचेच होते ! लेकरांची दिशाभूल होऊन नये. त्यांनी भलत्या मार्गाला लागू नये, याकरितां “ जग कुठे आहे ! ” हे त्यांना तिला समजून द्यावयाचेच होते ! मुलांना गोष्ट सांगते, म्हणून तो म्हणाली, नोट वसली. दोघांकडे एकदां क्षणमात्रच पण शोभनेने भेदक दृष्टी लायली आणि मग ती कसलीशी गोष्ट सांगायला लागली.

“तुम्हांला गोष्ट ऐकायची आहे ? सांगेत वापडी ! पण आतां तुम्ही लहान नाहीं. लहानपणीं, भुतांखेतांच्या, अक्राळविक्राळ स्वर्गीतस्या देवादिकांच्या, राक्षसांच्या, काऊचिंकंच्या गोर्धनीं करमणूक होते. मोठेपणीं तसं कसं असेल? आतां सांगेन ती एकादी जगांतली खरीखुरी, पाहिलेली, एकलेली नाहीं तर अनुभवलेली ! अन् ती पण मनाला आनंद देईल, अशी तरी असेल की नाहीं कोण जाणे ! अशी गोष्ट ऐकायची असेल तर ऐका ! ” एवढे म्हणून शोभना थांवली. पण त्या दोघांनी ऐकप्याची आतुरता दाखविली. “ वर तर ! नाहीं तरी जगांतल्या अनेक कटु पण सत्यकथा ऐकून घेण्याची तयारीची संवय सगळ्यांना आजकाल हवीच. कुणास ठाऊक कोणाला, केव्हां, तशा सत्यकथा स्वतःच्याच आयुष्यांत घडतांना सहन करण्याचा प्रसंग अनुभवावा लागेल ते ” शोभना याही वेळी थोडी थांवली ! आईची ही प्रस्तावना जरा गंभीर आणि भयसूक्कक्ष वाटली किशोरीला नी कुमाराला !

शोभना गोष्ट सांगू लागली—

“ माझ्या परिच्यांतली एक मुलगी, तिची गोष्ट आहे. रूपानं वरी होती. बुद्धीही तशी चांगली होती. आपल्या आईवापांच्या जिवावर तिचे दिवस आनंदांत जात होते. जगाची कांहीं कल्पना नाहीं. कॉलेजला जावं, अभ्यास करावा, मित्रमैत्रिणींच्या घोळक्यांत हिंडाफिरावं ! जग हा एक सुंदर-सुवासिक कुलांचा वाग आहे ! त्या बांगेत सारा आनंद आहे ! अन् तो आनंद आपल्याकीरतींच आहे. हीच त्या पोरीची अजाण कल्पना ! सगळ्यांनाच आपल्या तारुण्याच्या भरांत असंच नसतं कां वाटत ? ती जितकी

शाहाणी तितकीच भोळी होती ! ती शिकत असतां कॉलेजचं एकदां गॅर्डरिंग झाले. गॅर्डरिंगकारितां एक नाटक केले गेलं. त्या मुलीला नाटकांत काम करण्याची भारी हौस ! गॅर्डरींगच्या नाटकांत काम केलेले तिनं ! अनुलोकांना पण तिचं नाटकांतले तें काम भारी भारी आवडलं! नायिकचं काम होतं तिच्याकडे ! अनुनायक जोडीदार ! त्याचं पण काम फारच छान झालं ! अनुन मला तें चांगलं आठवतंय ! ” नाटकांतस्या नायक-नायिकांची ती जोडी, आपल्या चांगल्या कामानं हुरुरली ! एकमेकांकडे आकर्पितही झाली ! सान्या कॉलेजांत, त्यांच्यावहाल, “ ही जोडी संसारांतही छान शोभेल ! ” असे उद्घार निघूळ लागले ! दोघांना त्या उद्घारांनी आनंद नी अभिमान वाटायला लागला. मनानं त्यांनीं एकमेकांना वरलं ! लग्नाचीं वचने त्यांनीं दिली घेतलीं ! पण खरं प्रेम म्हणजे काय असत, हे कुठे माहीत होतं त्यांना ? मात्र या प्रेमाचा काळ, त्यांचा किती नी कसा आनंदांत गेला असेल हे एक त्याचे त्यांना किंवा तसा अनुभव ज्यांना आला असेल, अशांनाच ठाऊक ! ”

— शोभना मध्ये जरा थांवली !

किशोरीने नी कुमाराने त्याचवेळीं सहेतुक दृष्टीने हंसत एकमेकांकडे पाहिले ! शोभना पुढे सांगूळ लागली, “ नायिकेच्या आईवापांना ठाऊक झाले नाहीं. नायकाच्याही आईवापांना माहीत झाले नाहीं, की आपल्या मुलांचं काय चालले आहे ? नी मुले तरी कशाला पाहूं देतात आपल्याकडे कोणाला ? त्यांचं लग्न शेवटी झाले नाहीच. दैवीं नव्हतं त्यांच्या ! पण लग्नानंतर जै झाले असतं नी जै सगळ्यांच्याच आनंदाचं कारण ठरलं असतं, तें वरीक त्या अल्लड पोरांच्या हातून लग्नाशिवाय होऊन चुकलं ! विचारी भोळी पोर-नाडली ! पापाचा चिखल उडाला तिच्या अंगांवर ! ”

— शोभनेचं सर्वांग सांगतांना थरारले ! किशोरी-कुमाराच्या आंगावर ऐकून शाहरे आले !

शोभना आपली गोष्ट इतकी समरस होऊन साभिनय सांगत होती ! मूर्तिमंत नाटथच चालूं झाले असा त्या दोघांना भास झाला !

— “ नायक दृष्टिआड झाला तिच्या ! पुश्प करून सवरून बाजूला होतात. शाहजोग समाजांत धुतल्या तांदुळासारखे खुशाल वावरतात ! पण भोळ्या पोरी नाडतात ! समाज त्यांच्या उण्यावर उठण्यांत आनंद घेतो !

तशीच गत झाली त्या पोरीची ! सन्मान्य समाजांतून ती उठली ! जगाला पारखी झाली ! अंधेरांत तोंड ल्पवलन् तिने ! मृत्यूची देखील तिने कितीदी विनवणी केली असेल ! पण मृत्यू तरी हांकेला हजर राहायला नोकर का आहे कोणाचा ? ती शिकलेली होती. मार्ग दिसला तिला ! मृत्यूलाही कबटाळलं असतं तिने ! पण गोजेरवाण लेंकरूं दिलं ना ! तिला देवानं त्याच वेळी ! तें तिच्या पोटांत असतांना मृत्यूची भेट घेण्याची तिला भीति वाटली ! लेंकरूं दिसले, त्याचं गोड रडणं तिला रिज्जवूं लागलं ! आपल्या जिवाचं आई रान करते, पण आपल्या पोटच्या गोळ्याला प्राणापलीकडे जपते ! ती तशीच आपल्या लेकराला जपूं लागली ! हो, तिला मुलगीच झाली ! किती गोड, गोरी, देखणी नी खेळकर ! तिचे डोळे, गाल, इवलिरी हनुवटी, निरुंद जीवणी, ढोक्यावर काळे, भुरभुरुते केस ! अशा कन्यारत्नाला क्षणमर तरी ती कशी विसरेल ? मुलगी खुदकन् हंसली म्हणजे तेवढथानें तिची आई आपलीं सारीं सारीं दुःखं चटकन् विसरायची ! नी तिची मुलगी जरा कुठली रडली, तर आईला रडता भुई थोडी व्हावयाची !

— “ दिसामासीं तिच्या जिवाचा कलिजा युक्तेंदूसारखा वाढत होता. आपल्या गोड गोड बाललीलांनीं आपल्या आईला क्षणोक्षणीं सुखाच्या अत्युच्च शिखरावर चढवीत होता ! ” हें सांगतांना खरोखर त्या सुखाच्या अत्युच्च शिखरावर यावेळीं आपण स्वतः आहोत असाच भाव शोभनेच्या तोंडावर प्रकट झाला ! त्या शिखराकडे— त्यावरील मायलेकरांना आपण प्रत्यक्ष पहात आहोत, असा दिव्य भास किशोरी — कुमाराला ही पण:झाला !

“ प्रतिष्ठित समाजापासून दूर, एकाकी असूनही ती आपल्या मुलीच्या मध्युर सहवासांत—सुखाचे बुट्के घेत होती ! पण तिच्या दुर्दैवाला फारा दिवसांनीं तिची आठवण झालीच ! अंधेरांत बाजूला, ती होती, ‘या मास्तरणी नटतात काय, मुरडतात काय ? या शीलानं आपल्या अशा तशाच असतात असे कुत्सित उद्ग्रार ऐकवण्याकरितां समाज तिच्या पाठीमार्गे हात धुवून लागला होता तरी-ती सरळ चालीने, मुलीकडे पाहून वागत होती-तरीही तिच्या दुर्दैवाला तें बघवलं नाही ! आणि तें दुर्दैव एकटं आलं नाही. एकटी-करितां आलं नाही : तिला छळायला—तिच्या मुलीच्या—त्या गोड उमलत्या

कुलाचा—चुरगळा करायला, आपल्या वरोवर साथीदारांना घेऊन आलं !”

शोभनेचे डोळे पाण्यानें भरले ! जीभ लुली पडली ! ती थांबलीच ! कुमार—किशोरीला वाटलं, आपल्यावर गोष्टीचा इष्ट परिणाम करण्याकरितां शोभनेचा रडण्याचा हा अभिनय आहे ! पुढची कथा आठवण्याकरितां ती थांबली आहे !

—“तोंड लपविलेला एक वेळचा तिचा नायक, सुस्थिर्तीत, वैभवांत असलेला नायक, सकुंद्र, सपरिवार, तिच्या दुर्दैवानें तिच्याजवळ अनेक वर्षांनी अचानक आणून उभा केला ! इतके करून तें थांबलं नाहीं दुर्दैव ! तिच्या नायकाच्या तरुण—देखण्या-उत्साही चिरंजिवाची आणि एकुलत्या एक कन्येची त्यानें भेट करवून दिली. मैत्री घडवून आणली ! त्यांना प्रेमाच्या नाजूक रेशमी धार्थांनी गच्छ बांधण्याचा चंग बांधला ! आपल्या एक वेळच्या नायकाचा तो चिरंजीव आहे हे जिथं तिला समजलंच नाहीं; तिथं नात्यानं तो भाऊ लागतो, आपण तो एका रक्ता—मांसाचे आहोंत, हे तिच्या अलड मुलीला कसं कल्पणार ? ती त्याला भगिनी प्रेमाचं दान कसं देणार ! त्या दोघांनी आपल्या प्रेमाला वाढू दिलं, प्रेमाचा सुंदर गोफ गुंफावला सुरुवात केली. ही गुंफण तीं मुलं करीत नव्हती. त्यांचे, त्या मुलीच्या आईचं दुर्दैव तें करायला त्यांना लावीत होतं !”

हे सांगतांना शोभनेची दीन, केविलवाणी अवस्था झाली होती. प्रत्येक शब्द अंतःकरण पिठवटून बाहेर पडत होता ! आपण कोठे आहोंत, काय ऐकत आहोंत, कोणावदल कसली गोष्ट चालली आहे, याचे किशोरीला किंवा कुमाराला भानच उरले नव्हते ! इतकीं ती ऐकण्यांत गुंग झाली होतीं !

शोभना पुढे बोलून लागलीं—

“ नायकाच्या चिरंजीवाची ओढ त्या तिच्या मुलीकडे लागलेली— ”

शोभनेची दृष्टि कुमारवर स्थिरावली. “ तिच्या मुलीला पण त्या सुंदर तरुणांचे वेड लागलेले ! ” शोभनेने किशोरीकडे पाहिले ! “ अन् शेवटी त्या अजाण असणाऱ्या दोघांनी इडू धरला ! मुलीनें आपल्या आईला संकटांत घातले— ”

“आमचं लग झालंच पाहिजे ! तूं परवानगी दिलीच पाहिजे ! विचारी आई हबुद्ध झाली ! तरुण जीवांची समजूत कशी घालावी, तुंम्हीं नात्यानें बहिण

माऊ आहात— बहिणभाऊ पति—पत्नी होऊं शकत नाहीत, तसेले जग मागें कधीं नव्हितें. आज नाही. पुढेही कधीं होणार नाहीं; तें देवाला आवडत नाहीं. धर्माला सम्मत नाहीं. शास्त्रानें तर निषिद्धच ठरविलें आहे ! त्या तशा बहिणभावांच्या लग्नाला ती विचारी त्या पोरीची आई कशी सम्मति देणार ! आणखी कोणत्या नव्या पापाची जोड जोडण्याची इच्छा, आपल्या मुलीचा वेडा हट्ट पुरविण्या करितां धरणार ? ”

शोभनेचा कंठ दाढून आला ! डोळ्यापुढे अंधेरी आली ! जीभ लुली पडली ! ती कशीबशी उठली ! तेथून जायला निशाली. आतां कुमाराकडे किंवा किशोरीकडे पाहण्याची शक्ति शोभनेमध्ये उरली नव्हती ! पण त्यांच्याकडे न पाहतां, जातां जातां, “ किशोरी, ती माझी परिचित नायिका— माझ्या आजच्या गोष्टीची कथानायिका — ही तुशी दुर्दैवी आईच आहे ग ! ” शोभनेच्या तोंडचे हे हृदयविदारक शब्द किशोरीनें आणि कुमारानें एकदमच ऐकले !

शोभना मुलांच्या समोरून चालती झाली ! आंत अंथरुणावर धाडकन् पडल्याचा आवाज झाला ! कुमारानें किशोरीकडे पाहिले ! किशोरीनें कुमाराकडे पाहिले ! दुःखानें कीं आनंदानें कोणास ठाऊक, दोघांनीही खुर्चीच्या मागल्या भागावर आपल्या माना टाकल्या !



## उपसंहार

**शोभना** किशोरीकडे पाहून मूक रुदन करीत असते ! तिच्याकडे तिला पहावत नाहीं.

किशोरी कांहीं बोलत नाहीं. आईला बोल लाखित नाहीं. दुर्देवी आईवर रागवत नाहीं. कुमाराला भेटत नाहीं. तो तिच्याकडे क्षचितच येतो. बहिण-भावंडांना भेटायला काय हरकत आहे ? पण अजून दोषांना मोकळ्या मनानेनि निर्भयपणानेनि भेटण्याइतके सामर्थ्य आले नाहीं. कुमार भेटला तरी किंवा न भेटला तरी तो किशोरीच्या कानात कवि गोविंदाग्रजांच्या पुढील शब्दांत गुणगुणतांना किशोरीला ऐकायला येते—

कुमार किशोरीला दुसरे काय ऐकविणार ?—

पदर आणिलें तुझे कांहीं तूं, माझे आणी मीहि तसा ।

हांसत खेळत गोफ गुंफिला, कळलें नाहीं कधीं कसा ॥

एकामेकामंवतीं फिरतां गिरकी जीवांना आली ।

चढत चालला खेळ जसा तो, नजराहि धुंद तशी झाली ॥

कुणी निदिलें कुणी वंदिलें, कुणी हंसलें, रडलेंहि कुणी ।

नाहिं पाहिलें आम्हीं तिकडे, विश्व वुडालें प्रेमगुणी ॥

परि दैवाचा खेळ निराळा—खेळ नकोसा तुज झाला ।

... .... .... .... .... ... :

गोफ गुंफिला उलगडण्याचा कठिण काळ येउनि धडके ।  
 हाय, वदावें काय, जिवलगे, ऊर तेवढा हा धडके !  
 हव्ह हव्ह ओढणे हव्ह जरा, ओढायाची कां घाई ।  
 “भलतां” धागा ओढितांचि त्रू, जीव जीवलगे, हा जाई ॥  
 थांव उलगडूं गोफ कठिण हा शांतबुद्धिने सखे असा !  
 कीं न तुटावा पदर एकही, धागा धागा नीट तसा ॥  
 नातरि होईल हानि आपुली आणि जगाचे हंसे तसे !

...     ....     ....     ...     ....     ...

कठिण असे तरि उलगडणे हा गोफ असे आतां भाग ।  
 नातरि त्याचा पीळ राहुनी छळील तो जागोजाग ॥  
 मनापासुनी जे केलें, जे मान्य जीवानाही झालें ।  
 विमनस्कपणे परि आज ते निस्तरणे नशिबी आलें ॥  
 कठिण जोडणे, परीं तोडणे, सुकर वाटते जनांप्रती ।  
 उलटा अनुभव आला आम्हां गुंग जाहली इथे मती ॥

केवळ शोभना, किशोरी, कुमार, यांचीच मति जगाच्या विकासावद्दल  
 विचार करतांना, ते मार्गे जातें, पुढे चालले आहे कीं जिथस्या तिथेंच आहे,  
 याबद्दल गुंग झाली, कीं तशी भी-मी म्हणणाऱ्या विचारवंतांचीही  
 होतें, हे कोण सांगूं शकणार ?

— — — X — — —

यत् कृतं यत्करिष्यामि तत् सर्वं न मयाकृतम् ।  
 त्वया कृतं तु फलभूक् त्वमेव मधुसूदन ॥









